

પ્રકાશક : ગોપાલદાસ જીવાભાઈ પટેલ,  
મંત્રી, જૈન સાહિત્ય પ્રકાશન મંડળ,  
અમદાવાદ

આવૃત્તિ પહેલી, સં. ૧૯૯૨

મુદ્રક : બાલુભાઈ મગનલાલ દેસાઈ,  
મણિ મુદ્રણાલય, કાળુપુર,  
અમદાવાદ

કિંમત એક રૂપિયા

## નિવેદન

આ ગ્રન્થ પ્રસિદ્ધ જૈન આગમ સૂત્રકૃતાંગનો હયાનુવાદ છે. એટલે કે, મૂળ ગ્રન્થની પૂરેપૂરી હાયા પ્રામાણિકપણે સંધરાય એ દષ્ટિ રાખી, મૂળ ગ્રન્થના વિષયોનું સ્વતંત્ર શૈલીથી આમાં સંપાદન કરવામાં આવ્યું છે. આ શૈલી ગ્રહણ કરવાનું સૂઝયું તો આ વિચારથી : કે મૂળ ગ્રન્થ નહિ નહિ તોય ૨૦૦૦ ઉપર વરસનો જૂનો ગણાય. તેની શૈલી — પુસ્તકરચના તથા વિષયનિરૂપણ વગેરે — સૌ રીતે તે જમાનાને યોગ્ય હોય. આજે એ જ શૈલીનો ગ્રન્થ ઓછો લોકપ્રિય થાય. આ માળાનો પ્રધાન ઉદ્દેશ તો આ આપણા જૂના અમૂલ્ય વારસાને આજે સમાજગત કરવાનો હોઈ, શૈલીભેદ કરવો જ ધટે. એ પરથી આ અનુવાદનું સ્વરૂપ સૂઝયું. એ સ્વરૂપ લોકપ્રિય, સફળ છે કે કેમ એ અભ્યાસીગણ જણાવે એવી વિનંતી છે.

આ શૈલી અનુસરતાં ગ્રંથસંક્ષેપ આપોઆપ જ થાય એ દેખીતું છે. જૂની સંવાદશૈલીમાં વસ્તુ ઉપર ભાર દેવા તેનું અનેકરૂપે પુનરાવર્તન કરાતું જેવામાં આવે છે. એ વસ્તુનો છેદ ઉઠાડવાનું તો સહેજે જ સૂઝે. એ એક સંક્ષેપક ફેરફાર તો અનુવાદમાં છે જ.

ઉપરાંત, ચાલુ પ્રકરણનું વસ્તુ ક્રમબદ્ધ થઈને જો રજૂ થાય, તો આજના વાચકને વધારે ફાવે. એથી કરીને અનુવાદમાં ફકરા પાડવાની ગોઠવણ સ્વીકારી છે. અને એમ કરતાં દલીલને ક્રમબદ્ધ કરવા મૂળના શ્લોકોને ઉપર નીચે કરવા પડ્યા છે. અભ્યાસીની અનુકૂળતાનો વિચાર કરીને, ફકરાને અંતે મૂળમાંના સ્થાનનો નિર્દેશ કરેલો છે.

ફકરા પાડવા ઉપરાંત પ્રકરણોમાં પણ વિષયની રજૂઆતની દૃષ્ટિએ સ્થાનાંતર, સંક્ષેપ વગેરે થઈ શકત. પણ એ ફેરફાર એટલો બધો આવશ્યક ન જણાવાથી અને અને ત્યાં સુધી મૂળના રચનાક્રમાંદિને વળગી રહેવાના ધરાદાથી તે નથી કર્યું. ક્યાંક પ્રકરણનો નામફેર કર્યો છે એટલું જ આવી જાતના ફેરફારો જ્યાં કર્યા છે, ત્યાં નીચે નોંધમાં એ જતાવવાનો નિયમ રાખ્યો છે.

મૂળ ગ્રંથમાં વિદ્યમાન ઐતિહાસિક, સામાજિક, ધાર્મિક વગેરે બધી હકીકતો તથા સામગ્રીને એમની છાયારૂપે આ ગ્રંથમાં પૂરું સ્થાન આપેલું જ છે એ વાત જણાવવાની ભાગ્યે જરૂર હોય.

સૂત્રકૃતાંગનો મોટો ભાગ પદ્ધાત્મક છે. એટલે તેમાંથી સુભાષિતો જેવા શ્લોકો અનેક મળી આવે તેમ છે. તેમાંથી

કેટલાક ચૂંટી કાઢી, મૂળ પ્રાકૃતમાં ગૂંજરાતી ભાવાર્થ સહિત પુસ્તકને અંતે આપ્યા છે. તે ઉપરથી મૂળની ભાષા તેમજ શૈલીનો કાંઈક ખ્યાલ વાચકને આવી શકશે.

ગ્રંથમાંના વસ્તુને સમજાવવાની દૃષ્ટિએ તેમજ જૈનઆગમ ગ્રંથો અને તેમના ઇતિહાસનો કાંઈક ખ્યાલ અજૈન વાચકને પણ મળી રહે તે દૃષ્ટિથી શરૂઆતમાં વિસ્તૃત ઉપોદ્ધાત જોડ્યો છે. તેમાં આપેલી માહિતી બધા મુદ્દાઓની આખંતમાં શ્વેતાંખર કે દ્વિગંખર બેમાંથી કોઈ એક જ પરંપરાને અનુસરતી નહિ માલૂમ પડે. સામાન્ય રીતે આધુનિક વિદ્વાનો અને પરંપરાની વિગતો ભેળવીને જે સામાન્ય ખોખું ઉપજાવે છે, તેને અનુસરવાનો તેમાં પ્રયત્ન કર્યો છે. ભગવાન મહાવીરના કાલનિર્ણયની આખંતમાં સામાન્ય રીતે જૈનપરંપરા જે સમય સ્વીકારે છે, તે જ સ્વીકારેલો છે. પરંતુ તેને અંગે કેટલાક વખતથી ઉદ્ભવેલી ચર્ચા વાચકના ખ્યાલ બહાર ન રહે તે માટે, તે વિષે વધુ પુસ્તકને અંતે પૃત્તિમાં જણાવેલું છે. અભ્યાસીને ઉપયોગી થાય તે દૃષ્ટિથી ગ્રંથના વિષયોની અને વિશેષનામોની સૂચિ પણ સાથે જોડેલી છે.

આ અનુવાદ તથા ટિપ્પણો વગેરે તૈયાર કરવામાં પં. બેચરદાસજીના ‘પુરાતત્ત્વ’માં પ્રસિદ્ધ થયેલા ‘સૂત્રકૃતાંગ’ વિષેના લેખોની તેમજ પ્રો. જેકોબીના અનુવાદની જે મદદ લીધેલી છે, તેની અહીં નોંધ લેવી ઘટે છે. તથા, જ્યારે જ્યારે મુશ્કેલી કે શંકા પડી, ત્યારે ત્યારે પં. સુખલાલજીએ કામનું દયાણુ હોવા છતાં સહભાવથી તરત જ જે મદદ આપી, તે માટે તેમનો પણ અહીં આભાર માનવો ઘટે છે.



આચાર્યશ્રી આનંદશંકરભાઈએ નાદુરસ્ત તબિયત  
તથા અનેક કામના બોળબોની ઉપરવટ થઈને જે  
પ્રસ્તાવના લખી આપી છે, તે બદલ તેમનો આભાર  
માનવામાં વાચકવર્ગ પણ સામેલ થશે એવી ખાતરી છે.

— સંપાદક

## પ્રસ્તાવના

આ ગ્રન્થ જૈન આગમના એક પ્રાચીન ગ્રન્થ— સૂત્રકૃતાંગ—નો ‘છાયાનુવાદ’ છે. દર્પણમાં પડતી ‘છાયા’ તો મૂળનું સર્વાંશે પ્રતિબિમ્બ હોય છે, પણ આ ‘છાયા’ એટલે પડછાયો : માત્ર આકૃતિનું દર્શન. તે વાચક આગળ મૂકવામાં અનુવાદકર્તાનો એક સ્તુત્ય ઉદ્દેશ એ છે કે, આવા પ્રાચીન ગ્રન્થોના જે ભાગમાં આજકાલના જમાનાને રસ નથી અને જે જાણવાથી ખાસ લાભ થવાનો પણ સંભવ નથી, તેવા ભાગ છોડી દઈ, માત્ર જે ભાગ અત્યારના વાચકને રસ ઉપજાવે, જ્ઞાન આપે, અને લાભ કરે, તેવા ભાગ જ રજૂ કરવા. આ અનુવાદપદ્ધતિ પં. સુખલાલજીએ ‘તત્ત્વાર્થાધિગમસૂત્ર’ ના અનુવાદમાં સ્વીકારી હતી, અને એ જ અત્રે ચાલુ રાખવામાં અનુવાદકે બહુ ડહાપણ વાપર્યું છે અને ગૂંજરાતના સર્વ વાચકોની—જૈનોની તેમજ જૈનેતરની— સારી સેવા બજાવી છે.

‘સૂત્રકૃતાંગ’ એ જૈન આગમનો એક પ્રાચીન તેમજ બહુ મૂલ્યવાન ગ્રન્થ છે. એમાં ‘નવા દીક્ષા પામેલા શ્રમણોને સંયમમાં સ્થિર કરવા માટે અને તેઓની મલિન મતિને શુદ્ધ કરવા માટે જૈન સિદ્ધાન્તોનું વર્ણન કરવામાં આવ્યું છે,’ એટલું જ નહિ પણ, વર્તમાન સમયના વાચકને, જેને આપણા દેશની પ્રાચીન બુદ્ધિસંપત્તિ જાણવા ઉત્સુકતા હોય, તેને જૈન સાથે જૈનેતર ‘બીજા વાદીઓના સિદ્ધાન્તો’ જાણવાનું પણ મળે છે. તેમજ કોઈ ભાઈને ભૌતિક જીવનમાંથી આધ્યાત્મિક જીવનમાં ઊંચે ચઢવા ધમ્મણ હોય, તેને જૈન-જૈનેતર એવા ક્ષુદ્ર ભેદની પાર વિરાજતા “જીવ-અજીવ, લોક-અલોક, પુણ્ય-પાપ, આસ્રવ-સંવર, નિર્જરા, બન્ધ અને મોક્ષ” એ પદાર્થોનું વિવેચન સાહાયકારી થાય છે.

મને આ હમેશાં આશ્ચર્ય લાગ્યા કર્યું છે, અને જે કોઈ ભાઈ આપણા પ્રાચીન ધર્મગ્રંથોનું નિષ્પક્ષપાત અને તત્ત્વગ્રાહિણી દૃષ્ટિથી અવલોકન કરશે. તેને એ આશ્ચર્ય લાગ્યા વિના રહેશે નહિ, કે જૈન, બૌદ્ધ અને બ્રાહ્મણ યાને વૈદિક ધર્મના અનુયાયીઓ વચ્ચે આટલો વિરોધ શો? કહેવાતા ત્રણ ધર્મ તે વસ્તુતઃ એક જ ધર્મની ત્રણ શાખાઓ છે. એઓનાં તત્ત્વજ્ઞાનનાં દર્શનોમાં વિરોધ હોય એમાં આશ્ચર્ય નથી. કારણકે, તત્ત્વ એવો વિશાળ પદાર્થ છે કે આંધળાના હાથી પેઠે દરેક જિજ્ઞાસુ એનું અપૂર્ણ સ્વરૂપ ગ્રહણ કરે અને અંશ (part) ને કૃત્સ્ન (whole) માની લઈ, પરસ્પર અજ્ઞાનથી લદી પડે એ સ્વાભાવિક છે. પણ આ જાતનો વિરોધ તો તે તે ધર્મનાં અવાન્તર દર્શનોમાં

ક્યાં નથી ? નૈતિક સિદ્ધાન્તમાં અને આધ્યાત્મિક ઉન્નતિ સંપાદન કરવાના આચારમાં ત્રણે ધર્મમાં તત્ત્વતઃ એટલી એકતા છે કે, તેઓનો પરસ્પર વિરોધ સમગ્રી શકાતો નથી..

વાચકની ક્ષમા યાચીને હું એને મહારા પોતાના એક વાક્યનું સ્મરણ આપવા ધૃષ્ટતા કરું છું કે — ‘જૈન’ થયા વિના ‘બ્રાહ્મણ’ થવાનું નથી, અને ‘બ્રાહ્મણ’ થયા વિના ‘જૈન’ થવાનું નથી. તાત્પર્ય કે જૈન ધર્મનું તત્ત્વ ઇન્દ્રિયોને અને મનોવૃત્તિઓને જીતવામાં છે; અને બ્રાહ્મણ ધર્મનું તત્ત્વ વિશ્વની વિશાળતા આત્મામાં ઉતારવામાં છે. તો હવે, કહો કે ઇન્દ્રિયોને અને મનોવૃત્તિઓને જીત્યા વિના આત્મામાં વિશાળતા શી રીતે આવે ? અને આત્માને વિશાળ કર્યા વિના ઇન્દ્રિયોને અને વૃત્તિઓને શી રીતે જિતાય ? આ કારણથી જ આ ગ્રન્થમાં ‘બ્રાહ્મણ’ શબ્દના ખરા અર્થમાં અને ‘બ્રાહ્મણ’ની જગ્યા ભાવનાનું સ્મરણ કરાવતા શબ્દોમાં મહાવીર સ્વામીને ‘મતિમાન બ્રાહ્મણ મહાવીર’ (પૃ. ૧૨૧, ૧૨૮) કહ્યા છે, અને ‘જગતનો સત્ય વિચાર કરનારા’ ઓમાં શ્રમણ અને બ્રાહ્મણ ગણાવ્યા છે (પૃ. ૧૩૬). તે જ પ્રમાણે ઉત્તરાધ્યયન વગેરે અનેક પ્રતિષ્ઠિત જૈન ગ્રન્થોમાં ‘બ્રાહ્મણ’ની પ્રશંસા કરી છે અને ખરો બ્રાહ્મણ કોણ એ સમજાવ્યું છે. ખેશક, એ પ્રશંસા ખરા ‘બ્રાહ્મણ’ની જ છે, પણ ખરા ‘જૈન’ થયા વિના કયા જૈનને વર્તમાન બ્રાહ્મણની નિંદા કરવાનો અધિકાર છે ? અને એ જ પ્રમાણે, ખરા ‘બ્રાહ્મણ’ થયા વિના વર્તમાન જૈનની નિંદા કરવાનો પણ દરેક બ્રાહ્મણને અધિકાર નથી. અને બ્રાહ્મણ ખરે બ્રાહ્મણ થશે, અને જૈન ખરો જૈન થશે, પછી નિંદાને.

‘સૂત્રકૃતાંગ’ એ જૈન આગમનો એક પ્રાચીન તેમજ બહુ મૂલ્યવાન ગ્રન્થ છે. એમાં ‘નવા દીક્ષા પામેલા શ્રમણોને સંયમમાં સ્થિર કરવા માટે અને તેઓની મલિન મતિને શુદ્ધ કરવા માટે જૈન સિદ્ધાન્તોનું વર્ણન કરવામાં આવ્યું છે,’ એટલું જ નહિ પણ, વર્તમાન સમયના વાચકને, જેને આપણા દેશની પ્રાચીન બુદ્ધિસંપત્તિ જાણવા ઉત્સુકતા હોય, તેને જૈન સાથે જૈનેતર ‘ખીજ વાદીઓના સિદ્ધાંતો’ જાણવાનું પણ મળે છે. તેમજ કોઈ ભાઈને ભૌતિક જીવનમાંથી આધ્યાત્મિક જીવનમાં જાંચે ચઢવા ઇચ્છા હોય, તેને જૈન-જૈનેતર એવા ક્ષુદ્ર ભેદની પાર વિરાજતા “જીવ-અજીવ, લોક-અલોક, પુણ્ય-પાપ, આસ્રવ-સંવર, નિર્જરા, બન્ધ અને મોક્ષ” એ પદાર્થોનું વિવેચન સાહાયકારી થાય છે.

મને આ હમેશાં આશ્ચર્ય લાગ્યા ક્યું છે, અને જે કોઈ ભાઈ આપણા પ્રાચીન ધર્મગ્રન્થોનું નિષ્પક્ષપાત અને તત્ત્વગ્રાહિણી દષ્ટિથી અવલોકન કરશે. તેને એ આશ્ચર્ય લાગ્યા વિના રહેશે નહિ, કે જૈન, જૌદ્ધ અને બ્રાહ્મણ યાને વૈદિક ધર્મના અનુયાયીઓ વચ્ચે આટલો વિરોધ શો? કહેવાતા ત્રણ ધર્મ તે વસ્તુતઃ એક જ ધર્મની ત્રણ શાખાઓ છે. એઓનાં તત્ત્વજ્ઞાનનાં દર્શનોમાં વિરોધ હોય એમાં આશ્ચર્ય નથી. કારણકે, તત્ત્વ એવો વિશાળ પદાર્થ છે કે આંધળાના હાથી પેઠે દરેક જિજ્ઞાસુ એનું અપૂર્ણ સ્વરૂપ ગ્રહણ કરે અને અંશ (part) ને કૃત્સ્ન (whole) માની લઈ, પરસ્પર અજ્ઞાનથી લદી પડે એ સ્વાભાવિક છે. પણ આ જાતનો વિરોધ તો તે તે ધર્મનાં અવાન્તર દર્શનોમાં

ક્યાં નથી ? નૈતિક સિદ્ધાન્તમાં અને આધ્યાત્મિક ઉન્નતિ સંપાદન કરવાના આચારમાં ત્રણે ધર્મમાં તત્ત્વતઃ એટલી એકતા છે કે, તેઓનો પરસ્પર વિરોધ સમગ્રી શકાતો નથી.

વાચકની ક્ષમા ચાચીને હું એને મહારા પોતાના એક વાક્યનું સ્મરણ આપવા ધૃષ્ટતા કરું છું કે — ‘જૈન’ થયા વિના ‘બ્રાહ્મણ’ થવાતું નથી, અને ‘બ્રાહ્મણ’ થયા વિના ‘જૈન’ થવાતું નથી. તાત્પર્ય કે જૈન ધર્મનું તત્ત્વ ઇન્દ્રિયોને અને મનોવૃત્તિઓને જીતવામાં છે; અને બ્રાહ્મણ ધર્મનું તત્ત્વ વિશ્વની વિશાળતા આત્મામાં ઉતારવામાં છે. તો હવે, કહો કે ઇન્દ્રિયોને અને મનોવૃત્તિઓને જીત્યા વિના આત્મામાં વિશાળતા શી રીતે આવે ? અને આત્માને વિશાળ કર્યા વિના ઇન્દ્રિયોને અને વૃત્તિઓને શી રીતે જિતાય ? આ કારણથી જ આ ગ્રન્થમાં ‘બ્રાહ્મણ’ શબ્દના ખરા અર્થમાં અને ‘બ્રાહ્મણ’ની ઊંચી ભાવનાનું સ્મરણ કરાવતા શબ્દોમાં મહાવીર સ્વામીને ‘મતિમાન બ્રાહ્મણ મહાવીર’ (પૃ. ૧૨૧, ૧૨૮) કહ્યા છે, અને ‘જગતનો સત્ય વિચાર કરનારા’ ઓમાં શ્રમણ અને બ્રાહ્મણ ગણાવ્યા છે (પૃ. ૧૩૬). તે જ પ્રમાણે ઉત્તરાધ્યયન વગેરે અનેક પ્રતિષ્ઠિત જૈન ગ્રન્થોમાં ‘બ્રાહ્મણ’ની પ્રશંસા કરી છે અને ખરો બ્રાહ્મણ કોણ એ સમજાવ્યું છે. ખેશક, એ પ્રશંસા ખરા ‘બ્રાહ્મણ’ની જ છે, પણ ખરા ‘જૈન’ થયા વિના કયા જૈનને વર્તમાન બ્રાહ્મણની નિંદા કરવાનો અધિકાર છે ? અને એ જ પ્રમાણે, ખરા ‘બ્રાહ્મણ’ થયા વિના વર્તમાન જૈનની નિંદા કરવાનો પણ દરેક બ્રાહ્મણને અધિકાર નથી. અને બ્રાહ્મણ ખરો બ્રાહ્મણ થશે, અને જૈન ખરો જૈન થશે, પછી નિંદાનો

અવકાશ જ ક્યાં રહ્યો ? ઉભયની, બ્રાહ્મણોની તેમજ જૈનોની, બંનેના ગ્રંથો એકઠા કરી એમાંથી આધ્યાત્મિક ઉચ્ચ જીવનને ઉપયોગી થતા આચારવિચાર જીવનમાં ઉતારવાની ક્ષરણ છે.

પ્રાચીન ભારતના તત્ત્વજ્ઞાનના અભ્યાસીને સૂત્રકૃતાંગમાં નોંધેલા વિવિધ જૈનેતર સિદ્ધાન્તો જાણવા જેવા અને રસ ઉપજાવે એવા છે. એવી જ નોંધ બૌદ્ધ ધર્મના અહમ્મલ-સુત્તમાં પણ મળે છે. પણ એ સિદ્ધાન્તોના સમયનો પ્રશ્ન તત્ત્વજ્ઞાનના ઇતિહાસકારને મૂંઝવે એવો છે. બૌદ્ધ ત્રિપિટકો અને ખાસ કરીને તદન્તર્ગત અહમ્મલસુત્ત ઈ. સ. પૂ. ૨૦૦ વર્ષ પહેલાં મૂકી શકાય એમ નથી એમ એની ભાષાના સ્વરૂપ ઉપરથી સિદ્ધ થાય છે. જૈન આગમના સર્વથી પ્રાચીનમાં પ્રાચીન ગ્રંથો, જે મહાવીર સ્વામીથી પણ પૂર્વેના માનવામાં આવે છે, એ ‘પૂર્વ’ નામથી પ્રસિદ્ધ છે. અને તે, પછીની ‘દ્વાદશ અંગ’ નામની ગ્રંથાવલિમાં બારમું અંગ જે ‘દષ્ટિવાદ’ કહેવાતું, તેમાં દાખલ કરવામાં આવ્યા હતાં; પરંતુ કાળબળે બારમું અંગ આખું લુપ્ત થયું અને તે સાથે પૂર્વો પણ ગયાં! એ દષ્ટિવાદ અને પૂર્વો હયાત હોત, તો એમાં જૈનેતર દષ્ટિની બહુ હકીકત આપણને મળત, અને એ પુસ્તકો મહાવીરસ્વામીની પહેલાંનાં હોવાથી, એ દષ્ટિઓના સમયના પ્રશ્નનો પણ કાંઈક અંશે નિર્ણય થઈ શકત. પરંતુ ઉપર કહ્યું તેમ એ નષ્ટ થવાથી સૂત્રકૃતાંગ વગેરે જે અંગો હયાત છે, એમાંથી જે પુરાવો મળે તે ઉપર આપણે અધાર રાખવો પડે એમ છે. સૂત્રકૃતાંગ બીજા અંગોની પેઠે સુધર્માસ્વામી, જેમનો જન્મ ઈ. સ. પૂર્વે ૬૦૭ માં થયેલો મનાય છે, એમણે મહાવીરસ્વામીના નિર્વાણ પામ્યા

પછી, પોતાના શિષ્ય જમ્યુસ્વામીને કહ્યું. અને ઈ. સ. પૂર્વે  
 મહેલા શતકમાં પાટલિપુત્રમાં મળેલા સંધે જૈન આગમના  
 સંરક્ષણનો ભારે પ્રયત્ન કરી, આગમ અમુક રૂપમાં સ્થિર-  
 કર્યા. તે પછી કેટલેક કાળે, ઈ. સ. ૪૫૪ માં, દેવદિગણિના  
 પ્રમુખપદે વલ્લીપુરમાં જૈન સંઘ મળ્યો એણે આગમોને  
 વ્યવસ્થિત અને પત્રારૂઢ કર્યા. આ રીતે, આપણે હાલ જે  
 રૂપમાં એ ગ્રન્થો જોઈએ છીએ એ રૂપમાં જૈન આગમ  
 મહાવીરસ્વામી પછી લગભગ એક હજાર વર્ષ પછીનો છે.  
 આછીવત્તી આ સ્થિતિ પ્રાચીન બૌદ્ધ અને બ્રાહ્મણ ગ્રન્થની  
 પણ છે. પણ જે શ્રદ્ધા અને માનસી પ્રાચીન ગ્રન્થો — અને  
 તે પણ ધર્મના પ્રાચીન ગ્રન્થો — આપણી પ્રજા સાચવે છે, તે  
 ધ્યાનમાં લેતાં, ઉપલબ્ધ ગ્રન્થો એના શબ્દાંશમાં ભલે કાંઈક  
 ભિન્ન હો, પણ એના અર્થાંશમાં તો એ લગભગ યથાપૂર્વ  
 રક્ષિત હશે એમ માનવું અપ્રમાણ નથી. આ રીતે સૂત્રકૃતાંગ  
 પ્રાચીન દષ્ટિઓના સ્વરૂપ ઉપર બહુ પ્રકાશ પાડે છે અને  
 એને બૌદ્ધ બ્રહ્મજાલસુત્તમાં કરેલા નિરૂપણથી સ્વતન્ત્ર પુષ્ટિ  
 મળે છે. એ દષ્ટિઓનું આ પુસ્તકના ઉપોદ્ધાતમાં સારું  
 સ્પષ્ટીકરણ થએલું છે. એટલે એ સંબંધી પિષ્ટપેપણ કરવાની  
 જરૂર નથી. તથાપિ એક વસ્તુ ઉમેરું. એમાં ઉલ્લેખાયેલા  
 વાદો પુરાણા સિદ્ધાન્તોનાં વિકૃત રૂપ જણાય છે, અને એ  
 વિકૃતરૂપે શ્રીમહાવીરસ્વામીના સમયમાં એ લોકમાં પ્રચલિત  
 હશે એમ અનુમાન કરવું પડે છે. તેમ, મૂળ રૂપમાં પણ એ  
 સર્વ વાદો અનેકાન્ત જૈન દષ્ટિએ અપૂર્ણ સત્ય છે એ  
 ધ્યાનમાં રાખવાનું છે. અને સહુથી મોટી વાત લક્ષમાં  
 રાખવાની છે તે એ કે, અત્રે કરેલા જૈન ઉપદેશ પ્રમાણે ::



“બાકી જ્ઞાનમાત્રનો સાર તો આ જ છે કે, ક્રોધ બધું જીવની હિંસા ન કરવી. પ્રાણીઓનું સ્થાવર હોવું કે જંગમ એ અમુક ચોક્કસ કારણોને લીધે હોય છે. બાકી બધાં જ જીવલાલે સમાન છે. તેમાં જંગમ પ્રાણીઓ વિષે તો આ સ્પષ્ટ સમજાય એવું છે. એટલે, પોતાની જેમ ક્રોધને દુઃખ નથી ગમતું. માટે ક્રોધની હિંસા ન કરવી. અહિંસાનો સિદ્ધાંત તે આ જ છે. માટે મુમુક્ષુએ ચાલવામાં, સૂવાબેસવામાં તથા ખાવાપીવામાં સતત જગૃતિભેર સંયમી ને નિરાસક્ત રહેવું તથા માન, ક્રોધ, માયા ને લોભ તજવાં. આ પ્રમાણે સમ્યક્ આચારવાળા થઈ, તથા કર્મો આત્માને ન લેપે એ સારુ અહિંસા, સત્યાદિ પાંચ મહાવ્રતોરૂપી સંવર (એટલે કે છત્ર) દ્વારા સુરક્ષિત બનવું; અને એમ કરી, કમબંધનના આ લોકમાં પવિત્ર ભિક્ષુએ પૂર્ણતા પ્રાપ્ત કરતા સુધી રહેવું.” (પૃ. ૭૮-૯).

અમદાવાદ

શ્રાવણ શુક્લ ૧૫, સોમવાર

આનન્દશંકર બાપુભાઈ દ્રુવ

## અનુક્રમણિકા

નિવેદન	૫
પ્રસ્તાવના	૯
ઉપોદ્ધાત	૧

### અંક ૧ લો

૧. જુદા જુદા વાદો	૬૯
૨. કર્મનાશ	૮૨
૩. જુદાં જુદાં વિદ્યો	૯૨
૪. સ્ત્રીપ્રસંગ	૧૦૦
૫. પાપનું ફળ	૧૦૫
૬. ભગવાન મહાવીર	૧૦૮
૭. અધર્મીઓનું વર્ણન	૧૧૪
૮. સાચું વીરત્વ	૧૧૮
૯. ધર્મ વિષે	૧૨૧
૧૦. સમાધિ	૧૨૬
૧૧. મોક્ષમાર્ગ	૧૨૯

૧૨. જુદા જુદા વાદીઓ	૧૩૪
૧૩. કેટલીક સાફ સાફ વાતો	૧૩૬
૧૪. શાસ્ત્રજ્ઞાન કેવી રીતે પ્રાપ્ત કરવું ?	૧૪૨
૧૫. ઉપસંહાર	૧૪૬
૧૬. ગાથા	૧૫૦

### ખંડ ૨ જો

૧. પુંડરિક	૧૫૫
૨. તેર ક્રિયાસ્થાનો	૧૭૪
૩. આહારવિચાર	૨૦૨
૪. વ્રતનિયમ	૨૧૨
૫. કેટલીક સદાચારધાતક સાન્યતાઓ	૨૧૭
૬. આર્દ્રક કુમાર	૨૨૧
૭. નાલદાનો એક પ્રસંગ	૨૩૨
સુભાષિતો	૨૪૧
સૂચિ	૨૫૧
પૂર્તિ	૨૫૭

## ઉપોદ્ધાત

૧

જે ગ્રંથનો છાયાનુવાદ આ પુસ્તકમાં રજૂ કરવામાં આવ્યો છે, તે ગ્રંથ જૈન ધર્મગ્રંથોમાં સૌથી પ્રાચીન ગણાતા બાર ‘અંગ’ ગ્રંથોમાં મહત્વનું બીજું સ્થાન ભોગવે છે. બૌદ્ધ ધર્મગ્રંથોનો સમૂહ જેમ ત્રિપિટક નામથી ઓળખાય છે, તેમ જૈન ધર્મગ્રંથો ‘ગણિપિટક’ કહેવાય છે. ‘ગણી’ એટલે સાધુઓના ગણ અથવા સમૂહનો નાયક — આચાર્ય; અને આચાર્ય પાસે રહેતી જ્ઞાનની પેટી તે ‘પિટક.’ આ સૂત્રકૃતાંગ ગ્રંથમાં જ (૨-૧-૧૧) જણાવ્યું છે કે ‘ઇમં સમણાણં નિગ્ગન્થાણં દુવાલસજ્જં ગણિપિઢગં; તં જહા ભાત્તારો, સૂચગહો જાવ દિઠ્ઠિવાઓ’ ‘જૈન શ્રમણ નિગ્રંથોનું આચારાંગ, સૂત્રકૃતાંગથી માંડીને દષ્ટિવાદ સુધીના ૧૨ અંગ ગ્રંથોરૂપી ગણિપિટક છે.’\*

---

\* તે બારે અંગ ગ્રંથોનાં નામ તથા વિષયના દૃકે વર્ણન માટે જુઓ ઉપોદ્ધાતને અંતે પરિશિષ્ટ ૧.

તે અંગ ગ્રંથોમાં વર્ણવેલો સિદ્ધાંતભાગ જૈન ધર્મના ૨૪મા તીર્થંકર શ્રીમહાવીર ભગવાને ઉપદેશેલો ભલે હોય; પરંતુ એ ગ્રંથો પોતે મૂળ તો ભગવાન મહાવીરના ૧૧ પદ્દશિષ્યો જોડે 'ગણધર' કહેવાતા, તેમાંના પાંચમા સુધર્મસ્વામીએ રચ્યા છે એમ કહી શકાય. કારણ કે તેવી પરંપરા હોવા ઉપરાંત, તે ગ્રંથોની રચના જ એવા પ્રકારની છે કે, જાણે સુધર્મસ્વામીને તેમના શિષ્ય જંજુસ્વામીએ પ્રશ્ન પૂછ્યો હોય અને તેના જવાબમાં સુધર્મસ્વામી તે તે અંગ કે તેમાંના અધ્યયનનો વિષય કહી સંભળાવતા હોય. પરંતુ જે અગિયાર અંગગ્રંથો અત્યારે ઉપલબ્ધ છે, તેમનું અત્યારનું સ્વરૂપ ક્યારે કેવી રીતે નિયત થયું તથા જૈન પરંપરામાં તે અંગગ્રંથોના રચયિતા ગણાતા શ્રીસુધર્મસ્વામીનું શું સ્થાન હતું એ વગેરે બાબતો સમજવા માટે આપણે પ્રથમ જૈન સંઘ વિષે થોડીક ઐતિહાસિક માહિતી મેળવી લેવી પડશે.

મહાવીર ભગવાને પોતાના જીવનકાળ દરમિયાન જ, પોતાના ચૌદ હજાર શ્રમણ (સાધુ) અનુયાયીઓને વ્યવસ્થિત તેમજ નિયંત્રિત કરવા જુદા જુદા ગણો — સમૂહો — માં વહેંચી નાખી, પોતાના ૧૧ પદ્દશિષ્યોના નિયમન હેઠળ ગોઠવી દીધા હતા. તે અગિયાર શિષ્યો તે કારણથી 'ગણધર' કહેવાતા. તે અગિયારમાં ગૌતમ ઇંદ્રભૂતિ મહાવીરના મુખ્ય શિષ્ય હતા.<sup>૧</sup>

૧. તેમને વિષે વિશેષ હકીકત માટે જુઓ આ ગ્રંથ ખંડ ૨, અધ્ય૦ ૭ ને અંતે ટિપ્પણ નં. ૧.

મહાવીર ભગવાનના નિર્વાણ પ્રાપ્તિ ગૌતમ બાર વર્ષ કેવળજ્ઞાની તરીકે જીવ્યા (ઈ. સ. પૂર્વે. ૫૧૫); પરંતુ કેવળજ્ઞાનીને સંઘવ્યવસ્થા વગેરે કાર્યો કરવાનાં હોય નહિ એટલે તે કામ પાંચમા ગણધર સુધર્મ સ્વામી ઉપર આવી પડ્યું. કારણકે તેમના સિવાય બીજા ગણધરો મહાવીરની પહેલાં જ નિર્વાણ પામી ગયા હતા.

સુધર્મ સ્વામીનો જન્મ ઈ. સ. પૂ. ૬૦૭માં એટલે કે ગૌતમનો જન્મ જે વર્ષમાં થયો હતો તે જ વર્ષમાં નાલંદા નજીક આવેલા કાલ્લાકમાં થયો હતો. તેમના પિતાનું નામ ધર્મિસદ્ધ તથા માતાનું નામ ભદ્રિકા હતું. સુધર્મા વેદપારંગત હોઈ સેંકડો શિષ્યોના અધ્યાપક હતા. એક વખત અપાપા નગરીમાં સોમિલ નામના એક ધનાઢ્ય બ્રાહ્મણે યજ્ઞ કર્યો, તેમાં તેણે ગૌતમ, સુધર્મા વગેરે તે વખતના અગિયાર સુપ્રસિદ્ધ બ્રાહ્મણોને યજ્ઞકર્મમાં કુશળ બાણી નોતર્યા. એ અરસામાં ભગવાન મહાવીર તે જગાએ ફરતા ફરતા આવી ચઢ્યા. તેમને આવેલા બાણી મનુષ્ય-સમુદાય યજ્ઞ છોડી તેમની પાસે જવા લાગ્યો. એટલે ચિંતાર્થને ગૌતમ વાદવિવાદમાં મહાવીરને દરાવવા તેમની પાસે ગયા. આખ્યાયિકા એવી છે કે તે અગિયારે વિગ્રે તત્ત્વજ્ઞાનાદિમાં કુશળ છતાં દરેકના મનમાં એક એક શંકા હતી. પરંતુ પોતાનું મહત્ત્વ ઘટવાને ભયે તેઓ એકબીજાને પ્રજ્ઞી તેનું નિવારણ કરી શકતા નહોતા. તે દરેકની શંકાનો ભગવાન મહાવીરે નિરાસ કર્યો એટલે તે અગિયારે જણ પોતાના શિષ્યો સાથે મહાવીરના પંથમાં ભળ્યા. પ્રથમથી જ તેઓ પ્રજ્ઞાવાન તથા વિચક્ષણ તો હતા જ

એટલે પોતાના હૃદયમાંથી ' મિથ્યાદર્શનરૂપી શૈલ્ય ' દૂર થતાં તેઓ ઝટ સમ્યક્જ્ઞાન અને ચારિત્ર પ્રાપ્ત કરી શક્યા.

સંઘની વ્યવસ્થાનું કામ સંભાળતાં સંભાળતાં સુધર્માસ્વામીને ૯૨ વર્ષની ઉંમરે કેવળજ્ઞાન પ્રાપ્ત થયું. એટલે તેમણે સંઘનું કામ પોતાના શિષ્ય જંબુસ્વામીને સોંપ્યું. ત્યારબાદ તે કેવળજ્ઞાની તરીકે આઠ વર્ષ જીવ્યા અને ૧૦૦ વર્ષની ઉંમરે ઈ. સ. પૂ. ૫૦૭માં એટલે કે મહાવીરના નિર્વાણ પછી ૨૦ વર્ષે નિર્વાણ પામ્યા.

જંબુસ્વામીનો જન્મ રાજગૃહ નગરમાં ત્યાંના પ્રસિદ્ધ શેઠ ઋષભદત્તાના પત્ની ધારિણીને પેટે થયો હતો. તે નાનપણથી જ ચતુર હોઈ પોતાના માતૃપિતાને અત્યંત લાડકા હતા. અને માતૃપિતા પણ પોતાની સર્વ રિક્ષિ-સિદ્ધિથી તેમને ઉછેરતાં હતાં. તે સોળ વર્ષના થયા ત્યારે એક વખત સુધર્મસ્વામી ફરતા ફરતા તે ગામમાં આવી ચડ્યા. જંબુસ્વામી પણ બીજાઓની સાથે તેમને ઉપદેશ સાંભળવા ગયા. તે સાંભળતાં જ પોતાના પૂર્વસંસ્કારો જાગૃત થઈ આવવાથી તે સંસાર પ્રત્યે તીવ્ર વૈરાગ્ય પામ્યા અને જલદી માતૃપિતા પાસે આવી પ્રવ્રજ્યા લેવાની રજા માગવા લાગ્યા. પરંતુ માતૃપિતા તેવી રજા કેમ કરીને આપે? અંતે માતાએ જણાવ્યું કે, તને પરણેલો બેવાનો મારો ઘણો જૂનો તેમજ ઉત્કટ મનોરથ છે. તે પૂર્ણ કરીને પછી ભલે તારી ખુશી હોય તો તું પ્રવ્રજ્યા લેજે. જંબુસ્વામી માતૃપિતાની યુક્તિ સમજતા હતા છતાં તેમ કરવા કબૂલ થયા. જંબુસ્વામીનો વિવાહસંબંધ ત્યાર પૂર્વે રાજગૃહના જ કેટલાક પ્રસિદ્ધ શ્રેષ્ઠીઓની આઠ કન્યાઓ

સાથે થઈ ગયેલો હતો. તે લોકો હવે ધર્મસંકટમાં આવી પડ્યા. કારણ તે બધા જાણતા હતા કે જંબુકુમાર લગ્ન પછી તરત જ અવશ્ય પ્રવ્રજ્યા લેવાનો છે. પરંતુ તે કન્યાઓએ ભારપૂર્વક પોતાનાં માતપિતાને જણાવ્યું કે, તમે એક વાર મનથી તો અમને જંબુકુમારને જ આપી ચૂક્યાં છો એટલે હવે અમે બીજા કોઈ સાથે લગ્ન કરનાર નથી; તેમજ લગ્ન પછી જંબુકુમાર જે માર્ગ લેશે તે અમારો પણ થશે. પછી ધામધૂમથી તેમની સાથે જંબુકુમારનું લગ્ન થયું. ઘરનાં બધાં માણસો મોડી રાત સુધી ઉત્સવમાં થાકી જઈ ઘોર નિદ્રામાં પડ્યાં હતાં તે વખતે અવસર જોઈ જયપુરનિવાસી વિંધ્યરાયનો પુત્ર તથા ચોરવિદ્યામાં નિજ્જાત એવો પ્રભવ તે ઘરમાં દાખલ થયો. તે વખતે જંબુ જાગતો હતો. તેની સાથે પ્રભવને વાર્તાલાપ થયો. વાતચીત દરમિયાન પ્રભવે જાણ્યું કે આ બધો વૈભવ તથા પોતાની તરુણ નવોદા પત્નીઓને છોડીને જંબુ બીજે દિવસે જ સંન્યાસી થઈ જવાનો છે, સારે તેને ઘણું આશ્ચર્ય થયું અને જંબુને તેનું કારણ પૂછવા લાગ્યો. કારણ જાણ્યા પછી તેને પણ વૈરાગ્ય આવ્યો અને તેણે પણ જંબુસ્વામી સાથે દીક્ષા લીધી.

આ જંબુસ્વામીના પ્રશ્નોના જવાબમાં સુધર્મસ્વામીએ ખારે અંગો કહ્યાં છે તથા મહાવીરના મૂળ ઉપદેશને વણી લીધો છે એવી પરંપરા છે. પરંતુ આપણે હજી આગળ ચાલીએ.

જંબુસ્વામીને સંઘની વ્યવસ્થા કરતાં કરતાં કેવળજ્ઞાન પ્રાપ્ત થયું એટલે તેમણે તે કામ પોતાના મુખ્ય શિષ્ય અનેલા પ્રભવને સોંપ્યું. ત્યાર બાદ તે કેવળજ્ઞાની તરીકે ૪૪



વર્ષ ૭૦૫ા અને ૮૦ વર્ષની ઉંમરે ઈ. સ. પૂ. ૪૬૩માં એટલે મહાવીર પછી ૬૪ વર્ષે નિર્વાણ પામ્યા. જંબુ-સ્વામી આ યુગના છેલ્લા કેવળજ્ઞાની કે કેવળી કહેવાય છે. કારણ કે જૈન માન્યતા પ્રમાણે મહાવીરસ્વામીના નિર્વાણ પછી જે દુઃખમા નામનો ૨૧૦૦૦ વર્ષ પહોંચનારો યુગ બેઠો છે, તેમાં આ ક્ષેત્રે કોઈ કેવળજ્ઞાન કે મોક્ષ પ્રાપ્ત કરી શકે તેમ નથી. મહા પ્રયત્ને પણ મનુષ્ય ઉચ્ચ દેવગતિ જ પ્રાપ્ત કરી શકે અને ત્યાંથી પછી એક યા વધુ જન્મે ભલે મોક્ષ પામે.

તેથી જંબુસ્વામી પછીના સંઘપતિઓ શ્રુતકેવળી જ કહેવાયા. કારણ કે તેમને શ્રુત એટલે શાસ્ત્ર મારફતે તત્ત્વોનું પરિપૂર્ણ જ્ઞાન હતું. મહાવીર પછી સાતમા સંઘ-પતિ સંભૂતિવિજયના મૃત્યુ બાદ તેમના ગુરુભાઈ ભદ્રબાહુ સંઘપતિ બન્યા. તે છેલ્લા શ્રુતકેવળી હતા એમ કહી શકાય. તેમના સમયમાં એટલે કે ઈ. સ. પૂ. ૩૧૦માં અશોકનો પિતામહ ચંદ્રગુપ્ત મૌર્ય રાજગાદીએ આવ્યો. તે અરસામાં, મગધ દેશમાં બાર વર્ષનો મોટો દુકાળ પડ્યો. આવા કારમા દુકાળના વખતમાં લોકો પર અસહ્ય બોજો નાખ્યા વિના આટલો મોટો ભિક્ષુસંઘ જીવનનિર્વાહ કરી શકશે નહિ તેમજ સંઘના સખત નીતિનિયમોનું પાલન અસંભવિત થઈ પડશે એમ લાગવાથી, ભદ્રબાહુ પોતાના કેટલાક વિશ્વાસુ અને ધર્મનિષ્ઠ અનુયાયીઓ, કે જેમની સંખ્યા ૧૨૦૦૦ કહેવાય છે, તેમને લઈને દક્ષિણમાં કર્ણાટક તરફ ચાલ્યા ગયા. બાકી રહેલાઓના નાયક સંભૂતિવિજયના શિષ્ય સ્થૂલભંદ્ર બન્યા.

દુકાળના વખતની અરતવ્યસ્ત સ્થિતિમાં પરંપરાથી ચાલ્યું આવતું શ્રુતજ્ઞાન ધણું છિન્નભિન્ન તથા લુપ્ત થઈ ગયા જેવી દશામાં આવ્યું હતું. તેના સમૂળગો લોપ થઈ જતો અટકાવવા બાકી રહેલા મગધના જૈનોએ પાટલીપુત્રમાં (આશરે ઈ.સ. પૂર્વે ૩૦૦ ના ગાળામાં) શાસ્ત્રગ્રંથો એકત્રિત કરવા સંઘ એકઠો કર્યો. તે વખતે અગિયાર અંગ ગ્રંથો એકત્રિત થઈ શક્યા. પરંતુ જેમાં જૈન ધર્મનો પ્રાચીન ઉપદેશ સચવાઈ રહેલો મનાતો હતો, તે ૧૪ ‘પૂર્વ’ ગ્રંથોવાળું બારમું અંગ દષ્ટિવાદ લુપ્ત થઈ ગયેલું માલૂમ પડ્યું. માત્ર ભદ્રબાહુ ને જ ચૌદે પૂર્વનું જ્ઞાન હતું. સ્થૂલભદ્ર માત્ર દશ પૂર્વો જ યથાર્થ જાણતા હતા. એટલે સ્થૂલભદ્રના વખતથી પછીના સંઘપતિઓ ‘દશ પૂર્વી’ કહેવાયા. એવા સાત ‘દશ પૂર્વી’ થયા. ત્યાર પછી તો તે દશ પૂર્વનું જ્ઞાન પણ ધીમે ધીમે લુપ્ત થતું ગયું અને અત્યારે માત્ર ૧૧ અંગોનું જ જ્ઞાન બાકી રહ્યું છે.<sup>૧</sup>

આ ‘પૂર્વ’ ગ્રંથો વિષે થોડો વિચાર કરી લેવો જરૂરનો છે, વિશેષાવશ્યકમાં કહ્યું છે કે, “ચૌદે પૂર્વમાં અને તેથી તે પૂર્વોના જેના એક ભાગમાં સમાવેશ થતો હતો એવા ‘દષ્ટિવાદ’ નામના બારમાં અંગમાં બધા સિદ્ધાંતો સમાયેલા છે. (સર્વસ્ય વાદ્મયસ્ય સ્વત્તારઃ) પરંતુ બાહ્ય બુદ્ધિવાળા સામાન્ય મનુષ્યો તથા સ્ત્રીઓ વગેરેથી તે સમજી શકાય તેમ ન હોવાથી, તેમને વિસ્તારીને અંગ ગ્રંથો રચવામાં આવ્યા છે.” પ્રભાવકચરિત્રકાર પ્રભાચંદ્રસૂરિ તો જણાવે છે કે, ‘તે પૂર્વ ગ્રંથો સંસ્કૃતમાં રચાયેલા હતા તથા

૧. આ પછીનો નાના અક્ષરવાળો ભાગ ચર્યાત્મક હોઈ, તેને પડતો મૂકીને પણ આગળ ચાલી શકાય.

અતિ પ્રખર બુદ્ધિવાળા વડે જ સમજી શકાય તેમ હોવાથી ધીરે ધીરે ઉચ્છિન્ન થઈ ગયા. તેથી હાલમાં સુધર્મસ્વામીએ રચેલી એકાદશાંગી આલે છે.' જો કે આ ઉપરથી એમ નથી માનવાતું કે મહાવીર ભગવાન સંસ્કૃતમાં ઉપદેશ આપતા હશે. કારણ, સમવાયાંગમાં જણાવ્યું છે કે, 'ભગવાન અર્ધમાગધી ભાષા દ્વારા ધર્મને કહે છે.'

હવે સવાલ એ થાય છે કે, મૂળ અને સ્વતંત્ર કહી શકાય એવા પૂર્વ ગ્રંથો બારમા અંગમાં શા માટે અને ક્યારે સમાવી દેવામાં આવ્યા, તેમજ અત્યારના અંગ ગ્રંથોમાં દ્વાદશાહંગી — બાર અંગો — એવો ચોખ્ખો ઉદ્દેશ મળતો હોવા છતાં, તથા ચોથા અંગમાં તથા નંદી સૂત્રમાં બારમા અંગના વિષયોનું વર્ણન પણ વિસ્તારથી આપવામાં આવ્યું હોવા છતાં, તથા પછીના સમયની દીકાઓમાં પણ પૂર્વ ગ્રંથોમાંથી ઉતારાઓ આપવામાં આવ્યા હોવા છતાં, ભદ્રબાહુના સમય જેટલા નૂતના સમયમાં જ એ બારમું અંગ લુપ્ત થઈ ગયું એવી પરંપરા શાથી ઊભી થઈ ? પરંપરામાં પણ ચૌદ પૂર્વો એકસામટાં લુપ્ત થઈ ગયાં મનાતાં નથી. ભદ્રબાહુ પછી દશ પૂર્વો રહ્યાં હતાં અને પછી પણ તે એક એક કરતાં ઓછાં થઈ ગયાં એમ માનવામાં આવે છે. એટલું તો શું, પણ મહાવીરસ્વામી પછી ૧૦૦૦ વર્ષો બાદ એટલે કે દેવર્દિગણિએ ફરી વલ્લભીનો સંઘ ભેગો કરી અંગ ગ્રંથો એકઠા કર્યાં, ત્યારે પણ એક પૂર્વ બાકી રહેલું ગણવામાં આવે છે.

આલી આવતી જૈન પરંપરામાં આવી કેટલીક શંકાઓ ઊઠવાથી ઘણા વિક્ષેપો એવી કલ્પના કરે છે કે, 'પૂર્વ ગ્રંથો' એ જૈનધર્મના મૂળ પ્રાચીન ગ્રંથો હશે. મહાવીર પહેલાં જૈનધર્મ હતો એ તો પાર્શ્વનાથની ઐતિહાસિકતાથી જ સિદ્ધ થઈ શકે છે. પરંતુ તે ગ્રંથોના સિદ્ધાંતો તથા ભાષા પછીના સમયમાં નિરુપયોગી અથવા તો અધૂરાં માલૂમ પડ્યાં હશે એટલે આહુ લોકભાષામાં નવા અંગગ્રંથો કંઈક વિસ્તારથી રચવામાં આવ્યા હશે. ધીમે ધીમે

અંગ્રથોનો જ પ્રચાર વધવાથી પૂર્વગ્રંથો ભુલાવા લાગ્યા હશે એટલે તેમના બાકી રહેલા ભાગો ૧૨મા દૃષ્ટિવાદ અંગમાં એકત્રિત કરી લેવામાં આવ્યા હશે. પરંતુ તે જ કારણે તે બારમું અંગ પણ પછી ભુલાવા લાગ્યું હશે.

દુકાળ પૂરો થતાં દક્ષિણમાં ગયેલા સાધુઓ પાછા આવ્યા. તે વખતે તેમને માલૂમ પડ્યું કે, ઉત્તરમાં રહેલા સાધુઓએ શ્વેત વસ્ત્રો પહેરવાનું શરૂ કરી દીધું હતું. તેમજ બીજી બાબતોમાં પણ તેમનું જીવન ધર્મના કડક નિયમોની દૃષ્ટિએ કંઈક શિથિલ માલૂમ પડ્યું. દક્ષિણમાં ગયેલાઓએ તો નગ્ન રહેવાનો મૂળ કડક નિયમ જ ચાલુ રાખ્યો હતો. ઉત્તરના સંઘે વસ્ત્રો પહેરવાનું શા માટે શરૂ કર્યું તેનાં કારણો બતાવવાં અશક્ય છે, પરંતુ એટલું તો નક્કી જ કે, મહાવીરની પહેલાંના જૈન તીર્થંકર પાર્શ્વનાથના અનુયાયીઓ વસ્ત્રો પહેરતા હતા, અને મહાવીરે જ વસ્ત્રો ન પહેરવાનો નિયમ દાખલ કર્યો હતો. એટલે ત્યારથી જ વસ્ત્ર પહેરવા ન પહેરવા બાબતમાં મતભેદ જેવું તો જૈનસંઘમાં ચાલતું જ હોવું જોઈએ. અને તેમાં દુકાળની વિકટ પરિસ્થિતિએ કંઈક કારણો ઉમેરી આપ્યાં હશે. ગમે તેમ હો પણ, તે વખત પૂરતા તો બંને સંઘો શ્વેતાંબર અને દિગંબર એમ બે ભાગોમાં વહેંચાઈ ન જતાં, સ્થૂલભદ્રના નેતૃત્વ હેઠળ જ એકઠા રહ્યા. એમ કહેવાય છે કે ભદ્રબાહુ જ આખો સંઘ સ્થૂલભદ્રને સોંપી તપશ્ચર્યા કરવા નેપાલમાં ચાલ્યા ગયા. જ્યારે બીજી પરંપરા એવી પણ છે કે ભદ્રબાહુનું અવસાન દક્ષિણમાં ચંદ્રગિરિ ઉપર થયું હતું.

પરંતુ ઉત્તરના અને દક્ષિણના સંઘોમાં વસ્ત્ર પહેરવા ન પહેરવાના મતભેદ કરતાં મુખ્ય મતભેદ તો ઉત્તરના સંઘે

ભદ્રાચાલુની ગેરહાજરીમાં ભેગા કરેલા આગમ ગ્રંથોની બાબતમાં પડ્યો. દક્ષિણના સંઘે એ ગ્રંથોને પ્રમાણભૂત માનવાની ના પાડી અને જાહેર કર્યું કે, મૂળ ગ્રંથો તો સમૂળ નષ્ટ થઈ ગયા છે. આવી મુખ્ય બાબતમાં મતભેદ પડ્યો એ સંઘની એકતા માટે બહુ હાનિકારક હતું. એટલે છેવટે છેલ્લા દશપૂર્વ વજ્રસ્વામીના શિષ્ય વજ્રસેનના સમયમાં (ઈ. સ. પૂર્વે ૭૯ કે ૮૨ માં) એટલે કે મહાવીરસ્વામી પછી લગભગ ૬૦૯ વર્ષે તે બે સંઘો શ્વેતાંજર અને દિગંજર નામથી હંમેશને માટે છૂટા પડી ગયા. ૧

વખત જતાં પાટલીપુત્રના સંઘે એકત્રિત કરેલા ગ્રંથો પણ ધીમે ધીમે લુપ્તપ્રાય થતા ચાલ્યા. એટલે તે ગ્રંથોને ફરી નવેસરથી નિયત સ્વરૂપ આપવાની આવશ્યકતા ઊભી થઈ. તે પ્રમાણે છેક ઈ. સ. ૪૫૪માં દેવદિગ્ગણિના પ્રમુખપદે વલ્લીપુરમાં સંઘ ફરી એકઠો થયો અને તેણે જૈન ધર્મગ્રંથો નિર્ણયિત કરવાનો વ્યવસ્થિત પ્રયત્ન કર્યો.

ત્યાર પછી તે નિશ્ચિત સ્વરૂપે બધા ગ્રંથો લિપિબદ્ધ થઈ ગયા. તે સ્વરૂપમાં જ તે અત્યાર સુધી ચાલ્યા આવે છે.

---

૧. તે બે પંથો વચ્ચે એ ઉપરાંત મહાવીરના જીવનની કેટલીક હકીકતો વિષે પણ મતભેદ છે : જેમકે મહાવીરનો ગર્ભ બ્રાહ્મણીના પેટમાંથી ત્રિશલાના પેટમાં લાવવામાં નહોતો આવ્યો વગેરે. તેમના મતભેદના મુખ્ય મુદ્દા પાંચ કહેવાય છે : (૧) તીર્થંકરની પ્રતીમા નગ્નાવસ્થામાં, આભૂષણ વિનાની તથા નીચે ઢાળેલી આંખો વાળી જોઈએ. (૨) સ્ત્રીઓ મોક્ષ ન પામી શકે. (૩) મહાવીરે લગ્ન નહોતું કર્યું. (૪) કેવળજ્ઞાન પ્રાપ્ત થયા પછી કેવળજ્ઞાની સ્થૂલ આહાર ન કરે. (૫) સાંધુઓ વસ્ત્ર ન પહેરે.

તે વખતે અગિયાર અંગો ઉપરાંત પછીના આચાર્યોએ લખેલા બીજા સિદ્ધાંતગ્રંથોને પણ આગમનું પદ આપીને સ્વીકારી લેવામાં આવ્યા અને તે પ્રમાણે શ્વેતાંબરો ૪૫ ગ્રંથોને પોતાના આગમ ગ્રંથો માને છે. (જુઓ ઉપોદ્ધાતને અંતે પરિશિષ્ટ ૧)

આ આગમગ્રંથોમાંથી 'અંગ' ગ્રંથો સૌથી પ્રાચીન છે. જે કે અત્યારે જે સ્વરૂપમાં તે ગ્રંથો મળી આવે છે તે સ્વરૂપ તો ઉપર જણાવ્યા પ્રમાણે, ઈ. સ. ૪૫૪ જેટલા પછીના કાળમાં નિયત થયું છે, એટલે તે ગ્રંથોમાં પછીના સમયના ઘણા વિચારો તેમજ પ્રક્ષિપ્ત ભાગો ઉમેરાયા હશે. પરંતુ તેમની ભાષા તેમજ તેમાં આવતા બીજા ઐતિહાસિક ઉદ્દેશો ઉપરથી વિદ્વાનો તેમને ઈ. સ. પૂર્વે ૩૦૦ના અરસામાં તો મૂકે જ છે. અને તે સમય પાટલીપુત્રના સંધે આગમ ગ્રંથો એકઠા કર્યા તે સમયને લગતો છે. તે સમય સુધી પણ મહાવીરના ઉપદેશો કાંઈક નિર્ણીત સ્વરૂપમાં ચાલ્યા આવતા હોવા જોઈએ. નહિ તો તેમને વ્યવસ્થિત રીતે ભેગા કરવાનો પ્રશ્ન જ ન ઊભો થાય. અને શ્વેતાંબરો તેમજ દ્વિગંબરો અને ભદ્રબાહુ સુધીના આચાર્યોને શ્રુતકેવળી માને જ છે. એટલે એ ગ્રંથોમાં ઘણું પ્રાચીન છે એમ માનવામાં કાંઈ જ વાંધો નથી. ઉપરાંત શિષ્યોની પરંપરા દ્વારા પ્રાચીન ધર્મગ્રંથોને સ્મૃતિને બળે જ અણીશુદ્ધ સાચવી રાખવાની પ્રણાલિ હિંદુસ્તાનમાં જૂના કાળથી ચાલતી આવેલી જ છે. ઈ. સ. પૂર્વે બીજા સૈકાના જૈન શિલાલેખો ઉપરથી સિદ્ધ થાય છે કે, જૈનો લેખનકળાનો ઉપયોગ બહુ જૂના વખતથી કરતા આવ્યા છે. એટલે ઈ. સ. ના પાંચમો સૈકા જેટલા પછીના સમયમાં વલ્લભીપુરમાં

ભેગા મળેલા સંધે એકઠા કરેલા ગ્રંથો તરફ તે કારણે જ અશ્રદ્ધાની નજરે જોવાની જરૂર નથી.

૨

હવે આપણે સૂત્રકૃતાંગ<sup>૧</sup> ઉપર આવીએ.

‘મૂળસૂત્ર’ ગણાતા ઉત્તરાધ્યયનમાં સૂત્રકૃતાંગ વિષે કહ્યું છે કે :

તેવીસાઈ સૂચગઢે . . . જે મિલ્લ જયઈ નિચ્ચં સે  
ન અચ્છઈ મંડલે । ૩૧-૧૬ ॥

“ જે ભિક્ષુ સૂત્રકૃતાંગસૂત્રનાં તેવીસ અધ્યયનો જાણે છે તથા તે પ્રમાણે પ્રયત્નપૂર્વક આચરણ કરે છે, તે સંસારના પરિભ્રમણમાંથી મુક્ત થાય છે. ”

સમવાય સૂત્રમાં તથા નંદીસૂત્રમાં સૂત્રકૃતાંગનાં વિષય-પ્રયોજનનું આ પ્રમાણે વર્ણન કર્યું છે :—

“ નવા દીક્ષા પામેલા શ્રમણોને સંયમમાં સ્થિર કરવા માટે અને તેઓની મલિન મતિને શુદ્ધ કરવા માટે સૂત્રકૃતાંગ

(૧) ‘સૂત્રકૃતાંગ’ શબ્દનો અર્થ બતાવતાં નિર્ધુક્તિકાર લદ્રેખાહુ કહે છે :

સોઠુણ જિણવરમતં ગણહારી કાઠ તલ્લઓવસમં ।

અજ્ઞવસાણેણ કયં સૂત્તમિણં તેણ સૂચગઢં ॥ ૧૮ ॥

જિનેશ્વર તીર્થંકર ભગવાન મહાવીરના સિદ્ધાંત સાંભળીને તેમના પટ્ટશિષ્ય ગણધરોએ પોતાના જ્ઞાનનો પ્રતિબંધ કરનારાં કર્મોનો ક્ષય તથા ઉપશમ કરીને શુભ અધ્યવસાયથી આ સૂત્ર રચ્યું, માટે તેને સૂત્રકૃત કહેવામાં આવે છે.

સૂત્રમાં જૈન સિદ્ધાંતોનું વર્ણન કરવામાં આવ્યું છે. ઉપરાંત બીજાં વાદીઓના સિદ્ધાંતો તેમજ જીવઅજીવ, લોકઅલોક, પુણ્યપાપ, આત્મવસંવર, નિર્જરા, બંધ અને મોક્ષ પદાર્થનું પણ વર્ણન કર્યું છે . . . ”

શ્રીમદ્ રાજચંદ્ર તેના વિષયને પોતાની પ્રાસાદિક ભાષામાં ટૂંકમાં આ પ્રમાણે વર્ણવી બતાવે છે :<sup>૧</sup>

“ આ કર્મરૂપી જે કલેશ જીવને પ્રાપ્ત થયો છે તે કેમ તૂટે ? એવો પ્રશ્ન ઉદ્ભવ કરી, ‘ બોધ પામવાથી તૂટે ’ એવું એ સૂત્રકૃતાંગનું પ્રથમ વાક્ય છે . . . તે બંધન શું અને શું જાણવાથી તે તૂટે એવો બીજો પ્રશ્ન ત્યાં . . . સંભવે છે અને, ‘ તે બંધન વીરસ્વામીએ કેવા પ્રકારનું કહ્યું છે ’ એ વાક્યથી એ પ્રશ્ન મૂક્યો છે. અર્થાત્ . . . પ્રશ્નમાં તે ( વીરસ્વામી ) શબ્દ મૂકી ગ્રંથકાર એમ કહે છે કે, આત્મસ્વરૂપ એવા શ્રી વીરસ્વામીનું કહેલું તમને કહીશું. કેમકે આત્મસ્વરૂપ પ્રાપ્ત કરવા ઇચ્છનારને માટે આત્મસ્વરૂપ પુરુષ જ અત્યંત વિશ્વાસ કરવા લાયક છે. તે બંધનનું સ્વરૂપ ત્યાર પછી ગ્રંથકાર કહે છે, તે ફરીફરી વિચારવા યોગ્ય છે . . . ”

“ આ જે સમાધિમાર્ગ છે તે આત્માના નિશ્ચય વિના થતે નહિ. અને જગતવાસી જીવે અજ્ઞાની ઉપદેશકોથી જીવનું સ્વરૂપ અન્યથા જાણી, કલ્યાણનું સ્વરૂપ અન્યથા જાણી, અન્યથાનો યથાર્થપણે નિશ્ચય કર્યો છે. તે નિશ્ચયનો ભંગ થયા વિના, તે નિશ્ચયમાં સદેહ પડ્યા વિના, અમે જે અનુભવ્યો

(૧) મૂળમાંનાં જાતિ, વચન, પ્રત્યય વગેરે બદલ્યાં છે. અનુ-



છે એવો સમાધિમાર્ગ, તે તેમને સંલગ્નાવ્યો શી રીતે ક્ષીભૂત થશે એવું જાણી અંથકાર કહે છે :

“આવા માર્ગનો ત્યાગ કરી કેટલાક શ્રમણબ્રાહ્મણ અજ્ઞાણપણે, વગર વિચારે, અન્યથા પ્રકારે માર્ગ કહે છે’ . . . તે અન્યથા પ્રકાર પછી અંથકાર નિવેદન કરે છે . . . ત્યાર પછી . . . યથાર્થ અભિપ્રાયનો ઓધ કરી, ‘યથાર્થ માર્ગ વિના છૂટકો નથી, ગર્ભપાણું ટળે નહિ, જન્મ ટળે નહિ, મરણ ટળે નહિ, દુઃખ ટળે નહિ,’ એવો વિશેષ ઉપદેશરૂપ આગ્રહ કરી . . . અનુક્રમે . . . ઉપશમ કલ્યાણ — આત્માર્થ ઓધ્યો છે. તે લક્ષમાં રાખી વાંચન શ્રવણ ધટે છે.”

આમ એક જાણુ સૂત્રકૃતાંગમાં મોક્ષાર્થ પ્રતિપાદિત કર્યો છે અને ખીજી જાણુ તે જાગૃતમાં ખીજા વાદીઓ પોતપોતાની ભિન્ન ભિન્ન મતિ — રુચિ અનુસાર જે વાદો બાંધે છે તેનું વર્ણન કર્યું છે. નવો મોક્ષાર્થ નિરૂપતા અંથમાં આટલા બધા વાદીઓનો મેજો — ‘સમવસરણ’ — શા માટે એકઠો કરી નોંધ્યો હશે તેવો પ્રશ્ન કદાચ અત્યારે આપણને ઊભો થાય. પરંતુ મહાવીર સ્વામીના જમાના તરફ સહેજ દષ્ટિ કરીએ અને તે વખતે વિચાર અને આચારની અરાજકતાએ જે ધમસાણ મચાવી મૂક્યું હતું તે જોઈએ, તો તરત દેખાઈ આવશે કે મહાવીર સ્વામીનો મુખ્ય પ્રયત્ન જ તે અરાજકતા અને તેને પરિણામે વ્યાપેલી ઘોર હિંસામાંથી તત્ત્વજ્ઞાન, ધર્મ અને સમાજને બચાવી લેવાનો હતો. સામાન્ય રીતે જૈન તેમજ બૌદ્ધ ધર્મોને હિંદુધર્મ સામેના બળવારૂપે વર્ણવવામાં આવે છે. પરંતુ તે વાત સાચી નથી. તેમણે કોઈની સામે બંડ ઉઠાવ્યું નથી; હા, ચારે જાણુ

ઓમાસાની વનસ્પતિની પેઠે ફૂટી નીકળેલા અનેક વાદો સામે હુમલો કરી, તેમણે તેમનો ઉચ્છેદ કરી નાખ્યો છે ખરો. અલબત્ત, તેમના તે સપાટામાંથી આત્મણુધર્મનાંય કેટલાંક અનિષ્ટ અંગો બચી ગયાં નથી; પરંતુ તે અંગોનો વિરોધ આત્મણુધર્મમાં જ ઓછો નથી થયો. વજોનો વિરોધ ઉપનિષદોએ જ ક્યાં નથી કર્યો ? વેદોને અપરા વિદ્યા કહેનાર ઉપનિષદો જ છે ને ? પરંતુ એ બધી ચર્ચામાં ઊતરવા કરતાં આપણે તે વખતના દ્રઢ ઇતિહાસ તરફ જ વળીએ.

૩

વેદકાળ છોડીને આપણે ઉપનિષદકાળમાં પ્રવેશ કરીએ છીએ કે તરત આપણને એક મોટામાં મોટો ફેર એ માલૂમ પડે છે કે, માણસની શોધનું કેંદ્ર, બાહ્ય જગત અને તેના નિયંત્રતા મટીને આંતર જગત અને તેનો પ્રેરક બન્યું છે. બીજા શબ્દોમાં કહીએ તો, ‘ક્યા દેવને હવે વડે પૂજીએ,’ એ પ્રશ્નને બદલે, ‘કેનાં પ્રેર્યાં આ આંખ, કાન, મન વગેરે દોડે છે’ એ પ્રશ્ન મુખ્ય બન્યો છે.

પરંતુ આ એની વચ્ચે આખો આત્મણુયુગ અને આરણ્યકયુગ આવી જાય છે. નિર્મળ લક્ષિત અને ઉદ્ધાસથી પરિપૂર્ણ વેદકાળ પછી યજ્ઞયાગ અને તેમના જટિલ વિધિઓમાં પર્યાપ્ત થતો આત્મણુયુગ શી રીતે આવ્યો તે વિષે માત્ર કલ્પનાઓ જ કરવાની રહે છે. એમ તો, ઋગ્વેદનાં સંકેતોની સાથે સાથે અથર્વવેદનાં મારણ, જરણ, કામણ અને ઉચ્ચાટન ક્યાંથી આવ્યાં એ પણ એવો જ પ્રશ્ન છે. વિદ્વાનો એવી કલ્પના કરે છે કે વેદોમાં આર્યોને બીજા

જાતિઓ સાથે થયેલા વિરોધના જે ઉલ્લેખો ઠેકઠેકાણે મળી આવે છે, તે ઉપરથી એવું સૂચિત થાય છે કે, ખીજી જાતિઓ સાથેના સંસર્ગ અને તેને કારણે ઊભી થયેલી પરિસ્થિતિનું એ પરિણામ હોવું જોઈએ. બ્રાહ્મણગ્રંથોમાં સર્વત્ર આપણને એક જ વસ્તુ તીવ્રતા અને સચોટતા સાથે વારંવાર રજૂ થતી માલૂમ પડે છે અને તે એ કે, અસુરોના યજ્ઞો, અસુરોના વિધિઓ અને અસુરોની ક્રિયાઓને બદલે દેવોના યજ્ઞો, દેવોના વિધિઓ અને દેવોની ક્રિયાઓ સ્થાપવી. તે અસુરો ખીજા કોઈ નહિ પણ આર્યોના જેવા જ ‘પ્રજાપતિના પુત્રો’ કે જેઓ આર્યોની પહેલાં આર્યાવર્તમાં આવીને વસેલા હશે, તે જ હોવા જોઈએ એવી વિદ્વાનો કલ્પના કરે છે. તે અસુરોની મેલી વિદ્યાઓ અને તેટલી જ મેલી ક્રિયાઓએ આર્ય પ્રજાના મોટા ભાગને આકર્ષવાની શક્તિ કરી હશે. તે વખતે બ્રાહ્મણયુગના નેતાઓને તેવા જ પરંતુ કાંઈક શુદ્ધ સાધનો, કાંઈક શુદ્ધ ભાવનાઓ અને કાંઈક શુદ્ધ ઉદ્દેશો વાળા વિધિઓ પ્રચલિત કરી, આર્યપ્રજાની સંસર્ગજનિત અધોગતિ રોકવા પ્રયત્ન કરવો પડ્યો હશે. આમ કરવા જતાં તેમને પોતાનું સારું એવું ઘણું છોડવું પડ્યું હશે અને હલકું ઘણું સ્વીકારવું પડ્યું હશે અથવા નવું ઊભું કરવું પડ્યું હશે. તથા સાથે સાથે સમાજની વ્યક્તિઓની ઘણા પ્રકારની સ્વતંત્રતા નિયંત્રિત કરી દેવી પડી હશે. આ સિવાય ખીજા કોઈ કલ્પનાથી એ યુગની જટિલતાનો ઉકેલ મળી શકતો નથી. એક આખી પ્રજા સ્વેચ્છાથી એવા જટિલ વિધિઓ અને ક્રિયાકાંડોને જ સર્વસ્વ માની તેમાં બંધાઈ જાય તથા અમુક ખાસ વર્ગે પ્રવર્તાવેલા જટિલ અને ગૂઢ ક્રિયાકાંડોને જ અનુસરવામાં પોતાની ઇતિહાસિક વ્યવસ્થા માની એસી, તેથી બહાર

ખીજું જોવા વિચારવાનું જ છોડી દે એવી વસ્તુસ્થિતિ ઊભી થવા માટે તેવો પરન્વતિસંઘર્ષણનો કે સંસર્ગનો વિકટ કાળ કલ્પવો જ જોઈએ.

પરંતુ એ બધું ન્યાં સુધી આખી પ્રજા કોઈ કટોકટીની સ્થિતિમાંથી પસાર થતી હોય ત્યાં સુધી જ ચાલે. જેમ જેમ નવી વસ્તુસ્થિતિ સહજ બનતી જાય અને પ્રજા તે મુજબ ગોઠવાઈ જાય, તેમ તેમ મનુષ્યજીવનના સ્વભાવિક પ્રશ્નો પોતાનો જવાબ બમણા જોરથી માગવા માંડે જ. અને સમાજધુરીણોએ ઠરાવેલ સમાજધર્મના શ્રદ્ધાયુક્ત પાલનમાં જ મનુષ્યજીવનની ઇતિકર્તવ્યતા દેખાતી બંધ થાય.

પરિણામે આરણ્યક યુગમાં લોકો યજ્ઞ અને સમાજને (અથવા તે બંનેને એકત્રિત કરનાર એક શબ્દ 'અગ્નિ' ને ) છોડી એકાંત જંગલમાં જઈ ઉપાસના અને તપસ્યાનું જીવન ગાળવા જતા માલૂમ પડે છે. એ બધું બ્રાહ્મણ યુગના કર્મકાંડમાંથી સ્વાભાવિક રીતે નીકળી આવતું હોય એમ લાગતું નથી. ન્યાં સુધી માણસને પ્રચલિત વિધાનોમાં અશ્રદ્ધા પેદા ન થાય, અથવા તેમનાથી સઘાતા લક્ષ્યથી કૃતકૃત્યતા પ્રાપ્ત થતી ન લાગે, ત્યાં સુધી માણસ અગ્નિહોત્ર છોડી અરણ્યમાં ન જાય. અને એક વાર એમ બનવા માંડ્યું એટલે પછી, ચાર આશ્રમ વગેરેની વ્યવસ્થાથી તે વસ્તુસ્થિતિને અમુક અંશે સ્વીકારી લઈ, તેની ગતિ થોડો વખત લડે ધીમો કરી શકાય, પરંતુ અંતે અધૂરા ઠરેલા યજ્ઞવિધિઓ ઊડી ગયા વિના ન રહે.

પરિણામે, ઉપનિષદકાળમાં આપણને આ યજ્ઞવિધિઓ અને 'પુત્રમય' તથા 'વિત્તમય' લોકજીવનનો ચોખ્ખો વિરોધ

થતો દેખાય છે. યજ્ઞવિધિઓ ‘અદદ હોડીઓ’ દરે છે અને વેદો ‘અપરા વિદ્યા’ બની બન્ય છે, અને “પુત્ર વગેરે આ લોકનું અમારે શું કામ છે, અમારે તો ‘અમર’લોક જોઈએ છે,” એવી ખૂમ ચારે બાજુ ઊઠે છે.

ઉપનિષદયુગની મુખ્ય શોધ એવું કાંઈક જાણવાની છે કે, જે જાણવાથી બધું જાણાઈ જાય. એન વિજ્ઞાતેન સર્વ વિજ્ઞાતં ભવતિ (મુ. ૧. ૧. ૩). તે વખતના જિજ્ઞાસુઓ પૂછે છે કે, એવી કઈ વસ્તુ છે કે ‘જેમાંથી આ બધું ઉત્પન્ન થાય છે, જેને આધારે ટકી રહે છે તથા જેમાં પાશું સમાઈ જાય છે.’ (છાં. ૩. ૧૪. ૧) તેમને એવું પદ જોઈએ છે કે જે ‘પાપરહિત, જરારહિત, મૃત્યુરહિત, શોકરહિત, ક્ષુધારહિત, તૃષારહિત, સત્યકામ તથા સત્યસંકલ્પ, હોય, અને જેને જાણવાથી સર્વ લોકો અને સર્વ કામો પ્રાપ્ત થાય,’ (છાં. અ. ૮. ખં. ૭. ૧૨-૧૫) જેને જાણવાથી શોકમાત્રને તરી જવાય (છાં. અ. ૭. ખં. ૧. ૩)

ઉપનિષદોમાં આપણે પાનેપાને સ્ત્રી અને પુરુષ, રાજા અને રાંક, બ્રાહ્મણ અને શૂદ્ર એમ બધાંને એ જ્ઞાન પ્રાપ્ત કરવા એક ઠેકાણેથી બીજે ઠેકાણે કે એક જ્ઞાની પાસેથી બીજા જ્ઞાની પાસે દોડતાં જોઈએ છીએ. કોઈ એકાદ તત્ત્વના સાક્ષાત્કાર માટે કે એકાદ મૂંઝવણના ઉકેલ માટે ગુરુ કહે તે પ્રમાણે પચીસ પચીસ વર્ષ તપશ્ચર્યા કરવી, કે તેના ધરમાં તેનાં બધાં સામાન્ય કામો કરતા રહેવું, અને તેને અંતે પણ બધી મુશ્કેલીઓનો અંત ન આવતાં ગુરુ પાસે ફરી બીજાં પચીસ વર્ષની તપશ્ચર્યા પામવી — એવા અનેક દાખલાઓ

આપણને ઉપનિષદોમાં મળે છે. નચિકેતા જેવા કુમારો પણ મૃત્યુના મુખમાં ઊભા ઊભાચ એ જ પ્રશ્નનો નિવેડો લાવવાની ઇતેન્નરી દાખવી રહ્યા હોય છે.

પરિણામે, 'તે મૂળતત્ત્વ શું છે' એ પ્રશ્નના સેંકડો સિન્ન સિન્ન જવાબો ઉપનિષદોમાં આપણને મળે છે. કાર્મ એ તે શોધ ભૌતિક ક્ષેત્રોમાં ચલાવી હોય છે, તો કાર્મ એ માનસિક ક્ષેત્રમાં. પરંતુ અંતે સર્વને 'અમૃત' નોઈએ છીએ અને તે બધી શોધો તે કસોટીએ કસાય છે. તેથી કાર્મ એકાદ તત્ત્વ શોધી કાઢી અટકી પડનારો શોધક પોતાનું તત્ત્વ હળુ અધૂરું છે એવું લાગતાં, ખીજા બાણકાર પાસે વિના આડંબરે, નમ્રતાથી અને શ્રદ્ધાથી દોડી જાય છે.

ઉપનિષદકાળમાં થયેલી એ જુદી જુદી શોધો અને નિર્ણયોનું વૈવિધ્ય જોતાં નવાઈ પામી જવાય છે. કેટલાક પાણીને જગતનું મૂળકારણ ગાને છે (બૃહ. ૫. ૫. ૧); કેટલાક વાયુને (છાં. ૪. ૩. ૧-૨); કેટલાક આકાશને (છાં. ૧. ૯. ૧); કેટલાક પ્રાણને (છાં. ૪. ૩. ૩); કેટલાક અસતને (તૈ. ૨. ૧); કેટલાક મૃત્યુને (બૃ. ૧. ૨. ૧-૨); કેટલાક અંડને (છાં. ૩. ૧૯. ૧-૩); કેટલાક સતને (છાં. ૬. ૨. ૧-૪); કેટલાક પ્રજ્વલિતને (પ્ર. ૧. ૩-૧૩); કેટલાક આત્માને (બૃ. ૧. ૪. ૧-૪); કેટલાક અમૃત પુરુષને (મુ. ૨. ૧. ૨-૯); તો કેટલાક ઈશ્વરને (શ્વે. ૩. ૨) સર્વનું કારણ માને છે.

માનસિક ક્ષેત્રમાં પણ તેમણે જુદા જુદા મુદ્દાઓ ઉઠાવેલા આપણે નોઈએ છીએ. મરણ બાદ મનુષ્યનું શું

થાય છે તે પ્રશ્ને પણ તેમનું ધ્યાન ખેંચ્યું છે. એટલું જ નહિ પણ તે જ્ઞાનને જ સર્વશ્રેષ્ઠ જ્ઞાન માનવામાં આવ્યું છે (છાં. પ. ૩૧. ૪); કઠ (૧. ૧. ૨૦ - ૨૯). સ્વભાવસ્થા અને સુષુપ્તિ અવસ્થાની ચર્ચા પણ તેટલું જ અગત્યનું સ્થાન ભોગવે છે. જીવનું સ્થાન શરીરમાં ક્યાં હોય છે તેનો પણ વિચાર થયો છે (તૈ. ૧. ૬. ૧ - ૨). શરીરને ચલાવનાર કાણ છે તેમજ ઇન્દ્રિયો કાના ઉપર આધાર રાખે છે તેની પણ ચર્ચા છે (મૈ. ૨. ૩ - ૪). જીવાત્માનું કદ કેટલું છે તે વિષે પણ ચર્ચા છે (બૃહ. પ. ૬. ૧; કઠ. ૨. ૨. ૧૨; છાં. પ. ૧૮. ૧). આત્માની જગત, સ્વપ્ન અને સુષુપ્ત ઉપરાંત ચોથી તુર્યાવસ્થાનું પણ વર્ણન છે. અને અંતે, આત્મામાં સમગ્ર વિશ્વ સમાયું છે, આત્મા એ જ સમગ્ર જગતનું મૂળ તેમજ અધિષ્ઠાન છે અને તેના સિવાય બીજું કંઈ નથી એવો માયાવાદ પણ ઉપસ્થિત કરવામાં આવ્યો છે.

પુનર્જન્મના સિદ્ધાંતની પણ સારી ચર્ચા થયેલી છે, અને દેવયાન, પિતૃયાન વગેરે માર્ગો તેમજ પુનર્જન્મ પ્રાપ્ત ન થાય તેવી મુક્ત સ્થિતિનું વર્ણન અને તેને પ્રાપ્ત કરવાના ઉપાયો પણ ચર્ચાયા છે. કર્મનો નિયમ પણ નિશ્ચિત સ્વરૂપમાં આપણને માલૂમ પડે છે. તેમજ મુક્તિ માટે સમાજમાં રહી કર્મ કર્યા કરવાં કે બધું છોડી વનમાં જઈ અધ્યાત્મયોગપરાયણ જ રહેવું તેની પણ ચર્ચા છે. (બૃહ. ૪. ૪. ૨૨; ઇશ. ૨). સારું કે નરસું કરવું અથવા ન કરવું એ મનુષ્યના હાથની વાત છે (કઠ. ૨ - ૧; મુક્તિ. ૨. ૫ - ૬; બૃહ. ૪. ૪. ૫) કે પ્રાણી તો અવશ છે (કૌ. ૩ - ૯) એ પ્રશ્ન પણ ચર્ચાયો છે.

૪

આમ વિવિધ રીતે મનુષ્યજીવનને લગતા અંતિમ પ્રશ્નો  
જેડાવા શરૂ થવા, અને તે પ્રશ્નોનું નિરાકરણ જૂનાં શાસ્ત્રો કે  
વિધિઓમાં શોધવાને બદલે સ્વપ્રયત્ને આત્મચિંતન અને  
અધ્યાત્મયોગથી જોળવાનું છે એવો ભાવ પેદા થવો, એ  
તત્ત્વજ્ઞાનની દૃષ્ટિએ અત્યંત આવશ્યક હોવા છતાં, તેમાં  
તત્ત્વજ્ઞાન તેમજ આચાર બંનેને માટે ભારે જોખમો રહેલાં  
છે એ સહેજે સમજી શકાય તેવું છે. કારણ કે યજ્ઞકાંડના  
વિધિઓની બાબતમાં તો જે ક્ષણ માટે તે કરવામાં આવતા,  
તે ક્ષણ જો ઐહિક હોય તો તેની પ્રાપ્તિ કે અપ્રાપ્તિરૂપી  
પ્રત્યક્ષ પુરાવો નજર સામે રહેતો. એટલે ગમે તેવી ઉટાંગ  
કલ્પના તે બાબતમાં ન ચાલી શકે. તે જ પ્રમાણે શ્રદ્ધાથી  
અમુક પ્રાચીન ગ્રંથોને જ અનુસરવાનું હોય, ત્યાં જો કે તેવો  
કોઈ પ્રત્યક્ષ પુરાવો મળવો શક્ય ન હોય, તો પણ, તે  
ગ્રંથો પોતાના જેવા માણસોથી સૈકાંઓથી તપાસાતા  
આવ્યા છે એવું સમાધાન રહેતું. પરંતુ આત્મજ્ઞાન એવી  
વસ્તુ છે કે, તેનો એવો કોઈ ખાસ બાહ્ય પુરાવો ન મળી  
શકે. કારણ જ્ઞાનીઓ પોતે જ તેને મન અને વાણીથી  
પર કરાવે છે. એટલે અમુક માણસે સાચું જ્ઞાન  
પ્રાપ્ત કર્યું છે કે નહિ તેની કસોટી સામાન્ય માણસ માટે  
એટલી જ રહેતી કે, તે માણસ સંન્યાસી છે, આત્મચિંતનને  
આવશ્યક એવા કોર તપશ્ચર્યાઓ કરતો આવ્યો છે તથા  
તેના પુષ્કળ અનુયાયીઓ છે. એટલે પરિણામે, ગમે તેવા  
ગિનજવાબદાર કે ધૂર્ત લોકો માટે ગમે તેવા સિદ્ધાંતો  
અને ગમે તેવા પંથો સ્થાપવાનો માર્ગ ખુલ્લો થઈ



ગયો. તમારે છેક છેલ્લી ટાટીનો સુખવાદ જ ઉપદેશવો હોય, તો પણ તમે સંન્યાસી થાઓ અને શરૂઆતમાં અમુક આકરી તપશ્ચર્યાઓ કરી બતાવો એટલે અનુયાયીઓ આવી જ મળવાના, અને એક વાર પ્રતિષ્ઠિત થયા પછી અનુયાયીઓએ શ્રદ્ધાપૂર્વક આપેલા કામભોગો સ્વીકારવામાં અથવા તો જાતે જ તેમને તેમ કરવાનું કહેવામાં વાંધો નહિ. કારણ જ્ઞાનીને પાપપુણ્યનો લેપ લાગે નહિ ! ઊલટું ચંદ્ર પ્રજ્વળતા જ્ઞાનનો પ્રત્યક્ષ પુરાવો જ એ કહેવાય કે, ગમે તેવા ભૌતિક પદાર્થો અને વિષયો ભોગવવા છતાં તમારા જ્ઞાનને બાધ આવતો નથી !

ઉપનિષદોમાં પોતામાં જ છેવટના ભાગમાં (શ્વેતા. ૧) આરા વિવિધ ભ્રામક વાદોની નોંધ લેવાઈ છે અને કહોપનિષદ વગેરેએ તેવા વાદોનો અને તેમના અનુયાયીઓની ‘આંધળા વડે દોરાતા આંધળાઓ’ કહીને સખત ઝાટકણી કાઢી છે. પરંતુ તે ખૂબ હવે કશી કામ આવી શકે તેમ હતી નહિ. જે થવાનું હતું તે થઈ ચૂક્યું હતું.

દુર્ભાગ્યે, એ સમયના એ બધા વાદોના કોઈ ખાસ અગત્યના કે સ્વતંત્ર ગ્રંથો અત્યારે ઉપલબ્ધ નથી. માત્ર તત્કાલીન સાહિત્યમાં વિરોધદષ્ટિએ જે છૂટાછવાયા ઉલ્લેખો મળી આવે છે, તે ઉપરથી જ આપણને તેમને વિષે માહિતી મળે છે. તેમના ઉપર ઉપલક દષ્ટિ નાખી જનારને પણ જણાયા વિના નહિ રહે કે, જે હંમેશા માટે લુપ્ત થયું છે, તે ધાર્મિક તેમજ સામાજિક ઇતિહાસકારને માટે કેટલું અગત્યનું હતું. કારણ કે

ઉપનિષદો અને જૈન તથા બૌદ્ધ ધર્મના ઉદયના વચગાળામાં જે સમય ગયો છે તેની કલ્પના ઉપરથી જ આપણે મહાવીર ભગવાન તેમજ બુદ્ધ ભગવાનની સેવાની સાચી દિશ્મત આંકી શકીએ તેમ છીએ. વિચાર અને આચારની એ અવ્યવસ્થા અને અરાજકતામાંથી વ્યવસ્થા અને સ્થૈર્યનાં તત્ત્વો નિર્માણ કરવાં એ કેટલું અગત્યનું અને અઘરું કામ હતું, તથા તે કામ સફળતાથી પાર પાડીને તે બંને મહાપુરુષોએ આર્ય પ્રજાને કેટલી આભારી કરી છે, તેનો ખ્યાલ આપણે ત્યારે જ બાંધી શકીએ.

એ સમયની માહિતી આપણને મુખ્યત્વે કરીને નીચેનાં સ્થળોએ મળે છે :

(૧) સૂત્રકૃતાંગ, આચારાંગ, ભગવતી સૂત્ર અને નંદી સૂત્ર જેવા જૈન આગમ ગ્રંથો. તેઓમાં કેકઠેકાણે ક્રિયાવાદ, અક્રિયાવાદ, અજ્ઞાનવાદ અને વિનયવાદ, એ ચાર મથાળાં હેઠળ (૧૮૦ + ૮૪ + ૬૭ + ૩૩) ૩૬૪ બુદ્ધ બુદ્ધ વાદો અથવા દર્શનો તે સમયમાં હતાં એવા ઉલ્લેખ મળે છે.

(૨) તેટલું જ સમકાલીન તેમજ તેનાથી તદ્દન સ્વતંત્ર એવું બીજું સ્થળ તે બૌદ્ધ ગ્રંથો છે. જેમકે દીધનિકાયના પ્લહગણ સૂત્રમાં બુદ્ધ ભગવાનના સમયમાં ૬૨ અબૌદ્ધ વાદો પ્રચલિત હતા એમ જણાવવામાં આવ્યું છે. તેમની વિગતો અને તેમના પ્રવર્તકોમાંથી ઘણાનાં નામ જૈન ગ્રંથોમાંથી સળી આવતી માહિતીને ઘણી વાર મળતાં આવે છે. જે કે જૈન અને બૌદ્ધ ગણનાઓમાં તે વાદોની સંખ્યા જે રીતે

ગણાવવામાં આવી છે તે ઉપરથી ચોખ્ખું માલૂમ પડી આવે છે કે, તે સાંખ્યા પોતાના સિદ્ધાંતોથી વિરુદ્ધ કેટલા પ્રકારના વાદો હોઈ શકે એમ ગણીને ગુણાકારથી ઉપગ્રવી કાઢેલી છે. પરંતુ તે ઉપરથી તે ગણનાના બધા વાદોને અનૈતિકાસિક માનવાતી જરૂર નથી. કારણ કે જાને ગણનાઓમાં અમુક વાદો અને વાદીઓનાં નામ બધી ત્રિગતોમાં મળતાં આવે છે, એટલે તેમને તો ઐતિહાસિક માનવાં જોઈએ.

(૩) જૈન અને બૌદ્ધ ગણનાઓને ટેકા આપે એવી કેટલીક માહિતી શ્વેતાશ્વતર ઉપનિષદ (૧. ૨. ૬. ૧); મૈત્રાયણી ઉપનિષદ (૬. ૧૪; ૬. ૨૦; ૭. ૮); માંડૂક્ય કારિકા (૧. ૭. ૯; ૨. ૨૦. ૮) વગેરે આત્મણ્ય ગ્રંથોમાં મળી આવે છે. આ ગ્રંથોમાં કાલ, સ્વભાવ, નિયતિ, યદ્યદ્ધા, મહાભૂતો, પુરુષ, ઇશ્વર વગેરેને ભૂજાતત્ત્વ માનનારા વાદોનું વર્ણન કે ખંડન છે. ઉપરાંત ષષ્ઠિતંત્ર નામના સાંખ્ય ગ્રંથના વિષયોનું વર્ણન પંચરાત્રોની અહિર્બુદ્ધ્ય સંહિતામાં મળી આવે છે. તેમાં સાંખ્યથી ભિન્ન એવાં ૩૨ તંત્રો એટલે કે દર્શનોનું વર્ણન છે. તે આ પ્રમાણે :

અત્મતંત્ર, પુરુષતંત્ર, શક્તિતંત્ર, નિયતિતંત્ર, કાલતંત્ર, ૩ ગુણતંત્રો, અક્ષરતંત્ર, પ્રાણતંત્ર, કર્તૃતંત્ર, સામિ (?) તંત્ર, ૪ જ્ઞાનતંત્રો, ૫ ક્રિયાતંત્રો, ૫ માત્રાતંત્રો, ૫ ભૂતતંત્રો.

એ ત્રણે પ્રકારનાં સ્થળોમાં વર્ણવેલા જુદા જુદા વાદોમાંથી કાલવાદ અથર્વવેદ (૧૯. ૫૩. ૪) જેટલો જૂનો છે. અને તેનું વિસ્તૃત વર્ણન મહાભારત (શાંતિપર્વ ૨૨૩-

૨૨૫) વગેરે ગ્રંથોમાં મળી આવે છે. શ્વેતાશ્વતર ઉપનિષદમાં (૧. ૨. ૪; ૬. ૧૪. ૧૬) તેનું ખંડન કરેલું છે. ઉપરાંત પછીના જાતકગ્રંથોમાં (નં. ૨૪૫), અશ્વધોષના સૌંદર્યાનંદ કાવ્યમાં (૧૬. ૧૭) તથા સાંખ્યસૂત્રમાં (૧. ૧૨) તેનું ખંડન છે. પરંતુ મહાવીર તેમજ બુદ્ધે તે વાદનો નામ દર્શને ઉલ્લેખ કર્યો નથી, કે ખંડન કર્યું નથી. શીલાંકાચાર્યે આચારાંગસૂત્રની ટીકામાં ઈશ્વરવાદ, આત્મવાદ, નિયતિવાદ, સ્વભાવવાદ અને યદચ્છાવાદની સાથે કાલવાદને અક્રિયાવાદમાં સમાવી દીધો છે; કારણ તે વાદ પણ અંધ - મોક્ષ, સુખદુઃખ વગેરેનું કારણ કાલને જ માનતો હોઈ એક પ્રકારનો અક્રિયાવાદ જ છે. અક્રિયાવાદ એટલે કર્મોની જવાબદારી તેમજ ફળમાં ન માનનારો વાદ.

ઈશ્વરવાદ, આત્મવાદ, પુરુષવાદ વગેરે વાદો ઉપનિષદોમાં સુપ્રસિદ્ધ છે. તે વાદોને અક્રિયાવાદમાં સમાવવાનું કારણ એ લાગે છે કે, કૌશીં ૩-૯ વગેરેમાં આવેલા એક સાધુ કારયત્તિ, એવ અસાધુ કારયત્તિ, ‘ ઈશ્વર માણસ પાસે સારાં કર્મ કરાવે છે, તથા ખોટાં કરાવે છે ’ વગેરે સિદ્ધાંતો, તેમજ આત્મા નિષ્ક્રિય છે, તેને પાપપુણ્યનો લેપ થતો નથી વગેરે સિદ્ધાંતો છેલ્લી દહે લઈ જવામાં આવે, તો અક્રિયાવાદ જ આવીને ઊભો રહે છે.

સાંખ્ય સિદ્ધાંતમાં પણ પ્રકૃતિને જ બધી ક્રિયાનું મૂળ માનેલી છે અને પુરુષને નિર્ગુણ તથા નિર્લેપ માનેલો છે; એટલે તેની વિકૃતિમાંથી પણ અક્રિયાવાદ પ્રાપ્ત થાય છે.

પાંચમહાજૂતોમાં જ માનનારા તથા આત્મા કે પરલોકમાં ન માનનારા જૂતવાદીઓ દેખીતા જ અક્રિયાવાદીઓ છે.

સ્વભાવ, નિયતિ અને યદચ્છાવાદીઓનું પણ તેમજ છે.

અક્રિયાવાદીઓ ઉપરાંત મહાવીર લગવાન ક્રિયાવાદી, અજ્ઞાનવાદી અને વિનયવાદીનો ઉલ્લેખ કરે છે. જોનો તેમજ જોઈએ બંને ક્રિયાવાદીઓ જ છે પરંતુ તેઓમાં ક્રિયાની બાબતમાં જ અમુક મતભેદ છે. તેનું તથા વિનયવાદીનું વર્ણન આગળ થોડું સ્થળે કરેલું છે. અજ્ઞાનવાદીઓના સિદ્ધાંતનું વર્ણન સંજય બેલહીપુત્તના વર્ણનમાં આવી જાય છે એટલે હવે જોઈને તેમજ જોઈએ અંથોમાં મોટે ભાગે સમઢાલીને એવા જે કેટલાક પ્રસિદ્ધ વાદીઓનો ઉલ્લેખ મળે છે, તેમનું જ વર્ણન અહીં ઉતારીએ. કારણ કે માત્ર વાદના ઉલ્લેખ કરતાં ઐતિહાસિક વ્યક્તિ રૂપે પ્રસિદ્ધ વાદીની લખીકત વધુ પ્રામાણિક ગણાય.

## ૫

લગવાન મહાવીર અને જુદા જુદા કરતાં નીચેના પાંચ આચાર્યો તે સમયે અત્યંત પ્રસિદ્ધ હતા. તેમનાં નામ આ પ્રમાણે છે :

- (૧) પૂરણ કેસપ ( પૂર્ણ કારયપ )
- (૨) પદુધ કચ્ચાયન ( કદુદ કાત્યાયન )
- (૩) અજિત કેસકમ્બલી ( અજિત કેશકમ્બલી )
- (૪) મખ્ખલિ ગોસાલ ( મસ્કરિન ગોસાલ )
- (૫) સંજય બેલહીપુત્ત.

બૌદ્ધ ગ્રંથોમાં તેમના સિદ્ધાંતોનું જે વર્ણન મળે છે તે અહીં ઉતારવામાં આવ્યું છે. સૂત્રકૃતાંગમાં નામ દીધા વિના તેમના જ સિદ્ધાંતોનો ઉલ્લેખ થયેલો છે એ વાચક તરત જોઈ શકશે.

૧. પૂરણકસ્સપ : તેનો સિદ્ધાંત આ પ્રમાણે વર્ણવવામાં આવ્યો છે :

“કાઈએ કાઈ ક્યું હોય અથવા કરાવ્યું હોય, કાપ્યું હોય અથવા કપાવ્યું હોય, ત્રાસ આપ્યો હોય અથવા અપાવ્યો હોય, પોતે શોક કર્યો હોય, પોતાને ત્રાસ થયો હોય અથવા ખીજાને અપાવ્યો હોય, પોતે ખીજો હોય અથવા ખીજાને ખીવરાવ્યો હોય, પ્રાણીના વધ કર્યો હોય ચોરી કરી હોય, ઘર ફાડ્યું હોય, ધાડ પાડી હોય, એકાદ ઘરમાંથી કાંઈ ચોર્યું હોય અથવા વાટમાં લૂંટ કરી હોય અથવા વ્યભિચાર કર્યો હોય, કે જૂઠું બોલ્યો હોય, તો પણ તેને પાપ લાગતું નથી. તીક્ષ્ણ ધારવાળા શસ્ત્રથી જો કાંઈ પૃથ્વી ઉપર માંસની એક હાર અથવા ઢગલો કરે, તો તેમાં મુદ્દલ પાપ નથી. ગંગા નદીના દક્ષિણ તીર ઉપર જઈ કાંઈ મારામારી કરે, કાપે અથવા કપાવે કે ત્રાસ આપે અથવા અપાવે તો પણ તેમાં મુદ્દલ પાપ લાગતું નથી. અથવા ગંગા નદીના ઉત્તર કિનારા ઉપર જઈ કાંઈ દાન દે અથવા દેવરાવે, યજ્ઞ કરે અથવા કરાવે, તો તેથી જરા પણ પુણ્ય થતું નથી. દાન, ધર્મ, સંયમ, સત્ય ભાષણ એ ગંધાથી કાંઈ જ પુણ્ય થતું નથી. એમાં જરા પણ પુણ્ય નથી.”

૧ આ તેમજ હવે પછી મુકેલા ખીજા વાદીઓના સિદ્ધાંતોના ઉતારા અધ્યાયક ધર્માનંદ કોસળીના પુરાતત્ત્વ પુ. ૨ માં પ્રસિદ્ધ થયેલા લેખનાંથી લીધા છે.

પૂરણ કરસપ ઈ. સ. પૂર્વે ૫૭૨ માં મરણ પામ્યો એમ કહેવાય છે. એટલે તે અમુક અંશે બુદ્ધનો સમકાલીન જ કહેવાય. સામગ્રીકલ સુત્ત ( દીર્ઘનિકાય ) માં તેના વાદને અક્રિયાવાદ કહેવામાં આવ્યો છે. સૂત્રકૃતાંગ ૧. ૧. ૧. ૧૩ માં તેના વાદ નેવો જ વાદ આવે છે. ટીકાકાર તેને અકારક વાદ કહે છે. આત્મા પોતાના મૂળ સ્વરૂપે નિષ્ક્રિય છે, તથા પાપપુણ્યથી પર છે એવા ઉપનિષદના વાદને અંતિમ હદે લઈ જવામાં આવે, તો આવો જ વાદ આવીને ઊભો રહે. બૌદ્ધ સાહિત્યમાં પૂરણ કરસપને ‘અચેલક’ એટલે નગ્ન તપસ્વી તથા મોટા શિષ્યવૃંદના નાયક અને દેશભરમાં પ્રસિદ્ધ એવા તીર્થંકર તરીકે વર્ણવવામાં આવ્યો છે.

૨. પદ્ધત્ત કચ્ચાપન : તેનો સિદ્ધાંત આ પ્રમાણે વર્ણવવામાં આવ્યો છે :

“આ જગત સાત પદાર્થોનું બનેલું છે અને તે પદાર્થોનો કોઈ પણ કારણથી વિનાશ નથી. તે સાત પદાર્થો કોઈએ કરેલા કે કરાવેલા, અથવા નિર્માણ કરેલા કે કરાવેલા નથી; તેઓ વંધ્ય, કૂટસ્થ અને સ્તંભ જેવા અચલ છે. તે હાલતા નથી, બદલાતા નથી, એક બીજાને ત્રાસદાયક થતા નથી કે એક બીજાનું સુખ કે દુઃખ અથવા બંને ઉત્પન્ન કરી શકતા નથી. તે સાત પદાર્થો નીચે મુજબ છે : પૃથ્વી, આપ, તેજ, વાયુ, સુખ, દુઃખ અને જીવ. આ સાતને મારનાર, મરાવનાર, સાંભળનાર, કહેનાર, જાણનાર અથવા વર્ણન કરનાર કોઈ પણ નથી. જે તીક્ષ્ણ શસ્ત્ર વડે કોઈનું કોઈ કાપે છે, તે કોઈનું પણ જીવિત હરણ કરતો નથી. માત્ર આ સાત પદાર્થોની વચલી જગામાં શસ્ત્રોએ પ્રવેશ કર્યો એટલું જ.”

પ્રકૃષ્ઠ કૃત્યાયન પણ બુદ્ધનો કંઈક અંશે સમકક્ષીન હતો. પ્રશ્નોપનિષદમાં કબ્બી કાલ્યાયનનો ઉલ્લેખ છે. કબ્બી અને કંકુદ એ બંને શબ્દો એક જ શારીરિક ખોડના વાચક છે. બુદ્ધધોષ જણાવે છે કે, તે કંકુ પાણી કદી નહોતો પીતો, ગરમ પાણી જ પીતો; તેમજ તેના અનુયાયીઓ પણ તપસ્વી જીવન ગાળનારા હતા. એના વાદને શાશ્વતવાદ અથવા અનૈક્યવાદ કહેવામાં આવે છે. સૂત્રકૃતાંગ ૧. ૧. ૧. ૧૫ - ૬ માં વર્ણવેલા વાદને વેણીમાધવ યરુઆ<sup>૧</sup> પ્રકૃષ્ઠ કૃત્યાયનના વાદ તરીકે જણાવે છે. જો કે તેમાં આત્મા સાથે છ પદાર્થ માનનાર વાદીનું વર્ણન છે. ઉપનિષદોના, ‘આત્માને મારી શકતો નથી, છેદી શકતો નથી’ (કૌશી. ૩. ૮; કઠ. ૧. ૨. ૧૮ - ૨૫) એ સિદ્ધાંતને જરાક આગળ લઈ જઈએ, એટલે આવો વાદ જ આવીને ઊભો રહે છે.

૩. અજીત કેસકંબસ : એનો સિદ્ધાંત નાસ્તિક, આર્વાક કે લોકાયતિક મતને જ મળતો આવે છે. આવો વાદ દરેક કાળમાં કોઈને કોઈ સ્વરૂપે અસ્તિત્વમાં હોય જ છે. એ વાદને ભૂતવાદ પણ કહી શકાય. જગતના મૂળ કારણ તરીકે જડ ભૂતો અને તેમની જડ શક્તિઓ સિવાય બીજું કોઈ ન સ્વીકારવું એ ભૂતવાદનું મુખ્ય લક્ષણ હોય છે. એક સામાન્ય વલણમાંથી વ્યવસ્થિત દર્શનનું સ્વરૂપ લેતાં આ વાદને વાર ન લાગે. કૌટિલ્ય તો પોતાના અર્થશાસ્ત્રમાં લોકાયત દર્શનને એક સ્વતંત્ર દર્શન તરીકે સ્થાન આપે છે. જે સમયે કોઈ બે તત્ત્વનો નાનામાં નાનો એકાદ વાત વિષે



પણ એકમત ન થઈ શકતા હોય, તેવું સમયે નકામી તાત્ત્વિક ચર્ચાઓમાંથી પાછા ફરી, પ્રત્યક્ષ દેખાતા પદાર્થોમાં સામાન્ય બુદ્ધિ સમજી શકે તેવી રીતે લૌકિક જીવન જીવવાનો ઉપદેશ આપનાર તીર્થંકરનું સ્થાન પામે જ.

અજીતનો સિદ્ધાંત આ પ્રમાણે હતો :

“ દાન, યજ્ઞ, હોમ વગેરે કાંઈ પણ નથી. સારા ખોટા કર્મનું ફળ અથવા પરિણામ પણ નથી. આ લોક, પરલોક માતાપિતા કે દેવો નારકીઓ વગેરે પારલૌકિક યોનિઓ પણ નથી. આ લોક અને પરલોકને બાણી અને બરાબર ઓળખી, બીજાને શીખવનારા, સર્વજ્ઞ અને સાચે માર્ગે જ જનારા શ્રમણો કે બ્રાહ્મણો આ જગતમાં નથી. મનુષ્ય ચાર ભૂતોનો બનેલો છે. ત્યારે તે મરે છે ત્યારે તેનામાંથી પૃથ્વી ધાતુ પૃથ્વીમાં, આપો ધાતુ પાણીમાં, તેજો ધાતુ તેજમાં અને વાયુધાતુ વાયુમાં જઈ મળે છે અને ઇન્દ્રિયો આકાશમાં જાય છે. મરેલા માણસને ચાર પુરુષો કાંડડીમાં નાખી, રસ્તામાં તેના ગુણ ગાતા ગાતા સ્મશાનમાં લઈ જાય છે. ત્યાં ભૂખરા રંગનાં હાડકાં પડી રહે છે<sup>૧</sup> અને તેણે કરેલા યજ્ઞ, હોમ અને આહુતિઓ રાખોડીરૂપે બાકી રહે છે! દાન, (હોમ)ની આ બેવકૂફી મૂર્ખ માણસોએ શોધી કાઢી છે. જે કોઈ આસ્તિકવાદનું પ્રતિપાદન કરે છે, તેનું કહેલું તદ્દન ખોટું અને નકામી બડબડ છે. ડાહ્યા અને મૂર્ખ બંનેનો શરીર જુદું પક્ષા પછી ઉચ્છેદ અને વિનાશ થાય છે.<sup>૨</sup> મરણ પછી તેમનું કાંઈ બચતું નથી. ”

૧. બરાબર આવા જ શબ્દો સૂત્રકૃતાંગ ૨. ૯ માં આપે છે.

૨. સૂત્રકૃતાંગ ૧. ૧. ૧૧ - ૨ માં આવા જ શબ્દો છે.

અજીત વાગનો બનાવેલો કામળો જ ઓઢતો તેથી તે કેશકંબલી કહેવાતો. ઔદ્ધ ગ્રંથોમાં તેના વાદને ઉચ્છેદવાદ કહ્યો છે.

૪. મજ્જિમલિ ગોસાલ : આ એક તે સમયની ધ્યાન ખેત્રે તેવી વ્યક્તિ છે. તે આજીવિક સંપ્રદાયનો ત્રીજો અને છેલ્લો તીર્થંકર કહેવાય છે. વિરોધીઓએ તેનું જે રીતે વર્ણન કર્યું છે, તે રીતે જોતાં તેવો માણસ શી રીતે પોતાનો પંથ ફેલાવી શક્યો એ જ નવાઈ લાગે છે. કારણ કે તેના સિદ્ધાંત પ્રમાણે માણસમાં સારું અથવા ખોટું કંઈ જ કરવાનું બળ, વીર્ય, પુરુષકાર કે પરાક્રમ જ નથી. ઉપાસકદશાસ્ત્રમાં તો ગોસાલના અનુયાયી એક કુંભારને ભગવાન મહાવીરે માત્ર એટલી જ દલીલ કરીને સમજાવી દીધો છે કે, જો માણસમાં કશું જ કરવાનું બળ, વીર્ય ઇત્યાદિ ન હોય, તો કાંઈ માણસ આવી આ તારાં વાસણ ચોરી જાય કે ભાગી નાખે અથવા આ તારી પ્રિય સ્ત્રી સાથે વ્યભિચાર કરે, તો તારે તેની સાથે ઝઘડવા ન એસવું. કારણ તારે મતે માણસમાં ચોરી કરવાનું, વ્યભિચાર કરવાનું... કે કંઈ પણ કરવાનું બળ જ નથી !

અને છતાં અશોક રાજાના શિલાલેખોમાં ત્રણ વખત આજીવિક સંપ્રદાયનો માનપૂર્ણ ઉલ્લેખ કરવામાં આવ્યો છે તથા તેના પૌત્ર દશરથે તેમને માટે રહેવાની શુદ્ધઓ ભેટ આપી છે. વિરોધીઓ પણ એટલું તો કબૂલ કરે છે કે, તે લોકો અચેલક ( નગ્નાવસ્થામાં રહેનારા ) તપસ્વીઓ હતા; સર્વ વસ્તુઓમાં જીવ રહ્યો છે માટે તેમને ઈન્દ્ર ન થાય એવી રીતે ચાલવું એમ માનતા; તથા આમાન્ય

રીતે લિક્ષા માગવા જતાં દૂતરૂં સામું ઊભું હોય કે માખો બળણતી હોય, તો તેમના હિસ્સામાંથી ભાગ પાડનારા ન બનવા ખાતર, લિક્ષા લીધા વિના ચાલ્યા જતા. મજ્જિમનિકાયમાં જણાવ્યું છે કે, ‘આજીવિદ્ લોકો કદી બીજનો હુકમ માની સ્વમાનલાંગ થવા દેતા નથી, તેમજ પોતાને માટે તૈયાર કરેલો ખોરાક સ્વીકારતા નથી. લોકો ખાવા બેસા હોય ત્યાંથી અથવા દુકાળના વખતમાં ભેગા કરેલા અન્નમાંથી તેઓ લિક્ષા માગતા નહિ તથા તેઓ માછલી, માંસ કે માદક પદાર્થો ખાતા નહિ.’ ઉપરાંત જૈન પરંપરામાંથી પણ એટલું તો આપણે ચોક્કસ જાણી શકીએ છીએ કે, પાર્શ્વનાથના સંપ્રદાયના સાધુઓની આચારશિથિલતાથી ખિન્ન થઈ મહાવીર ગોસાલ સાથે છ વર્ષ રહ્યા હતા, તથા ગોસાલે મહાવીરની પહેલાં બે વર્ષે જિનપદ પ્રાપ્ત કર્યું હતું. મહાવીરના અને ગોસાલના સિદ્ધાંતોમાં કેટલીક બાબતમાં ધણું સામ્ય છે.<sup>૧</sup> તે ઉપરથી કાણુ કાની પાસે શીખેલું તે બાબત વિવિધ અટકળો ચાલ્યાં કરે છે. જૈનપરંપરા જે આગ્રહથી ગોસાલને મહાવીરનો શિષ્ય ઠરાવવા પ્રયત્ન કરે છે તે ઉપરથી આધુનિક વિદ્વાનો મહાવીરને જ ગોસાલના શિષ્ય તરીકે ઠરાવે છે !

બૌદ્ધગ્રંથોમાં ગોસાલનો સિદ્ધાંત આ પ્રમાણે વર્ણવ્યો છે :

૧. તે સામ્ય નીચેની બાબતોમાં છે :

(૧) નિર્જીવ દેખાતા જડ પદાર્થોમાં પણ જીવ રહેલો છે એવી કલ્પના (૨) પ્રાણીમાત્રના (લિંગ) શરીરના રંગ પ્રમાણે ભૂરો, પીળો વગેરે છ ભેદ (૩) કદાચ હોય, કદાચ ન હોય, કદાચ હોય તેમજ ન પણ હોય, એવા ત્રણ રાશિવાળો વાક્યપ્રયોગ.

“પ્રાણીઓની અપવિત્રતાનું કાંઈ પણ કારણ નથી; કાંઈ હેતુ સિવાય કે કારણ સિવાય જ પ્રાણી અપવિત્ર થાય છે. પ્રાણીઓની શુદ્ધતામાં પણ કાંઈ હેતુ નથી, કે કાંઈ પણ કારણ નથી. હેતુ સિવાય, તેમજ કારણ સિવાય જ પ્રાણી શુદ્ધ થાય છે. પોતાના કે બીજાના સામર્થ્યથી કાંઈ પણ થતું નથી. બલ નથી, વીર્ય નથી; પુરુષની શક્તિ અથવા પરાક્રમમાં પણ કાંઈ નથી. સર્વે સત્ત્વો, સર્વે પ્રાણી, સર્વે જીવ અવશ, દુર્બલ, અને નિર્વાર્ય છે. તેઓ નસીબ, જાતિવૈશિષ્ટ્ય અને સ્વભાવ અનુસાર બદલાય છે.<sup>૧</sup> અને છ માંથી કાંઈ પણ જાતિમાં<sup>૨</sup> રહીને સર્વ દુઃખનો ઉપભોગ કરે છે. . . .

“૮૪ લાખ મહાકલ્પના ફેરામાં ગયા પછી ડાહ્યા અને ગાંડા બંનેના દુઃખનો નાશ થાય છે. ‘આ શીલ, વ્રત, તપ અથવા ધર્મચર્યથી અપરિપક્વ કર્મોને પક્વ કરી નાખીશ અથવા પરિપક્વ થયેલાં કર્મોનાં ફળો ભોગવીને નહિ જેવાં કરી નાખીશ’ એવું બે કાંઈ કહે, તો તે બનવાનું નથી.”

૧. ‘પદાર્થોની વિવિધતાનું કારણ નિયતિ, સંગતિ અને ભાવ છે.’

૨. ખાટકી, પારધી વગેરે લોકોનો કૃષ્ણ જાતિમાં સમાવેશ થાય છે. ભિક્ષુ વગેરે કર્મવાદી લોકોનો નીલ જાતિમાં, એક વસ્ત્ર રાખનાર નિર્મથોનો લોહિત જાતિમાં, સદેહ વસ્ત્ર પહેરનારા અચેલક આજીવિક આવકોનો હરિદ્ર જાતિમાં અને નંદ વચ્છ, કિંસ, સંકિચ્ચ અને મક્ષલિગોસાલ (આજીવિક સંપ્રદાયના મુખ્ય આચાર્યો) નો પરમ શુક્લ જાતિમાં. જેનોનો લેશ્યાઓનો સિદ્ધાંત આ સાથે સરખાવવા જેવો છે. તેઓ પણ શુણ્કર્મ અનુસાર મનોવૃત્તિના આવા રંગભેદ પાડે છે.

૩. એવી જૈન માન્યતાનો આ વિરોધ છે. ક્રિયાવાદી ગણાતા બુદ્ધે પણ આ માન્યતાનો પ્રબળ વિરોધ (મન્નિજમનિકાય, ચૂળદુક્ખ - કબન્ધ સુતમાં) કર્યો છે.

આ સંસારનાં સુખદુઃખ પરિમિત, પાત્રીથી માપી શકાય એ રીતે ઠરાવેલાં ( નિયત ) છે. અને તે કમીજનસ્તી અથવા વત્તાંઓછાં કરાવી શકાય તેમ નથી. જે પ્રમાણે સૂતરનો દડો ફેંકતાં તે ઊઠેલી રહે ત્યાં સુધી જ જાય, તેમ હાથ અને મૂર્ખના દુઃખનો ( સંસારના ) ફેરામાં ગયા પછી જ નાશ થશે. ”

બૌદ્ધગ્રંથોમાં એના સિદ્ધાંતને સંસારશુદ્ધિવાદ કહ્યો છે. તે હાથમાં ‘ મસ્કર ’ એટલે દંડ ધારણ કરતો હોવાથી ( એકદંડી ) મસ્કરી ગોસાલ કહેવાય છે. તેનું ગોસાલ નામ પડવાનું કારણ એમ બતાવવામાં આવે છે કે, તે ગૌશાળામાં જન્મ્યો હતો. ગોસાલ મહાવીરનો સમકાલીન હતો તેમજ તે બંને ૭ વર્ષ સાથે રહ્યા હતા; એ ઉપરથી જૈન સૂત્રોમાં તેના વિષે વધુ માહિતી મળવી જોઈએ એમ સહેજે લાગ્યા વિના ન રહે. તે પ્રમાણે લગવતીસૂત્ર, ઉપાસકદશા, સૂત્રકૃતાંગ વગેરેમાં ગોસાલના વિસ્તૃત કે ટૂંકા ઉલ્લેખ મળે પણ છે. પરંતુ તે બધે ઠેકાણે તેને ચારિત્ર્યબ્રષ્ટ તેમજ મહાવીરનો એક વખતનો શિષ્ય કરાવવા એટલા બધા પ્રયત્ન કરેલા માલૂમ પડે છે કે, દેખીતી રીતે જ તે ઉલ્લેખો ઉપર બહુ આધાર ન રાખવાનું મન થઈ જાય છે. વિરોધીઓના ઉલ્લેખો ઉપરથી નિષ્પક્ષપાત દષ્ટિએ ગોસાલના સિદ્ધાંતને શક્ય તેટલી સારી રીતે રજૂ કરવાનો પ્રયત્ન વેણીમાધવ અરુઆએ પોતાના પુસ્તકમાં<sup>૧</sup> કર્યો છે.

૧. પ્રીભુદ્વિસ્તીક ઇડિયન ફિલોસોફી પા. ૨૯૭-૩૧૮.

૫. સંજય બેલદ્વીપુત્ત : સંજય યુદ્ધનો સમકાલીન હતો. તે પણ પરિવ્રાજક હોઈ તીર્થંકર તરીકે પ્રસિદ્ધ હતો. યુદ્ધના મુખ્ય શિષ્યો સારિપુત્ત અને મોગ્ગલાન પ્રથમ સંજયના અનુયાયીઓ હતા એમ જણાવવામાં આવે છે. સંજયના ઉપદેશનું વલણ વિક્ષેપવાદી કે અજ્ઞાનવાદીનું હતું. તે કહેતો કે, “ ‘શું પરલોક છે ?’ એમ મને પૂછવામાં આવે તો, ‘પરલોક છે’ એમ મને લાગે તો, ‘પરલોક છે’ એમ હું કહીશ. પરંતુ મને એમ પણ નથી લાગતું અને તેમ પણ નથી લાગતું. આ બંનેથી લિન્ન એવું પણ નથી લાગતું. ‘નથી’ એમ પણ કંઈ લાગતું નથી અને ‘નથી’ એમ નથી’ એમ પણ લાગતું નથી. એ જ પ્રમાણે ઔપપાતિક પ્રાણીઓ ? સારાં અને ખોટાં કર્મોનું ફળ તથા તથાગત મરણ પછી રહે છે કે નહિ એ બાબતોનું પણ સમજવું. ”

સૂત્રકૃતાંગમાં અજ્ઞાનવાદીનું વર્ણન ૧. ૬. ૨૭; ૧. ૧૨ ૧-૨; ૨. ૨. ૭૯ માં આવે છે.

આવે! અજ્ઞાનવાદ મનુષ્યોને ઇન્દ્રિયાતીત વસ્તુઓની વ્યર્થ ચર્ચાઓમાંથી પાછા મનુષ્યજીવનને લગતી સીધી વાતોમાં દેરાણે લાવવા ધણો ઉપયોગી થઈ પડે. યુદ્ધ પણ પોતાને એવા અંતિમ પ્રશ્નોની બાબતોમાં કંઈ પૂછે ત્યારે કહેતા કે, ‘તે વિષે હું કંઈ કહી શકું તેમ હું એમ મેં કદી કંઈને કહ્યું નથી. તમને જગતમાં દુઃખ દેખાતું હોય અને તેમાંથી નીકળવાનો માર્ગ જોઈતો હોય, તો મારી પાસે

૧. ગર્ભવાસ પામ્યા વિના જ પરલોકમાં જન્મનાર દેવ નારકિ વગેરે.

આવો. બાણ વાગ્યું હોય ત્યારે તેમાં પીંછાં કેટલાં છે. અથવા તે કયા પક્ષીનાં છે એવી નકામી ચિંતાઓમાં પડનાર મૂર્ખ છે. ખરી જરૂર બાણ વાગ્યું છે તે બાણવાની અને તેને કાઢી નાખવાની છે !

સખળ લોકોના હાથમાં એક ઉપયોગી સાધનની ગરજ સારી શકે તેવો એ વાદ, પરંતુ, નિર્ણય, થાકેલા અથવા સુખેશી લોકોના હાથમાં એક વિનાશક સાધન થઈ પડે. કારણ તેના આશરો હેઠળ, મનુષ્યજીવનના અંતિમ પ્રશ્નોની ટોકણી છુટ્ટી કરી, નિત્યપ્રાપ્ત અંહિક જીવનમાં તથા તેનાં સુખોમાં જ મગ્ન રહેવાની સગવડ ગમે તેને મળી જાય. અને કાંઈક તેવું જ પરિણામ તે જમાનામાં આવવા પણ લાગ્યું હતું. એક વાર તેવું મન્યું, એટલે ફરી તત્ત્વજિજ્ઞાસા અને આચારને તેમને યોગ્ય સ્થાને સ્થાપી આપવાં એ ઘણું મુશ્કેલ બની જાય. તેમ કરતા પહેલાં, પ્રથમ લોકોના હાથમાં આવી પડેલું તે હથિયાર જ નકામું કરી નાખવું જોઈએ. તે કામ મહાવીરે સ્યાદવાદથી પાર પાડ્યું. સંજય કહેતો કે, કાંઈ પણ વસ્તુ વિષે 'તે છે' એમ પણ ન કહી શકાય કે 'તે નથી' એમ પણ ન કહી શકાય. કે 'તે છે અને નથી' એમ પણ ન કહી શકાય. મહાવીર ભગવાને જણાવ્યું, અલબત્ત, દરેક વસ્તુ અનંત ધર્મો યુક્ત હોવાથી, તેના કાંઈ પણ અમુક ધર્મ ઉપર ભાર મૂકી, તેને વિષે નિરપેક્ષ કથન કરવા જઈએ, તો તેનાથી વિરુદ્ધ એવું કથન પણ એ રીતે અમુક દૃષ્ટિબિંદુથી કરી શકાય; અને એમ થતાં અજ્ઞાનવાદ આવીને ઊભો રહે. પરંતુ એમ કરવું એ જ ખોટું છે. અનંત ધર્મો યુક્ત વસ્તુ માટે, અમુક ધર્મની અપેક્ષાએ

‘સ્યાદ્’ ‘એમ પણ હોઈ શકે’ એવું જ કથન સંભવી શકે. અમુક દષ્ટિબિંદુથી એટલે કે અમુક ધર્મની, કાળની કે ક્ષેત્રની અપેક્ષાએ કોઈ વસ્તુને આપણે ‘છે’ (સ્યાદસ્તિ) એમ પણ કહી શકીએ. તે જ પ્રમાણે અન્ય ધર્મની, ક્ષેત્રની કે કાળની અપેક્ષાએ તે ‘નથી’ (સ્યાન્નાસ્તિ) એમ પણ કહી શકીએ. તથા વિવિધ દષ્ટિબિંદુઓ ઉપર અનુક્રમે ભાર મૂકી, તે ‘છે’ અને ‘નથી’ (સ્યાદસ્તિ, સ્યાન્નાસ્તિ) એમ પણ કહી શકીએ. પરંતુ તે બંને વિરોધી પ્રયોગોને કમ વિના એક જ સાથે કોઈ પણ વસ્તુની બાબતમાં સમજવા જઈએ, તો તે વસ્તુ અવક્તવ્ય (સ્યાદવક્તવ્ય) બની જાય. કારણ બંને વિરોધી ધર્મો એક સાથે એક વસ્તુમાં ચિંતવી કે કહી શકાતા નથી. આમ એ ચારે પ્રકારોને વળી એક બીજા સાથે ભેળવતાં, બીજા નીચેના ત્રણ પ્રકારે નીકળી આવે. જેમકે અમુક દષ્ટિબિંદુથી વસ્તુને ‘છે’ એમ પણ કહી શકાય અને પાછી અવક્તવ્ય પણ કહી શકાય (સ્યાન્નાસ્તિ સ્યાદવક્તવ્ય); તથા, તે જ પ્રમાણે જુદાં જુદાં દષ્ટિબિંદુથી તે ‘છે,’ તે ‘નથી’ અને તે ‘અવક્તવ્ય’ છે એમ પણ કહી શકાય. (સ્યાદસ્તિ, સ્યાન્નાસ્તિ, સ્યાદવક્તવ્ય).<sup>૧</sup>

‘લોકો વસ્તુના અમુક ધર્મો ઉપર જ ભાર મૂકવા જાય છે અને બીજા ધર્મો ઉપર દુર્લક્ષ કરી, એકાંતિક કથન કરવા જાય છે; તથા વિવિધ વિરોધોમાં સપડાઈ છેવટે અજ્ઞાનવાદ ઉપર આવીને ઊભા રહે છે. પરંતુ તેમ ન કરતાં,

૧. જેકોબી આ વિષે ટીકા કરતાં જણાવે છે કે, જો કોઈ વિરોધી વાદીને ચૂપ કરવો ન હોય, તો કોઈ પણ તત્ત્વવિચારક આવી સામાન્ય વાત આટલા આડંબરથી રત્ન કરવાની જરૂર દેખી શકે ખરો ?



જો વસ્તુને અનેક ધર્મો યુક્ત સ્વીકારી લઈ, તેને વિષે અનેક સાપેક્ષ કથનો થઈ શકે એમ સ્વીકારી લઈએ, તો વસ્તુ પણ કાયમ રહે અને આપણો વ્યવહાર પણ ચાલે. જેમકે, આત્મા બધા ફેરફારોમાં કાયમ રહે છે માટે તે કૂટસ્થ નિત્ય છે એમ જ કહેવું એ જેમ ખોટું છે, તેમ આત્મા જે ફેરફારો રૂપે દેખાય છે તે ક્ષણિક પર્યાયો જ સાચા છે અને તે ફેરફારો પાછળ નિત્ય કાયમ રહેનારી આત્મા જેવી વસ્તુ છે જ નહિ એમ કહેવું એ પણ ખોટું છે. અને આમ નિત્ય આત્મા પણ નથી, તથા ક્ષણિક પણ નથી એમ દેખી, આત્મા જેવી વસ્તુ જ છે કે નહીં એમ કશું કહી શકાય તેમ નથી એમ માની લેવું, એ પણ ખોટું છે. તેને બદલે દરેક વસ્તુ દ્રવ્ય અને પર્યાય ઉભયાત્મક છે, તેથી દ્રવ્યરૂપે નિત્ય છે અને પર્યાય રૂપે અનિત્ય છે એમ માનીએ, તો વસ્તુ પણ કાયમ રહે અને આપણો વ્યવહાર પણ કાયમ રહે.

૬. વિનયવાદ : આ વાદનો અર્થ સમજવામાં ઘણી સમજફેર થતી જોવામાં આવે છે. વિનય એટલે આચાર વિષયક વિધાન. જૈન 'વિનયવાદ' જેવો જ બૌદ્ધ શબ્દ 'સીલબ્બતપરામાસ' છે. ધર્મસંગણીમાં આ વાદને વર્ણવતાં જણાવવામાં આવ્યું છે કે, 'આ લોકો માત્ર આચારના અમુક નિયમો પાળવાથી જ શીલશુદ્ધિ થાય છે એમ માને છે.' બુદ્ધ કહે છે કે, 'અશિક્ષિત લોકો મને કેટલીક તુચ્છ અને બિનઅગત્યની વસ્તુઓ માટે વખાણે છે. જેમકે તેઓ કહે છે કે, ગૌતમ પ્રાણીવધ અને જીવહિંસાનો ભાગ કરનારો હોઈ, કાઈ આપે તેટલું જ લે છે . . . ઇલાદિ. પરંતુ આવી સ્થૂલ બાબતો કરતાં બીજી વધુ મહત્ત્વની, સૂક્ષ્મ અને ગહન

વસ્તુઓ માટે ખરી રીતે તથાગતને વખાણવો જોઈએ.'  
 ઉગ્રહમાન કહેતો કે, "કાયાથી કાંઈ પાપ ન કરે, વાણીથી  
 કાંઈને પીડા થાય તેવા શબ્દો ન બોલે, મનમાં કાંઈ  
 પાપવૃત્તિ ન રાખે અને સદાચારી હોય, 'તો તેવો માણસ  
 સંપન્નકુશલ એટલે કે 'કરવાનું બધું કરી ચૂકેલો' કહેવાય."  
 સારે બુદ્ધે કહ્યું કે, જો એમ હોય તો તરત અવતરેલું બાળક  
 બધા નીતિનિયમો પાળનાર, સદાચારી, કૃતકૃત્ય, સંપન્નકુશલ  
 અને અનુપમ શ્રમણ હશે. કારણ તેને શરીરનું ખાસ ભાન  
 હોતું નથી કે જેથી તે કાંઈક પાપ કરે. તેને ભાષા જ  
 નથી હોતી એટલે વાચિક પાપ પણ તે ક્યાંથી કરે? અને  
 તેને મન પણ નથી હોતું એટલે મલિન વૃત્તિ પણ ક્યાંથી  
 રાખે?

કેટલાક લોકો આચાર ઉપર જ ભાર મૂકી, આચારનું  
 મૂળ જે જ્ઞાન, તેના તરફ દુર્લક્ષ કરતા. તેમનો વિરોધ કરીને  
 બુદ્ધે જણાવ્યું છે કે, માત્ર પાપકૃત્ય ન કરનાર માણસ ધાર્મિક  
 ન કહી શકાય. તે કહેતા કે, 'એતના વદામિ કમ્મં.' યાગવલ્ક્યે  
 પણ કહ્યું છે કે, 'જેવો સંકલ્પ તેવું કર્મ.' કોઈ પણ કર્મને  
 કર્મ સારે જ કહેવાય કે, જ્યારે તે મનુષ્યના સંકલ્પમાંથી  
 નીપજ્યું હોય, તેની પાછળ અમુક હેતુ હોય, અને તે અમુક  
 નિશ્ચિત લક્ષ્ય સિદ્ધ કરતું હોય.

તે જમાનામાં સ્મૃતિકારોએ આચારના અમુક વિધિઓના  
 પાલન ઉપર જ ભાર મૂકવા માંજો હશે તથા લોકો પણ  
 તે વિધિઓના પાલનને ધર્મસર્વસ્વ માની, તે આચારના હેતુ  
 અને લક્ષ્ય તરફ બેદરકાર ગળ્યા હશે, એટલે મહાવીર વગેરેને  
 તેમની સામે વિરોધ કરવો પડ્યો હશે. તત્ત્વાર્થશાસ્ત્રવાર્તિકમાં  
 વિનયવાદીઓનાં જે નામ આપ્યાં છે, તેમાં સ્મૃતિકારો જેવાં

નામો જ આપણને મુખ્યત્વે જણાઈ આવે છે. જેમકે :  
વસિષ્ઠ, પારાશર, જતુકણિ, વાલ્મીકિ, રામર્ષિ, સત્યદત્ત,  
વ્યાસ, ઐલાપુત્ર, ઔપમન્યવ, ઐદ્રદત્ત, અયસ્યૂણુ ઇત્યાદિ.

૬

આ બધા વાદોનો અને વાદીઓનો પરિચય અહીં  
સુધી કરતા આવેલા વાચકને એટલું લાગ્યા વિના તો નહિ  
રહે કે, જે જમાનામાં આવી ધૃષ્ટ કલ્પનાઓ અને એટલા  
જ ધૃષ્ટ આચારો શક્ય બન્યાં હશે, તે જમાનો, બીજું કંઈ  
નહિ તો તાત્ત્વિક સિદ્ધાંતોની બાબતમાં બહુ ઉત્સુક હોવો  
જોઈએ. એક પછી એક વાદીઓ પોતપોતાના વાદો અને  
અનુયાયીઓનાં ઝૂંડ લઈને, ગામ બહાર ઉદ્યાનોમાં આવીને  
પકાવ નાખતા હોય અને પોતપોતાના વાદોનો ઉપદેશથી  
અને આચારથી બેઘડક પ્રચાર કરતા હોય, તે વસ્તુસ્થિતિ  
શક્ય બનવાને એટલું તો ંકબૂલ રાખવું જ જોઈએ કે,  
આમપ્રજ્ઞ એ બાબતમાં કંઈ પણ સાંભળવાને, જાણવાને કે  
આચરવાને ઉત્સુક તો હતી જ. તે વખતના બધા જ  
વાદીઓ લોકભાષામાં જ પોતપોતાના સિદ્ધાંતો કહેતાં માલૂમ  
પડે છે તેનો અર્થ પણ એ જ છે. તત્ત્વજ્ઞાન અમુક વર્ગ  
કે શાસ્ત્રોની જ મિલકત ગણાતું હોય, ત્યાં આવું ન બને.  
તે વખતનું બધું તત્ત્વજ્ઞાન આમપ્રજ્ઞ માટે છે, તથા  
આમપ્રજ્ઞને ઉદ્દેશીને બોલાયેલું છે. તે વખતની બોધપદ્ધતિ પણ  
એવી જ અનુરૂપ હોતી. સૂત્રકૃતાંગમાં જીવહિંસાની કરપીણતા  
બતાવવા આપણો તત્ત્વજ્ઞ, બધા બેઠા હોય છે ત્યાં બળતા  
અંગારાની ભરેલી લોઢાની કઢાઈ લાવીને ધરે છે અને દરેકને  
તે કઢાઈ ખુલ્લા હાથ વડે પકડવાનું કહે છે. બધા દાઝવાની

ખીક તેને હાથમાં લેવાની ના પાડે છે. ત્યારે તે તેમને કહી બતાવે છે કે, 'વાહ ! જેમ તમને દુઃખ અપ્રિય છે અને તમે દુઃખથી બચવા ચાહો છો, તેમ ખીજાં પ્રાણીઓને પણ દુઃખ અપ્રિય છે અને તેઓ પણ તેનાથી બચવા ચાહે છે. માટે હવે જે જાણીજોઈને જીવહિંસા કરશે, તે જન્મોજન્મ અનંત દુઃખ પામશે !'

બ્રાહ્મણયુગમાં જે જ્ઞાન યસના પુરોહિતોમાં જ છાતું રહ્યું હતું તથા ઉપનિષદકાળમાં જે અરણ્યવાસી મુનિ અને તેના સેંકડો શિષ્યોમાંથી કોઈ લાયક અધિકારી પૂરતું જ નિયત રહ્યું હતું, તે તત્ત્વજ્ઞાન, હવે આમપ્રજ્ઞમાં ઘસડાઈ આવ્યું છે. અને તેના કાયદા તેમજ ગેરકાયદા હવે આપણે સ્પષ્ટ જોઈ શકીએ છીએ. અમુક અમુક નિયત મર્યાદાઓમાં જ સુંદર લાગતો ગમે તેવો મોટો સિદ્ધાંત પણ હવે સામાન્ય જનસમુદાય આગળ ખુલ્લામાં તપાસાય છે. પરિણામે, સામાન્ય બુદ્ધિ તેના જે અર્થ સમજી શકે અને સ્વીકારી શકે તે જ અર્થમાં તે સિદ્ધાંત રૂઢ થાય છે અને તેથી ગમે તેવો સારો સિદ્ધાંતો પણ તેમની છેલ્લી હદે લઈ જવાતા આપણે જોઈ શકીએ છીએ. ખીજા બાબુથી આડંબરી છતાં ચતુર વાદીઓ પણ લોકોને વધારે ગૂંચવવામાં ઓછો ફાળો નથી આપી રહ્યા. બોલવામાં અમુક પ્રકારની ચાલાકી અને ધૂષ્ટતા, તથા આચારમાં તે જમાનામાં જ્ઞાનીનાં સંન્યાસ તરીકે સ્વીકૃત થયેલાં કઠોર તપશ્ચર્યા અને બાહ્ય સંન્યાસ પોતાના જીવનમાં એક વાર દેખાડી બતાવે, એટલે તીર્થંકર તરીકે સ્વીકારાતાં કોઈ ભારે મુશ્કેલી નડે નહિ; અને એક વાર તીર્થંકર તરીકે પ્રતિષ્ઠા મળી, એટલે

પછી તેના ગમે તેવા અધૂરા કે વિપરીત સિદ્ધાંતો પણ વેદવાક્ય જ હરે.

અને તે લોકો જાણી જોઈને જ તેમ કરતા હતા એમ પણ નહોતું. સુત્રકૃતાંગમાં જ (૨ - ૧) એ વાત ભારપૂર્વક નોંધી છે કે, ‘પ્રથમ તો તે લોકોના મનમાં એવો નિશ્ચય હોય છે કે, આપણે શ્રમણ થઈ દિંસાદિથી વિરત થઈશું તથા અનંત સુખનો માર્ગ પ્રાપ્ત કરીશું. પરંતુ પછી સાચો માર્ગ કદાચ ન મળવાથી તથા અંતરમાંથી લૌકિક સુખોની લાલસા દૂર થઈ ન હોવાથી, તે લોકો આ પાર કે પેલે પાર પહોંચવાને બદલે અધવચ જ કામભોગોમાં ડૂબી જાય છે.’

આથી જ ઉત્તમ પણ ગળ ઉપરાંતનાં ધ્યેયો ગમે તેવા બિનઅધિકારી આગળ રજૂ ન કરવાની કાળજી રાખવાનો તથા તેનાં ધ્યેયો અમુક અધિકારી વર્ગ કે પુરુષોમાં જ મર્યાદિત કરવાનો પ્રયત્ન વારંવાર ઇતિહાસમાં થતો આપણને માલૂમ પડે છે. પરંતુ, પરિસ્થિતિમાં ફેરફારો થતાં થતાં તે મર્યાદા તોડવાનો પ્રસંગ આવીને જોભો રહે છે. તે વખતે સામો પ્રત્યાઘાત થઈ, અમુક વર્ગ પૂરતી મર્યાદિત થયેલી તે મૂડી આખા સમુદાયને વહેંચી નાખવામાં આવે છે; અને એક વાર તો પ્રજા ગાંડી બની — પોતાના વિજયના ઉત્સાહમાં આંધળી બની — તે ધ્યેયો પાછળ દોડવા લાગે છે. આપણે જે યુગની વાત કરી રહ્યા છીએ, તેમાં પણ તેવું જ કંઈક થતું આપણને માલૂમ પડે છે. તેથી જ આખી પ્રજાને ઉત્સાહમાં આવી જઈ, અતીંદ્રિય ધ્યેયો પાછળ, ગમે તેટલા અસંભવિત લાગતા ત્યાગો કરીને તથા કઠોરમાં કઠો

સંયમો અને તપસ્યાઓને પણ ન ગણકારીને, દોડતી આપણે જોઈએ છીએ.

પરંતુ આખી પ્રજા એવાં ધ્યેયો પાછળ લાંબો વખત દોડી શકે નહીં. પરિણામે આપણે ટૂંક સમયમાં જ વિવિધ વિકૃતિઓ પેદા થતી સ્પષ્ટ દેખી શકીએ છીએ. ધીમે ધીમે તો ભરતીને દેકાણે ઝોટ જ આવતી આપણે દેખીએ છીએ. અને તેથી, એક વાર જેટલા જોરથી પ્રજા તે ઇંદ્રિયાતીત ધ્યેયો પાછળ દોડી હતી, તેટલા જ જોરથી તે પાછી સ્થૂલ ભૌતિક ધ્યેયો અને ઐહિક જીવનને જ રળૂ કરતા સિદ્ધાંતોને વળગતી દેખાય છે. પરિણામે તેવા ભૌતિક વાદો ઉપરાંત પ્રજાના ઉન્માર્ગે થયેલા પ્રયત્ન પ્રયત્નને અંતે આવેલી નિષ્ફળતા અને હતાશનાના સૂચક નિયતિવાદ અને અજ્ઞાનવાદ પણ તેમના સ્થૂલમાં સ્થૂલમાં સ્વરૂપે પ્રચારમાં આવતા આપણને દેખાય છે.

એક વાર પ્રજા આમ થાકીને તથા હતાશ બનીને પુરુષાર્થહીનતા તથા બધા જ પ્રકારના પ્રશ્નોની બાબતમાં આજો મીંચવા તરફ જ વળી, એટલે તેને ફરી અચેત તથા પુરુષાર્થયુક્ત કરવાનું કામ કેટલું મુશ્કેલ બની જાય તે સહેજે સમજાય એવું છે. આમ તે સમયનો પ્રશ્ન દ્વિવિધ બની જાય છે. એક બાબત, મૂંઝાયેલા તથા થાકેલા લોકો અજ્ઞાનવાદ સ્વીકારી, ઐહિક મુજોમાં જ મૂક થઈ બેસા છે તેમનામાં ફરી સાચી તત્ત્વજિજ્ઞાસા જાગૃત કરવાની છે તથા તેમને સંયમધર્મમાં સ્થાપિત કરવાના છે. બીજી બાબત, જે મોટા ભાગ હજી તે દોડ અવળે માર્ગે ચાલુ રાખી રહ્યો છે, તેને યોગ્ય દિશા આપવાની છે.

એવા કટોકટીના સમયમાં જે મહાપુરુષોએ જીવનભરના પુરુષાર્થથી પ્રજાનું તે કામ બજાવી આપ્યું, તેમાંના ભગવાન મહાવીર એક હતા.

## ૭

મહાવીરને સમકાલીન સાહિત્યમાં ‘ નિગ્ગંથ નાતપુત્ત ’ એટલે કે, ‘ સાત નામના રાજવંશમાં જન્મેલો નિર્ગંથ તપસ્વી ’ એ નામથી ઓળખવામાં આવે છે. ઘણી વાર તેમને કાશ્યપ કે વૈશાલીય પણ કહેવામાં આવે છે. વર્ધમાન એ તેમનું માતૃપિતાએ આપેલું મૂળ નામ હતું અને મહાવીર, વીર, જિન, અહિંસા વગેરે નામો તેમને તેમના પ્રખ્યાત પુરુષાર્થ અને વિજયને લીધે મળ્યાં હતાં. તેમને કાશ્યપ નામ તેમના ગોત્રને લીધે મળેલું છે અને વૈશાલીય નામ પોતે વૈશાલિ નગરીના હોવાથી મળેલું છે. વૈશાલિનું રાજ્ય તે વખતે આઠ નાનાં નાનાં ક્ષત્રિયકુળોનું એક સમૂહતંત્ર હતું. તે દરેકના મુખિયાઓ ભેગા મળી, તેનો રાજકારભાર ચલાવતા, અને પોતામાંથી એકને રાજા તરીકે ચૂંટી કાઢતા. સાત વંશ એ આઠ કુળોમાંનો એક હતો. મહાવીરના પિતા સિદ્ધાર્થ સાતલોકીના તે વખતે અગ્રણી હતા અને તેમનું લગ્ન તે વખતના વૈશાલિના રાજાની પુત્રી ત્રિશલાદેવી સાથે થયું હતું. મહાવીરનો જન્મ ઈ. સ. ૫. ૫૮૯ માં ચૈત્ર સુદ ૧૩ ને દિવસે થયો હતો. અત્યારે પટણાથી નજીક આવેલા બસાર ગામને વૈશાલિનું અવશેષ માનવામાં આવે છે. તેમનો ગર્ભવાસ થતાં કુટુંબની સંપત્તિ, યશ, કીર્તિ વગેરે વધતાં ચાલ્યાં એટલે તેમનું નામ વર્ધમાન પાડવામાં આવ્યું હતું.

યોગ્ય વયે તે યશોદા નામની ક્ષત્રિયકુમારીને પરણ્યા, અને તેમને પ્રિયદર્શના નામની પુત્રી જન્મી. દિગંબરો મહાવીરસ્વામીના લગ્નની વાત નથી સ્વીકારતા. તેમની માન્યતા પ્રમાણે નાનપણથી જ તે વૈરાગ્યવાન હતા અને આઠ વર્ષની વયે તેા જૈન શ્રાવકનાં બાર વ્રતો\* તેમણે સ્વીકાર્યા હતાં.

શ્વેતાંબરો જણાવે છે કે, પોતાનામાં ત્રીસ વૈરાગ્ય હોવા છતાં, માતાપિતાના જીવનકાળ દરમ્યાન સંન્યાસ ન લેવાના મંત્રદપ્તે કારણે તેમણે ૩૦ વર્ષ બાદ સંન્યાસ લીધો. દિગંબરો પણ ૩૦ મે વર્ષે તેમણે દીક્ષા લીધી એ બાબતમાં એકમત છે. પરંતુ તેઓ જણાવે છે કે, મહાવીરે માતાપિતાના જીવનકાળ દરમ્યાન જ સંસારત્યાગ કર્યો હતો.

સાતવંશી ક્ષત્રિયો ત્યારથી ૨૫૦ વર્ષ પૂર્વે ‡ ધર્મ ગયેલા પાર્શ્વનાથના સંપ્રદાયના અનુયાયીઓ હતા.

\* (૧) પાંચ આજીવ્રતો : હિંસા, ભૂઠ, ચૌર્ય, મૈથુન અને પરિગ્રહનો ત્યાગ.

(૨) ત્રણ જીવ્રતો : પ્રવૃત્તિની દિશાઓ મર્યાદિત કરવી, ઉપભોગપરિભોગના પ્રમાણને નિયમિત કરવું તથા નિરર્થક પાપક્રિયાનો ત્યાગ કરવો.

(૩) ચાર શિક્ષાવ્રતો : અમુક કાળ પર્યંત સ્થિર થઈ ધ્યાનમાં બેસવા રૂપી સામાયિક વ્રત, પ્રવૃત્તિઓના ક્ષેત્રને મર્યાદિત કરવા રૂપી દેશાવકાશિક વ્રત, આક્રમ, ચૌદશ, ખૂનમ અને અમાવાસ્યાને દિવસે ઉપવાસ કરી સાધુજીવન ગાળવારૂપી પોષધ વ્રત; અને શ્રગણ નિર્બંધોને નોંધતી વસ્તુઓ પૂરી પાડવા રૂપી અતિચિન્તનવ્રત.

‡ મહાવીરની પૂર્વે.



વૈશાલિમાં ક્ષત્રિયો જે વિભાગમાં રહેતા હતા, તે કુંડગ્રામની બાજુના ઉદ્યાનમાં જ તે પંથના સાધુઓને ઉતારેા હતા. એટલે સ્વાભાવિક રીતે મહાવીરે શરૂઆતમાં તે પંથનો જ આચાર સ્વીકાર્યો હશે. પાર્શ્વનાથના અનુયાયીઓ વસ્ત્રો પહેરતા એટલે મહાવીર પણ શરૂઆતમાં વસ્ત્ર પહેરતા હશે. પરંતુ પછીથી તે સંપ્રદાયના સાધુઓની આચારશિથિલતાથી કંટાળી અથવા વધુ ઉગ્ર તપશ્ચર્યા કરવા તેમણે વસ્ત્રનો અને તેમના સંસર્ગનો ત્યાગ કર્યો અને એકલા જ કઠોર સંયમધર્મ આચરતા વિચરવા લાગ્યા. એટલી હકીકત આપણે જુદી જુદી દંતકથાઓમાંથી તારવી શકીએ છીએ. દિગંબરો એમ માને છે કે, દીક્ષાને સમયે જ તેમણે તમામ વસ્ત્રોનો ત્યાગ કર્યો હતો.

ત્યાર બાદ તેમનો આજીવિક સંપ્રદાયના ગોસાલ સાથે ભેટો થયો અને તે બંને છ વર્ષ સુધી સાથે રહ્યા. પછી કાંઈ મતભેદને કારણે તે બંને છૂટા પડી ગયા. એમાસાના ચાર મહિના બાદ કરતાં તે એક જગાએથી બીજા જગાએ એમ વિચર્યા કરતા. ગામડામાં કદી એક રાતથી વધારે નહોતા રહેતા અને શહેરમાં પાંચ રાતથી વધુ નહોતા રહેતા. એક ઠેકાણે પડી રહેતા સાધુ માટે કેવાં પ્રલોભનો ઊભાં થાય છે તેનાં તેમને પાર્શ્વનાથના સાધુઓના જીવન ઉપરથી ખ્યાલ આવી ગયો હતો. એટલે એ બાબતમાં તે બહુ સાવચેત હતા. સૂત્રકૃતાંગમાં પણ સાધુને જ્યાં જ્યાં ઉપદેશ આપ્યો છે, ત્યાં ત્યાં અંતે આ શબ્દો આવે જ છે કે, “આમ કરતા કરતા તેણે મોક્ષ થતા સુધી વિચરવું.”

બાર વર્ષ આ પ્રમાણે લિસુજીવનમાં, તપશ્ચર્યામાં અને આત્મચિંતનમાં ગાળ્યા બાદ, ૧૩મે વર્ષે એક દિવસ પારસનાથની ટેકરીએ પાસેના જંગલક આમમાં તેમણે ઉતારો કર્યો હતો. ત્યાં એક જૂના મંદિરની આસપાસ ખેતર આવેલું હતું અને તેમાં થઈને ઋણુવાલિકા નામની નદી વહેતી હતી. બપોરનો સમય હતો અને મહાવીર એક શાલવૃક્ષની ઝાયામાં ધ્યાનમગ્ન થઈ બેઠા હતા. તેમને અઢી દિવસના ઉપવાસ થયા હતા. તે વખતે અચાનક જે પડદો તેમનામાં આવરણ બિંદુ કરી રહ્યો હતો, તે સરી જતાં તેમને કેવળજ્ઞાન પ્રાપ્ત થયું અને તેમની દીર્ઘ તપશ્ચર્યા સફળ થઈ. તેમનાં જ્ઞાન, દર્શન અને ચારિત્ર્યને રૂઢનારાં કર્મોના છેક છેલ્લા અંશનો પણ નાશ થઈ ગયો અને તે મુક્ત બન્યા. બાકીનું જીવન તેમણે સફળતાથી ઉપદેશ કરવામાં અને અવળે માર્ગે ચડેલા કે મોહનિદ્રામાં પડેલા જનસમુદાયને જગાડવામાં કે અસ્માર્ગે વાળવામાં ગાળ્યું. આમ કરતાં વિચરતાં વિચરતાં ૭૨ મા વર્ષે ઈ. સ. પૂર્વે પરબમાં, એટલે કે શુદ્ધી ૫૦ વર્ષ પહેલાં, તે પાવાપુરીમાં નિર્વાણ પામ્યા.

જેનો પોતાના ધર્મના ૨૪ તીર્થંકરો માને છે. મહાવીર એ એવીસમા અને પાર્શ્વનાથ એ તેવીસમા. પાર્શ્વનાથ ઈ. સ. પૂર્વે ૮૧૭માં બનારસના હક્ષત્રકુવંશના રાજા અશ્વસેનને ત્યાં જન્મ્યા હતા એવી પરંપરા છે. તેમણે પણ ૩૦મે વર્ષે સંસારત્યાગ કર્યો હતો અને ૮૩ દિવસનાં કઠોર તપ અને ધ્યાન પછી કેવળજ્ઞાન પ્રાપ્ત થયું હતું. ત્યારબાદ ૭૦ વર્ષ સુધી તેમણે ઉપદેશ આપ્યો.

હતો અને ઘણાં મનુષ્યોને પોતાના પંથમાં આણ્યા હતાં. તેમનો ધર્મ ચાતુર્યામસંવર કહેવાય છે. કારણ, તેમના ધર્મમાં અહિંસા, સત્ય, અસ્તેય અને અપરિગ્રહ એ ચાર જ પ્રતો સ્વીકારવામાં આવ્યાં હતાં, અને બ્રહ્મચર્ય પ્રતનો અપરિગ્રહ વગેરેમાં સમાવેશ કરી લેવામાં આવ્યો હતો. પરંતુ તેમના મૃત્યુ પછી, મહાવીરના સમય સુધીમાં, તે સંપ્રદાયના સાધુઓમાં તેને કારણે બ્રજતા દાંબલ થઈ ચૂકી હતી. તેથી મહાવીરે બ્રહ્મચર્યને પાંચમા પ્રત તરીકે દાંબલ કર્યું અને પ્રતિક્રમણ વિધિ એટલે ગુરુ આગળ દોષની કબૂલાત કરી તેનું પ્રાયશ્ચિત્ત સ્વીકારવાનો વિધિ સ્થાપિત કર્યો. આમ મહાવીરે નવો પંથ સ્થાપ્યો એમ કહેવાને બદલે પાર્શ્વનાથના ધર્મનો સંસ્કાર કર્યો એમ કહેવું જ ઉચિત છે. અને જૈન પરંપરા પણ મહાવીરને પાર્શ્વનાથની હારમાં જ ૨૪ માં તીર્થંકર તરીકે મૂકી એ વસ્તુ સ્પષ્ટ કરે છે.

જૈન પરંપરા ઋષભદેવને જૈન ધર્મના આદિ તીર્થંકર માને છે. એટલું તો નક્કી કે મહાવીર અને પાર્શ્વનાથની પહેલાં પણ જૈન ધર્મ કોઈ સ્વરૂપમાં હશે જ. મહાવીર અને પાર્શ્વનાથ એ બંને ઐતિહાસિક વ્યક્તિઓ હતી તે વિષે પૂરતાં પ્રમાણો મળે છે. બીજા બાવીસ તીર્થંકરોમાંથી ઋષભદેવ, અજિતનાથ અને અરિષ્ટનેમિ એ ત્રણનાં નામ યજુર્વેદમાં આવે છે. તેમજ ભાગવત પુરાણમાં, ઋષભદેવ જૈન ધર્મના સંસ્થાપક હતા એવો ઉલ્લેખ મળે છે. પરંતુ જૈન પરંપરા પાર્શ્વનાથની પહેલાંના ૨૨મા તીર્થંકર નેમિનાથને જ પાર્શ્વનાથના નિર્વાણ પહેલાં ૮૩,૭૫૦ વર્ષ પૂર્વે નિર્વાણ પામેલા કહીને, ઐતિહાસિક કાલમર્યાદાનું ઉલ્લંઘન કરી ગય છે.

હવે આપણે ભગવાન મહાવીરના મુખ્ય સિદ્ધાંત તરફ પાછા વળીએ. મહાવીર પોતાના વાદને ક્રિયાવાદ કહે છે, અને તેને બીજાઓના અક્રિયાવાદ, અજ્ઞાનવાદ કે વિનયવાદથી જુદો પાડે છે. તે કહે છે : “ માણસ જે આમ દુઃખી થાય છે, શોક પામે છે, ઝૂરે છે, પિટાય છે, પીડાય છે, અને પરિતાપ પામે છે, તે બધું તેના પોતાના કરેલાનું ફળ છે. દુઃખ પોતાનું કરેલું થાય છે. બીજાનું કરેલું થતું નથી. તેમજ મોક્ષ પણ જ્ઞાન અને તદનુસાર ચારિત્ર્યથી પ્રાપ્ત થાય છે. આ વિવિધ પ્રાણીઓ જે સંસારની અંદર વિવિધ પ્રવૃત્તિ કરી રહ્યાં છે, તે શાશ્વત છે. પ્રાણીઓ પોતપોતાનાં કર્મોનું ફળ પૂરેપૂરું ભોગવી રહે ત્યાં સુધી તે શાશ્વત સંસારમાં વારંવાર જન્મ પામ્યા કરે છે . . . આ જન્મમરણનું ચક્ર વિષમ છે અને કામ ક્રોધ વગેરે વિષયોમાં ખૂંપી ગયેલા જીવો તેમાંથી સહેલાઈથી છૂટી શકતા નથી. આવા જગતમાં, પ્રાણીમાત્રના ચક્ષુરૂપ સર્વજ્ઞ સંતપુરુષો જ, જગતનું અને કર્મનું સત્ય સ્વરૂપ જાણીને, તે ચક્રનો અંત લાવે છે. તેઓ નાના કે મોટા પ્રાણીને પોતાના જેવા ગણે છે અને પ્રયત્નપૂર્વક તેમને સહેજ પણ ઈજા થવા દેતા નથી. તેવા જગતના ન્યૌતિરૂપ મહાત્માની સમીપમાં રહીને ધર્મનું સ્વરૂપ જાણવું. તે મહાપુરુષો જગતને, જીવોની અતિ-અગતિને, જન્મ-મરણને તેમજ પ્રાણીઓના પરલોકમાં ચતા જન્મોને જાણે છે; ત્યાં જીવને ભોગવવાં પડતાં દુઃખો જાણે છે; કર્મ કેવી રીતે આત્મામાં દાખલ થાય છે તેમજ તેને કેવી રીતે શક્તી શકાય છે તે જાણે છે; દુઃખમાં, દુઃખ તેમજ તેનો નાશ, હિમ્મતને જાણે છે.”

ક્રિયાવાદનું કાંઈક આવું વર્ણન સૂત્રકૃતાંગ ૧. ૧૨ માં આવેલું છે. તેટલા ઉપરથી આપણે તેમના વાદનો કાંઈક ખ્યાલ બાંધી શકીએ છીએ. તેમાં જીવ અને જગતની શાશ્વતતા જણાવી છે; તથા, ‘જીવ કર્મો કરી શકે તેવો સ્વતંત્ર છે, અને બીજા કોઈનું કાંઈ કરાવ્યું થતું નથી,’ તે વસ્તુ સ્વીકારી છે. ઉપરાંત તેમાં, બંધ સત્ય અને વાસ્તવિક હોવા છતાં, આત્યંતિક મોક્ષની શક્યતા પણ સ્વીકારી છે.

એ ટૂંક વર્ણનમાંથી આપણે જૈન તત્ત્વજ્ઞાનમાં સ્વીકારાયેલાં ૭ તત્ત્વો સહેજે તારવી શકીએ. તે સાતે તત્ત્વો ક્રિયાવાદને સ્થાપિત કરવા તથા તેને અનુકૂળ એવા સ્વરૂપમાં જ દર્શાવેલાં છે, એ આ ઉપરથી તરત દેખાઈ આવે છે. પ્રથમ તો ક્રિયાની શક્યતા માટે તે ક્રિયાનો કરનાર (૧) એતન જીવ જોઈએ અને તે ક્રિયાના ક્ષેત્રરૂપ જગત અથવા (૨) અજીવ તત્ત્વ જોઈએ. તે જીવ નિર્ગુણ, નિષ્ક્રિય નથી, તેમ ક્ષણિક પણ નથી. પરંતુ નિત્ય હોવા છતાં વિવિધ ક્રિયાઓ કરીને પાપી, પુણ્યશાળી, સુખી, દુઃખી વગેરે અવસ્થાઓ પામી શકે તેવો છે.\*

\*જીવ નિત્ય હોવા છતાં પરિણામી શી રીતે હોઈ શકે એવી ન્યાય-શાસ્ત્રની દલીલને અહીં અવકાશ નથી. ક્રિયાવાદ સ્થાપવો હોય તો જીવ નિત્ય પણ હોવો જોઈએ અને પરિણામી પણ હોવો જોઈએ. અજીવ તત્ત્વ પણ જીવનાં કર્મ ભોગવાઈ રહે ત્યાં સુધી ટકી રહે તેવું એટલે કે જીવની પેઠે નિત્ય માનવું જોઈએ. તે બંનેને કોણે સંજ્યાઈ એવો પ્રશ્ન ઊભો કરવાની જરૂર નથી. કારણ, તો પછી બધી ક્રિયાઓનો આધાર તેમને સૃજનાર ઈશ્વર બની જાય, અને બંધમોક્ષ તેની કૃપાઅકૃપાનું પરિણામ બની જાય, તથા ક્રિયાવાદ સ્થાપિત ન થઈ શકે. એટલે તે બંનેના કારણ તરીકે ઈશ્વરને માનીને પાછા તેને સ્વયંભૂ માનવો, તેના કરતાં જીવ અજીવ તત્ત્વોને જ સ્વયંભૂ માની લેવામાં શો વાંધો છે ?

જીવ અને અજીવ એ એ તત્ત્વો સ્વીકાર્યા એટલે તે  
મનેનાથી શક્ય બનતી ક્રિયાને કારણે જીવ કર્મયુક્ત  
બનવાનો. જૈન માન્યતામાં કર્મ એ ભૌતિક રજકણ જેવી  
વસ્તુ છે. અને શુભઅશુભ દરેક પ્રકારની ક્રિયા વખતે તે  
સૂક્ષ્મ કર્મરજકણો આત્મામાં દાખલ થાય છે અને  
તેલવાળા શરીર ઉપર ધૂળ ચોટે તેમ તેને ચોટે છે. એ  
કર્મરજકણોથી જીવાત્માનું મૂળ શુદ્ધ સ્વરૂપ મલિન  
થયેલું છે. ખીજા શબ્દોમાં, તે કર્મરજકણો આત્માના  
શુદ્ધ સ્વરૂપને આવરે છે, અને તેને કારણે જીવ  
વિવિધ વાસનાઓ અને અપૂર્ણતાઓવાળો બને છે. આમ  
વિવિધ ક્રિયાઓ દ્વારા કર્મનો આત્મામાં 'આસ્રવ' થતો  
હોવાથી ત્રીજું તત્ત્વ તે 'આસ્રવ.' આસ્રવ એ જીવ અજીવ  
જેવો પદાર્થ ન હોવા છતાં તેને તત્ત્વ કહેવાનું કારણ એ છે કે,  
અહીં તત્ત્વનો અર્થ ' મોક્ષપ્રાપ્તિમાં ઉપયોગી એવું જોય ' એવો  
જેવામાં આવ્યો છે. 'આસ્રવ'ની વાસ્તવિકતા સ્વીકારે એટલે  
'બંધ'ની વાસ્તવિકતા પણ સ્વીકારવી જ જોઈએ. એટલે  
'બંધ' એ ચોથું તત્ત્વ. પરંતુ પ્રબળ પુરુષાર્થથી કર્મરજને  
આવતી રોકી શકાય અને સમૂળગી નષ્ટ પણ કરી શકાય.  
એટલે 'સંવર' અને 'નિર્જરા' એ પાંચમું તથા ૬ ઠું તત્ત્વ  
થયાં. અને કર્મરજ નષ્ટ થતાં આત્મા તેના બંધનમાંથી  
મુક્ત થાય. એટલે સાતમું 'મોક્ષ' તત્ત્વ પણ આવીને ઊભું રહ્યું.

વાચક જોઈ શકશે કે આ તત્ત્વોની આખી સંકલના  
તથા તેમનું સ્વરૂપ ન્યાયશાસ્ત્રની આવશ્યકતા અનુસાર નહિ,  
પરંતુ મોક્ષાર્થ પુરુષાર્થની શક્યતા બતાવવા અથવા  
ક્રિયાવાદની આવશ્યકતા અનુસાર દર્શવામાં આવ્યાં છે. જે  
જરમાનામાં તત્ત્વજ્ઞાનના સિદ્ધાંતો સૂક્ષ્મમાં સૂક્ષ્મ સ્વરૂપે

ચર્ચવામાં આવતા હતા, તે જમાનામાં આટલા સીધા સરળ સિદ્ધાંતો લઈને હાજર થવું, એ ભારે બહાદુરીની વાત છે. સાચે જ જૈન તત્ત્વો એ જમાનામાં ગાંધીજીના રૈંટિયા જેવાં લાગતાં હશે. અને છતાં વ્યાપક યંત્રયુગના વીસમી સદીના જમાનામાં એ સીધા સાદા રૈંટિયાને પ્રજા સમક્ષ ધરનાર મહાપુરુષની હિંમત વખાણવી કે તેની પાછળ રહેલું સત્ય વખાણવું ?

મહાવીર ભગવાને જે સિદ્ધાંતો પ્રજા આગળ રજૂ કર્યાં, તેમાં કાંઈ જ નવીન નહોતું. એ સિદ્ધાંતો ત્યાર આગમય જુદા જુદા વાદોમાં જુદે જુદે સ્વરૂપે સ્વીકારવામાં આવેલા જ હતા. ઉપનિષદોમાં તેમાંનો એકેએક સિદ્ધાંત આવી ગયેલો ખતાવી શકાય તેમ છે. છતાં, અગત્યની વસ્તુને ખીજ બિનઅગત્યની અથવા તો અંતિમ અવસ્થાની તથા વીરલા જ અનુભવી શકે તેવી વસ્તુઓ સાથે ભેળવી દેવાથી પ્રજાનો જે બુદ્ધિભ્રંશ થતો હતો, તે જોઈ લઈ, આવશ્યક વસ્તુઓ જ પ્રજા આગળ મૂકવાની વિચક્ષણતા અને કુશળતા ખતાવનારે, નવું નથી કર્યું એમ પણ કેમ કહી શકાય ? અને નવું હો કે ન હો, પણ તેમણે જે કર્યું તે કેટલું અગત્યનું હતું તે વિષે તો એ મત હોઈ શકે જ નહિ. તે મહા-વીરના પ્રબળ પુરુષાર્થથી સેંકડોથી ગણાતા વાદીઓનાં અને હજારોની સંખ્યામાં ગણાતા તેમનાં અનુયાયીઓનાં નામ પણ અત્યારે હંમેશને માટે ભારતવર્ષના ઇતિહાસમાંથી લુપ્ત થઈ ગયાં છે.

૯

પરંતુ મહાવીર ભગવાનને ઉપર જણાવેલા અક્રિયા-વાદીઓ, અજ્ઞાનવાદીઓ કે વિનયવાદીઓ સાથે જ યુદ્ધ કરવાનું

નહોતું. તે જમાનામાં ક્રિયાવાદી કહી શકાય તેવા વાદીઓ પણ પોતાની કાંઈક શિથિલતાઓ અથવા પ્રમાદને કારણે લોભને તેમની અધોગતિમાં ઓછી મદદ કરી રહ્યા નહોતા. એ વાત તો બધા જ કબૂલ કરી શકે કે, કોઈ પણ ક્રિયાના સારા નરસાપણાનો આધાર તેના બાહ્ય પરિણામ કરતાં તેની પાછળ રહેલા હેતુઓ ઉપર વધારે રહેલો છે. દૂબતા માણસને બચાવવા કોઈ પૂરમાં ઝંપલાવે; તે ભલે અંતે તેને બચાવી ન શકે, પરંતુ તેથી કરીને તેના પ્રયત્નની કિંમત કાંઈ ઓછી થઈ શકે નહિ. પરંતુ બ્યારે માનસિક હેતુઓની શુદ્ધતાના બહાના હેઠળ શારીરિક ક્રિયાઓ તરફ દુર્લક્ષ કરવામાં આવે, અથવા તો અપ્રત્યક્ષ રીતે પણ બાણી નોંધને પાપક્રિયા જ કરવામાં આવે, ત્યારે એ સિદ્ધાંતને પડતો મૂકી, બાહ્ય ક્રિયાને પણ તેટલી જ અગત્યની ગણી તેના ઉપર ભાર મૂકવો પડે.

અત્યારે જૈન લોકોની જંતુઓ ન મરવા દેવા માટેની વધારે પડતી કાળજી નોંધ તેમની ઓછી ટેકડી નથી કરવામાં આવતી. તે વખતે પણ સમકાલીન બૌદ્ધો વગેરેએ તેમની ઓછી ટેકડી નથી કરી. અગ્નિચૂંકાં થતી હિંસાની ક્ષમ્યતા કદાચ આપણે સ્વીકારી શકીએ. પણ કઈ હિંસાને અગ્નિચૂંકાં થયેલી ગણવી તેને વિષે એકમત થવાય ખરું? અને તેનો દુરુપયોગ કરવા ઇચ્છનારાને એ સિદ્ધાંત હેઠળ જીવંતનાં જાંટ આદ્યાં બચાવવા દરવાજા ન મળી આવે? સુન્દરતામાં જે વર્ણન મળે છે, તે ઉપરથી ઓખખું દેખાઈ આવે છે કે, તે વખતે લિસ્ટુઓ અચૂક તે પ્રમાણે કરવા જ લાગ્યા હતા. એટલે લગવાન મહાવીરે ટેકડીનું નોખમ



વહોરી લઈને પણ, શારીરિક ક્રિયાની શુદ્ધિઅશુદ્ધિ ઉપર પણ વાચિક અને માનસિક ક્રિયા જેટલો જ ભાર મૂક્યો અને પ્રમાદ અથવા દુરુપયોગનાં ખારણાં હંમેશને માટે બંધ કરી દીધાં.

એક દાખલો બસ થશે. તે વખતે લિક્ષુસંઘેને ગૃહસ્થીઓ ભોજન માટે નિમંત્રણ આપતા. બૌદ્ધ લિક્ષુઓ તેવાં નિમંત્રણો સ્વીકારતા. તે વખતે માંસાહાર તો પ્રચલિત હતો જ.<sup>૧</sup> એટલે ગૃહસ્થી લિક્ષુઓના સત્કાર માટે સૂત્રકૃતાંગની ભાષામાં, ‘સ્થૂળ અને પુષ્ટ ઘેટો મારી, તેના માંસને મીઠું નાખી, તેલમાં તળી, પીપર લભરાવી’ તૈયાર કરતા અને ‘તે માંસને સારી પેઠે ઠાંસતા છતા, અમે પાપથી લેપાતા નથી.’ એવું તે લિક્ષુઓ માનતા. અત્યારે પણ તિબેટ, બ્રહ્મદેશ વગેરે દેશોમાં અહિંસક બૌદ્ધો બજારમાં વેચાતું માંસ ખરીદી, પોતે અહિંસક રહેવાનો સંતોષ પ્રાપ્ત કરે છે. કારણ કે બકરું કંઈ તેમણે પોતાને હાથે માર્યું નથી !

૧. આચારાંગ સૂત્રમાં તેમજ દશવૈકલિક સૂત્રમાં જૈન લિક્ષુને કહેવામાં આવ્યું છે કે, તેણે બહુ હાડકાંવાળું માંસ કોઈ આપે તો ન લેવું, પણ આપનારને કહેવું કે ભાઈ, તારે આપવું હોય તો માત્ર માંસ આપ, હાડકાં ન આપ. આમ માંસલિક્ષાનો સ્વીકાર જૈન લિક્ષુઓ પણ કરતા. પરંતુ મુદ્દો એ હતો કે, વનસ્પત્યાહાર શું કે માંસાહાર શું — બંનેમાં સરખી જ હિંસા રહેલી છે. એટલે સાધુએ તો પોતાને માટે કશું ખાવાનું જ તૈયાર ન કરવું કે ન કરાવવું. પરંતુ ગૃહસ્થીઓએ પોતાને માટે જે કંઈ તૈયાર કર્યું હોય, તેમાંથી વધ્યુઘટ્યું — નાખી દેવાનું — જઈને માગી લાવવું અને સંયમપૂર્વક દેહનિર્વાહથે તેને ખાઈ લેવું.

ભગવાન મહાવીરે એ વસ્તુનો તોડ એક જ સપાટે કાઢ્યો; અને તે, નિમંત્રણ સ્વીકારવાની પદ્ધતિ બંધ કરીને. પોતે ગમે તે ડોકાણે અચાનક જઈને ઊભા રહેવું અને ગૃહસ્થે પોતાને માટે જે કાંઈ તૈયાર કર્યું હોય, તેમાંથી વધ્યુંઘટ્યું અથવા તે આપી શકે તેમ હોય તે મેળવીને પોતાનો નિર્વાહ ચલાવવો. જૈનલિહુઓ પાણી પણ સીધું જળાશયમાંથી લેતા નહિ. પરંતુ બીજા કોઈએ વાસણ વગેરે ધોવામાં વાપર્યું હોય તેવું મરેલું — નિર્જીવ ચયેલું — પાણી વાપરતા. ‘ઠંડું પાણી ન વાપરવું’ તેના અર્થ એ જ કે જીવતું પાણી ન પીવું, મરેલું પીવું. મરેલાનો અર્થ સામાન્ય રીતે ઉકાળેલું — ગરમ કરેલું — એવો કરવામાં આવે છે.

આ ક્રિયાવાદીઓ સાથેની ચર્ચા સત્રકૃતાંગમાં ઠેર ઠેર આવેલી છે. અને તેના વિવિધ જવાબ જુદે જુદે સ્થળે આપેલા છે. પરંતુ છેક છેવટે, મહાવીર ભગવાન એક સીધો જવાબ આપી દે છે; અને તે એ કે, ખાસ વ્રત — નિયમ — લઈને જે જે પાપ કે હિંસાનો ત્યાગ મનુષ્યે નથી કર્યો, તે તે પાપ કે હિંસાને માટે મનુષ્ય જવાબદાર છે જ. ‘વત્સપતિ વગેરે જીવોમાં પાપપુણ્યનો વિચાર કરવાની શક્તિ નથી એમ કહેવામાં આવે છે, તે જ પ્રમાણે કેટલાક મૂઢ મનુષ્યોમાં સ્વપ્નામાં પડેલા માણસ જેટલા પણ હોંસ હોતા નથી; છતાં તેઓ પણ તેમનાં બધાં કર્મો માટે જવાબદાર છે.’ અન્ય ક્રિયાવાદીઓની સિધ્ધિલતાના ઉપાય તરીકે જ મહાવીરભગવાનને સાચી આટલી દૃઢ તીવ્રતા બતાવવી પડી હશે, અને તેથી જ

અહિંસામાં અનેક ધર્મો માનતા હોવા છતાં, એકલા જૈન ધર્મમાં જ પ્રવૃત્તિનું ક્ષેત્ર ઘટાડતા જવાનું, મુસાફરીની દિશાઓ નિયંત્રિત કરવાનું, તેમજ ઉપલોગપરિભોગની વસ્તુઓ નિયત કરવાનું — એવાં વ્રતો માલુમ પડે છે.

૧૦

અંતમાં આ અનુવાદ વિષે એ બોલ કહેવાની જરૂર છે :

આ અનુવાદ કરવામાં પ્રો. જેકાબીના અનુવાદનો તેમજ પંડિત એચરદાસે ‘પુરાતત્ત્વ’ ત્રૈમાસિકમાં લખેલા લેખોનો ઘણો ઉપયોગ કર્યો છે, તેની અત્રે નોંધ લેવી આવશ્યક છે. છતાં ઘણી જગ્યાએ યોગ્ય લાગતા બુદ્ધ અર્થો પણ કર્યા છે; પરંતુ તે સમજ લાગતાં પ્રમાણોને આધારે જ કર્યા છે. યોગ્ય સ્થળોએ નોંધ તથા ટિપ્પણો પણ આપ્યાં છે. તે વાચકને ઉપયોગી થઈ પડશે એવી આશા છે.

આ સૂત્રનાં અન્ય ગૂજરાતી ભાષાંતરો થયાં જાણમાં નથી. સૂત્રકૃતાંગની ટીકાનો સળંગ અનુવાદ પાંચ ભાગમાં બહાર પડ્યો છે, પરંતુ તે સૂત્રકૃતાંગસૂત્રનો અનુવાદ નથી. જૂની ટીકાઓમાં ટીકાકાર સૂત્રનો સળંગ અર્થ કદી નથી આપતા પરંતુ અમુક અમુક શબ્દો ઉપર વિવેચન કરે છે. ઉપર જણાવેલા અનુવાદમાં ટીકાના અર્થ પ્રમાણે સૂત્રની નીચે શબ્દાર્થ પણ આપ્યો હોત, તો વાચકવર્ગને તે પુસ્તક કાંઈક ઉપયોગી થઈ પડત. ટીકાના અનુવાદ વગેરે વિષે અહીં કશું કહેવાની આવશ્યકતા નથી.

શરૂઆતમાં જ જણાવ્યું હતું તેમ, સૂત્રકૃતાંગમાં મોક્ષાર્થની સાથે સાથે જ પરવાદીઓના વાદોનું ખંડનમંડન

છે. પરંતુ તેથી તેનું વાચન અસિદ્ધ અને તેનું નથી. આ ઉપોદ્ધાતમાં પરવાદીઓનો થોડો ઘણો પરિચય મેળવી લીધા પછી તો તે ચર્ચા વળી વધુ રસિક થઈ પડવાનો સંભવ છે. મહાવીર ભગવાનના સાચા ઋણની કિંમત તો તેથી જ આંકી શકાય તેમ છે તે ઉપર જણાવી આવ્યા છીએ. સન્મતિતર્કના કર્તાએ તો પોતાના પુસ્તકને અંતે જિનવચનને પ્રણામ કરતાં એ વસ્તુને જિનવચનની વિશિષ્ટતારૂપે જણાવી છે. પરવાદીઓની જાળમાંથી પ્રગ્નને બચાવી, તથા તેમના સિદ્ધાંતોનો સમન્વય બતાવી, જિન સિદ્ધાંતે લોકોની અને તે વાદીઓની પોતાની ઓછી મેવા નથી બજાવી. એટલે આપણે પણ સન્મતિકારના શબ્દોમાં જ લક્ષિતભાવે જિન સિદ્ધાંતને આપણા પ્રણામ નિવેદિત કરી, આ પ્રસ્તાવના પૂરી કરીએ.

મદં મિચ્છાદંસણસમૂહમણ્યસ્સ      અમયસારસ્સ ।

જિણવચણસ્સ ભગવઓ સંવિગ્ગસુહાહિગમ્મસ્સ ॥

સન્મતિ ૦ ૬૧ ॥

—મિથ્યાદર્શનોના સમૂહરૂપ, અમૃત આપનાર અને અમુક્તુઓ વડે અનાયાસે સમગ્ર શકાય એવા પૂણ્ય જિનવચનનું લદ્દ હો !

## પરિશિષ્ટ ૧

### શ્લોકાંખરોના ૪૫ આગમ ગ્રંથો

#### ૧૧ 'અંગ' ગ્રંથો

- (૧) આચારાંગ સૂત્ર (આચારાંગ): સાધુઓના આચાર વિધે.
- (૨) સૂત્રકૃતાંગ સૂત્ર (સૂત્રગડાંગ): આ ગ્રંથ પોતે જ.
- (૩) સ્થાનાંગ સૂત્ર (ઠાણાંગ): જૈન ધર્મનાં મૂળતત્ત્વોની ગણના અને વ્યાખ્યા.
- (૪) સમવાયાહગ સૂત્ર :  
" " "
- \* (૫) વ્યાખ્યાપ્રસન્ન્યંગ (વિયાહપન્નત્તિ): સંવાદો અને કથાઓ દ્વારા ધર્મજ્ઞાનનો ઉપદેશ.
- \* (૬) શાતાધર્મકથાહગ (નાયાધર્મકહાઓ): કથાઓ અને ઉદાહરણો દ્વારા ધર્મનો ઉપદેશ.
- \* (૭) ઉપાસકદશાંગ (ઉવાસગદસાઓ): જૈન ધર્મના ૧૦ ઉપાસકોનાં જીવન.

---

\* આ સૂત્રોનો અનુવાદ આ ગ્રંથાવલીમાં પ્રસિદ્ધ થયેલો છે.

(૮) અંતઃકૃદ્દશાંગ (અંતગડદસાઓ) : કર્મક્ષય કરનાર દશ સાધુઓની કથા.

(૯) અનુત્તરૌપપાતિક દશાંગ (અનુત્તરૌપવાધ્યદસાઓ) : સર્વોચ્ચ સ્વર્ગ પામેલા દશ આચાર્યોની કથા.

(૧૦) પ્રશ્નવ્યાકરણાંગ (પન્હાવાગરણાઈ) : ધર્મના વિધિનિષેધ.

(૧૧) વિપાકસૂત્રાંગ (વિવાગસૂત્રમ્) : કર્મફળના ભોગ વિશેની કથાઓ.

બારમું 'અંગ' દષ્ટિવાદ (દિક્ષિવાચ્ય) જે લુપ્ત થઈ ગયેલું કહેવાય છે, તેના વિષયોનું વર્ણન બીજા ગ્રંથોમાં મળી આવે છે. તે આ પ્રમાણે છે. તેના નીચે પ્રમાણે પાંચ વિભાગ કહેવામાં આવે છે :

(ક) પરિક્રમ : દિગંબરોને મતે તેમાં ચંદ્ર, સૂર્ય, જંબુદ્વીપ વગેરે દ્વીપો અને સાગરો તથા જીવ અજીવ વગેરે તત્ત્વોનું વર્ણન છે.

(ઘ) સૂત્ર : તેમાં સાચું અને ખોટું જ્ઞાન દેખાડનાર સૂત્રો છે.

(ગ) અનુયોગ : તેમાં ધાર્મિક મહાપુરુષોની કથાઓ છે.

(ઙ) પૂર્વગત : આ વિભાગમાં પહેલાં જણાવેલાં ૧૪ પૂર્વોક્તિ સમાવેશ થાય છે. તે દરેકના વિષયો અનુક્રમે નીચે પ્રમાણે છે : દ્રવ્યની ઉત્પત્તિ, સ્થિતિ અને લય; ભૂજાતત્ત્વ અને દ્રવ્ય; દ્રવ્યની, મહાપુરુષોની અને દેવોની શક્તિ; નિર્ણયના સાત પ્રકાર અને ન્યાયનાં સાત પ્રમાણ વડે વસ્તુસ્થિતિનો નિર્ણય; સત્ય અને મિથ્યા જ્ઞાન; સત્ય અને અસત્ય વચન; આત્માનો સ્વભાવ; કર્મ; કર્મક્ષય; વિદ્યા શી રીતે પ્રાપ્ત કરાય; ૬૩

શલાકા પુરુષોની જીવનકથા; ઔષધ; સંગીત, વાદ્ય  
આદિ કલાઓ અને ધર્મક્રિયાઓ; લોક, ધર્મક્રિયા  
અને ગણિત.

- (૬) ચૂલિકા : તે ટીકા જેવી છે. દિગંજરોને મતે તેમાં  
જળ થંભાવવાની, તેમાંથી પાર નીકળવાની, અગ્નિને  
ખાવાની, મંત્રસાધનાથી દૂર દેશ જઈ શકવાની,  
ચમત્કારો કરવાની, સિંહ, હાથી વગેરેનું રૂપ ધારણ  
કરવાની, વનરૂપિત અને ધાતુનાં રૂપ બદલવાની અને  
આકાશમાં ઊડવાની વગેરે જુદી જુદી સિદ્ધિઓ  
મેળવવાની વિદ્યાઓનું વર્ણન છે.

## ૧૨ ઉપાંગો

- (૧) ઔપપાતિક (ઓપવાધ્ય) : મહાવીરનાં દર્શને કોણિક  
રાજા ગયેલો તેનું અને દેવલોકમાં જન્મ કેમ  
પામી શકાય તેનું વર્ણન.
- (૨) રાજપ્રશ્નીય (રાયપસેણુષજ્જ) : પાર્શ્વનાથના અનુયાયી  
કેશિએ, પ્રદેશી રાજાને જૈનધર્મમાં આણ્યો; પછી તે  
સૂર્યાલ નામનો દેવ થયો અને તેણે મહાવીરનું સન્માન  
કર્યું તેની કથા.
- (૩) જીવાભિગમ : જગતનું અને તેમાં વસતા જીવોનું વર્ણન.
- (૪) પ્રજ્ઞાપના (પત્રવણા) : જીવનાં રૂપ, ગુણ વગેરે અનેક  
બાબતોનું વર્ણન.
- (૫) સૂર્યપ્રજ્ઞપ્તિ (સૂરિયપત્રત્તિ) : સૂર્ય અને ગ્રહનક્ષત્રનું  
વર્ણન.

- (૬) જમ્બુદ્વીપ પ્રજ્ઞપ્તિ (જમ્બુદ્વીવપત્તિ) : જમ્બુદ્વીપનું અને પ્રાચીન રાજ્યોનું વર્ણન.
- (૭) ચંદ્રપ્રજ્ઞપ્તિ (ચન્દ્રવપત્તિ) : ચંદ્ર અને ગ્રહનક્ષત્રોનું વર્ણન.
- (૮) નિરયાવલી : જે દશ કુમારો ઓરમાન ભાઈ રાજા દુષ્ટિક સાથે મળી, પોતાના દાદા વૈશાલીના રાજા ચેટક સાથે યુદ્ધમાં ભિતર્યા, માર્યા ગયા, અને નરકમાં ભિખન્યા, તેનું વર્ણન.
- (૯) કલ્પાવતંસિકા (કલ્પાવદંસિઆઓ) : એ જ રાજાના પુત્રો સાધુ થયા અને વિવિધ સ્વર્ગમાં ગયા તેનું વર્ણન.
- (૧૦) પુષ્પિકા : (પુષ્પિઆઓ) : જે દેવોએ મહાવીરની પૂજા કરી તેમના પૂર્વજન્મની કથાઓ.
- (૧૧) પુષ્પચૂલિકા : ( પુષ્પચૂલિઆઓ ) : ઉપરના જેવી જ કથાઓ.
- (૧૨) વૃષ્ણિદશા : (વન્હિદસાઓ) : તીર્થંકર અરિષ્ટનેમિએ વૃષ્ણિવંશના દશ રાજાઓને જૈન ધર્મમાં આણ્યા એની કથા.

## ૧૦ પ્રકીર્ણ

- (૧) ચતુઃશરણ (ચઉસરણ) : પ્રાર્થના અને પ્રાયશ્ચિત્ત વિષે.
- (૨) આતુરપ્રત્યાખ્યાન (આઉરપમ્યકખાન) : જ્ઞાનીઓના અંત સમયના પ્રવચનો.



- (૩) ભક્તપરિજ્ઞા ( ભક્તપરિણુજ્ઞા ) : ઉપરના વિષયને લગતો વિધિ.
- (૪) સંસ્તારક (સંત્યારગ) : મૃત્યુની ધમ્મજાએ જ્ઞાનીઓ ને કુશાસન ઉપર સૂતા તેનું વર્ણન.
- (૫) તંદુલવૈતાલિકા ( તંદુલવેયાલિયા ) : શરીરવિદ્યા, ગર્ભવિદ્યા ઇ.
- (૬) ચન્દ્રવેધ્યક (ચન્દ્રાવિજ્ઞય) : ગુરુશિષ્યના ગુણો, પ્રયત્નો ઇત્યાદિ.
- (૭) દેવેન્દ્રસ્તવ (દેવિન્દત્યવ) : સ્વર્ગના રાજાઓની ગણના.
- (૮) ગણિવિદ્યા (ગણિવિજ્ઞા) : ક્ષણિત, જ્યોતિષ ઇત્યાદિ.
- (૯) મહાપ્રત્યાખ્યાન (મહાપચ્ચકખાન) : પ્રાયશ્ચિત્ત ઇત્યાદિ.
- (૧૦) વીરસ્તવ (વીરત્યવ) : મહાવીરની નામાવલી.

### ૬ છેદસૂત્રો

- (૧) નિશીથ (નિસીહ) : સાધુઓના ધર્મો અને દોષોનાં પ્રાયશ્ચિત્તો.
- (૨) મહાનિશીથ (મહાનિસીહ) : પાપ તથા પ્રાયશ્ચિત્ત.
- (૩) વ્યવહાર (વવહાર) : શાસનના વિધિ.
- (૪) આચારદશાઃ (આચારદસાઓ) : આચારના વિધિ. આ અથવા ગ્રંથનો નવમો અધ્યાય ભદ્રબાહુ દશાશ્રુતસ્કંધ રચિત 'કલ્પસૂત્ર' છે. તેમાં તીર્થંકરનાં જીવનચરિત્રો, સાધુઓના આચાર વિષયક નિયમો તથા સંપ્રદાયોનાં નામોનું વર્ણન છે.

- (૫) બૃહત્કલ્પસૂત્ર : સાધુઓ અને સાધ્વીઓ માટેના વિધિ.
- (૬) પંચકલ્પ (પંચક્રમ્) : ઉપર પ્રમાણે કેટલાક જિતકલ્પને છૂટું છેલ્લું કહે છે.

## ૨ સૂત્રો

- (૧) નંદીસૂત્ર : જ્ઞાનના પાંચ પ્રકારનું વર્ણન.
- (૨) અનુયોગદ્વારસૂત્ર (અનુઓગદ્વાર) : વિદ્યાસર્વસ્વનું વર્ણન.

## ૪ મૂલસૂત્રો

- (૧) ઉત્તરાધ્યયન (ઉત્તરજ્ઞયન) : સિદ્ધાંતો ઉપર કથાઓ દૃષ્ટાન્તો, ઉપમાઓ, સંવાદો અને ઉપદેશો.
- (૨) આવશ્યક (આવશ્યક) : દિનચર્યાના આવશ્યક વિધિઓ ઇત્યાદિ.
- (૩) દશવૈકાલિક (દશવૈકાલિક) : સાધુજીવનના નિયમો.
- (૪) પિણ્ડનિર્ધુક્તિ (પિંડનિજ્જુતિ) : સાધુઓએ દાન સ્વીકારવાના વિધિ. કેટલાક તેને ઓઘનિર્ધુક્તિ પણ કહે છે.

આ ૪૫ ઉપરાંત ખીજા ૨૦ પ્રકીર્ણ, ૧૨ નિર્ધુક્તિ અને ખીજા કેટલાક ગ્રંથો ઉમેરીને એકંદરે ૮૪ ધર્મગ્રંથોની ગણના પણ કરવામાં આવે છે.

શ્વેતાંબરોમાં પણ, સ્થાનકવાસી સંપ્રદાયવાળા દશ પ્રકીર્ણ તથા છઠ્ઠા છેદસૂત્રને અને પિંડનિર્યુક્તિને પ્રમાણભૂત નથી માનતા. તેમના ધર્મગ્રંથોની સંખ્યા એ હિસાબે ૩૨ છે.

---

૧. એ સંપ્રદાય મૂર્તિપૂજના વિરોધમાંથી ઉદ્ભવેલો. ઈ. સ. ૧૪૭૪ ના અરસામાં અમદાવાદના લોંકાશાહે પ્રતીમાપૂજનનો વિરોધ કર્યો. અને ત્યાર બાદ તેમના પંથના કાંટા તરીકે સ્થાનકવાસી કે દૃઢિયા સંપ્રદાય ઊભો થયો. લોંકાશાહ તો વ્યવહારસૂત્રને પણ આગમગ્રંથ તરીકે નહોતા સ્વીકારતા.

## પરિશિષ્ટ ૨

### દ્વિગંબરોની આન્યતા પ્રમાણે

#### આગમ ગ્રંથો

જે ગ્રામ્યીન ગ્રંથો લુપ્ત થઈ ગયા છે, તેમને સ્થાને દ્વિગંબરોએ કેટલાક અર્વાચીન ગ્રંથોને પ્રમાણભૂત સિદ્ધાંતગ્રંથો તરીકે સ્વીકાર્યા છે. તેમના ચાર વર્ગ છે : (૧) ઇતિહાસ, (૨) વિશ્વવ્યાખ્યાન, (૩) તત્ત્વજ્ઞાન, (૪) નીતિ. આ ચાર વર્ગને દ્વિગંબરો ચાર વેદ કહે છે. જે બધા ગ્રંથો ઈ. સ. ૯૦૦ પૂર્વે રચાયેલા છે. તે ગ્રંથો નીચે પ્રમાણે છે :

(૧) ઇતિહાસ (પ્રથમાનુયોગ) : રવિસેનનું પદ્મપુરાણ (ઈ. સ. ૬૫૦?) જિનસેનનું હરિવંશપુરાણ અને આદિપુરાણ (૭૮૩); ગુણભદ્રનું ઉત્તરપુરાણ (૮૭૯).

(૨) વિશ્વવ્યાખ્યાન ( કરણાનુયોગ ) : સૂર્યપ્રજ્ઞપ્તિ, ચન્દ્ર-પ્રજ્ઞપ્તિ, જ્યોત્ષ્ણવલ.

- (૩) તત્ત્વજ્ઞાન (દ્રવ્યાનુયોગ) : કુન્દકુન્દનો પ્રવચનસાર, સમયસાર, નિયમસાર, પંચાસ્તિકાય; ઉમાસ્વાતીનું તત્ત્વાર્થાધિગમસૂત્ર અને સમન્તભદ્ર (૬૦૦), પૂજ્યપાદ (૭૦૦), અકલંક (૭૫૦), વિદ્યાનન્દ (૮૦૦) વગેરેએ એના ઉપર લખેલી ટીકાઓ; સમન્તભદ્રની આપ્તમીમાંસા (૬૦૦) અને અકલંક, વિદ્યાનન્દ વગેરેએ એના ઉપર લખેલી ટીકાઓ.
- (૪) નીતિ (ચરણાનુયોગ) : વટ્ટેઉરનો મૂત્રાચાર અને ત્રિવર્ણાચાર; સમન્તભદ્રનો રત્નકરણકાવચાર (૬૦૦).

મહાવીરસ્વામીનો સંયમધર્મ

ખંડ ૧ લો



## અધ્યયન ૧ લું

જુદા જુદા વાદો

૧

“ જીવતા બંધનનું કારણ જાણી, તેને ફર કરવું જોઈએ. ”

એ પરથી જંજીરવામીએ શ્રીમુધર્મસ્વામીને પૂછ્યું :  
“ મહારાજ ! મહાવીર લગવાને બંધન દાને કહ્યું છે ?  
અને શું બાણવાદી તે ટળે ? ” [૧]

શ્રીમુધર્મગાંધી ઉત્તર આપ્યો : — હે આયુષ્યમન ! ત્યાં  
મુધી માણસ જડચેતન<sup>૧</sup> વસ્તુઓમાં ઘોડીઘણી પણ પરિગ્રહ —

---

૧. મૂળ : સચિત્ત અને લગિત્ત । જેન માન્યતા પ્રમાણે,  
પૃથ્વી, પાણી, અગ્નિ, વાયુ વગેરે જડ દેખાતા પદાર્થો પણ જીવમુક્ત  
તો છે જ; પરંતુ તેઓમાં ચિત્ત ન હોવાથી, પુરુષાર્થ સાધવાની  
શક્તિ નથી.





## અધ્યયન ૧ લું

જુદા જુદા વાદો

૧

“જીવના બંધનનું કારણ જાણી, તેને દૂર કરવું જોઈએ.”

એ પરથી જાણુસ્વામીએ શ્રીસુધર્મસ્વામીને પૂછ્યું :  
“મહારાજ ! મહાવીર ભગવાને બંધન કાને કહ્યું છે ?  
અને શું જાણવાથી તે દૂર છે ?” [૧]

શ્રીસુધર્મજી ઉત્તર આપ્યો : — હે આયુષ્યમન ! ત્યાં  
સુધી માણસ જડચેતન<sup>૧</sup> વસ્તુઓમાં થોડીધણી પણ પરિગ્રહ —

---

૧. મૂળ : સચિત્ત અને અચિત્ત । જૈન માન્યતા પ્રમાણે,  
પૃથ્વી, પાણી, અગ્નિ, વાયુ વગેરે જડ દેખાતા પદાર્થો પણ જીવચુક્ત  
તો છે જ; પરંતુ તેઓમાં ચિત્ત ન હોવાથી, પુરુષાર્થ આધવાની  
શક્તિ નથી.

બુદ્ધિવાળો<sup>૧</sup> હોય છે, કે બીજાના પરિગ્રહમાં અનુમતિવાળો છે, ત્યાં સુધી તે દુઃખમાંથી છૂટી શકતો નથી. જ્યાં સુધી તે જાતે પ્રાણીની હિંસા કરે છે, કે બીજા પાસે કરાવે છે, કે કરનાર કોઈને અનુમતિ આપે છે, ત્યાં સુધી તેનું વેર વધ્યે જાય છે, અર્થાત્ તેને શાંતિ નથી હોતી. પોતાના કુળમાં કે સગાંસંબંધીમાં મોહમમતાવાળો મનુષ્ય, છેવટે છેતરાઈને નાશ પામે છે; કેમકે, ધન વગેરે પદાર્થો કે સગાંસંબંધી સાચું રક્ષણ કરી શકતાં નથી.

આમ જાણીને, બુદ્ધિમાન મનુષ્યો પોતાના જીવનનું સાચું મહત્ત્વ વિચારી, આવાં કર્મબંધનનાં કારણોથી દૂર રહે છે. [૨-૫]

પરંતુ આ સદ્બોધને ન ગણકારી, કેટલાક શ્રમણો ને બ્રાહ્મણો<sup>૨</sup> પોતપોતાના મતમતાંતરેને વળગી રહે છે ને કામલોગોમાં રાચ્યા કરે છે. કેટલાક માને છે કે, ‘આ જગતમાં જે છે તે પૃથ્વી, પાણી, તેજ, વાયુ ને આકાશ એ પાંચ ભૂતોમાત્ર છે. છઠ્ઠો જે દેહી કે જીવ, તે આ પાંચમાંથી જ નીપજે છે. એટલે એ પાંચ નાશ પામે તેની સાથે દેહી જીવનો પણ અંત આવે છે.’<sup>૩</sup> [૬-૮] બીજા

૧. એટલે કે આસક્ત. જુઓ તત્ત્વાર્થસૂત્ર ૭. ૧૨ : મૂર્છા પરિગ્રહઃ । “પદાર્થોમાં આસક્તિ, તેનું નામ પરિગ્રહ.”

૨. બૌદ્ધ ગ્રંથોની પેઠે અહીં પણ શ્રમણબ્રાહ્મણ એવા ભેગો શબ્દ, “જુદા જુદા પંથોના પ્રચારક” એવા સામાન્ય અર્થમાં જ વપરાયો છે.

૩. મૂળમાં આ મતનું કાંઈ નામ નથી. બીજા ખંડમાં (૨. ૧. ૧૦.) આ મતને મૂળમાં ‘પંચમહાભૂતિક’ તરીકે ઉલ્લેખ્યો છે. નિર્ચુક્તિકાર ભદ્રબાહુએ ( ઈ. સ. પૂ. ૨૯૭ ) આ વિભાગને ‘પંચમહાભૂત’ નો કહ્યો છે અને ટીકાકાર શીલાંકદેવે ( ઈ. સ. ૮૭૬ ) આને ચાર્વાક મત કહ્યો છે.

છેટ આકરૂપ અને જ નાહતો નથી. 'વિશ્વ એક આત્મરૂપ હોવા છતાં, પશુ, પક્ષી, વનવૃક્ષાદિયે અનેક રેખાય છે.' અને એમનું કહ્યું ગાત્રી ચાલનારાઓ, પાપો કરી કરીને દુઃખોમાં સડ્યા કરે છે. <sup>૧</sup> [૯-૧૦] વળી કેટલાક એવું માનનારા છે કે, 'આત્મા કે છવ જે કાંઈ છે, તે આ પ્રત્યેક શરીર જ છે. એટલે મર્યા પછી જાત્રી કે અજાત્રી કહેવાતા કાંઈ નથી રહેતા; પુનર્જન્મ છે જ નહિ; કે નથી પુણ્યપાપ કે પરલોક. શરીરનાશની સાથે શરીરી છવનો પણ નાશ થાય છે.' <sup>૨</sup> [૧૧-૧૨] અને કેટલાક ખીચ્છ તો ઘૂંટતાપૂર્વક કહે છે કે, 'કરવા કરાવવા વગેરેની ક્રિયાઓ આત્મા નથી કરતો — એ તો અકર્તા છે.' <sup>૩</sup> [૧૩]

આ પ્રમાણે કહેનાર લોકો આ દૈવિધ્યપૂર્ણ જગતની સાચી ચમત્ક પછી શી રીતે મેળવી શકે? <sup>૪</sup> પ્રવૃત્તિઓના

૧. મૂળમાં આ મતનું નામ નથી. નિર્ધુક્તિકારે આ વિભાગને 'એકાત્મક' કહ્યો છે. દીકાકારે આને એકાત્મ-અદૈત-વાદ કહ્યો છે.

૨. મૂળમાં આ વાદનું કશું નામ નથી. પરંતુ નિર્ધુક્તિકાર તેમજ દીકાકાર અને આ વાદને 'તત્ત્વજીવત્ત્વચરીરવાદ' કહે છે. આ વાદનું વધુ વર્ણન ૨. ૧. ૯ માં આવે છે. અને ત્યાં તેને મૂળમાં જ તે નામે ઉલ્લેખેલો છે. આની અને ચાર્વાકમતની વચ્ચેના તફાવત માટે જુઓ પ્રકરણને અંતે ટિપ્પણ ૧.

૩. નિર્ધુક્તિકાર આ મતને 'અકારકવાદ' કહે છે. દીકાકારે આને 'સાંખ્ય' કહ્યો છે. મૂળમાં તેનું નામ નથી.

૪. કારણ કે, ચાર્વાકમત અનુસાર પાપપુણ્યનાં ફળ જન્મ-જન્મોંતરમાં મોતવનાર કાંઈ આત્મા જ ન હોય, અથવા મોતમવાલીના કલા પ્રમાણે એક આત્મા રિવાય ખીનું કાંઈ

કીડા જેવા એ અખોધ લોકો વધારે ને વધારે અંધારામાં ખૂંચે જાય છે. [૧૪] વળી બીજા કેટલાક ભ્રમ-વાદો તને કહ્યું. કેટલાક કહે છે, ‘છ તત્ત્વો છે : પાંચ મહાભૂત ને આત્મા. અને તે બધાં શાશ્વત છે. એમાંના એકેનો નાશ થતો નથી. અને જે વસ્તુ અસત્ છે — છે જ નહિ — એ ઉત્પન્ન જ ક્યાંથી થાય ? આમ બધા પદાર્થો સર્વથા નિત્ય છે.’<sup>૧</sup> [૧૫-૧૬] અને કેટલાક દોઢડાલા મૂર્ખાઓ કહે છે, ‘ક્ષણે ક્ષણે ઊપજતા ને નાશ પામતા રૂપાદિ પાંચ સ્કંધોર સિવાય બીજો એકે (આત્મા જેવો) પદાર્થ જ નથી; પછી એ હેતુવાળો છે કે હેતુ વિનાનો છે, બધાંથી સિન્ન છે કે એકરૂપ છે, એવો કશી જાતનોય વાદ જ શો ? પૃથ્વી, પાણી, તેજ અને વાયુ — આ ચાર ‘ધાતુઓનું’<sup>૩</sup> રૂપ (એટલે કે શરીર, તેમજ આ સંસાર) બનેલું છે.’<sup>૪</sup> [૧૭-૧૮]

જ ન હોય, તથા સાંખ્યવાદીના કહ્યા પ્રમાણે આત્મા પાપ કે પુણ્ય કરતો જ ન હોય, તો કોઈ સુખી અને કોઈ દુઃખી એવા ભેદવાળું આ જગત શી રીતે ધટી શકે ?

૧. મૂળમાં આ વાદનું નામ નથી. નિર્ચુક્તિકાર આને આત્મવળ્લવાદી કહે છે. ટીકાકાર તેને શૈવાધિકારી (વૈશેષિક) કે સાંખ્ય મત હોવાનું જણાવે છે.

૨. જુઓ પ્રકરણને અંતે ટિપ્પણ નં. ૨.

૩. ધારણા કરે છે, પોષે છે, માટે તે તત્ત્વો ‘ધાતુ’ કહેવાય છે.

૪. મૂળમાં આ મતનું નામ નથી. નિર્ચુક્તિકાર એ બંને શ્લોકમાં વર્ણવેલા વાદને ‘અક્લવાદ’ એવું એક જ નામ આપે છે. ટીકાકાર ૧૭મા શ્લોકના વાદને બૌદ્ધ અને ૧૮મા શ્લોકના વાદને ‘બૌદ્ધવિશેષ’ તરીકે કહ્યેલો છે.

અને વળી, આ બધા જ વાદોઓ પ્રતિજ્ઞા કરે છે કે, 'શૂદ્રરથ, વાનપ્રરથ કે સંન્યાસી, જે કોઈ અમારા શિક્ષાતનું સરણ લેશે, તે સર્વ દુઃખોમાંથી છૂટશે.' [૧૯]

હું તને કહું છું કે, આ બધા વાદોઓને નથી ખબર સાચા જ્ઞાનની, કે નથી ભાન સાચા ધર્મનું. પરિણામે તેઓ આ સંસારસાગર નથી તરી શકતા; અને જરા-મરણ-બાધિ-પૂર્ણ આ સંસારચક્રમાં આંટા ખાતા દુઃખ ભોગવ્યા જ કરે છે. જ્ઞાતપુત્ર જિનેશ્વર મહારીરે કહ્યું છે કે, તે બધા લોકો સારીનરસી યોનિઓમાં લગતા અનેક વાર જન્મશે ને મરશે. [૨૦-૨૧]

## ૨

વળી કેટલાક બાણવા જેવા મિથ્યાવાદો તને કહું. કેટલાક દેવમાં માનનારા નિયતિવાદોઓ કહે છે : 'હવે છે, તેમને મુખદુઃખનો અનુભવ થાય છે, તથા છેવટે તે સ્થાનભ્રષ્ટ થઈ નાશ પામે છે : આ તો બધા સ્વીકારશે. હવે જે મુખદુઃખાદિ છે, તે કોઈ હવનાં જાતે કર્યાં થતાં નથી. એ તો દૈવનિયત છે.' અને આવી વાત કરી, તે પોતાને પંડિત માની બીજી અનેક ધૂષ્ટ કલ્પનાઓ દોડાવે છે; તે તે મુજબ ઉન્માર્ગો આચરણ કરી કરીને, દુઃખમાંથી છૂટી શકતા જ નથી. એ ધર્મહી લોકોને એટલું જ જ્ઞાન નથી કે, મુખદુઃખમાં તો દૈવ તેમજ પુરુષાર્થ બેઉ કારણો સંકળાયેલાં હોય છે. [૧-૫]

આ બધા લોકોની દશા કાના જેવી છે ? શિકારીના ભયથી ભાગતું દરણ જેમ અભય સ્થાનોમાં ભય પામે છે, તે ભયવાળામાં નીહર રહે છે, તથા ત્યાં જાળ હોય ત્યાં

તેને કૂદી જવાને કે તેની નીચેથી સરી જવાને બદલે, તેને દેખ્યા વિના તેમાં પડતું જ નાખે છે, અને એમ પોતાના જ અજ્ઞાને કરીને ફસાય છે; તેમજ આ મિથ્યાવાદી મૂર્ખ લોકોનું છે. સાચા ધર્મજ્ઞાનથી તેઓ ગભરાઈને ભાગે છે, ને જ્યાં ભયસ્થાન છે, એવી અનેકવિધ પ્રવૃત્તિઓ, તેમાં નિર્ભય વિચરે છે. પ્રવૃત્તિઓનાં પ્રેરનારાં લોભ, માન, માયા ને ક્રોધનો<sup>૧</sup> ત્યાગ કરીને માણસ કર્મબંધથી છૂટી શકે. પરંતુ આ મૂઢ વાદીઓ પેલા મૃગની પેઠે, એ જ નથી જાણતા અને આ સંસારજગમાં ફસાઈ વારંવાર જન્મે ને મરે છે. [૬-૧૩]

કેટલાક બ્રાહ્મણો ને શ્રમણો વળી એવા છે કે, તે એમ જ માની બેઠા છે કે, ‘જ્ઞાન તો અમારી પાસે જ છે, બીજા તો બિચારા કાંઈ નથી જાણતા.’ પરંતુ એમનું જ્ઞાન એટલે શું ? પરંપરાથી ઊતરી આવેલી તત્ત્વની વાતો તે પોપટની પેઠે બોલે છે એ જ. એના પર પછી એ અજ્ઞાની લોકો તરફ દોડાવે છે. પણ તેથી તે કાંઈ જ્ઞાન મળતું હશે ? અને પોતે જ જ્યાં એવા અપંગ છે, ત્યાં તેઓ બીજાને તો શું જ આપી શકવાના હતા ? આમ આંધળાનું ગાડું કુટાયા કરે છે. નથી તેઓ બીજા પાસેથી સાચું જ્ઞાન લેતા, કે નથી ધર્મમાં પોતાનું જ જ્ઞાન પૂરું માની હાંક્યે રાખવાનું છોડતા. પોતાનાં કલ્પના - સત્યોની પ્રશંસા ને પારકાનાં વચનોની નિંદા એ લોકો છોડતા જ નથી. પરિણામે પાંજરાના પક્ષી પેઠે તેઓ બંધાયેલા જ રહે છે. [૧૪-૨૩]

૧. મૂળ : સર્વાત્મિક વ્યુત્કર્ષ, જૂમ, અપ્પત્તિય ।

આ ઉપરાંત એક જૂના જગાનાથી ચાલતા ક્રિયાવાદી વિષે જાણવા જેવું છે. કર્મબંધન વિષે સાચું જ્ઞાન નહિ થતાવનાર એવા એ વાદને અનુસરીને કેટલાય લોકો સંસારમાં ફસાતા રહ્યા છે. આ વાદમાં એમ કહેવું છે કે, “જે માણસ ઇરાદો છતાં શરીરથી હિંસા નથી કરતો, તથા જે અન્તર્યુમાં હિંસા કરે છે, તેઓને કર્મના સ્પર્શ લાગે છે ખરો, પરંતુ તેનું પૂરેપૂરું પાપ નથી લાગતું. વ્યાંથી પાપ પૂરેપૂરું લાગે તેવાં સ્થાન ત્રણ છે : જાતે ઇરાદાપૂર્વક કરવાથી, ખીજ પાસે કરાવવાથી કે ખીજના કરેલાને અનુમતિ દેવાથી. પરંતુ એ ત્રણ રીતે હૃદય જે પાપમુક્ત હોય, તો જરૂર નિર્વાણ મળે.” [૨૪-૨૭] અને એ વાદમાં એક દૃષ્ટાંત આપ્યું છે કે, “કાઈ ગૃહસ્થ પિતા દુકાળમાં જૂખનો માર્ગો પુત્રમાંસ ખાતો હોય, ને કાઈ વિદ્યુ તેમાંથી શિક્ષા લઈને ખાય, તો તેને કર્મના લેપ ન લાગે.” [૨૮]

હું કહું છું કે, આ વાદ અજ્ઞાન છે. મનથી પણ જે દોષ કરે છે, તેને નિર્દોષ ન માની શકાય. કારણ કે, તે સંયમમાં કાચો છે. પરંતુ ભોગાસક્ત લોક ઉપરની વાતો માની પાપમાં પડ્યા કરે છે. આ બધા મિથ્યાવાદીઓ કોના જેવા છે ? કાણી હોડીમાં જેસી કાઈ જન્માંવ પ્રાણી

૧. ‘ક્રિયા છે,’ અને ‘ક્રિયાનું ફળ છે’ એવું માનનાર વાદી તે ક્રિયાવાદી કહેવાય. એ રીતે તો જેનો પોતે પણ ક્રિયાવાદી જ છે, પરંતુ ક્રિયાવાદીઓમાં પણ જોડો જેવા કેટલાક માત્ર જ્ઞાનસિદ્ધ હેતુ ઉપર જ ચાર મૂકનારા હોઈ, અજ્ઞાનતાં યતાં કૃત્યો માટે બેદરકારી કે બેજવાબદારી દાખવતા; તેથી તેમનો અહીં વિરોધ કર્યો છે. આવી જ વધુ ચર્ચા ૨, ૪ અને ૨. ૬ માં છે.



પાર કરવા ચાહે, એના જેવી એમની દશા છે અને થાય છે. એવા અનાર્થ શ્રમણો સંસારમાં ચાક ખાયા જ કરે છે. [૨૯-૩૨]

## ૩

અને પેલા દૃષ્ટાંત વિષે તો શું જ કહેવું ? કોઈ અદ્વાણુ ગૃહસ્થે ભિક્ષુ માટે બનાવેલું ભોજન, ભલેને તે હળ્લર હાથમાં થઈને મળે, પણ જો તે નિષિદ્ધ હોય, તો તે ખાનારને દોષ લાગે જ. પરંતુ કેટલાક શ્રમણો આ વાત નથી સ્વીકારતા; દુનિયામાં ક્યાં જોખમ છે એનું એમને લાન નથી; ને વર્તમાન સુખની લાલસાના માર્યા તેઓ આમાં પડે છે. પછી, ભરતી કાળે તણાઈ આવી, ઓટમાં જમીન પર રહી જતા માછલાની પેઠે તેમનો વિનાશ થાય છે. [૧-૪]

વળી બીજા પ્રકારના કેટલાક મૂર્ખ વાદીઓ વિષે કહું છું તે સાંભળ. કોઈ કહે છે, દેવે આ જગત રચ્યું છે, ને કોઈ કહે છે કે બ્રહ્માએ. કોઈ વળી એમ જણાવે છે કે, જડચેતનથી ભરપૂર તથા સુખદુઃખવાળું આ જગત ઈશ્વરે ધડ્યું છે; અને કોઈ કહે છે, 'ના, એ તો પ્રકૃતિનું કાર્ય છે, કોઈ મહર્ષિએ વળી એમ કહ્યું છે કે, સ્વયંભૂ આત્મામાંથી આ જગતની ઉત્પત્તિ છે; જ્યારે બીજું એક કથન છે કે, મૃત્યુએ પોતાની માયાશક્તિથી આ અશાશ્વત જગત રચ્યું છે.<sup>૧</sup> કેટલાક શ્રમણો ને બ્રાહ્મણો કહે છે, 'આ જગત ઈંડામાંથી ઊપજેલા પ્રજાપતિનું રચેલું છે.'<sup>૨</sup> [૫-૭]

(૧) બૃહદારણ્યકોપનિષદ ૧. ૨. ૧ - ૨. (૨) શતપથ ૧૧. ૧.

સાચું રહસ્ય ન સમજનારા આ વાદીઓ મિથ્યાભાષી છે. તેમને સાચી ઉત્પત્તિની ખબર જ નથી. એમ જાણો કે, આ સંસાર સારાં માદાં કર્મોનું ફળ છે. પણ એ સાચું કારણ ન જાણનારા પેલા બધા વાદીઓ, તેમાંથી ઊગરવાનો માર્ગ તો પછી ક્યાંથી જ જાણે ? [૮-૧૦]

એક બીજા મિથ્યાવાદ વિશે વળી કહું. કેટલાક કહે છે, “ શુદ્ધ પાણી જેમ મલિન થઈ રહે, એમ જ પ્રયત્નો કરીને શુદ્ધ નિષ્પાપ બનેલો સંયમી મુનિ પણ પાછો પાપ-યુક્ત મલિન થાય. તો પછી અહમ્યાદિ પ્રયત્નોનું શું ફળ રહે ? અને બધા વાદીઓ પોતપોતાના વાદનું ગૌરવ તો ગાય જ ને ! ”<sup>૧</sup> વળી કેટલાક સિદ્ધિઓ ( અણિમા, અરિમાદિ ) નું ગૌરવ કરતા કહે છે, “ જુઓ, અમે તો અમારા સિદ્ધિબળે કરીને સમાધિમાં, ને અરાગ થઈ થયેલા આ જગતમાં માણીએ છીએ. ”<sup>૨</sup> [૧૧-૧૫]

પોતપોતાના સિદ્ધાંતની આવી આવી સમજને રાખીને, તેમાં જ રૂબ્યા રહેનારા આ બધા અસંયમી લોકો, સંસારના આ અનાદિ ચક્રમાં ગોથાં ખાતા કદાચ સુધી અધમ અમુરો બની અવતરશે. [૧૬]

## ૪

રાગદ્વેષાદિથી જિતાયેલા આ બધા વાદીઓ પોતાને પ્રાંતિત માને છે, અને ત્યાગી સંન્યાસી બન્યા છતાં

૧. દાખલા તરીકે મહાબલિ ગોરાલનું એવું કહેવું હતું કે, “ પ્રાણીઓ કારણ શિવાય અપવિત્ર થાય છે અને કારણ શિવાય શુદ્ધ થાય છે; અને શુદ્ધ થઈને પાછાં એમની મેળે અપવિત્ર થાય છે.... ”

૨. શ્રીકાકરના કર્તા પ્રમાણે રીતો અને એકદંડીઓ.

સાંસારિક ઉપદેશ જ આપ્યા કરે છે. એવા એ મંદબુદ્ધિ પુરુષો તમારું શું ઘોળી શકવાના હતા ? એટલે, સમજી વિદ્વાન ભિક્ષુએ એમની સોજતમાં ન ફસાતાં, નિરભિમાન, નિરાસક્ત થઈ, રાગદ્વેષાતીત એવો મધ્યમ માર્ગ લઈને, મુનિજીવન ગાળવું. એવું કહેનારા લોક પણ પડ્યા છે કે, પરિગ્રહી તથા પ્રવૃત્તિમય હોવા છતાં મુક્ત થઈ શકાય. આ ન માનતાં ભિક્ષુએ તો અપરિગ્રહી અને નિવૃત્તિમયનું શરણ લેવું. વિદ્વાન ભિક્ષુએ ખીજીને માટે તૈયાર કરેલો આહાર અને ખુશીથી જે આપવામાં આવે તે, રાજ થઈને ભિક્ષામાં લેવો. રાગદ્વેષરહિત થઈ, કોઈના તિરસ્કાર ન કરવો. કેવા કેવા લોકવાદો પ્રચલિત હોય છે ! જેમકે, લોક અનંત છે, નિત્ય છે, શાશ્વત છે, અપરિમિત છે, ઇત્યાદિ. વિપરીત બુદ્ધિમાંથી ઊપજેલા કે ગતાનુગતિક ચાલેલા આ અને આવા બધા લોકવાદો? ભિક્ષુએ સાવધાન રહીને જાણવા. [૧-૭]

બાકી જ્ઞાનમાત્રનો સાર તો આ જ છે કે, કોઈ પણ જીવની હિંસા ન કરવી. પ્રાણીઓનું સ્થાવર હોવું કે

૧. આ જગત અનંત છે કે સાંત છે (કાળની અપેક્ષાએ) તથા અપરિમાણ છે (દેશની અપેક્ષાએ) એ પ્રશ્નોની બાબતમાં કોઈ પણ એક છેડો પકડવાની જરૂર નથી; પરંતુ, અપેક્ષાએ બંને દષ્ટિનો સમન્વય કરવો એવું અહીં વિવક્ષિત છે. જુઓ ખંડ ૨, અધ્ય. ૫, શ્લો. ૧. ૩ તથા તેના ઉપર નોંધ.

બૌદ્ધ ગ્રંથોમાં આવા વાદોને ‘લોકચિંતા’ શબ્દથી ઓળખવામાં આવ્યા છે. જુઓ દં.ધનિકાય — બ્રહ્મજલસુત. દીકાકાર આ ઉપરાંત લોકવાદોના ખીજ દાખલા આ પ્રમાણે આપે છે : ‘અપુત્રની ગતિ ન થાય,’ ‘કૂતરાં ચક્ષુ છે,’ ‘ગાયથી મરનાર કે ગાયને મારનારની ગતિ નથી ઇત્યાદિ.

જંગમી એ અમુક ચોક્કસ કારણોને લીધે હોય છે. બાકી બધાં જ છવલાવે સમાન છે. તેમાં જંગમ પ્રાણીઓ વિશે તો આ સ્પષ્ટ સમગ્રય એવું છે. એટલે, પોતાની જોમ કોઈને દુઃખ નથી ગમતું, મારે કોઈની હિંસા ન કરવી. અહિંસાનો સિદ્ધાંત તે આ જ છે. મારે મુમુક્ષુએ આલ્સવામાં, સૂવા બેસવામાં તથા ખાવાપીવામાં અતત જગૃતિભેર સંયમી ને નિરાસક્ત રહેવું તથા માન, ક્રોધ, માયા ને લોભ તજવાં.<sup>૨</sup> આ પ્રમાણે સમ્યક્ આચારવાળા<sup>૩</sup> ધર્મ, તથા કર્મો આત્માને ન લેપે એ શાસ્ત્ર અહિંસા, સત્યાદિ પાંચ મહાવ્રતો રૂપી સંવર<sup>૪</sup> ( એટલે કે છત્ર ) દ્વારા સુરક્ષિત બનવું; અને જોમ કરી કર્મજંઘનના આ લોકમાં પવિત્ર લિલ્લો પૂર્ણતા પ્રાપ્ત કરતા સુધી રહેવું. [૮-૧૩]

આમ કહી શ્રીમુખર્શ્વરમાં ચોખ્યા.

૧. જૈન પરિભાષામાં સ્થાવરજંગમ જોડકાને માટે વ્રતસ્થાવર એવો પ્રયોગ છે. વ્રત એટલે ત્રાસ થતાં નાશી જઈ શકે તેવા - જંગમ.

૨. મૂળ શબ્દો : સ્તર્કર્ષ, જ્વલન, જૂમ, મન્યસ્થ ( આખા સંસારમાં બધામાં રહેલો ). જુઓ ૧. ૧. ૨ - ૧૨; ૧. ૨. ૩ - ૨૯.

૩. મૂળ : સમિત, એટલે કે 'સમિતિ'ઓ યુક્ત. અમુક પાંચ વિવેકયુક્ત સમ્યક્ પ્રવૃત્તિઓને જૈન પરિભાષામાં સમિતિ કહે છે. (મમુન્દ-સમ્યક્ રીતે ચાલવું તે.) જુઓ પ્રકરણને અંતે ટિપ્પણ નં. ૩.

૪. જુઓ પ્રકરણને અંતે ટિપ્પણ નં. ૪.

## ટિપ્પણો

ટિપ્પણ નં ૦ ૧ : આગળ આવી ગયેલો [૭-૮] ચાર્લિ મત જેને ખીન્ન ખંડમાં (૨. ૧. ૧૦.) મૂળમાં જ પંચમહાભૂતિક વાદ તરીકે ઓળખાવ્યો છે — તેમાં અને તજ્જવતચ્છરીરવાદમાં ફેર આપેલો જ દેખાય છે કે, તજ્જવતચ્છરીરવાદ શરીરને જ આત્મા માને છે, જ્યારે પંચમહાભૂતવાદી શરીરાકારે ભેગાં થયેલાં પંચમહાભૂતોમાંથી જુદું ચેતન તત્ત્વ ઉત્પન્ન થાય છે, તથા તે શરીરની બધી ચેતન ક્રિયાઓ કરે કરાવે છે, એમ માને છે. જો કે, તે ચેતનનો પણ શરીરના નાશની સાથે નાશ થાય છે જ.

ટિપ્પણ નં ૦ ૨ : બૌદ્ધો આત્મા જેવી સ્થાયી, અવિનાશી વસ્તુ નથી માનતા. પરંતુ ક્ષણે ક્ષણે બદલાતા પાંચ સ્કંધો માને છે. તે પાંચ સ્કંધો આ પ્રમાણે : (૧) પૃથ્વી, પાણી, તેજ અને વાયુ એ ચાર મહાભૂતો તે રૂપસ્કંધ (૨) સુખકારક, દુઃખકારક અને ઉપેક્ષાયુક્ત એ ત્રણ પ્રકારની વેદનાઓ તે વેદનાસ્કંધ (૩) એક જ જડ સૃષ્ટિના બનેલા મૂર્ત અમૂર્ત એમ સર્વ પદાર્થોનું જે શક્તિ વડે આપણને ઘડે, ગામ એવું સિન્ન સિન્ન સ્વરૂપ લાગે છે, તે સંજ્ઞાસ્કંધ (૪) પ્રેમાદિ કુશળ, દ્વેષાદિ અકુશળ અને અમુક પ્રકારની અભિરુચિ, આવડત વગેરે અવ્યાકૃત સંસ્કારો તે સંસ્કારસ્કંધ (૫) ચક્ષુ, શ્રોત્ર, ઘ્રાણ, જિહ્વા, કાય અને મન એ છ વિજ્ઞાનો તે વિજ્ઞાનસ્કંધ.

ટિપ્પણ નં ૦ ૩ : પાંચ સમિતિઓ આ પ્રમાણે છે :—

(૧) ઈર્યાસમિતિ : કોઈ જંતુને ઈન્ન ન થાય તેમ કાળજી પૂર્વક ચાલવું. (૨) ભાષાસમિતિ : સત્ય, હિતકર, પરિમત અને સંદેહ વિનાનું બોલવું. (૩) એષણાસમિતિ : જીવનયાત્રામાં આવશ્યક એવાં નિર્દોષ સાધનો મેળવવા સાવધાનતાથી પ્રવૃત્તિ કરવી. (૪) આદાનનિક્ષેપસમિતિ : વસ્તુમાત્રને જોઈ તપાસી કાળજીથી લેવી મૂકવી. (૫) ઉત્સર્ગસમિતિ : અનુપયોગી વસ્તુ જંતુ વિનાને સ્થળે જોઈ તપાસી નાખવી.

દ્રિષ્યજ્ઞ નં ૪ : સંવરનો મૂળ અર્થ જૈન પરિભાષામાં, 'કર્મોને આત્મામાં દાખલ થતાં રોકવાં' એવો થાય છે. કર્મજાંઘનની જૈન દેહના એવી છે કે, શુભ અશુભ પ્રવૃત્તિઓ વળતે કર્મરજ આત્મા તરફ ખેંચાય છે અને ત્યાં તેલવાળા સરીર ઉપર મૂળ ચોટે તેમ ચોટી નીચ છે. કર્મો આત્મામાં દાખલ થાય તેને આસ્રવ કહે છે. અને તે આસ્રવને રોકવા તેનું નામ સંવર. ઉપર જણાવેલી સમિતિરૂપ સમ્યક્ પ્રવૃત્તિથી, તથા સમજપૂર્વક મન વાણી અને ધ્યાને ઉન્માર્ગેથી રોકવારૂપી રુપિ (રક્ષણ) થી, હામા, માર્દવ, શીત, સત્ય, સંયમ, તપ, ત્યાગ, અપરિશદ્ધ અને બ્રહ્મચર્યરૂપ ધર્મથી, દુષ્કર્મશુદ્ધિમાં ઉપયોગી થાય તેવા તાત્ત્વિક ચિંતનથી (આતુષ્ઠિકા), ધર્મમાર્ગમાં ટકી રહેવા અને કર્મજાંઘનો ખાંચેરી નાખવા સમભાવપૂર્વક આગરેલી તિતિક્ષાથી (પરિષદ્ધ), તથા આત્મિક શુદ્ધ દેહમાં સ્થિર થવાના પ્રયત્નરૂપ આદિત્રયી સંવર શિક્ષ થાય છે. ગુરુઓ તત્ત્વાર્થ સૂત્ર અ. ૯, સૂત્ર ૨.

## અધ્યયન ૨ જી

### કર્મનાશ

૧

શ્રીસુધર્મસ્વામી પછી કહેવા લાગ્યા :

મનુષ્યજન્મ મળવો દુર્લભ છે, અને એક વાર ગયેલી પળ પાછી ફરતી નથી. મૃત્યુ તો બાહ્ય, યૌવન કે જરા એ કોઈ પણ અવસ્થામાં ગમે ત્યારે આવીને ઊભું રહે છે. માટે તમે બધા સાચું જ્ઞાન પ્રાપ્ત કરવા વેળાસર પ્રયત્ન કરો !

---

(૧) મૂળ: વૈચાલિય । તેના બે અર્થ થાય. વૈદારિક તેમજ વૈતાલીય । આ અધ્યયન વૈતાલિક છંદમાં છે એટલે વૈતાલીય અર્થ પણ બેસે; તેમજ વિદ્ન-વિદલન ‘કર્મનો નાશ’ એ આ અધ્યયનનો વિષય છે, એટલે વૈદારિક અર્થ પણ બેસે.

મનુષ્યો જીવન દરમ્યાન કામભોગોમાં તેમજ ક્યાંપુત્રાદિ-  
ના ક્ષેત્રમાં અટવાઈ રહે છે. તથા પોતાને તેમજ  
પોતાનાં સંબંધીઓને માટે અનેક સારાંનરચાં કર્યો કર્યા  
કરે છે. પરંતુ દેવ ગાંધર્વ સર્વને આયુષ્ય પૂરું થયે, ન  
ગમતું હોવા છતાં, પોતાના પ્રિય સંજોગો અને સંબંધો  
છોડીને અવશ્ય જવું પડે છે; તથા પોતપોતાનાં કર્મનાં ફળ  
જનતે એકલા ભોગવવાં પડે છે. તે વખતે રાત્યવૈભવ,  
ધનસંપત્તિ, શાસ્ત્રજ્ઞાન, ધર્મજ્ઞાન, બ્રાહ્મણપાત્રું કે બિશુપાત્રું  
કોઈને પોતાનાં પાપકર્મનાં ફળમાંથી બચાવી શકતાં નથી.  
માટે, વખત છે ત્યાં સુધી, એ હુદ્ર તથા દુઃખરૂપ કામભોગોથી  
નિવૃત્ત થઈ, સાચું જ્ઞાન પ્રાપ્ત કરવાનો પ્રયત્ન કરો. જોથી, કર્યો  
તેમજ કર્યોના હેતુઓનો નાશ કરી, તમે આ દુઃખચક્રમાંથી  
મુક્ત થઈ શકો. [૧-૭] આ અંતવાન જીવિત દરમ્યાન મહા  
મનુષ્યો જ જગતના કામભોગોમાં મૂર્છિત રહે. સમજી પુરુષે  
તો ઝટપટ તેમાંથી વિરત થઈ, પરાક્રમ અને પુરુષાર્થપૂર્વક  
નિર્વાણપ્રાપ્તિનો માર્ગ હાથ કરવાનો પ્રયત્ન કરવો જોઈએ.  
[૧૦, ૧૨]

પરંતુ, એ કર્મનાશનો માર્ગ ઘણો સૂક્ષ્મ તથા  
દુર્ગમ છે. ઘણાંય મનુષ્યો તે જ્ઞાન પ્રાપ્ત કરવાને હરોદે  
સંન્યાસી થઈ, બિહ્વાચર્યા સ્વીકારે છે, નજાવરચ્યા સ્વીકારે છે,  
તથા મહિના મહિનાને આંતરે ખાત્રાફી કરોર તપશ્ચર્યાઓ  
કરે છે. પરંતુ પોતાની આંતર કામનાઓ નિર્મૂળ ન  
કરી શકતા હોવાથી, તેઓ કર્મચક્રમાંથી મુક્ત થવાને  
બદ્ધે, તેમાં ને તેમાં રહેંસાયા કરે છે. મનુષ્યે પ્રથમ જ્ઞાની  
પુરુષોનું સચ્ચ સ્વીકારી, તેમની પાસેથી યોગ્ય માર્ગ જાણી,  
તેમજો ખતાવેલા માર્ગે પ્રયત્નપૂર્વક તથા યોગમુક્ત



બની, આગળ વધવું. સામાન્ય માર્ગ ઉપર ચાલવામાં જ કેટલી આંટીઘૂંટી જાણવાની હોય છે ? તો પછી, આ કર્મનાશના દુર્ગમ માર્ગે જતાં ગોધાં ન ખાઈ જવાય. તે માટે, પ્રથમ એ માર્ગના ભોમિયા પુરુષનું શરણ સ્વીકારવું જોઈએ. વળી સામાન્ય જીવનવ્યહારમાં જેમ અનેક મુશ્કેલીઓ સહન કરવાની હોય છે, તેમ જેને આત્માનું હિત સાધવું છે, તેને એ માર્ગે જતાં કેટલીય મુશ્કેલીઓનો વીરતા પૂર્વક સામનો કરવાનો હોય છે. એ બધાથી ગભરાઈ ગયે કેમ ચાલે ? તેણે તો, છાણાં ચાપેલી દીવાલ જેમ છાણાં ઉખાડી નાખવાથી પાતળી થઈ જાય, તેમ પોતાનાં શરીર મનનાં પડ વ્રતસંયમાદિથી ઉખાડી જવાથી, તે બંનેને કૃશ થઈ જતાં જોવાનાં છે. એ બધું કાંઈ સહેલું નથી. જે સાચો વૈરાગ્યવાન તથા તીવ્ર મુમુક્ષુ છે, સંત પુરુષોએ શાસ્ત્રોમાં બતાવેલ માર્ગને જે અનુસરે છે, તથા જે કઠોર તપસ્વી છે, તે જ ધૂળથી છવાયેલી પંખિણીની પેઠે પોતાનાં કર્મ ખંખેરી નાખી શકે છે, બીજું કાંઈ નહીં. [૮-૯, ૧૧, ૧૩-૧૫]

સાચું જ્ઞાન પ્રાપ્ત કરવા સાંસારિક સંબંધો છોડીને ચાલી નીકળેલા લિહુને, સૌથી પ્રથમ પોતાના પૂર્વસંબંધીઓ પ્રત્યેની મમતા દૂર કરવી પડે છે. કાંઈ વખત લિક્ષા માગવા તે પોતાને ઘેર આવી ચડે છે, ત્યારે તે બધાં તેને સામટાં ઘેરી લઈ, વિનંતિઓ, કાકલૂદીઓ અને રુદ્ધ વગેરેથી સમજાવવા લાગે છે. વૃદ્ધ માતૃપિતા વગેરે તેને કરગરતાં કહે છે કે, ‘અમને આમ અસહાય છોડી જવાને બદલે અમારું ભરણપોષણ કર. એ તારી સૌથી પહેલી ફરજ

છે. તેને જલ્દી કરીને તું શું પુણ્ય પામ કરી શકીશ ? વળી તેઓ તેને એક જ વંશસ્થિત પુત્ર ઉત્પન્ન થતા સુધી જ ધરમાં સ્થેનાતું કહીને મગજાવે છે; તથા બીજી પણ વાણી સાલવો બતાવે છે. કોઈ વાર બળજબરી પણ વાપરે છે. જતાં જોને અવિત ઉપર મમતા નથી, એવા લિહુને તેઓ કોઈ કરી શકતાં નથી. પરંતુ સર્ગાસંબંધીમાં મમતાવાળા અસંયમી લિહુઓ તે વખતે મોહ પામી જાય છે, અને ઘેર પાછા ફરી, ધૃષ્ટતાપૂર્વક બમાણ વેગથી પાપકર્મો કરવાં શરૂ કરે છે ! માટે અભિમાન લિહુએ પ્રથમ પોતામાં રહેલી એ માયામમતા દૂર કરવાનો પ્રયત્ન કરવો આ મહામાર્ગમાં પરાક્રમી પુરુષો જ અંત સુધી સ્થિર રહી શકે છે. [૧૬-૨૨]

૨

સર્ગાસંબંધીઓમાં મમતા જેવું જ આ માર્ગમાં બીજું મોટું વિઘ્ન તે અહંકાર છે. ઘણા લિહુઓ જોય વગેરેને દારણે અભિમાન કરે છે તથા બીજાનો તિરસ્કાર કરે છે. પરંતુ સાચો મુનિ તો પોતાની મુક્તાવસ્થાનો પણ ગર્વ નથી કરતો. તેમ, ખરો ચક્રવર્તી રાજા, સંન્યાસી થયેલા પોતાના એક વખતના દાસાનુદાસનું પણ વિના સંદેહ્યે યથાયોગ્ય સન્માન કરે છે. અહંકારપૂર્વક બીજાનો તિરસ્કાર કરવો, એ પાપરૂપ છે. માટે મુમુક્ષુએ, કરી વાતનું અભિમાન કર્યાં સિવાય, અપ્રમત્ત રીતે, સાધુ પુરુષોએ બતાવેલ સંયમધર્મમાં સમાન વૃત્તિથી અબીશુદ્ધ રહેવું;

૧. જૈન મોક્ષસાધન સંયમપ્રધાન હોવાથી, તેને માટે 'સંયમ' અથવા 'સંયમધર્મ' એવો પ્રયોગ પણો આવે છે.

તથા દૂરનો વિચાર કરી, શરૂઆતમાં ગમે તેટલી મુશ્કેલીઓ આવી પડે તોપણ, પોતાના માર્ગમાં અડગ રહીને વિચરવું. આ પ્રકારે જે સતત સંયમધર્મનું સંપૂર્ણ પાલન કરી શકે છે, તથા સર્વ પ્રકારની આસક્તિ દૂર થવાથી જેની પ્રજ્ઞા સરોવર જેવી નિર્મળ બની છે, તેવો મુનિ ધર્મનો તથા પ્રવૃત્તિઓનો અંત પામી શકે છે અને જગતના પદાર્થોમાં મમત્વવાળા અને પોતાની કામનાઓ તૃપ્ત ન થવાથી શોક કરતા અન્ય સંસારીઓને ઉપદેશ વડે માર્ગ બતાવી શકે છે. સંસારના સર્વ પ્રાણોને મુખદુઃખની બાબતમાં પોતાની સમાન જાણી, સર્વ પ્રકારની હિંસાથી વિરત થયેલો તે મુનિ, અંતકાળ પૂર્વે જ જ્ઞાન પ્રાપ્ત કરી કૃતકૃત્ય થાય છે. માટે જગતના પદાર્થોને આ લોકમાં તેમજ પરલોકમાં પણ દુઃખ આપનાર તથા ક્ષણભંગુર જાણી, ધરનો ત્યાગ કરી બહાર ચાલ્યા આવો. પદાર્થોમાં તીવ્ર આસક્તિ તથા જગતનાં વંદનપૂજન, એ કાંટો બહુ સૂક્ષ્મ છે તથા મહાકળે કાઢી શકાય તેવો છે. માટે બુદ્ધિશાળી પુરુષે જગતના સંસર્ગનો ત્યાગ કરી, એકલા થઈ જવું અને મનવાણીને અંકુશમાં રાખી, સમાધિ અને તપમાં પરાક્રમી બનવું. [૧-૧૨]

પરંતુ, એમ સર્વ સંબંધોનો ત્યાગ કરી, એકલા ફરવું ઘણું મુશ્કેલ છે. એકલા વિચરનાર લિલ્હુને નિર્જન સ્થાનોમાં કે શૂન્ય ઘરમાં નિવાસ કરવાનો હોય છે. ત્યાં જમીન ઊંચીનીચી હોય, ડાંસમચ્છર હોય તેમજ સાપ વગેરે ભયંકર પ્રાણીઓનો પણ વાસ હોય. છતાં, તેણે તેથી ગભરાઈને, બારણું બંધ કરી કે ઘાસ પાથરી, રસ્તો ન કાઢવો. કારણ તેણે તે ભયોને જીતવાના જ છે. તો જ તે એવી નિર્જન જગાઓમાં

શાંતિથી, એકાગ્રતાપૂર્વક સ્થિર ધર્મને ધ્યાનાદિ કરી શકે  
અથવા સ્થાપિત વખતે ત્યાં હોય ત્યાં ઉતારે કરવાના  
ચતિધર્મનું પાલન કરી શકે.

ત્યાં સુધી તે એકાંતમાં નિર્ભયતાથી રહી શકતો નથી,  
ત્યાં સુધી તે વસતીમાં કે સોળતમાં રહેવા પ્રયત્ન કરે છે.  
અને સાધુ માટે સંગ જેવી જોખમકારક એકે વસ્તુ નથી.  
ખીછળથી રીતે માણસ ઉચ્ચ આરિય અને સંયમને પાળતો  
હોય, જ્યાં જો તે સંગદોષને ત્યાગ ન કરે, તો તે તથાગત  
બન્યો હોય તો પણ સમાધિથી વ્યુત થઈ જાય. કારણ,  
સંગ એ કળિયાનું, આસક્તિનું તથા પૂર્વે ભોગવેલા ભોગોની  
સ્મૃતિનું કારણ છે. માટે શુદ્ધિશાળી બિહુએ સંસારીઓના  
સંસર્ગથી દૂર રહેવું, તથા છવિતને કાણુજંશુર જેવું, સર્વ  
પ્રકારનો પ્રમાદ દૂર કરી, મોહમાયાથી નિહિત થઈ, સ્વચ્છંદે  
અનુસરવું છોડી દઈ, શીતોષ્ણ વગેરે હાંદો સહન કરી લઈ,  
જાની પુરુષોએ જતાવેલા ધર્મને જ અનુસરવો. [૧૩-૨૨]

વધારે શું કહેવું ? કુશળ દૂતકાર જેમ જોતા  
દાવ<sup>૧</sup> છોડી દઈ, સારામાં સારો દાવ જ લે છે, તેમ  
તમે પણ સ્ત્રીસંગાદિ આમધર્મો તથા ભોગવેલા વિષયોની  
કામના કરવાનું મૂકી દઈ, જગતને તારનારા સંતપુરુષોએ  
ઉપદેશેલા સર્વોત્તમ ધર્મમાર્ગને જ અનુસરવા માંડો. જેઓ  
મનને હ્રષિત કરનારા વિષયોમાં રૂબેલા નથી, તેઓ જ સંત  
પુરુષોના માર્ગને અનુસરવા શક્તિમાન થાય છે. માટે તમે  
ગનના મોહને દૂર કરી, માયા, લોભ, માન, ક્રોધ, પ્રમાદ કે

૧. મૂળ : કલિ, ચેતા અને દાવર નામના પાસા. કૃતનો પાસો  
જ રોષ કહેવાય છે.

શિથિલતાનો ત્યાગ કરી, તેમજ નકામી વ્રાતચીત, પડપૂછ કે વાતઢાપણ વગેરે નિર્થક પ્રવૃત્તિઓમાં વખત ખોવાતું છોડી, પોતાના કલ્યાણમાં તત્પર થાઓ, ધર્મોર્થ સાધવાની ઉત્કંઠા વાળા બનો અને તપ વગેરેમાં પ્રયત્ન પુરુષાર્થ દાખવો. મન વચન અને કાયા ઉપર જેણે કાબૂ મેળવ્યો નથી, તેને માટે આત્મકલ્યાણ સધાવું સહેલું નથી.

મહર્ષિ જ્ઞાતપુત્ર<sup>૧</sup> વગેરેએ જીવે ઉપરની કરુણાથી, જગતનું સંપૂર્ણ તત્ત્વ જાણી, જે પરમ ધર્મમાર્ગ<sup>૨</sup> ઉપદેશ્યો છે, તે અદ્ભુત છે. માટે સદ્ગુરુની આજ્ઞાનુસાર તે માર્ગ વડે આ સંસારરૂપી મહાન પ્રવાહનો અંત લાવો. [૨૨-૩૨]

### ૩

એ જ વિષયને આગળ ચલાવતા મુધર્મસ્વામી કહેવા લાગ્યા:—

કામોને રોગરૂપ સમજી, જેઓ સ્ત્રીઓથી અલિભૂત નથી થતા, તેમની ગણના મુક્ત પુરુષો સાથે થાય છે. જેઓ કામભોગને જીતી શકે છે, તેઓ જ તેમનાથી પર વસ્તુને પ્રાપ્ત કરી શકે છે. પરંતુ કોઈ વીરલા મનુષ્યો જ તેમ કરી શકે છે. બ્રાહ્મી, બીજાં મનુષ્યો તો કામભોગોમાં આસક્ત અને મૂઢ બની જાય છે. એટલું જ નહિ, બિલટાં તેમાં બહાદુરી માને છે. તેઓ માત્ર વર્તમાનકાળ જ દેખી

૧. જ્ઞાત નામના રાજવંશમાં ઉત્પન્ન થયેલ મહાવીર સ્વામી.

૨. મૂળ : સમાધિ । જૈન ગ્રંથમાં સમાધિ શબ્દ યોગના રૂઢ અર્થમાં નથી વપરાતો, પણ સમ્યક્ આધીયતે મોક્ષ પ્રતિ આત્મા યેન એટલે કે, જે જે સાધન વડે આત્મા મોક્ષ પ્રત્યે વ્યવસ્થિત થાય, તે બધાં સાધનના અર્થમાં વપરાય છે.

હો છે અને હો છે કે, પરલોક કાણ બેઠું  
આપું છે? તેમાં મનુષ્યોને અને તેટલું સમજવો પણ  
તેઓ પોતાનાં વિવિધમુખો છોડી શકતાં જ નથી. તથા  
જ્યારે મને તેટલો મારો જૂઠો, પણ તે આગળ આગવાને  
જાહેરો બીલો ગળિયો ઘર્ષને બેસી પડે છે. તેના જેવી દયા  
વિવિધતા આગળ મનુષ્યની છે. વિવિધતામાં લેશમાત્ર શુભ નથી  
તથા તે કાળજીપૂર્ણ છે, એમ જાણવા છતાં, તથા આશુચ્ચ  
પણ તેવું જ હોવા છતાં, તેઓ હવેટ સુધી તેમને વળગી રહે  
છે. અને આંતે, તે બોલોને દારૂને દરેલાં હિંસાદિ અનેક  
પાપકર્મોનાં દુષ્ણ જોગવવા, તેમને હીન આશુરી ગતિને પામવું  
પડે છે. તે વખતે તેઓ પરતાપ છે અને વિલાપ કરે છે.  
આમાં મનુષ્યો દયા જાણ્યા જેવાં છે. દારૂ, તેઓ જાનીઓએ  
ઉપદેશોના મોક્ષમાર્ગને જાણતાં નથી; તેમજ સંસારનું  
સત્ય સ્વરૂપ પ્રત્યક્ષ કરી, જેણે તેમાંથી છૂટવાને માર્ગ  
જાણ્યો છે, તેવા મુનિના વચન ઉપર પણ તેમને શ્રદ્ધા નથી.  
અર્થાત વાચનાઓથી પેરાયેલા તે અંધ મનુષ્યો પોતાની અથવા  
પોતાના જેવી બીજાની અંધતાને જ જીવનભર અનુભવી કરી,  
કરી કરી મોક્ષ પામ્યા કરે છે અને સંસારચક્રમાં લટક્યા  
કરે છે. [૨-૧૨]

નાદે, વિવેકી પુરુષે મૂલકયાજ્ઞ દરમ્યાન પણ, પોતાની  
જોગતાનુસાર અદિંશાદિ વતો પાળવા પ્રયત્ન કરેલો. અને જેને  
મહાપુરુષોએ કહેલા ઉપદેશને સાંભળી, સત્ય માર્ગ ઉપર  
જવા જતો છે, તેણે તો પ્રવૃત્તિના લઈ સુલભપ્રાપ્તિ અર્થે જ  
સર્વજોગતાને પ્રવૃત્તિથી જાણવું તથા તેમાં સ્થિર થવું.  
તેણે તો સમદેવાદિના ત્યાગ કરી, મન વચન અને કાયાને  
સંગમમાં રાખી, નિર્દોષ પરમાર્થપ્રાપ્તિમાં જ મંડ્યા રહેવું.

કારણ, મૂર્ખ મનુષ્ય જ સાંસારિક પદાર્થો અને સંબંધીઓને પોતાનું શરણ માની, તેમાં બંધાઈ રહે છે. તે જાણતો નથી કે, અંતે તો તે બધાંને છોડી એકલા જ જવાનું છે તથા પોતાનાં કર્મોનાં વિષમ પરિણામો ભોગવતા, દુઃખથી પીડાઈ હંમેશાં આ યોનિચક્રમાં ભટકવું પડવાનું છે. પોતાનાં કર્મો ભોગવ્યા વિના કોઈનો છૂટકો જ નથી અને દરેકને તેનાં કર્મો અનુસાર જ દશા પ્રાપ્ત થાય છે. માટે જનમૃત થાઓ ! વર્તમાનકાળ એ જ એકમાત્ર તક છે અને યોધપ્રાપ્તિ સુલભ નથી. માટે આત્મકલ્યાણ સારુ તીવ્રતાથી કમર કસો. ત્રણે કાળના સંતપુરુષો ભારપૂર્વક એ જ વસ્તુ કહેતા આવ્યા છે તથા વિશાલા નગરીના રહેવાસી જ્ઞાતપુત્ર ભગવાન મહાવીરે પણ એ જ કહ્યું છે. સર્વ પ્રકારે<sup>૧</sup> હિંસાદિ પાપકર્મોથી રહિત થાઓ, આત્માના કલ્યાણમાં તત્પર બનો, અને ફળની કામના રાખ્યા વિના સંયમધર્મમાં પૂર્ણતા પ્રાપ્ત કરો. એ જ માર્ગે અનંત પુરુષો સિદ્ધિ પામ્યા છે અને બીજા પણ પામશે.<sup>૨</sup> [૧૩-૨૨]

એમ કહી શ્રીસુધર્મા થોભ્યા.

૧. મન, વાણી અને કાયાથી; તથા કરવાથી, કરાવવાથી કે અનુમતિ આપવાથી.

૨. જુઓ પ્રકરણને અંતે ટિપ્પણ નં ૧.

## ટિપ્પણી

ટિપ્પણ નં ૧ : આ આચાર્યનનો ઉપદેશ નવમહેસે પોતાના ૬૦ પુત્રોને આપ્યો હતો જેમ ટીકામાર જણાવે છે. નવમહેસે સો પુત્રોને સંત્ય વહેંચી આપી, સાધુ યથા હતા. તેમાંથી ભરતે સમ્પત્તી યથા પોતાના બધા બાઈએને પોતાને તાણે યથા જણાવ્યું. ત્યારે ૬૮ બાઈએ પિતાની સલાહ લેવા ગયા. તે વખતે નવમહેસે તેમને સંત્યાદિક કામનાઓથી પર વરદનો ઉપદેશ આપી, તેમને સંત્યારથી વિમુખ કર્યા. એટલે તે સંત્યાસી થયા. ૬૮ મા બાઈ બાદુબલિએ ભરતનું કહેણ સ્વીકાર્યું નહીં અને તેને દુરાચ્યો. પરંતુ પછી તે પાત્ર બીજા બાઈએને પેઠે સંત્યાસી થયા, એટલે ભરત પૂર્ણ સમ્પત્તી થયો.



## અધ્યયન ૩ જી જીદાં જીદાં વિનો

૧

શ્રીસુધર્મસ્વામી આગળ કહેવા લાગ્યા :

ધણા લોક આવેશમાં આવી જઈ, પ્રથમથી કશી મુશ્કેલીઓનો વિચાર કર્યા વિના, ભિક્ષુજીવન સ્વીકારી એસે છે. પછી, જ્યારે એક પછી એક મુશ્કેલીઓ આવતી જાય છે, ત્યારે તેઓ હતાશ થઈ જાય છે તથા ઢીલા થઈ એસી પડે છે. ધણા ભિક્ષુઓ હેમંતની ટાઢ કે ગ્રીષ્મનો તાપ દેખી ગભરાઈ જાય છે; જ્યારે કેટલાક ભિક્ષા માગવા જતાં ખિન્ન થઈ જાય છે. શરીરોમાં કરડકણા ફૂટરા તેમને જોઈ કરડવા દોડે છે તથા ધણા અસંસ્કારી લોકો તેમને ગમે તેવા શબ્દો સંભળાવી તેમનો તિરસ્કાર કરે છે. તેઓ કહે છે કે : “કામ કરવું પડે એટલે સાધુ થયા !” વળી ખીજઓ તેમને, ‘નાગડા, ભિખારા, અધમ, મૂંડિયા, ખસિયલ, ગંદા, કે અપશુકનિયા’ કહીને ગાળો ભાંડે છે.

તે વખતે નમળા મનનો લિહુ ત્રીસો સર્પ જાત છે. વળી  
ત્યારે હંસમંજર કરે છે, અને ધાસની આણીઓ ખૂંમે છે,  
ત્યારે તેને પોતાના લિહુછવનની સાર્થકતા વિષે જ શંકા  
આવે છે: 'કદાચ પરક્ષોઃ લેપું કાંઈ જ ન હોય અને  
મરણ જો જ બધાનો અંત હોય તો!' ખીજા ફેટલાક, વાળ  
ટુંપાવવા પડતા હોવાથી તારી જાત છે; અથવા ક્ષત્રવર્ધ  
પાળી ન સકાવાથી તારી જાત છે. વળી કાંઈ વાર લિહુ  
ફરતાં ફરતાં સરહદના ભાગોમાં જર્મ ચડે છે, તો ત્યાંના  
લોકો તેને અસુગ્ર કે ગ્રોર સમજી પડે છે અને મારે છે.  
તે વખતે, ગુરુશામાં પતિને ઝોડી ચાલી નીકળેલી સ્ત્રીની પેઠે  
તે ઘર યાદ કરે છે. આ જમાં વિધો અસુગ્રત બહુ ડોકર  
છે તથા દુઃસદ છે, છતાં તેમનાથી ગભરાઈ પાછા  
ભાગવાને બદલે, ધીરજથી તેમને સહન કરતાં સીંખવું  
જોઈએ.

૨

વળી પોતાના નાલુક સ્નેહસંબંધો તોડતાં પણ નવા  
લિહુને ઝોડી મુકેલી નથી પડતી. તેને લિહુ માગવા  
આવેલો દેખી, સ્નાંસંબંધીઓ તેને ઘેરી લઈ વિલાપ  
કરવા માંડે છે કે : "હે તાત ! અમે તને ઉછેરી મોટો  
ક્યો, દવે તું અમારું ભરણપોષણ કર. તેમ કરવાને  
બદલે તું અમારા ત્યાગ કેમ કરે છે ? જલ્દ માતાપિતાનું  
ભરણપોષણ કરવું જો તો આવ્યાર છે. તેનો ત્યાગ  
કરવાથી તને ધર્મ શી રીતે પ્રાપ્ત થશે ? તારા વડીલો  
મીઠી છાવના છે, તારા પુત્રો દણુ બાળક છે, તારી સ્ત્રી  
પણ લુહાન છે. રખે તે અવળે માર્ગે ચડી જાય ! માટે

હે તાત ! તું ઘેર પાછો ચાલ. તારે હવે કાંઈ કામ નહીં કરવું પડે. અમે બધા તને મદદ કરીશું. તારું દેવું અમે વહેંચી લીધું છે અને વેપારધંધા માટે તારે ફરી પૈસા જોઈતા હશે તો પણ અમે આપીશું. માટે એક વાર તું પાછો ચાલ. પછી તને ન કાવે તો ભલે પાછો ચાલ્યો જાણે. એમ કરવાથી તારા શ્રમણપણાને વાંધો નહીં આવે.” આ બધું સાંભળી, સ્નેહીઓના દુસ્તર સ્નેહબંધમાં બંધાયેલો નબળા મનનો માણસ ધર તરફ દોડવા માંડે છે. અને તેનાં સંબંધીઓ પણ, એક વાર તે હાથમાં આવ્યો એટલે, તેને ચારે બાજુથી ભોગવિલાસમાં જકડી લઈ, પણ વાર વીલો મૂકતાં નથી.

આ ઉપરાંત બીજાં પણ ઘણાં પ્રલોભનો છે. કાંઈ પવિત્ર જીવન ગાળનારા ઉત્તમ સાધુને જોતાં જ રાજાઓ, અમાત્યો તથા બ્રાહ્મણક્ષત્રિયો તેને વીંટળાઈ વળે છે. અને સત્કારપૂર્વક તેને પોતાને ત્યાં નિમંત્રણ આપે છે. તેઓ કહે છે, “ હે મહર્ષિ ! અમારા આ રથવાહન, સ્ત્રી, અલંકાર, શય્યા વગેરે સર્વ પદાર્થો આપના જ છે. આપ કૃપા કરી તેમનો સ્વીકાર કરો, જેથી અમારું કલ્યાણ થાય. અમારે ત્યાં પધારવાથી આપના વ્રતનો ભંગ નહીં થાય. તે ઉપરાંત, હવે આપે ઘણી તપશ્ચર્યાઓ કરી છે. હવે આવા પદાર્થોનો સ્વીકાર કરવાથી આપને દોષ નહિ લાગે.” આવું સાંભળી, પરાણે ભિક્ષુજીવન ગાળતા તથા તપશ્ચર્યાથી કંટાળેલા નબળા લોકો, દોળાવ ચડતા ધરડા બળદની પેઠે, અધવચ્ચ એસી પડે છે અને કામભોગોથી લોભાઈ, સંસાર તરફ પાછા ફરે છે.

૩

વળી કેટલાક લિહુઓ પહેલેથી જ આત્મવિશ્વાસ  
વિનાના હોય છે. શ્રીઓ વગેરેથી કે ગરમ પાણી પીવા  
વગેરેના હક નિયમોથી પોતે ક્યારે દારી નહો, તેના ભરોસા  
એમને નથી હોતા. તેઓ પ્રથમથી જ, તેવા પ્રસંગ આવે  
ત્યારે આજીવિકામાં વાંધા ન આવે તે માટે, વૈદક, જ્યોતિષ  
વગેરે ગુજરાનનાં સાધન શોધી રાખે છે. આવા માણસોથી  
કોઈ જ ધર્મ શક્ય નથી. કારણ, મુશ્કેલી આવે ત્યારે  
તેની સામે ઝૂઝવાને બદલે, તેઓ પહેલેથી શોધી રાખેલાં  
બચાવનાં સાધનોનો આશરો લઈ બેસી જાય છે. મુમુક્ષુએ  
તો પ્રાણ હાથમાં લઈ નિઃશંકતાથી અડગપણે પોતાના  
માર્ગમાં આગળ વધવું જોઈએ. [૧-૭]

લિહુને વળી લિંત લિંત આચારવિચારવાળા  
પરતીર્થિકાના આદેશોનો<sup>૧</sup> પણ સામનો કરવાનો હોય છે.  
તે વખતે પોતાના માર્ગમાં દૃઢ નિશ્ચય વિનાનો લિહુ ગભરાઈ  
જાય છે અથવા શંકિત બની જાય છે.

પરતીર્થિકા દેવથી તેને હિતારી પાડવા, તેના  
આચારવિચાર વિશે ગમે તેવા આદેશો કરે છે. તે વખતે  
સુદિશાળી લિહુએ ગભરાયા વિના, ચિત્તને સ્વસ્થ રાખી,  
અનેક ગુણોથી સુકન એવી સુકિતસંગત વાણીથી તેમનો રક્ષિત  
આપવો. કેટલાક પરતીર્થિકા, જૈન લિહુઓ સામે એવાં  
આદેશો કરે છે કે, 'તમે લોકો પોતાના સંઘનો કોઈ લિહુ  
માટે પડે ત્યારે, તેને માટે લિહુ માગી લાવી તેને  
બચાવો છો. જોઈએ તમે એકબીજામાં આસક્તિવાળા તથા

૧. ખીજ તીર્થ-ધર્મમાર્ગ-ને અનુસરનાર, પરવારી.

હે તાત ! તું ઘેર પાછો ચાલ. તારે હવે કાંઈ કામ નહીં કરવું પડે. અમે બધા તને મદદ કરીશું. તારું દેવું અમે વહેંચી લીધું છે અને વેપારધંધા માટે તારે ફરી પૈસા જોઈતા હશે તો પણ અમે આપીશું. માટે એક વાર તું પાછો ચાલ. પછી તને ન કાવે તો ભલે પાછો ચાલ્યો જજે. એમ કરવાથી તારા શ્રમણપણાને વાંધો નહીં આવે.” આ બધું સાંભળી, સ્નેહીઓના દુસ્તર સ્નેહબંધમાં બંધાયેલો નબળા મનનો માણસ ધર તરફ દોડવા માંડે છે. અને તેનાં સંબંધીઓ પણ, એક વાર તે હાથમાં આવ્યો એટલે, તેને ચારે બાજુથી ભોગવિલાસમાં જકડી લઈ, પળ વાર વીલો મૂકતાં નથી.

આ ઉપરાંત બીજાં પણ ઘણાં પ્રલોભનો છે. કાંઈ પવિત્ર જીવન ગાળનારા ઉત્તમ સાધુને જોતાં જ રાજાઓ, અમાત્યો તથા બ્રાહ્મણક્ષત્રિયો તેને વીંટળાઈ વળે છે અને સત્કારપૂર્વક તેને પોતાને ત્યાં નિમંત્રણ આપે છે. તેઓ કહે છે, “ હે મહર્ષિ ! અમારા આ રથવાહન, સ્ત્રી, અલંકાર, શય્યા વગેરે સર્વ પદાર્થો આપના જ છે. આપ કૃપા કરી તેમનો સ્વીકાર કરો, જેથી અમારું કલ્યાણ થાય. અમારે ત્યાં પધારવાથી આપના વ્રતનો ભંગ નહીં થાય. તે ઉપરાંત, હવે આપે ઘણી તપશ્ચર્યાઓ કરી છે. હવે આવા પદાર્થોનો સ્વીકાર કરવાથી આપને દોષ નહિ લાગે. ” આવું સાંભળી, પરાણે લિહુજીવન ગાળતા તથા તપશ્ચર્યાથી કંટાળેલા નબળા લોકો, દોળાવ ચડતા ઘરડા બળદની પેઠે, અધવચ્ચ બેસી પડે છે અને કામભોગોથી લોભાઈ, સંસાર તરફ પાછા ફરે છે.

## બુદ્ધિ બુદ્ધિ વિદ્યા

૩

વળી કેટલાક લિહુઓ પહેલેથી જ આત્મવિશ્વાસ  
વિનાના હોય છે. સ્ત્રીઓ વગેરેથી કે ગરમ પાણી પીવ  
વગેરેના કડક નિયમોથી પોતે ક્યારે હારી જશે, તેનો ભરોસો  
એમને નથી હોતો. તેઓ પ્રથમથી જ, તેવો પ્રસંગ આવે  
ત્યારે આજીવિકામાં વાંધો ન આવે તે માટે, વૈદક, જ્યોતિષ  
વગેરે ગુજરાનનાં સાધન શોધી રાખે છે. આવા માણસોથી  
કંઈ જ ધર્મ શક્ય નથી. કારણ, મુશ્કેલી આવે ત્યારે  
તેની સામે ઝૂઝવાને બદલે, તેઓ પહેલેથી શોધી રાખેલાં  
બચાવનાં સાધનોનો આશરો લઈ એસી જાય છે. મુમુક્ષુએ  
તો પ્રાણ હાથમાં લઈ નિઃશંકતાથી અડગપણે પોતાના  
માર્ગમાં આગળ વધવું જોઈએ. [૧-૭]

લિહુને વળી લિન્ન લિન્ન આચારવિચારવાળા  
પરતીર્થિકોના આદેશોનો? પણ સામનો કરવાનો હોય છે.  
તે વખતે પોતાના માર્ગમાં દૃઢ નિશ્ચય વિનાનો લિહુ ગભરાઈ  
જાય છે અથવા શંકિત બની જાય છે.

પરતીર્થિકો દ્વેષથી તેને ઊતારી પાડવા, તેના  
આચારવિચાર વિશે ગમે તેવા આક્ષેપો કરે છે. તે વખતે  
યુદ્ધિશાળી લિહુએ ગભરાયા વિના, ચિત્તને સ્વસ્થ રાખી,  
અનેક ગુણોથી યુક્ત એવી યુક્તિસંગત વાણીથી તેમનો રદિયો  
આપવો. કેટલાક પરતીર્થિકો, જૈન લિહુઓ સામે એવો  
આક્ષેપ કરે છે કે, 'તમે લોકો પોતાના સંઘનો કાઈ લિહુ  
માંદો પડે ત્યારે, તેને માટે લિક્ષા માગી લાવી તેને  
ખવરાવો છો. એટલે તમે એકબીજામાં આસક્તિવાળા તથા

૧. ખીન્ન તીર્થ-ધર્મ-માર્ગ-ને અનુસરનાર, પરવાદી.

એકખીજને પરાધીન છો.’ તે વખતે તેમને જવાબ આપવો કે, ‘તમે તો તેથી પણ ભૂંડું કરો છો. કેમકે, તેવે વખતે તમે ગૃહસ્થીઓ પાસે માંદા માણસને ઉદ્દેશીને ભોજન તૈયાર કરાવી મંગાવો છો અને તેમનાં જ વાસણોમાં આરોગો છો ! આમ પોતાને માટે ખાસ તૈયાર કરેલું નિષિદ્ધ અન્ન ખાવું સારું કે પોતાના સાથીએ ગૃહસ્થો પાસેથી વધ્યુઘટ્યું માગી આણેલું નિર્દોષ ભોજન ખાવું સારું ?’ તેઓને આમ સચોટ રદિયો મળે છે, ત્યારે તેઓ આગળ બોલી શકતા નથી. પછી તેઓ ગાળાગાળી કરવા લાગે છે. પણ ડાહ્યા સિદ્ધુએ સ્વસ્થ રહી, સામો વાદી તપી ન જાય તે રીતે તેને શાંતિથી યોગ્ય જવાબ આપવો. [૮-૧૯]

૪

ખીજ કેટલાક પરતીર્થિકા એવો આક્ષેપ કરે છે કે, “ખીજ ધાન્ય વગેરે ખાવામાં તેમજ ઠંડું પાણી પીવામાં એવો તે શો વાંધો છે, કે તમે તેમનો ત્યાગ કરો છો ? વિદેહનો રાજા નમિ તેમજ રામગુપ્ત વગેરે ખીજ-ધાન્યાદિ પદાર્થો ખાતા હોવા છતાં સિદ્ધિ પામ્યા હતા. તેમજ બાહુક તથા નારાયણ ઋષિ ઠંડું પાણી પીતા હતા અને અસિત, દેવિલ, દ્વૈપાયન અને પારાશર વગેરે તો ૨ ઠંડું પાણી, ખીજ ધાન્ય ઉપરાંત લીલોતરી વગેરેનો ઉપયોગ કરતા હતા છતાં મુક્તિ

૧. જૈન આચારમાં ગરમ કરી નિર્જીવ કરેલું તથા ખીજએ પોતાના ઉપયોગમાં લીધેલું પાણી વાપરવાનો જ વિધિ છે; તેમજ ઊગવાની શક્તિ હજી જેમની નાશ નથી પામી તેવાં ધાન્ય વગેરે પદાર્થોનું સિક્ષાત્ર ગ્રહણ કરવાનો નિષેધ છે. સામાન્ય રીતે ત્રણ વર્ષ બાદ ખીજની ઉત્પાદક શક્તિ નાશ પામી જાય છે એમ મનાય છે.

૨. જુઓ પ્રકરણને અંતે ટિપ્પણ નં. ૧.

પામ્યા હતા. તો પછી એ બધા પદાર્થોનો ત્યાગ કરી, તમે શા માટે દુઃખ વેડો છો ? ” [૧-૫]

તે જ પ્રમાણે બીજા કેટલાક એવો આક્ષેપ કરે છે કે, “સુખ વળી દુઃખકર સાધનોથી પ્રાપ્ત થતું હશે ? તો પછી તમે લોકો આત્યંતિક સુખની પ્રાપ્તિ માટે આવાં દુઃખકર કઠોર સાધનો શા માટે આચરો છો ? આ તે તમારો કેવોક અવળો માર્ગ છે ? ” [૬-૭]

તેમના જેવા જ બીજા વળી કહે છે, “ સ્ત્રીઓ સાથે કામભોગ ભોગવવામાં શો દોષ છે કે તમે તેનો ત્યાગ કરો છો ? તેમાં કાંઈને પીડા નથી થતી કે કાંઈ પાપ ચોટતું નથી; પણ બેઉને શાંતિ થાય છે.” [૮-૧૨]

પરંતુ મહાકામી નાસ્તિક પુરુષોના આવા શબ્દો સાંભળી, ડાહ્યા લિક્ષુએ ડામાડોળ થઈ જઈ પોતાના સાધનમાર્ગ વિષે અશ્રદ્ધાળુ ન બની જવું. જગતમાં વિવિધ માન્યતાવાળા તથા વિવિધ આચારવાળા પુરુષો પોતાને શ્રમણ કહેવડાવતા ફરે છે. તેમના આવા લોભાવનારા કે આક્ષેપ કરનારા શબ્દો સાંભળીને ગૂંચવાઈ ન જવું. માત્ર વર્તમાન સુખોમાં જ રાચતા તે મૂર્ખ લોકો જાણતા નથી કે, આયુષ્ય અતે જીવાની તો ક્ષણભંગુર છે. અંતકાળે તે લોકો જરૂર પસ્તાય છે. માટે બુદ્ધિશાળી પુરુષે તો, વખત છે ત્યાં સુધી, પ્રબળ પુરુષાર્થથી વૈતરણી જેવા એ દુસ્તર કામભોગોમાંથી નીકળી જઈ, સંત પુરુષોએ ઉપદેશેલા માર્ગ અનુસાર સંસારપ્રવાહથી મુક્ત થવાનો પ્રયત્ન કરવો. જેઓ કામભોગોનો તથા પૂજન સત્કારની કામનાનો ત્યાગ કરી શક્યા છે, તેઓ જ



આ મોક્ષમાર્ગમાં સ્થિત થઈ શક્યા છે, એ યાદ રાખવું.  
[૧૩-૧૭]

આવાં આવાં આંતર બાહ્ય અનેક વિધ્ને અને પ્રલોભનો સુમુક્ષુતા માર્ગમાં આવી પડે છે. તે બધાંને પ્રથમથી સમજ લેનાર લિક્ષુ, તે બધાં અચાનક આવી પડે ત્યારે ગભરાતો નથી. બાકી, ઘણા કાચા લિક્ષુઓ, એ બધાં વિધ્ને દેખ્યાં નથી હોતાં ત્યાં સુધી, પોતાને મહા શૂર માન્યા કરે છે; પણ પછી, પ્રથમ વિધ્ને જ એસી પડે છે, — કૃષ્ણને જોયા નહોતા ત્યાં સુધી શિશુપાળ પોતાની બંહાદુરીને ગર્વ કરતો હતો તેમ. પરંતુ જેઓ આ બધાં વિધ્નેને પ્રથમથી જાણી લઈ, પ્રસંગ આવ્યે તેમની સામે પ્રાણાંત સુધી જૂઝે છે, તેઓ જ પરાક્રમી નાવિકોની પેઠે આ સંસારરૂપી દુસ્તર સમુદ્રને અંતે તરી જાય છે. [૧૮]

આટલું કહી શ્રીસુધર્મસ્વામી થોભ્યા.

## ટિપ્પણી

ટિપ્પણુ નં ૦ ૧ : નમિ રાજ અને ઈંદ્રનો સંવાદ ઉત્તરાધ્યાયનસૂત્ર અ. ૯ માં આવે છે. ત્યાં નમિને રાજર્ષિ કહેલા છે; તથા વિદેહ દેશના રાજ હોવાથી તે વૈદેહી પણ કહેવાય છે, એમ ટીકાકારે ત્યાં જણાવ્યું છે. ઋગ્વેદમાં નમિ ઋષિને ઇંદ્રે સહાય કર્યાનો ઉલ્લેખ છે. ( મંડળ ૬. સૂ. ૨૦, મં. ૬. ). મહાભારતમાં અનુશાસન પર્વના ૧૪ મા અધ્યાયમાં 'નિમિ' નામના 'તપોધન'નો ઉલ્લેખ છે. ભાગવત ૯. ૧૩માં ઇક્ષ્વાકુવંશીય 'નિમિ'નું વૃત્તાંત છે. તેને ત્યાં વિદેહ, જનક, અને મિથિલ પણ કહ્યો છે. રામયુગને ટીકાકાર રાજર્ષિ કહે છે. જોકેળી તે રામ હોવાનો તર્ક કરે છે. બાહુકનો ઉલ્લેખ મહાભારત ( વન. ૭૩ ) માં નળના બીજા નામ તરીકે આવે છે. નારાયણને ટીકાકાર મહર્ષિ કહે છે. વિક્રમોર્વશીયમાં તેમનો ઉલ્લેખ છે. અસિત અને દેવલ એ બે નામો મહાભારતમાં તથા ગીતામાં એકસાથે આવે છે. ( આદિ. ૫૩-૮; સભા. ૪-૧૬; ૧૧-૨૪; શાંતિ. ૨૩૬-૫; ૨૮૧-૧; ગીતા અ. ૧૦-૧૩. ) દેવલ સ્મૃતિમાં મહર્ષિ તરીકે તેમનું એકલાનું નામ પણ આવે છે. અસિત દેવલ એ એક જ નામ હોય એવો સંભવ છે.

વ્યાસમુનિનું બીજું પ્રસિદ્ધ નામ તે દ્વૈપાયન. મહાભારત આદિ. ૬૪માં તેમની 'ઉત્પત્તિ'નું વર્ણન આવે છે. પારાશરની હકીકત મહાભારત આદિ. ૧૯૪માં વિગતવાર આવે છે.

## અધ્યયન ૪ થું

### સ્ત્રીપ્રસંગ

૧

શ્રીસુધર્મસ્વામી આગળ કહેવા લાગ્યા :

માતાપિતા વગેરે કુટુંબીઓનો તથા કામભોગોનો લાગ્ન કરી, પોતાના કલ્યાણ માટે તત્પર બની, નિર્જન સ્થાનમાં જ રહેવાનો સંકલ્પ કરનાર ભિક્ષુને, ભિક્ષા તથા ઉપદેશાદિ પ્રસંગે સારીનરસી અનેક સ્ત્રીઓના પ્રસંગમાં આવવાનું થાય છે. તે વખતે, પ્રમાદથી અથવા તો પોતામાં રહેલી વાસનાને કારણે, તે પ્રસંગ વધવા દેનાર ભિક્ષુનું શીઘ્ર અધઃપતન થાય છે.

કારણ, ઘણી દુશ્વરિત્ર સ્ત્રીઓ તેવે વખતે જીવાના સુંદર ભિક્ષુને લોભાવવા અનેક પ્રયત્ન કરે છે. તેઓ ગમે તે મિષે તેની લગોલગ આવીને બેસે છે તથા પોતાનાં સુંદર વસ્ત્રો તેમજ અંગપ્રત્યંગો તરફ તેનું ધ્યાન ખેંચવા પ્રયત્ન કરે છે. [૧-૩] તેઓ સુંદર વસ્ત્રાલંકારથી

સજ્જ થઈ, તેની પાસે આવીને કહે છે, હે ભિક્ષુ ! હું સંસારથી વિરત થઈ ગઈ છું, માટે મને ધર્મોપદેશ આપો. [૨૫] ત્યારબાદ, સુતાર જેમ રથના પૈડાને ધીમે ધીમે ગોળ બનાવે છે, તેમ તે સ્ત્રીઓ, તે જાણે નહીં તેવી રીતે, તેને લોભાવ્રતી જાય છે. પછી, પાશમાં બંધાયેલા મૃગની જેઠે, તે ગમે તેટલો પ્રયત્ન કરે પણ તેમનામાંથી છૂટી શકતો નથી. [૨૬] પરિણામે, અગ્નિ પાસે મૂકેલો લાખનો ઘડો જેમ ઝોગળી જઈ નાશ પામે છે, તેમ તેમના સહવાસથી તે વિદ્વાન ભિક્ષુ પોતાનાં સમાધિ યોગથી ભ્રષ્ટ થઈ, નાશ પામે છે. [૧૬-૨૬]

વિષમિશ્રિત દૂધ પીનારની જેમ અંતે તે ભિક્ષુ ઘણો ખસ્તાય છે. માટે પ્રથમથી જ ભિક્ષુએ સ્ત્રીઓ સાથેના પ્રસંગનો ત્યાગ કરવો. ભલે તે પુત્રી હોય, પુત્રવધૂ હોય, પ્રૌઢા હોય કે નાની કુમારી હોય, તોપણ તેણે તેનો સંસર્ગ ન કરવો. તથા કાઈ પણ કારણે તેમના નિકટ પ્રસંગમાં અવાય તેવી રીતે, તેમના ઓરડાઓમાં કે ઘરોમાં એકલા ન જવું. [૨૭-૧૩] કારણ, સ્ત્રીસંગ કરી ચૂકેલા તથા સ્ત્રીચરિત્રના અનુભવી બુદ્ધિશાળી પુરુષો પણ સ્ત્રીઓનો સંસર્ગ રાખવાથી થોડા જ વખતમાં ભ્રષ્ટ થઈ, દુરાચારીઓની કાટીના બની જાય છે. [૧૨, ૨૦]

પછી તો હાથપગ કાપો, ચામડી અને માંસ ઉતરડી નાખો, જીવતા અગ્નિમાં શેકો, શરીર છેદી છેદીને ઉપર તેજાજા છાંટો, કાન અને નાક કાપી નાખો, કે ડોકું ઉડાવી દો, પણ તેઓ તેમનો સંગ છોડી શકતા નથી. તેઓ પરસ્ત્રીસંગ કરનારને થતી બધી સજ્જો સાંભળવા છતાં, તથા કામ-

શાસ્ત્રોમાં કુટિલ સ્ત્રીઓના હાવભાવ, તથા તેમનું માયાવીપણું જાણવા છતાં, અને હવેથી નહીં કરીએ એવા સંકલ્પો કરવા છતાં, એ અપકર્મ કર્યા જ કરે છે. [૨૧-૨૪]

તેવા ભિક્ષુ બહારથી તો સદાયરણની અને મોક્ષમાર્ગની વાતો બમણા જોરથી કર્યા કરે છે. કારણ, દુરાચરણીનું જોર જીભમાં હોય છે ! છતાં, તેમનું સાચું સ્વરૂપ અંતે પ્રગટ થયા વિના રહેતું નથી. તે વખતે તે સાચી વાત કબૂલ કરવાને બદલે બિલટા પોતાની નિર્દોષતાનાં બલુગાં ફૂંકે છે, અને ‘એવું હીન કર્મ તે હું કરું ?’ એમ કહી, ઉપરથી ગ્લાનિ બતાવે છે. કોઈ વાર ઉઘાડેછોક પકડાઈ જાય, તો તે કહે છે, “હું કોઈ પાપ નહોતો કરતો, તે તો માત્ર મારા બોળામાં સૂઈ રહી હતી !” આમ એ મૂર્ખ માણસ આખરે સાચવવા જૂઠું બોલી, એવડું પાપ કરે છે. માટે પ્રથમથી જ સ્ત્રીઓના નિકટ પ્રસંગમાં આવવું નહીં, એ પ્રથમ બુદ્ધિલક્ષણ છે. [૧૭-૧૯, ૨૮-૨૯]

## ૨

એક વાર તેવા પ્રસંગમાં આવી, કોઈ સ્ત્રીના પ્રેમમાં પડ્યા પછી તેવા ભોગેચ્છુ ભિક્ષુઓની શી દશા થાય છે તેના નમૂના તરીકે, ભિક્ષુના ગૃહસંસારનું વર્ણન હું કહું છું તે તમે સાંભળો. અને એ બધું કંઈ કલ્પિત નથી પણ સ્ત્રીઓમાં ફસાયેલા ઘણા ભિક્ષુઓએ ખરેખર કરેલું છે ।

જ્યાં સુધી ભિક્ષુ પોતાના વશમાં આવ્યો નથી હોતો, ત્યાં સુધી તો સ્ત્રી તેને અત્યંત સ્નેહ દર્શાવતી કહે છે, ‘હે ભિક્ષુ, હું તમારી પ્રિયતમા હોવા છતાં, હું સંસારી હોવાને કારણે જ તમે મારી સાથે સહવાસ ન કરી શકતા હો, તો

હું મારા કેશ ટૂંપાવી નાખી સાધ્વી બનવા તૈયાર છું. પરંતુ મને મૂકીને ક્યાંય ચાલ્યા ન જશો.' પણ પછી, જ્યારે તે લિલ્લુ બરાબર પોતાને વશ થાય છે, ત્યારે તે સ્ત્રી તેનો તિરસ્કાર કરવા માંડે છે. તથા પોતાનાં સારાંનરસાં બધાં કામ તેની પાસે કરાવવા લાગે છે. તેને નર્થુ લિક્ષાન્ન લાવે નહીં, એટલે તે શાક રાંધવા તપેલી, શાક, તથા બળતણની વ્યવસ્થા કરવાનું તેને કહે છે. પોતાનાં એંઠાં વાસણ પણ તેની પાસે જ મંજવરાવે છે તથા પગચાંપી પણ કરાવે છે. તેને માટે ગંધ, રત્નેચાણું વગેરે પદાર્થો, અન્નવસ્ત્ર તથા (વાળ ટૂંપાવવાનું સહન ન થતું હોવાથી) હળમની ભેગવાઈ પણ તેને જ કરવી પડે છે. [૧-૬]

આ તો સાધ્વી બનેલી સ્ત્રી સાથેના ગૃહસંસારની વાત થઈ. પણ જો તે લિલ્લુ ગૃહસ્થી સ્ત્રી સાથે જ બંધાઈ જાય છે, તો તો પછી તેને માટે લાવવાની વસ્તુઓનો પાર નથી રહેતો. સવારમાં જ દાંત સાફ કરવાનું મંજન, નાહવા માટે લોઢ્રચૂર્ણ તથા આમળાં, મોંએ ઘસવાનું તેલ, ઓઠે લગાડવાનું નંદીચૂર્ણ, અંખોડે પહેરવા લોઢ્રકુસુમ, નાકના વાળ ટૂંપવાનો ચીપિયો, વાળ ઓળવાનો કાંસકો, બેણી બાંધવાની બિનની દોરી, તિલક કરવાની અંજનની સળી તથા કંકુ, અને કાજળ; પછી પહેરવાનાં વસ્ત્રો અને આભૂષણ; ત્યાર બાદ ખાવાપીવાની તથા તેનાં સાધનોની ભેગવાઈ; ઘડો, તપેલી, શાકપાન, અનાજ, સૂપકું, ખાંડણિયો વગેરે; અને ખાધા બાદ ભેંઈતાં સોપારી તથા તંબોળ. તે ઉપરાંત છત્રી, મોજડિયો, સીવવાના સોયદોરા, કપડાં ધોવા માટે કુંડી તથા ખાર અને કપડાંનો રંગ ઝાંખો થાય એટલે તેમને અવારનવાર રંગાવવાની વ્યવસ્થા પણ કરવાની. સંગીત

માટે વીણા વગેરે વાદ્ય તથા વર્ષાકાળ આવે ત્યારે ધર, અનાજ, નવી દોરીઓવાળો ખાટલો તથા કાદવમાં પગ ન પડે માટે પહેરવાની પાવડિયો વગેરે પણ ખરાં જ !  
[૭-૧૫]

એમ કરતાં કરતાં તે ગર્ભિણી થાય, એટલે તો તેના દોહદોનો પાર ન રહે. તે બધા પણ તેણે નાકે દમ આવે તોય પૂરા કરવાના. પછી જ્યારે દંપતીજીવનના ફળરૂપ પુત્ર ઉત્પન્ન થાય, ત્યારે તો તે ભિક્ષુમાં અને ભાર વહેનાર જીંટમાં કશો તકાવત જ રહેતો નથી. તેની સ્ત્રી વારંવાર તેનો તિરસ્કાર કરી, છોકરાને રમાડવાનું તથા સંભાળવાનું કહ્યા કરે છે, તથા કોઈ વાર ગુસ્સે થઈ, તેને ફેંકી દેવાનું પણ કહે છે ! રાત્રે પણ તેને જીંઘમાંથી જોડીને પુત્રને હાલરડાં ગાઈ જીંઘાડવો પડે છે; અને શરમ આવતી હોય છતાં, સ્ત્રીને ખુશ કરવા, તેનાં કપડાં ધોવાં પડે છે. [૧૫-૧૭]

આમ, ભોગોને માટે સ્ત્રીઓને વશ બનેલા ધણા ભિક્ષુઓએ કરેલું છે. માટે ડાહ્યા પુરુષે સ્ત્રીઓની શરૂઆતની લોભાવનારી વિનંતિઓ તરફ લક્ષ આપી, તેમનો પરિચય કે સહવાસ ન વધારવો. સ્ત્રી સાથેના કામભોગો એ હિંસાપરિગ્રહાદિ સર્વ મહાપાપોનાં કારણ છે, એમ જ્ઞાની પુરુષોએ કહ્યું છે. એ ભોગો ભયરૂપ છે અને કલ્યાણથી વિરુદ્ધ કરનારા છે. માટે, નિર્મળ ચિત્તવાળા બુદ્ધિમાન ભિક્ષુએ તો આત્મા સિવાયના સર્વ પર પદાર્થોની કામનાનો ત્યાગ કરી, મન વચન અને કાયાથી સર્વ સ્પર્શો સહન કરતા કરતા, મોક્ષ પામતા સુધી, વીરભગવાને બતાવેલા માર્ગને અનુસરવું. [૧૮-૨૨]

આમ કહી, શ્રીસુધર્મસ્વામી થોભ્યા.

## અધ્યયન ૫

### પાપનું ફળ

મેં [સુધર્માએ] એક વાર મહર્ષિ કેવલી મહાવીરને પૂછ્યું હતું : ‘હે મુનિ ! અસાનીઓની નરકમાં શી દશા થાય છે ? ત્યાં કેવા પ્રકારનાં દુઃખ હોય છે ? હું એ જાણતો નથી, તો તે મને કહે.’ [૧]

એટલે તીવ્રભુદ્ધિ કાશ્યપે જવાબ આપ્યો, “સાંભળ, દુષ્કર્મીઓ દીન બનીને કેવાં અપાર દુઃખો ભોગવે છે, તે હું કહું છું. પોતાના જીવને અર્થે પાપકર્મો કરનારા મંદભુદ્ધિ કૂર લોકો; પોતાના સુખને કારણે પ્રાણીઓની જીડેચોક હિંસા કરનારા; તેમને વિવિધ રીતે રિખાવનારા; ચોરી કરનારા; જરા પણ સંયમધર્મ નહિ રાખનારા ને ધૃષ્ટતાપૂર્વક નિરંતર પ્રાણીવધ કર્યે જનારા; — આવા આવા દુષ્કર્મી અસાની લોકો નરકગામી બને છે. [૨-૫]



“ ત્યાંના નરક-દેવો? ‘ મારો, કાપો, ચીરો, બાળો ’ એવી ગર્જનાઓ કરતા હોય છે. બિચારા નરકગામીઓ આ સાંભળતાં ભયથી એબાકળા બની, ક્યાંક નાસવા ચાહે છે; પણ તેમને માર્ગેય મળતો નથી, અને અવશ બની ત્યાંના તાપોથી દાઝતા ને ચીસો પાડતા, ત્યાં જ લાંબા કાળ સુધી બળ્યા કરે છે. [૬-૭]

“ હે વત્સ ! અસહ્ય દુઃખકારક એવી નરકની વૈતરણી નદી વિષે તે’ સાંભળ્યું છે ? અસ્થાની ધાર જેવા કારી નીરવાળી એ નદી પાર કરવા આ નરકગામીઓને લાંબા દૂરો ભાલા ને બાણો ભોંકી ભોંકીને ધડેલે છે; અને ક્યાંક રાહત મેળવવા વચ્ચે થોભે, તો તેમને શૂળ ને ત્રિશૂળથી પાછા ગોદાવે છે. [૮-૯]

“ અને આ વૈતરણી જેવાં દુઃખદરિયાનાં તો અનેક સ્થાનો ત્યાં પડેલાં છે. દુર્ગન્ધ, તાપ, અગ્નિ, અંધકાર અને અનેકવિધ શસ્ત્રાસ્ત્રોનો માર — આવાં નર્પી રિખાવવાનાં જ સાધનોથી ભરપૂર એવાં એ સ્થાનોમાં આ જીવોને રિખાવ્યા જ કરવામાં આવે છે. કાઈ નગરની કતલ ચાલતી હોય તેમ, ત્યાંથી સતત અતિશય દુઃખી ચીસો સંભળાયા જ કરે છે. નરક-દેવો પાપીઓને તેમનાં કર્યાં પાપો યાદ દઈ દઈને માર્ગે બંધ છે. અને બિચારા જીવોને એ માર અને એ ત્રાંસસામગ્રીમાં નિરંતર જાતે ને એકલા જ સડવું પડે છે; કાઈ તેમને લાં બચાવી પણ શકવું નથી. અનેક પાપો એકઠાં

૧. મૂળમાં આ દેવો માટે પરમ અધાર્મિક, અસાધુકર્મ, ક્રૂરકર્મ, વગેરે શબ્દો છે.

કરનારા એ અનાર્યોને, પોતાની બધી ઇષ્ટ અને પ્રિય વસ્તુઓથી વિખૂટા પડી, આવાં અત્યંત દુર્ગંધયુક્ત, ભીડથી સખડતાં, ચીતરી ચડે એવાં તે માંસપરુથી અસહ્ય એવાં નરકસ્થાનોમાં લાંબો કાળ કાઢવો પડે છે. અને પૂર્વના વૈરી હોય એમ, પેલા નરક-દેવો ક્રોધ કરી કરીને એમનાં શરીર પર શસ્ત્રાસ્ત્રનો મારો ચલાવ્યે જાય છે. હે આયુષ્યમાન ! એવું વિકરાળ ત્રાસસ્થાન આ નરક છે. પૂર્વે જેવું ક્યું હોય, તેવું પરલોકમાં સાથે આવે છે. પાપીઓને લાગ આવાં નરકમાં સડવાનું હોય છે.

“હે આયુષ્યમાન ! બુદ્ધિમાન મનુષ્ય આ જાણીને, સમસ્ત વિશ્વમાં કાઈની હિંસા નહિ કરે; પણ સંસારને વશ ન થતાં, સર્વ પ્રકારે પરિગ્રહબુદ્ધિ છોડીને, સાચા સિદ્ધાંતનું શરણ લઈ, પરમ બોધને પામશે. પશુ, પક્ષી, દેવ, મનુષ્ય બધાં આ કર્મફળના ચક્રમાં રહેલાં છે, એ જાણીને, મતિમાન મનુષ્યે, મરણ પર્યંત સંયમધર્મ આચરવાનો બોધ લેવો.”

આમ કહી, શ્રીસુધર્મસ્વામી થોભ્યા.

## અધ્યયન ૬ હું

### ભગવાન મહાવીર

ભગવાન મહાવીર વિષે વધુ જાણવાનો પ્રસંગ જોઈ જંભુસ્વામી પૂછવા લાગ્યા :

હે ભગવન્ ! અસંખ્ય જીવોને હિતકર એવો ધર્મ ઉપદેશનાર મહાવીરસ્વામી કોણ હતા તથા કેવા હતા તે જાણવાની મારી પેઠે બીજા ધણાઓને ઇચ્છા છે. માટે તમે જે રીતે સાંભળ્યું હોય કે જાણ્યું હોય, તે પ્રમાણે અમને કહી સંભળાવો.

શ્રીસુધર્મસ્વામી કહેવા લાગ્યા :

તે મહાપુરુષ સર્વદેશી<sup>૧</sup> હતા, કેવળજ્ઞાની<sup>૨</sup> હતા, કાંઈ પણ દૂષણ વિનાના હતા, ધૃતિમાન તથા સ્થિર ચિત્તવાળા હતા. તે બધી ગ્રંથીઓને પાર કરી ગયેલા હોઈ, તેમને હવે ફરી જન્મ નથી. તે ધરત્યારનો ત્યાગ

---

૧. જુઓ પ્રકરણને અંતે ટિપ્પણ નં. ૧.

કરનારા સંન્યાસી તથા સૂર્યની પેઠે અનુત્તમ તપ કરનારા તપસ્વી હતા. [૧-૬]

પ્રજ્ઞાનમાં તે અક્ષય સાગર જેવા હતા; અગાધતા અને સ્વચ્છતામાં મહાસાગર જેવા હતા; તેજમાં દેવાધિપતિ ઈંદ્ર જેવા હતા, તથા સહન કરવામાં પૃથ્વી જેવા હતા. તે અનુભવી હતા; કુશળ હતા; તીવ્ર બુદ્ધિમાન હતા; ક્રોધ, માન, માયા અને લોભ વગેરે દોષોથી રહિત હતા; મુક્ત હતા; પરિપૂર્ણ પરાક્રમી હતા; તથા પર્વતોમાં ઉત્તમ સુદર્શન (મેરુ)<sup>૧</sup>ની જેમ, તથા આનંદના ધામરૂપ દેવભૂમિની જેમ, અનેક ગુણોયુક્ત હતા. [૭-૧૪]

લંબાઈવાળા પર્વતોમાં નિષધ પર્વતની પેઠે,<sup>૨</sup> ઘેરાવવાળા પર્વતોમાં રુચકની પેઠે,<sup>૩</sup> વૃક્ષોમાં સુપર્ણ દેવોના ક્રીડાસ્થાન શાલ્મલિ વૃક્ષની પેઠે, વનોમાં નંદનવનની પેઠે, શબ્દોમાં મેઘગર્જનાની પેઠે, તારાઓમાં ચંદ્રની પેઠે, સુગંધી પદાર્થોમાં ચંદનની પેઠે, સાગરોમાં સ્વયંભૂરમણ મહાસાગરની પેઠે, નાગોમાં ધરણેન્દ્રની પેઠે, રસોમાં શેરડીના રસની પેઠે, હાથીઓમાં ઐરાવતની પેઠે, જનવરોમાં સિંહની પેઠે, નદીઓમાં ગંગા અને પક્ષીઓમાં ગરુડની પેઠે,<sup>૪</sup> ચોદાઓમાં કૃષ્ણની<sup>૫</sup> પેઠે, પુષ્પોમાં કમળની પેઠે,

૧. જુઓ પ્રકરણને અંતે ટિપ્પણ નં. ૨

૨ - ૩. નિષધ અને રુચક એ બંને જ બુદ્ધીપતી પાર આવેલા મનાતા પૌરાણિક પર્વતો છે.

૪. મૂળમાં 'ગરુડ વેણુદેવ' છે. 'વેણુ એટલે વિષ્ણુ દેવ છે જેના' (?) — જોકોળી.

૫. મૂળમાં : 'વિશ્વક્સેન.'

ક્ષત્રિયોમાં દંતવક્રની<sup>૧</sup> પેઠે, દાનોમાં અલયદાનની પેઠે, સત્ય વચનોમાં પારકાને પીડા ન ઉપજવનાર વચનની પેઠે, તપોમાં જ્ઞાનચર્ચાની પેઠે, વધુ જીવનારાઓમાં લવસત્તમ દેવોની<sup>૨</sup> પેઠે. સલાઓમાં સુધર્માની<sup>૩</sup> સલાની પેઠે, તથા સર્વ ધર્મોમાં નિર્વાણની પેઠે, તે જ્ઞાતપુત્ર મહામુનિ મહાવીર સર્વ મુનિઓમાં તથા સર્વ મનુષ્યોમાં જ્ઞાન, શીલ અને તપની બાબતમાં સર્વોત્તમ હતા. [૧૫, ૧૮-૨૪]

આ લોક તથા પરલોકના સર્વ કામભોગોનો ત્યાગ કરી, દુઃખક્ષય કરવાના હેતુથી તેમણે અતિ દુષ્કર તપ આચર્યું હતું; અને સ્ત્રીભોગ, રાત્રીભોજન તથા તમામ ભોગપદાર્થોનો હમેશાં ત્યાગ કર્યો હતો. પછી સર્વોત્તમ શુકલ ધ્યાન<sup>૪</sup> પ્રાપ્ત કરી, તે મહામુનિ પરમ સિદ્ધિને પામ્યા હતા. તેમના સમયમાં પ્રચલિત ક્રિયાવાદી, અક્રિયાવાદી, વૈનયિક અને અજ્ઞાનવાદીઓના સર્વ વિરોધી વાદો બાણવા છતાં, તેમણે જીવનપર્યંત પોતાને યોગ્ય લાગતો સંયમધર્મ આચર્યો હતો. તથા, સર્વ પદાર્થોનું સ્વરૂપ બાણીને, લોકોના કલ્યાણ અર્થે હિતકર એવો તે ધર્મ, દીપકની પેઠે પ્રગટ કર્યો હતો. તેજસ્વી અગ્નિની જેમ તે ધર્મ સર્વ ક્રમેનો નાશ કરનાર છે. [૧૫-૧૭; ૨૬-૨૮]

૧. મહાભારત, સલાપર્વ, અ. ૩૨. શ્લો. ૩ માં એમનું વર્ણન છે.

૨. 'લવ' એટલે મુદ્ધર્તનો ૧૭ મો ભાગ. આ દેવો વિષે એમ કહેવાય છે કે, તેઓ માત્ર સાત લવ વધારે જીવે તો, સિદ્ધ થઈ જાય.

૩. જુઓ પ્રકરણને અંતે ટિપ્પણ નં. ૩.

૪. જુઓ પ્રકરણને અંતે ટિપ્પણ નં. ૪.

શુદ્ધ યુક્તિઓથી સંસ્થાપિત તે ધર્મને તમે પણ શ્રદ્ધાપૂર્વક તથા પ્રમાદરહિતપણે અનુસરો. તે ધર્મને બરાબર સમજી શ્રદ્ધાપૂર્વક અનુસરનારા, કાંતો સંપૂર્ણ સિદ્ધિ પ્રાપ્ત કરે છે, અથવા દેવોના અધિપતિ ઇંદ્ર જેવું ઉત્તમ પદ પામે છે. [૨૯]

## ટિપ્પણી

ટિપ્પણી નં ૧ : જ્ઞાન પાંચ પ્રકારનાં છે : મતિ, શ્રુત, અવધિ, મનઃપર્યવ અને કેવલ. મતિજ્ઞાન એટલે પાંચ જ્ઞાનેન્દ્રિયો અને મન વડે થતું જ્ઞાન. શ્રુતજ્ઞાન એટલે શાસ્ત્ર કે આપ્તવચન સાંભળવાથી થતું જ્ઞાન. અવધિજ્ઞાન એટલે ઇન્દ્રિયો કે મનની સહાય વિના જ, આત્માની ચોચ્યતાના બળથી થતું સમગ્ર લોકનાં રૂપી, મૂર્ત દ્રવ્યોનું જ્ઞાન. મનઃપર્યવજ્ઞાન એટલે સામા માણસના મનનાં ચિંતનોનું જ્ઞાન. કેવળજ્ઞાન એટલે સર્વ વસ્તુઓ અને ભાવોનું સંપૂર્ણ પ્રત્યક્ષ જ્ઞાન. પ્રથમનાં ચાર જ્ઞાન ગમે તેટલાં શુદ્ધ હોય તો પણ, ચેતનાશક્તિના અપૂર્ણ વિકાસરૂપ હોવાથી, એક પણ વસ્તુના સમગ્ર ભાવો નજીવાને અસમર્થ છે. કેવળજ્ઞાન ચેતનાશક્તિના સંપૂર્ણ વિકાસ વખતે, સર્વ આવરણ દૂર થયા બાદ પ્રગટે છે.

ટિપ્પણી નં ૨ : જૈન માન્યતામાં મેરુનું વર્ણન મોટે ભાગે હિંદુ માન્યતા જેવું છે. તે એક લાખ ચોળન ભીંચો છે, જેમાંથી ઉત્તર ચોળન જમીનની અંદર છે. તેને પૃથ્વી, સોનું અને વૈદ્ય એ ત્રણના ત્રણ કાંડ - મળલા છે. તેના ઉપર ભદ્રશાલ, નંદન, સૌમનસ અને પાંદુક એમ ચાર વન છે. તેનો રંગ સોનાનો છે; તેની આસપાસ સૂર્યો ફરે છે; અને તેના ઉપર મહેન્દ્રો આનંદક્રીડા કરે છે.

ટિપ્પણી નં ૩ : દેવોની ચાર ભતિ છે. (૧) અસુરકુમાર, નાગકુમાર, સુપર્ણકુમાર વગેરે ૧૦ પ્રકારના દેવો ભવનપતિ કહેવાય છે. (૨) કિન્નર, ગાંધર્વ, યક્ષ, ભૂત, પિશાચ વગેરે આઠ પ્રકારના દેવો.

અંતર કહેવાય છે. (૩) સૂર્ય, ચંદ્ર, ગ્રહ, નક્ષત્ર, તારા એ પાંચ પ્રકારના દેવો જ્યોતિષક કહેવાય છે. (૪) વૈમાનિક દેવોના બે પ્રકાર છે : ૧. કલ્પમાં રહેનારા અને ૨. કલ્પાતીત. સૌધર્મ, ઐશાન, સાનત્કુમાર, માહેન્દ્ર એમ કલ્પના બાર વિભાગ છે. એ બાર કલ્પોની ઉપર કલ્પાતીત દેવોનાં નવ ગ્રંથેયક અને ( વિજય, વૈજયંત, જયંત, અપરાજિત અને સર્વાર્થસિદ્ધ એ) પાંચ અનુત્તર વિમાનો છે. તેમની ઉપર મુક્ત જીવોનું સિદ્ધક્ષેત્ર જ છે. શ્લોક ૨૪માં જે લવસત્તમ દેવોની વાત છે, તે પાંચ અનુત્તર ( કે અનુત્તરમાંથી પાંચમા ) વિમાનમાં રહેનારા દેવોની વાત છે. તેમનું આયુષ્ય સંસારી જીવોમાં સૌથી વધારે ( ૩૩ સાગરોપમ વર્ષ ) છે.

એ જ શ્લોકમાં મુધર્માની સલાની વાત છે. તે કલ્પોપપન્ન વૈમાનિકોમાંના પહેલા સ્વર્ગ સૌધર્મકલ્પના શક નામના ઇંદ્રની સલાની વાત છે.

ટિપ્પણ નં ૪ : આર્ત, રૌદ્ર, ધર્મ અને શુક્લ એવા ધ્યાનના ચાર ભેદ છે. તેમાંથી પ્રથમ બે સંસારનાં કારણ હોઈ હેય છે. અપ્રિય વસ્તુ કે દુઃખના વિચોગ માટે, તથા પ્રિય વસ્તુને પ્રાપ્ત કરવા માટે સતત ચિંતા કર્યા કરવી તે આર્તધ્યાન; અને હિંસા, અસત્ય, ચોરી અને વિષયરક્ષણ ઇત્યાદિ સતત ચિંતા તે રૌદ્રધ્યાન. જ્ઞાનીઓએ શી આજ્ઞા કરી છે, દોષ કયા છે, તેમાંથી કેમ છુટાય વગેરે ધાર્મિક બાબતોનો વિચાર કરવામાં મનોયોગ આપવો તે ધર્મધ્યાન. શુક્લધ્યાન એ વધુ સૂક્ષ્મ છે : આખા જગતના ભિન્ન ભિન્ન વિષયોમાં અસ્થિરપણે ભટકતા મનને કોઈ પણ એક વિષય ઉપર લાવી સ્થિર કરવામાં આવે, અને પછી એક વિષય ઉપર સ્થિરતા આવતાં છેવટે મન પણ તદ્દન શાંત-નિઃપ્રકંપ થઈ જાય, અને શરીરની શ્વાસોચ્છ્વાસ જેવી સૂક્ષ્મ ક્રિયાઓ પણ અટકી જઈ, આત્મપ્રદેશનું સર્વથા અકંપપણું પ્રગટે, તે વખતે સર્વ આસ્રવો, અને બંધનો નિરોધ થઈ, સર્વ કર્મો ક્ષીણ થાય છે અને જ્ઞાનનાં બધાં આવરણો વિલય પામી, સર્વજ્ઞપણું પ્રગટે છે.





પામે છે; અને જુદી જુદી યોનિઓમાં સ્થાવર કે જંગમરૂપે જન્મી, પોતાનાં દુષ્કર્મોનું ફળ ભોગવતાં, ( પોતે જે રીતે અન્ય જીવોનો નાશ કર્યો હોય તે રીતે, કે બીજી રીતે) વિનાશ પામ્યા કરે છે. [૧-૮]

વળી તે લોકોની મૂઢતાને પણ શું કહેવું? સવારસાંજ અગ્નિ સળગાવવાથી કે ધૂણી તાપવાથી જો મોક્ષ મળતો હોય, તો લુહાર વગેરેને તો પાકા સિદ્ધ કહેવા જોઈએ ! [૧૮]

વળી કેટલાક મૂઢ લોકો એમ કહે કે છે કે, મીઠાનો ત્યાગ કરવાથી મોક્ષ પ્રાપ્ત થાય છે. તે લોકો મીઠું તો છોડે છે; પણ મદ્ય, માંસ અને લસણ તો આરોગ્યા જ કરે છે ! જેમની બુદ્ધિ આમ છેક મંદ બની ગઈ છે, તેવા તે લોકો મોક્ષને બદલે તેથી ઊલટી જ ગતિ પોતાને માટે તૈયાર કરે છે. [૧૨-૧૩]

વળી બીજા કેટલાક એમ માને છે કે, ઠંડા પાણીથી (સવારસાંજ નાહવાઘોવાથી) મોક્ષ પ્રાપ્ત થાય છે. સવારસાંજ પાણીમાં નાહ્યા કરવાથી જો મોક્ષ પ્રાપ્ત થતો હોય, તો પાણીમાં રહેનાર માછલાં વગેરે જળચર પ્રાણીઓને તો મોક્ષ તરત જ પ્રાપ્ત થઈ જાય ! પાણીથી જો પાપકર્મો ધોવાઈ જતાં હોય, તો પુણ્યકર્મો પણ સાથે ધોવાઈ ન જાય વારુ ! આમ એ લોકોના સિદ્ધાંતો વગર વિચાર્યે ઉપજીવેલા છે. તે પ્રમાણે સિદ્ધિ મળે જ નહિ; ઊલટું તે અજ્ઞાનીઓ વિવિધ પ્રકારે અગ્નિ, પાણી વગેરે જીવોની હિંસા કરીને, સંસારને જ પામ્યા કરે છે. પોતાના સુખને ખાતર બીજાની હિંસા કરનારો મુક્ત કયાંથી થાય ? માટે બુદ્ધિમાન મનુષ્યે તો

૧. મૂળ : આહારસંપત્તજનન — ‘આહારમાં રસ (સંપત્તિ) લાવનાર’

સ્થાવરજંગમ સર્વ પ્રાણીઓની હિંસાથી સર્વ પ્રકારે વિરત થવું તથા બીજાં પણ વિવિધ પાપકર્મોથી પોતાના આત્માનું રક્ષણ કરવું. કારણ, દરેક પાપ કરનારાને અંતે રડવું પડે છે તથા રિખાવું પડે છે. [૧૪-૨૦]

આ તો વિધર્મી લોકોની વાત પણ થઈ. પરંતુ સદ્ધર્મી રૂપી માર્ગ પામેલા જૈન ભિક્ષુઓમાંના પણ કેટલાક, અમુક બાલ આચારનું પાલન કરી, પછી બીજી રીતે અનાચાર કરે છે. તેઓ પણ અધર્મીઓ જ છે. જેમકે, કેટલાક ભિક્ષુઓ કંદ, બીજ વગેરે સજીવ આહારનો લાગ કરે છે, તથા જીવ વિનાનું તથા બીજાં પોતાના ઉપયોગ માટે તૈયાર કરેલું નિર્દોષ અન્નપાણી પ્રાપ્ત કરવાનો વ્યવહાર પાળે છે; પરંતુ પછી તે નિર્દોષ ભિક્ષુઓ પણ સંધરો કરે છે; અથવા ન્યાં સ્વાદવાળી ભિક્ષા મળતી હોય, તેવા ઘર તરફ ઉત્સાહથી દોડે છે; અથવા ઉદર ભરવાની લાલસાથી ધર્મોપદેશ આપે છે; અથવા અન્નને કારણે પોતાની કે બીજાની પ્રશંસા કરે છે; અથવા અન્યની ખુશામદ કરે છે. નીવારના લોલુપ કુક્કરની પેઠે અન્નલોલુપ તે ભિક્ષુઓ, થોડા જ વખતમાં આચારબ્રષ્ટ, કુશીલ તથા દાણા વિનાનાં ફેતરાં જેવા નિઃસાર થઈ, વિનાશ પામે છે. સાચા ભિક્ષુએ તો ઓળખાણ ન હોય તેવે ઠેકાણે જઈ ભિક્ષા મેળવવા પ્રયત્ન કરવો, તેમજ પોતાની તપશ્ચર્યાને કારણે પૂજનસત્કારની આકાંક્ષા ન રાખવી. મુનિનો આહાર સંયમના નિર્વાહાર્થે જ હોય. તે જ પ્રમાણે નિર્દોષ પાણીનો પણ જીવવા પૂરતો જ ઉપયોગ કરવાનો હોય. કારણ, ગમે તેટલું નિર્દોષ હોય તો પણ, પાણીમાત્રના ઉપયોગમાં કર્મબંધન રહેલું જ છે. છતાં, કેટલાય જૈન ભિક્ષુઓ આચાર પ્રમાણે, બીજાં ઉપયોગમાં લીધેલું, ગરમ કરેલું, નિર્જીવ

તથા નિર્દોષ પાણી માગી લાવી, પછી શરીરની તથા કપડાંની ટાપટીપ અર્થે નાહવાઘોવામાં તેને વાપરે છે. એવા લિલ્હુઓ સાચા લિલ્હુપણથી કયાંય દૂર છે. બુદ્ધિમાન લિલ્હુ તે પોતામાંથી સર્વ પાપો દૂર થઈ સંયમધર્મમાં પૂર્ણતા પ્રાપ્ત થાય એ અર્થે જ શરીર ધારણ કરતો હોય છે. તેણે સર્વ સંગો તથા સર્વ પ્રકારના કામભોગોની આસક્તિનો ત્યાગ કર્યો હોય છે; તે સર્વ જીવોને અલયદાન દેનારો તથા નિર્મળ અંતઃકરણવાળો હોય છે; પોતામાં રહેલી સર્વ પાપવૃત્તિઓ સામે, તે સંગ્રામને મોખરે જૂઝનારા વીરની પેઠે જૂઝતો હોય છે, તથા પોતાનું પરિપૂર્ણ પરાક્રમ દાખવતો હોય છે. તેમાં તે બધી તરફથી (આંતરબાહ્ય શત્રુઓ વડે) પાટિયાની પેઠે ભલે છોલાઈ જાય, કે મોત પણ આવીને ઊભું રહે; તોપણ, એક વાર કર્મોને ખંખેરી નાખ્યા પછી, ધરી ભાગેલા ગાડાની પેઠે, ફરી તે સંસાર તરફ ડગલું ભરતો નથી. [૨૧-૩૦]

આમ કહી, શ્રીસુધર્મસ્વામી થોભ્યા.

## ટિપ્પણી

ટિપ્પણી નં ૧ : આ સૂત્રમાં અનેક જગાએ જણાવ્યું છે કે, પૃથ્વી, પાણી, અગ્નિ, વાયુ અને વનસ્પતિ એ બધામાં માનવ જેવું ચૈતન્ય છે. તેમને લગતી બીજી માહિતી જૈન ગ્રંથોમાં આ પ્રમાણે હોય છે :—

‘તે બધાં આહાર કરે છે, શ્વાસોચ્છ્વાસ લે છે, અને તે બધાંને આપણી પેઠે આયુષ્યમર્યાદા હોય છે. એ બધા એકેન્દ્રિય જીવો છે. એટલે કે, તેઓ માત્ર એક સ્પર્શેન્દ્રિયથી જ પોતાનો વ્યવહાર ચલાવે છે. તે બધામાં આહાર, નિદ્રા, ભય, મૈથુન અને પરિશ્રદ્ધિ સંજ્ઞા છે; ક્રોધ, માન, માયા અને લોભ એ ચારે કષાયો છે; તેઓ સ્પર્શેન્દ્રિય દ્વારા ખોરાક મેળવે છે; તે બધાં જ્યારે મરણ પામે છે, ત્યારે પોતાની એ પાંચ યોનિમાંની કોઈ એક યોનિમાં આવવાની કે જે, ત્રણ, ચાર અને પાંચ ઇન્દ્રિયોવાળા જીવોની યોનિમાં આવવાની પણ યોગ્યતા ધરાવે છે. માત્ર અગ્નિ અને વાયુના જીવો મનુષ્યની યોનિમાં આવવાની યોગ્યતા ધરાવતા નથી.

## અધ્યયન ૮ મું

### સાચું વીરત્વ

શ્રીજંબુસ્વામી પૂછે છે :

“હે ભગવન્ ! વીરતા એ પ્રકારની કહેવાય છે. તેમાં ધર્મવીરત્વ વીરત્વ શામાં રહેલું છે, તથા તેનું વર્ણન શી રીતે કરવામાં આવ્યું છે, તે અમને કહેા.” [૧]

શ્રીસુધર્મસ્વામી કહેવા લાગ્યા :

હે આયુષ્મન્ ! તારું કહેવું ખરાખર છે. લોકોમાં તે વિષે એ પક્ષ પડેલા દેખાય છે. કેટલાક કર્મને વીર્ય કહે છે, જ્યારે કેટલાક સુવ્રતી મુનિઓ અકર્મને વીર્ય કહે છે. પ્રમાદ એ કર્મ છે અને અપ્રમાદ એ અકર્મ છે. જે જે પ્રવૃત્તિઓ પ્રમાદયુક્ત છે, એટલે કે સત્ય ધર્મથી વિમુખ છે, તે બધી પ્રવૃત્તિઓ કર્મરૂપ છે, તેથી ત્યાજ્ય છે. જે જે પ્રવૃત્તિઓ પ્રમાદરહિત એટલે સદ્ધર્મ અનુસાર છે, તે અકર્મ છે, અને તે કરવા યોગ્ય છે.

જેમકે, પ્રાણીઓના નાશ માટે શસ્ત્રવિદ્યા શીખવામાં, કે કામભોગો માટે માયાદિ આચરવામાં, કે સંયમરહિતપણે

વેરભાવયુક્ત બની, મન વચન અને કાયાથી આ લોક કે પરલોકને લગતાં કર્મો કરવામાં — દૂંકમાં, જેથી આત્માનું અહિત થાય, એવી રાગદ્વેષયુક્ત પ્રવૃત્તિઓમાં — દાખવેલું વીર્ય અથવા પરાક્રમ, સંસાર પ્રાપ્ત કરાવનાર કર્મ (બંધન)નું કારણરૂપ હોઈ, હેય છે. [૧-૯]

હવે શાણા લોકોનું અકર્મવીર્ય કહું છું, તે સાંભળ. બુદ્ધિમાન પુરુષ સમજે છે કે, જેમ જેમ માણસ વધારે ને વધારે પાપકર્મ કર્યે જાય છે, તેમ તેમ ચિત્તની અશુભતા વધતી જાય છે, અને મનુષ્ય વધારે ને વધારે વેરોમાં બંધાતો જઈ, અંતે દુઃખનો જ ભાગી થાય છે. ઉપરાંત, સ્વર્ગોદિ સ્થાનો પણ નિલ રહેનારાં નથી; તથા સગાંસંબંધી અને મિત્રો સાથેનો સહવાસ પણ અનિત્ય છે. તેથી, સમજી લોક બધી મમતાનો ત્યાગ કરી, સર્વ શુભધર્મયુક્ત અને શ્રેષ્ઠ પુરુષોએ કહેલા તથા મુક્તિ માર્ગે લઈ જનારા આર્ય ધર્મનું શરણ લઈ, પાપકર્મરૂપી કાંટાને મૂળમાંથી ખેંચી કાઢવા ધર્મ અનુસાર પ્રયત્ન પુરુષાર્થ કરે છે. કારણ, પોતાના કલ્યાણનો જે કાઈ ઉપાય જણાવામાં આવે, તે બુદ્ધિશાળી મનુષ્ય જીવન દરમ્યાન તરત જ શીખી લે છે. [૯-૧૫]

તેવો બુદ્ધિશાળી મનુષ્ય, સ્વબુદ્ધિથી કે બીજા પાસેથી ધર્મનું રહસ્ય સમજી લઈ, તેમાં પૂર્ણભાવે પ્રયત્નશીલ થવા, ધરખારનો ત્યાગ કરી ચાલી નીકળે છે. કાચખો જેમ પોતાનાં અંગો પોતાના શરીરમાં સમેટી લે છે, તેમ તે સર્વ પાપવૃત્તિઓને, તથા હાથપગ વગેરે કર્મેન્દ્રિયો અને પાંચે જ્ઞાનેન્દ્રિયો સહિત મનને અને તેમના દોષોને પોતામાં સમેટી લે છે; સર્વ પ્રકારની સુખશીલતાનો ત્યાગ કરે છે; અને કામનાઓથી ઉપશાંત થઈ, આસક્તિ વિનાનો બની,

મોક્ષમાર્ગમાં જ પ્રબળ પુરુષાર્થ આદરે છે. આ વીરત્વ ધર્મવીરનું છે. [૧૫-૧૮]

તે પ્રાણોની હિંસા કરતો નથી; ચોરી કરતો નથી; વિશ્વાસઘાત કરતો નથી; જૂઠું બોલતો નથી; ધર્મનું ઉલ્લંઘન મનવાણીથી ઇચ્છતો નથી; તથા જિતેન્દ્રિય થઈ, આત્માનું સર્વ પ્રકારે રક્ષણ કરતો વિચરે છે. તે થોડું ખાય છે, થોડું પીવે છે, તથા થોડું બોલે છે; તે ક્ષમાયુક્ત અને નિરાતુર બની સદા પ્રયત્નશીલ રહે છે, તથા સર્વપ્રકારની પાપવૃત્તિઓનો ત્યાગ કરી, તિતિક્ષાને પરમધર્મ સમજી, ધ્યાનયોગ આચરતો મોક્ષ પર્યંત વિચરે છે. [૧૯-૨૧; ૨૫-૬]

આમ, જ્ઞાની તેમજ અજ્ઞાની બંને સમાન વીરત્વ દાખવતા હોવા છતાં, અધૂરા જ્ઞાનવાળાનું કે છેક જ અબોધનું ગમે તેટલું પરાક્રમ હોય તોપણ તે અશુદ્ધ છે તથા કર્મબંધનનું કારણ છે; પરંતુ જ્ઞાન અને બોધયુક્ત પુરુષનું પરાક્રમ શુદ્ધ છે અને તેનું કાંઈ દ્રવ્ય તેને ભોગવવું પડતું નથી.

યોગ્ય માર્ગે કરેલું તપ પણ જો કીર્તિની ઇચ્છાથી કરાયું હોય, તો તે પણ શુદ્ધ નથી. પરંતુ જો તપ બીજા જાણુતા નથી, તે જ ખરું તપ છે. [૨૨-૨૪]

આમ કહી, શ્રીસુધર્મસ્વામી થોભ્યા.

## અધ્યયન ૯ મું

### ધર્મ વિષે

જંબુસ્વામી પૂછે છે :

“ હે ભગવન્ ! મતિમાન બ્રાહ્મણ મહાવીરે કયો ધર્મ કહ્યો છે ? તે અમને કૃપા કરી કહો. જેથી, તે જાણીને અમે તેમાં પ્રયત્નવાન થઈએ. ”

શ્રીસુધર્મસ્વામી કહે છે :

જિનેશ્વરે પ્રજોષેડો જિનેનો તે સીધો યથાર્થ માર્ગ હું તમને કહી સંભળાવું છું. તે તમે સાંભળો. તે ધર્મ જાણવાનો અને આચરવાનો અધિકાર કોનો છે તે હું પ્રથમ તમને કહું. જે પુરુષ પોતામાં વિવેક પ્રગટવાથી જગતના પદાર્થો અને ભાવો પ્રત્યે વૈરાગ્યયુક્ત બન્યો છે, તથા જે મનુષ્ય આસક્તિપૂર્વક કરાતી વિવિધ પ્રવૃત્તિઓથી બંધાતું



વેર તથા પુષ્ટ થતા કામો અને તેમનું દુઃખરૂપી ફળ જાણે છે, તે આ માર્ગનો અધિકારી છે. તે જાણે છે કે, માણસ જે જે પદાર્થો માટે વિવિધ પ્રવૃત્તિઓ કરે છે, તે બધા પદાર્થો મૃત્યુ બાદ સર્ગાસંબંધીઓના જ હાથમાં જાય છે અને તેને પોતાને તો પોતાનાં કર્મોનું ફળ જ ભોગવવાનું રહે છે. તે વખતે, જેમને માટે તે બધી પ્રવૃત્તિઓ કરી હતી, તે બધાં — માતૃપિતા, ભાઈ, પત્ની, પુત્રો તથા પુત્રવધૂ — રક્ષણ કરવા આવતાં નથી. આવો વિચાર કરી, તે મમતા અને હુંપણું તણ દઈ, જિનભગવાને કહેલા પરમ માર્ગનું શરણ સ્વીકારે છે. મનુષ્યના વિવેક અને વૈરાગ્યની સાચી પરીક્ષા એ છે કે, પ્રાપ્ત થયેલા કામભોગો પ્રત્યે પણ આકર્ષણ ન થાય. આવો વિવેક અને વૈરાગ્ય ઉત્પન્ન થયા પછી, અધિકારી મનુષ્ય ધનસંપત્તિ, પુત્રો, સર્ગાસંબંધી, મમતા અને શોક તણ, તથા સંસારથી નિરપેક્ષ થઈ, સંન્યાસી બને. [૧-૭, ૩૨]

પછી તે મુમુક્ષુ સુંદર પ્રજાવાંળા, સંપૂર્ણ તપસ્વી, પરાક્રમી, આત્મજ્ઞાનના વાંછુક, ધૃતિમાન તથા જિતેન્દ્રિય એવા સદ્ગુરુનું શરણ શોધે. કારણકે, જ્ઞાનપ્રકાશ પ્રાપ્ત કરવા ગૃહસંસારનો ત્યાગ કરનારા ઉત્તમ સત્પુરુષો જ મુમુક્ષુ જનોનું પરમ શરણ છે. તેઓ સર્વ બંધનોથી મુક્ત હોઈ, જીવિતની તેમજ વિષયોની આકાંક્ષા વિનાના તથા સર્વ પ્રકારની પાપી પ્રવૃત્તિઓથી રહિત હોય છે. એવા સદ્ગુરુનું શરણ સ્વીકારીને, તેણે નિર્ગ્રંથ મહામુનિ મહાવીરે ઉપદેશેલા માર્ગમાં પુરુષાર્થ આદરવો. [૩૨-૩૪]

પૃથ્વી, ( પાણી, ) અગ્નિ અને વાયુ; તૃણ, વૃક્ષ અને

ખીજ; અંડજ, પોતજ, <sup>૧</sup> જરાયુજ, <sup>૨</sup> રસજ, <sup>૩</sup> સ્વેદજ, <sup>૪</sup> તથા ઉદ્વિજ એમ જીવોના છ વર્ગો છે. તેમને જાણી, વિદ્વાન પુરુષે મન વાણી અને કાયાથી તેમની હિંસાનો તેમજ પોતાના સુખ ખાતર તેમના પરિગ્રહનો ત્યાગ કરવો. તે જ પ્રમાણે તેણે જૂઠું, મૈથુન અને ચોરીને પણ મહા પાપ સમજી છોડવાં. માયા, લોભ, ક્રોધ, અને માન<sup>૫</sup> પણ જગતમાં કર્મબંધનનાં કારણો છે એમ જાણી, તેમનો પણ ત્યાગ કરવો.<sup>૬</sup> [૮-૧૧]

તેણે શરીરના સર્વ સંસ્કારો — જેવા કે ખસ્તીકર્મ, વિરેચન, વમન, અંજન, ગંધ, માલ્ય, સ્નાન, દંતપ્રક્ષાલન (દાતણ), ઘોવું, રંગવું વગેરે — નો તેમને સંયમના વિરોધી ગણી, ત્યાગ કરવો. તે બધા પરિગ્રહ તથા કામવાસનાનાં કારણરૂપ છે. તે જ પ્રમાણે, તેણે પગરખાં, છત્રી, માંચો, પલંગ, ચામર વગેરેનો ત્યાગ કરવો. અને નિર્જીવ તથા સાદું કરેલા નિર્દોષ પાણીથી પણ અંગો વગેરે ન ધોવાં. [૧૨-૩; ૧૮-૯]

(૧) બચ્ચાં રૂપે જ પેદા થનારાં હાથી વગેરે. (૨) ઓરથી વીંટળાઈને જન્મતાં ગાય, મનુષ્ય ઇત્યાદિ. (૩) દહીં, આથો વગેરેમાં થતાં. (૪) પરસેવાથી થતાં જૂ, માંકડ, ઇત્યાદિ. (૫) સામાન્ય રીતે આનો અર્થ જમીન ફેડીને નીકળતી વનસ્પતિ એવો થાય. પણ દીકાકાર અહીં તેનો અર્થ ‘કાંઈ ફેડીને બહાર નીકળતાં દેડકાં વગેરે’ એવો લે છે. (૫) આ ચારે માટે મૂળમાં અનુક્રમે આ શબ્દો છે : પલિકુચ્ચન વક્તા પમાડે છે માટે. મંજન : બધા વડે ભળાય છે માટે. સ્થગ્નિલ્લ : આત્માને વેરાન ખેતર જેવો બનાવે છે માટે. ઉચ્છ્રાય : માણસ માતી ભેડે છે માટે. (૬) શુદ્ધો પ્રકરણ ૧૧ ને અતિ ટિપ્પણ નં. ૧.

આહારની ખાખતમાં તેણે પૂર્ણ સંયમ સ્વીકારવો. પોતાને ઉદ્દેશીને ગૃહસ્થે તૈયાર કરેલું, ખરીદેલું, બિછીનું આણેલું, કે પોતે જ્યાં રહેતો હોય ત્યાં ગૃહસ્થ લઈ આવ્યો હોય તેવું, કે તે બધાના અંશોવાળું લિક્ષાન્ન તેણે ન સ્વીકારવું. તેણે માદક આહારનો સર્વથા ત્યાગ કરવો. તથા જેનાથી માત્ર જીવિત ટકી રહે, તેટલું જ અન્નપાન માગી લાવવું. વધારે માગી લાવી, ખીજાને આપી દેવું પડે તેમ ન કરવું. [૧૪-૫, ૨૩]

ચારિત્રવાન લિક્ષુએ કાંઈ નો સંગ ન કરવો. કારણ, તેમાં સુખના વેશમાં જેખમે રહેલાં છે. માટે વિક્ષાને તેનાથી ચેતતા રહેવું. તેણે સંસારીઓ સાથે મંત્રણા, તેમની ક્રિયાઓની પ્રશંસા, તેમની સાંસારિક ગૂંચવણોમાં સલાહ, તેમના ધરમાં બેસીને કે, તેમના વાસણમાં ભોજન કે પાન, તેમનાં કપડાં પહેરવાં, તેમના ધરમાં બેસી તેમના ખખર સમાચારની પૂછપરછ, તેમના તરફથી યશ, કીર્તિ, પ્રશંસા અને વંદન પૂજનની કામના, તેમના ધરમાં ખાસ કાંઈ કારણ વિના સૂઈ જવું, ગામનાં છોકરાંની રમતમાં ભળવું, અને મર્યાદા મૂકીને હસવું—એ બધાનો ત્યાગ કરવો. કારણ, તેમાંથી અનેક અનર્થોની પરંપરા જન્મે છે. [૧૬-૮; ૨૦-૨; ૨૮-૯]

તેણે નકામી છતાં અનર્થકારક પ્રવૃત્તિ સહેજ પણ કરવી નહી. જેમકે, જુગાર રમતાં ન શીખવું, કલહકંકાસ ન કરવા, કે પૂર્વે કરેલી ક્રીડાઓનું સ્મરણ ન કરવું. તેણે બોલવામાં પણ ધર્મથી નિષિદ્ધ એવું કાંઈ બોલવું નહીં; તથા બોલવા બેસે ત્યારે બોલ્યા જ ન કરવું. ખીજાના મર્મસ્થાનને આઘાત પહોંચે તેવું બોલવાની

ઈચ્છા ન કરવી, કે ખીજા છેતરાય તેવું ન બોલવું. તેણે પૂરતો વિચાર કરીને જ બોલવાની ટેવ પાડવી. તેણે અર્ધી સાચી અને અર્ધી જૂઠી એવી ત્રીજી કોટીની વાણી તજવી, તેમજ ખીજાની ગુપ્ત વાત કહી ન દેવી. તેણે કોઈને ‘હોલ્યા’-‘ઓલ્યા’ કહીને ન બોલાવવો, કે ‘યાર’ ‘દોસ્ત’ કહીને કે ગોત્રનું નામ દઈ ને ન બોલાવવો. તું-તાં કરવું એ શિષ્ટ નથી; માટે તેમ તો કદી જ ન કરવું. [૧૭; ૨૧; ૨૫-૭]

આ પ્રમાણે નિરર્થક પ્રવૃત્તિમાં પડ્યા વિના, તેમજ સુંદર પદાર્થોની હિતસુકતા રાખ્યા વિના, પ્રયત્નશીલ રહી, પ્રમાદ કર્યા વિના વિચરવું અને તેમ કરતાં જે કોઈ દુઃખો આવે, તે સહન કરવાં. કોઈ મારે તો ગુસ્સે ન થવું કે કોઈ ગાળો ભાંડે તો તપી ન જવું. પરંતુ, પ્રસન્ન મનથી બધું સહન કરી લઈ શાંતિ રાખવી. [૩૦-૧]

આમ કહી, શ્રીસુધર્મસ્વામી થોભ્યા.

૧. વાણીની ચાર કોટીઓ આ પ્રમાણે છે :

(૧) સત્ય. (૨) અસત્ય. (૩) સત્ય-અસત્ય. (૪) ન સત્ય-ન અસત્ય.

## અધ્યયન ૧૦ મું

### સમાધિ

શ્રી સુધર્મસ્વામી આગળ કહેવા લાગ્યા :

હું જે મોક્ષમાર્ગ તમને કહી સંભળાવું છું, તે માર્ગ મતિમાન મહાવીરે ધર્મનો સાક્ષાત્કાર કર્યા બાદ ઉપદેશોલો છે. તે માર્ગ સીધો તેમજ અમોઘ છે. તેનો સ્વીકાર કરનારા ભિક્ષુએ ચિત્તની સર્વ પ્રકારની ચંચળતા દૂર કરી, તથા સર્વ સંકલ્પોથી રહિત બની, કોઈ પણ ભૂતપ્રાણીને દુઃખનું કારણ બન્યા વિના વિચરવું. એક વખત સંન્યાસ લીધા પછી તેણે દીન તથા ખિન્ન ન બની જવું. જેઓ ભોગોની બાબતમાં દીન વૃત્તિવાળા હોય છે, તેઓ પાપકર્ષ કર્યો જ કરે છે. તેથી જિનોએ ચિત્તની અત્યંત સ્વસ્થતા અને એકાગ્રતા પ્રાપ્ત કરવાનું ઉપદેશ્યું છે. માટે મનુષ્યે જાગ્રત રહેવું, એકાગ્ર રહેવું તથા વિવેકવિચારમાં પ્રીતિવાળા થઈ, સ્થિર ચિત્તવાળા બનવું. [૧-૩; ૬-૭]

જુઓ તો ખરા ! સ્ત્રીઓમાં આસક્ત થયેલા જુદા જુદા પ્રાણો અને સત્ત્વો દુઃખથી પીડિત થઈ, કુટલો

પરિતાપ પામે છે ! સ્ત્રીઓમાં વિશેષ પ્રસંગ રાખનારો અજ્ઞાની પાપકર્મના ચક્રમાં ફસાય છે. તે પોતે જીવહિંસાથી પાપકર્મો કરે છે એટલું જ નહિ, પણ બીજા પાસેય કરાવે છે. તે અજ્ઞાની ભિક્ષુ પછી ધનસંપત્તિનો મંચય કરવા લાગે છે તથા કામનાથી ઉત્પન્ન થતાં વેરામાં ખૂંપતો જઈ, પાપકર્મ એકઠું કર્યે જાય છે. પરિણામે, મરણ બાદ તે દુસ્તર નરકને પામે છે. માટે બુદ્ધિમાન ભિક્ષુએ ધર્મને સારી રીતે સમજી, સર્વ તરફથી નિઃસંગ થઈ, ક્યાંય આસક્ત થયા વિના વિચરવું અને સર્વ પ્રકારની લાલસાનો ત્યાગ કરી, તથા સમસ્ત જગત પ્રત્યે સમભાવ યુક્ત દષ્ટિ રાખી, કોઈનું પ્રિય કે અપ્રિય કરવાની કામના ન રાખવી. [૪-૫; ૭-૧૦]

તેણે નિષિદ્ધ અન્નની કદી ઇચ્છા ન કરવી. તથા તેમ કરનારની સોબત પણ ન કરવી. પોતાના અંતરનો વિકાસ ઇચ્છનાર તે ભિક્ષુએ કશાની અપેક્ષા રાખ્યા વિના, તથા જરા પણ ખિન્ન થયા વિના, બાહ્ય શરીરને ધસાઈ જવા દેવું, પણ જીવિતની કામના કરી પાપકર્મ ન કરવું. તેણે પોતાની એકલી અસહાય દશાનો વિચાર વારંવાર કર્યો કરવો. એ ભાવનામાં જ મુક્તિ રહેલી છે.

એ મુક્તિ કંઈ મિથ્યા વસ્તુ નથી. પણ સર્વોત્તમ વસ્તુ છે. પરંતુ તે ગમે તેનાથી પ્રાપ્ત કરી શકાતી નથી. સ્ત્રીસંભોગથી નિવૃત્ત થયેલો, અપરિગ્રહી, તથા નાના મોટા વિષયોમાંથી અને અસત્ય, ચૌર્ય વગેરે પાપોમાંથી પોતાનું રક્ષણ કરનારો ભિક્ષુ જ મોક્ષના કારણરૂપ સમાધિ નિઃસંશય પ્રાપ્ત કરે છે. માટે ભિક્ષુએ પ્રીતિ અને અપ્રીતિ ઉપર વિજય મેળવી, તૃણ, ઠંડી, ગરમી, ડંશ વગેરે શારીરિક કષ્ટોથી

ગભરાયા વિના, મન વાણી અને કાયાને (પાપકૃત્યોથી) સુરક્ષિત રાખી, સમાધિયુક્ત થવું; તથા તે પ્રકારે નિર્મળ ચિત્તવૃત્તિવાળા થઈને, પ્રસંગ પડ્યે પોતે આચરેલા તે ઉત્તમ ધર્મ બીજાને ભલી પ્રકારે સમજાવતા વિચરવું. [૧૧-૧૫]

જગતમાં કેટલાય જુદી જુદી માન્યતાવાળા લોકો ફરે છે. તેઓમાંના ઘણા નિષ્ક્રિય આત્માની તેમજ ક્રિયાવાદ કે અક્રિયાવાદની વાતો કરે છે અને મોક્ષનો ઉપદેશ આપે છે. પરંતુ તેઓ વિમુક્તિના કારણરૂપ સદ્ધર્મને જાણતા નથી. તેઓ અજરામર હોય તેમ, અજ્ઞાન અને મૂઢતાપૂર્વક, પાપથી જરા પણ બીન્યા વિના, સગાંસંબંધીઓ અને ધનાદિની મમતામાં બંધાયેલા રહે છે, તથા રાતદિવસ બીજાનાં શરીરોને દુઃખ થાય તેવી પ્રવૃત્તિઓ અસંયમીપણે કર્યા કરે છે. પરંતુ શુદ્ધિમાન મનુષ્યે તો સદ્ધર્મને સમજી, વનનાં નાનાં પ્રાણીઓ સિંહથી દૂર રહે તેમ, પાપથી દૂર રહેવું. કારણ, બધી પાપપ્રવૃત્તિઓમાં હિંસા અનિવાર્ય છે. અને હિંસામાંથી વેર બાંધનારાં અને મહા ભયવાળાં પાપકર્મો અચૂક બંધાય છે. પરિણામે, મનુષ્યની દુઃખમાંથી મુક્તિ થતી નથી. માટે ભિક્ષુએ તો જીવિતની કે મરણની પરવા કર્યા વિના, કંશા કળની આકાંક્ષા રાખ્યા વિના, તથા શરીરની પણ મમતા છોડી દઈ, મતિમાન બ્રાહ્મણ<sup>૧</sup> મહાવીરે ઉપદેશેલા માર્ગને નિષ્કપટતાથી અનુસરી, એ પાપચક્રરૂપી દુસ્તર સંસારને તરી જવા પ્રયત્ન કરવો. [૧૬-૨૪]

આમ કહી, શ્રીસુધર્મસ્વામી થોડ્યા.

૧. 'પવિત્ર અને જ્ઞાની પુરુષ' એવા અર્થમાં.

## અધ્યયન ૧૧ મું

### મોક્ષમાર્ગ

શ્રીજંભુસ્વામી પૂછવા લાગ્યા :

હે મહામુનિ! સર્વ દુઃખોમાંથી મુક્તિ અપાવનાર એવો, મહાવીર ભગવાને ઉપદેશેલો ઉત્તમ માર્ગ તમે જે રીતે જાણો છો તે રીતે અમને કહી સંભળાવો.

શ્રીસુધર્મસ્વામી કહેવા લાગ્યા :

કાશ્યપ ઋષિએ ઉપદેશેલો તે મહાવિકટ માર્ગ મેં જે પ્રમાણે સાંભળ્યો છે, તે પ્રમાણે તમને યથાક્રમે હું કહી સંભળાવું છું. તેને અનુસરીને અત્યાર આગમત્ર ધણાય લોદા, વેપારીઓ જેમ દુસ્તર સમુદ્રને તરી જાય છે, તેમ આ અપાર સંસારને તરી ગયા છે અને ભવિષ્યમાં પણ તરશે. [૧-૬]

પૃથ્વી, પાણી, અગ્નિ, વાયુ, ધાન્યોનાં ખીન્ને સહિત તૃણ અને વૃક્ષો; અને હાલી ચાલી શકે તેવાં પ્રાણીઓ — એમ જીવોના છ વર્ગો છે. એ છ વર્ગો જ એક



બીજા પ્રત્યે હિંસા પરિગ્રહાદિથી કર્મબંધનનાં નિમિત્ત બને છે.<sup>૧</sup> બુદ્ધિમાન માણસે પોતાના દાખલા ઉપરથી, અનુકૂળ તર્ક વડે વિચાર કરવો કે, મારી પેઠે કાઈ પ્રાણીને દુઃખ ગમતું નથી, માટે મારે કાઈની હિંસા ન કરવી જોઈએ. જ્ઞાનીના જ્ઞાનનો સાર પણ એટલો જ છે કે, તે કાઈની હિંસા કરતો નથી. અહિંસાનો સિદ્ધાંત પણ એ જ છે, તથા તેને જ શાંતિ કે નિર્વાણ પણ કહે છે. [૭-૧૧]

પરંતુ જ્યાં સુધી મનુષ્યોમાંથી સર્વ પ્રકારના દોષો દૂર થયા નથી, ત્યાં સુધી તે મન વાણી અને કાયાથી સંપૂર્ણ અહિંસા પાળી શકવાનો નથી. માટે મહાપ્રજ્ઞાવાળા બુદ્ધિશાળી મનુષ્યે જિતેન્દ્રિય થઈ, વિષયભોગોથી નિવૃત્ત થવું અને સંયમાદિમાં પરાક્રમી બની વિચરવું. તેણે અતિ માન, માયા, ક્રોધ અને લોભથી દૂર રહેવું. ટૂંકમાં, તેણે સર્વ સારાં કર્મ આચરવાં અને પાપકર્મો ત્યાગવાં. તેણે તપાચરણમાં પરાક્રમી બની, નિર્વાણને નક્ષત્રોમાં ચંદ્રમાની પેઠે શ્રેષ્ઠ માની, તેને સાધવામાં પુરુષાર્થ થવું. જેમ આ જગત સર્વ ભૂતપ્રાણીઓનું આધારસ્થાન છે, તેમ જે બુદ્ધો થઈ ગયા છે અને હજી થવાના છે, તેમનું નિર્વાણ એ જ આધારસ્થાન છે. માટે તેણે ઇન્દ્રિયોનું દમન કરી, તે નિર્વાણને જ પ્રાપ્ત કરવા પ્રયત્નશીલ થવું. [૧૨, ૩૩-૬, ૨૨]

મહાપ્રજ્ઞાવાળા તે બુદ્ધિશાળી પુરુષે વિધિ પ્રમાણે જે કાંઈ ભિક્ષા મળે, તેના વડે નિર્વાહ કરવો અને નિષિદ્ધ અન્નનો ત્યાગ કરવો. પ્રાણીઓની હિંસા કરીને કે પોતાને ઉદ્દેશીને તૈયાર કરવામાં આવ્યું હોય તેવું અન્નપાન તેણે

ન સ્વીકારવું. તેવા અન્નના અંશવાળું કે જરા સરખી શંકા-  
વાળું લિક્ષાન્ન પણ તેણે ન સ્વીકારવું. કાઈ હિંસા કરતું હોય,  
તેને તેણે કાઈ પણ પ્રકારે અનુમતિ ન આપવી. ગામ  
કે નગરમાં વિચરતાં તેવા ઘણા પ્રસંગો તેના ઉપર આવી  
પડે છે. જેમકે, ગામમાં ઘણા લોકો દાન પુણ્યને નિમિત્તે  
( માંસાદિ યુક્ત ) ભોજન તૈયાર કરે છે. હવે જો લિક્ષુ  
તેની પ્રશંસા કરે, તો તેવા કાર્યને ઉત્તેજન મળે અને  
પરિણામે વધુ પ્રાણીવધ થાય. અને જો તેના પ્રતિષેધ  
કરે, તો કાઈના પેટ ઉપર પગ મૂક્યા જેવું થાય. માટે તે  
એમાંથી એક પણ પ્રકારે કાંઈ કહ્યા વિના, તેણે પોતાની  
ઈંદ્રિયોનું દમન કરતા વિચરવું. [૧૩-૨૧]

આમ, જો લિક્ષુ પોતાના આત્માનું ( પાપપ્રવૃત્તિથી )  
રક્ષણ કરવામાં તત્પર હોય, સદા ઈંદ્રિયનિગ્રહી હોય, સંસાર-  
ભ્રમણરૂપી પ્રવાહને જેણે પોતાપૂરતો હંમેશને માટે અટકાવી  
દીધો હોય, તથા જો સર્વથા પાપરહિત હોય, તેવો લિક્ષુ જ  
શુદ્ધ, પરિપૂર્ણ અને અનુત્તમ ધર્મને ઉપદેશી શકે. તેવો  
લિક્ષુ જ સંસારપ્રવાહમાં તણાતાં અને કર્મો વડે રિખાતાં  
પ્રાણીઓને જગતની પ્રતિષ્ઠાશ્પ નિર્વાણદ્વીપ બતાવી શકે.  
[૨૩-૪]

આ વસ્તુ ન જાણનારા તથા પોતે અજ્ઞાની હોવા છતાં  
પોતાને જ્ઞાની માનતા અને લોકોને તે પ્રમાણે જણાવતા  
પુરુષો સમાધિ પ્રાપ્ત કરી શકતા નથી. તેઓ ગમે તેવું  
નિષિદ્ધ અન્નપાન સ્વીકારે છે અને પછી ધ્યાન ધરવા બેસે  
છે. પણ એ મિથ્યા માન્યતાવાળા અનાયર્થ શ્રમણોનું ધ્યાન  
બગલા જેવાં જળચર પ્રાણીઓના જેવું વિષયપ્રાપ્તિનું જ  
હોઈ, કલુષિત અને અધમ હોય છે. તે બિનઅનુભવી લોકો

સંમાધિ પ્રાપ્ત કરી શકતા નથી. શુદ્ધ માર્ગનું ઉત્સાહન કરી, ઉન્માર્ગે વળેલા તે લોકો દુઃખ અને વિનાશના જ ભાગી થાય છે. છિદ્રોવાળા નાવમાં એસી પાર જવાની ઇચ્છા કરતા જન્મોંધ માણસની પેઠે, તેઓ અધવચ્ચ જ સંસારપ્રવાહના મુખ્ય ભાગમાં સપડાઈને નાશ પામે છે. [૨૫-૩૧]

પરંતુ કારણપે ઉપદેશેલા આ ધર્મનું શરણ લઈને મતિમાન લિક્ષુ સંસારરૂપી મહાઘોર પ્રવાહને તરી જાય છે. પોતાના આત્માનું રક્ષણ કરતો, નાનાં મોટાં વિદ્યોથી મેરુની જેમ અકંપિત રહેતો, તથા મરણની રાહ જોતો તે આનંદથી વિચરે છે. [૩૨, ૩૭-૮]

આમ કહી, શ્રીમુધર્મસ્વામી થોભ્યા.

## ટિપ્પણી

ટિપ્પણી નં ૧ : સૂત્રકૃતાંગમાં ઠેરઠેર એવું વાક્ય આવે છે કે : “ભગવાને પૃથ્વી આદિ જીવોના છ વર્ગોને કર્મબંધનનાં નિમિત્ત કહ્યા છે.” પુનરાવર્તન દૂર કરવાના ઇરાદાથી, એ વાક્ય અનુવાદમાં દ્વંકાબ્ધ છે કે પડતું મૂક્યું છે. પરંતુ આ એક ઠેકાણે નીચેની નોંધ કરતા જવાની જરૂર છે. તે, એ વાક્ય પાછળ રહેલા પાપ વિષેના જૈન સિદ્ધાંતની. એ સિદ્ધાંત એવો લાગે છે કે, દરેક પ્રકારના પાપકર્મથી આપણે કોઈ ને કોઈ પ્રાણી પ્રત્યે દ્રોહ કે હિંસા કરીએ છીએ. તેથી એમ કહી શકાય કે, દરેક પાપકર્મ કોઈ ને કોઈ પ્રાણી પ્રત્યે હોય છે. બીજા શબ્દોમાં, જુદાં જુદાં પ્રાણીઓ દરેક પાપકર્મમાં નિમિત્તરૂપે હોય છે. તેથી જ જૈન ધર્મ અહિંસા-રૂપી એક જ વ્રતમાં બધાં પાપકર્મોનો ત્યાગ સમાવી લે છે. કારણ કે, તમામ પ્રકારનાં પાપકર્મોનો ત્યાગ કર્યા વિના સંપૂર્ણ અહિંસક થવાય જ નહિ. એટલે જૈન દષ્ટિએ અહિંસા જ સંપૂર્ણ ધર્મ છે - એક જ ધર્મ છે. એટલે આ તથા પહેલાંના પ્રકરણોમાં સંપૂર્ણ સમાધિ, મોક્ષમાર્ગ કે ધર્મ કહી બતાવવાનું કહી, સૂત્રકાર માત્ર અહિંસા જ રત્ન કરે છે.

## અધ્યયન ૧૨ મું

### જુદા જુદા વાદીઓ

શ્રીસુધર્મસ્વામી કહેવા લાગ્યા :

હે આયુષ્મન ! હવે હું લોકોમાં પ્રચલિત એવા અનેક વાદો વિષે કહું છું, તે સાંભળ. તે વાદોને, નીચેના ચાર વિભાગમાં મુખ્યત્વે વહેંચી શકાય. જેમકે : (૧) ક્રિયાવાદ (૨) અક્રિયાવાદ (૩) વિનયવાદ (૪) અજ્ઞાનવાદ.\* [૧]

( તેમાંના અજ્ઞાનવાદીઓ કહે છે કે, પરંલોક, સ્વર્ગ, નરક અને સારાંખોટાં કર્મોતું ફળ — વગેરે બાબતો વિષે આપણે કંઈ જાણી શકીએ તેમ નથી. તે વસ્તુઓ છે એમ પણ કહી શકાતું નથી, કે નથી એમ પણ કહી

---

\* આ બધા વાદો અને વાદીઓ વિષેના ઉલ્લેખો માત્ર આવાં જૈન આગમો તેમજ સમકાલીન બૌદ્ધ ગ્રંથોમાંથી જ મળી શકે તેમ હોવાથી, અહીં શબ્દશઃ અનુવાદ આપવામાં આવ્યો છે. ઉમેરેલા વધારાના ભાગને કૌંસમાં મૂક્યો છે. બૌદ્ધ વગેરે ગ્રંથોમાં મળી આવતું આવી જ જાતના વાદો વિષેનું વર્ણન ઉપોદ્ધાતમાં આપેલું છે.

શકાતું નથી. અથવા તે બંનેથી લિત્ત એવું પણ કાંઈ કહી શકાતું નથી. આમ, ) આ અજ્ઞાનવાદીઓ દલીલો કરવામાં કુશળ હોવા છતાં, અસંબદ્ધ બોલનારા છે. તેઓ પોતે જ શંકાનો પાર પામ્યા નથી હોતા. તેઓ પોતે અજ્ઞાન હોઈ, અજ્ઞાન લોકોને બોલું બોલું સમજાવે છે. [૨]

( વિનયવાદીઓ આચારની કેટલીક તુચ્છ અને બિન-અગત્યની વસ્તુઓને જ સર્વસ્વ માની, તેમાં રચ્યાપચ્યા રહે છે. તે સિવાય બીજું કાંઈ તેઓ દેખી શકતા જ નથી. ) આમ સત્યને અસત્ય સમજનારા અને અસાધુને સાધુ કહેનારા એ વિનયવાદીઓ, કોઈ પૂછે એટલે પોતાનો સિદ્ધાંત અચૂક કહેવા લાગે છે. [૩]

( અક્રિયાવાદીઓ તો ક્રિયામાં કે તેના ફળમાં જ નથી માનતા. તેમનામાંના કેટલાક આત્માને નિષ્ક્રિય માને છે. કેટલાક આત્મામાં જ માનતા નથી, જ્યારે બીજા કેટલાક જગતને જ માયારૂપ માને છે અથવા ઈશ્વર, નિયતિ કે કાલ વગેરેને બધી ક્રિયાઓ માટે જવાબદાર માની, પ્રાણી કાંઈ કરતું નથી અથવા કરી શકે તેમ નથી, એમ માને છે. ) આમ, કર્મ અને તેમનાં લવિષ્યમાં થનારાં ફળથી ડરનારા અક્રિયાવાદીઓ ‘ક્રિયા જ નથી’ એમ કહે છે. પોતે જ જણાવેલા તત્ત્વમાં પોતે ચોક્કસ ન હોવાથી, તેઓ એમ કહે છે કે, ‘આ વસ્તુ આમ અમને દેખાય છે.’ કોઈ કંઈ પૂછે તો તેઓ કશું ચોક્કસ કહી શકતા નથી; પણ ‘આ બે પક્ષવાળું છે,’ ‘આ એક પક્ષવાળું છે’ એમ કહી કરે છે. અને કર્મ જ ઇન્દ્રિયો કરે છે (અમે કરતા નથી) એમ કહે છે. અબૂજ

અક્રિયાવાદીઓ જુદું જુદું (ધણું) કહે છે. તેઓને મતે આખું જગત વંધ્ય અને નિયત છે.<sup>૧</sup> તેમના કહ્યા પ્રમાણે તો સૂર્ય ઊગતો નથી કે અથમતો નથી, ચંદ્રમા વધતો નથી કે ઘટતો નથી, નદીઓ વહેતી નથી કે પવન વાતો નથી ! આંખો વિનાનો આંધળો જેમ દીવો હોવા છતાં કશું દેખી શકતો નથી, તેમ રૂંધાઈ ગયેલી બુદ્ધિવાળા આ અક્રિયાવાદીઓ ક્રિયા હોવા છતાં તેને દેખતા નથી. [૪-૮]

બાકી, જ્યોતિષશાસ્ત્ર, સ્વપ્નશાસ્ત્ર, સામુદ્રિકશાસ્ત્ર, શુકનશાસ્ત્ર, ઉત્પત્તિનું શાસ્ત્ર તથા આઠે અંગોવાળું નિમિત્તશાસ્ત્ર ભણીને ઘણાય લોકો ભવિષ્યમાં થનાર ક્રિયા કે ફળ જાણી જ શકે છે ને ? જો ક્રિયા કે તેનું ભવિષ્યમાં થનારું ફળ હોય જ નહીં, તો આમ કેમ બને ? જો કે, અક્રિયાવાદીઓ તો એમ જ કહેવાના કે, તે શાસ્ત્રોનું પણ બધું ક્યાં સાચું પડે છે ? તેઓ પોતે તે શાસ્ત્રો શીખ્યા જ નથી હોતા, છતાં તેમને જૂઠાં કહેવામાં તેમને કશો વાંધો આવવાનો નહિ ! [૯-૧૦]

પરંતુ જગતનો સત્ય વિચાર કરનારા શ્રમણો અને બ્રાહ્મણો એમ જ કહે છે કે, દુઃખ પોતાનું જ કરેલું થાય છે, ખીજનું કરેલું નહીં. તેમજ મોક્ષ પણ જ્ઞાન અને તે પ્રમાણેનાં આચરણથી પ્રાપ્ત થાય છે. [૧૧]

પ્રજ્ઞને જે લોકો આવો હિતકર ઉપદેશ આપે છે, તેઓ જ આ જગતના ચક્ષુરૂપ નાયકો છે. તેમણે આ સંસારને પણ શાશ્વત કહ્યો છે તેમાં રાક્ષસો, દેવો, સુરો ગાંધર્વોથી માંડીને આકાશગામી કે પૃથ્વી ઉપર રહેનારા

૧. એટલે કે નિયત થયેલા ઉપરાંત નવું કશું આ જગતમાં થઈ શકે તેમ નથી; તથા જે કંઈ થાય છે, તેનું કશું ફળ નથી.

અધા જીવોને, પોતપોતાનાં કર્મો અનુસાર, સુખદુઃખ ભોગવતા જન્મમરણને પામ્યા કરવું પડે છે. તે ચક્રમાંથી મહાકષ્ટે છૂટી શકાય છે. વિપયો તથા કામભોગોમાં આસક્ત એવાં અજ્ઞાન પ્રાણીઓ તેમાં વારંવાર સપડાયા જ કરે છે. કારણ, કર્મોથી કર્મોનો ક્ષય થઈ શકે નહિ. કોઈ વિરલા બુદ્ધિશાળી પુરુષો જ અકર્મથી કર્મનો ક્ષય કરી, તે ચક્રનો અંત લાવી શકે છે. [૧૨-૧૫]

ખીજ પણ જેને તે ચક્રમાંથી છૂટવું હોય, તેણે તેના જગતનાં જ્યોતિષ્પ તથા ધર્મનો સાક્ષાત્કાર કરી તેને પ્રગટ કરનારા મહાત્માઓની સમીપ હંમેશાં રહેવું. કારણ, તેઓ જ પોતાની જાતને, તેમજ જગતને, જીવોની ગતિને તેમજ અગતિને,<sup>૧</sup> જન્મને તેમજ મરણને, શાશ્વતને તેમજ અશાશ્વતને તથા મનુષ્યના પર જન્મને જાણે છે. તેઓ કર્મ આત્મામાં કેવી રીતે દાખલ થાય છે,<sup>૨</sup> અને તેને કેવી રીતે શેકી શકાય છે,<sup>૩</sup> તે જાણે છે. તથા કર્મના ફળને તેમજ કર્મના નાશને<sup>૪</sup> પણ જાણે છે. તેઓ જગતનું

૧. 'જીવોની ગતિ' એટલે જીવો પોતાનાં કર્મોને કારણે ક્યાં જાય છે અને જન્મ પામે છે તે. 'જીવોની અગતિ' એટલે કર્મચક્રમાંથી પુરુષાર્થ વડે મુક્ત થયેલા જીવો કઈ સ્થિતિ પામવાથી ફરી આ સંસારમાં પાછા નથી આવતા તે. દ્વંકમાં, ગતિ અને અગતિ એટલે બંધ અને મોક્ષ કહી શકાય.

૨. મૂળ આસ્રવ । જુઓ પા. ૮૧, ટિં ૪.

૩. મૂળ : સંવર. જુઓ પા. ૮૧, ટિપ્પણ નં ૦ ૪.

૪. મૂળ : નિર્જરા. આત્મા સાથે બંધાયેલા કર્મોનો બે પ્રકારે નાશ થાય છે. એક તો તે કર્મનું ફળ ભોગવાઈ જવાથી, અને બીજું ઉચિત તપ વગેરેના બળથી.



અતીત, વર્તમાન અને અનાગત સ્વરૂપ યથાર્થ જાણતા હોઈ,  
તેઓ જ આ જગતના નેતા છે. તેમનો નેતા કોઈ નથી.

[૧૬, ૧૯-૨૧]

તેઓ નાના કે મોટા બધા પ્રાણીને અને સર્વે જગતને  
પોતાના જેવું ગણે છે. તેઓ જાતે કોઈની હિંસા કરતા  
નથી કે બીજા પાસે કરાવતા નથી. સર્વ કાળ જિતેન્દ્રિય રહી  
અને મોક્ષમાર્ગમાં તત્પર બની, તેઓ વીરપદ પામ્યા હોય  
છે. આ મહા ગહન સંસારમાં તેઓ જ માત્ર જગતા હોય  
છે. તેમને શબ્દ, રૂપ, રસ, ગંધ વગેરે વિષયોમાં આસક્તિ  
કે દ્વેષ હોતો નથી, તેમજ જીવિતની કે મરણની પણ  
કામના હોતી નથી. સંયમથી સુરક્ષિત એવા તે પુરુષો, પોતાની  
મેળે કે બીજા પાસેથી સત્ય જાણી, આ સંસારમાંથી મુક્ત  
થયા હોય છે. તેઓ જ ક્રિયાવાદનો ઉપદેશ આપવાને તેમજ  
બીજાને સંસારસમુદ્રમાંથી બચાવવાને શક્તિમાન થાય છે.

[૧૭-૮; ૨૧-૨]

આમ કહી, શ્રીસુધર્મસ્વામી થોભ્યા.

અધ્યયન ૧૩ મું

કેટલીક સાફ સાફ વાતો<sup>૧</sup>

શ્રીમુધર્મસ્વામી બોલ્યા :

હવે હું તમને મનુષ્યોના વિવિધ પ્રકારના સ્વભાવ ત્રિષે કેટલીક સ્પષ્ટ વાતો કહી સંભળવું છું. રાત્રીદિવસ પ્રયત્નશીલ એવા તથાગતો પાસેથી સદ્ધર્મ જાણવા છતાં, કેટલાક અધર્મી લિહુઓ ઉપદેશવામાં આવેલા સમાધિમાર્ગને સેવતા નથી; ઊલટા, ઉપદેશ આપનારને જ ગમે તેવી વાણી સંભળાવે છે; અથવા સાચો અર્થ સાંભળ્યા છતાં તેનો પોતાની મરજ મુજબ અર્થ કરે છે અને પરમાર્થને છુપાવે છે; અથવા પોતાને શંકા હોય તો (ખીજા જાણકાર પાસેથી ખુલાસો મેળવવાને બદલે) જૂઠું કહે છે અને આચરે છે. તેવા માયાપૂર્ણ દુર્જનો અનંત વિનાશ પામે છે, એમ તમે જાણો. [૧-૪]

વળી કેટલાક અભિમાની પુરુષો, પોતામાં સાચી શક્તિ ન હોવા છતાં, ખોટી બકાઈ કરે છે અને સામા માણસને

૧. આદ્યત્તરીય । એ અધ્યયનનું મૂળ નામ છે.

પોતાના પડછાયા જેવો તુચ્છ ગણે છે, અથવા સંન્યાસી લિક્ષ્મક થઈને પણ પોતાના બ્રાહ્મણ, ક્ષત્રિય, ઉગ્ર<sup>૧</sup> કે લિચ્છવી<sup>૨</sup> કુળનો ગર્વ કરે છે. તેવા મનુષ્યો સંન્યાસી છતાં ગૃહસ્થીનું આચરણ કરનારા કહેવાય. તેઓને મુક્તિ પ્રાપ્ત થવી અશક્ય છે. કારણકે, દીર્ઘકાળ સેવેલા જ્ઞાન અને ચારિત્ર સિવાય જાતિ કે કુળ કાઈને અગ્રાવી શકતાં નથી. [૮-૧૧]

ભણેને કાઈ લિક્ષ્મ ભાષા ઉપર કાબૂવાળો હોય કે પ્રતિભાવાન પંડિત તથા ગાઢ પ્રજ્ઞાવાળો વિચારક હોય, તોપણ, તે જો પોતાની યુદ્ધિ કે વિભૂતિને કારણે મદમત્ત થઈ, બીજાનો તિરસ્કાર કરે, તો તે પ્રજ્ઞાવાન હોવા છતાં સમાધિ પ્રાપ્ત કરી શકે નહિ. માટે લિક્ષ્મએ પ્રજ્ઞામદ, તપોમદ, ગોત્રમદ તથા યોથો ધનમદ એ ચાર મદ ન કરવા. જે એવા મદ નથી કરતો, તે જ પંડિત છે અને ઉત્તમ સત્ત્વવાળો છે. ગોત્ર વગેરેથી પર થયેલા મહર્ષિઓ જ ગોત્ર વિનાની ચરમ ગતિને પામે છે. [૧૩-૧૬]

જે લિક્ષ્મ સર્વસ્વનો ત્યાગ કરીને તથા લૂખાસકા મળે તેવા આહાર ઉપર જીવનારો હોવા છતાં, માનપ્રિય અને સ્તુતિની કામનાવાળો હોય છે, તેનો એ સંન્યાસ તેની આજીવિકા જ છે. તેવો લિક્ષ્મ જ્ઞાન પામ્યા વિના જ ફરી ફરી આ સંસારને પામે છે. [૧૨]

૧. આવશ્યક સૂત્રમાં, 'જે ક્ષત્રિયો આરક્ષક (રખેવાળ) અને ઉગ્ર દંડ ધારણ કરનારા હતા, તે ઉગ્ર કહેવાતા હતા, એમ જણાવ્યું છે.

૨. એક પ્રસિદ્ધ ક્ષત્રિય વંશનું નામ છે. તેના વિષે સવિસ્તર વર્ણન માટે જુઓ પુરાતત્ત્વ, પુ. ૧, પા. ૧૨૫.

કેટલાક ભિક્ષુઓ કળ્યાણેર, કલહપ્રિય તથા તીખા અને ક્રોધી હોય છે. તેઓ ઝઘડાઓમાંથી કદી શાંતિ પામી શકતા નથી. ભિક્ષુએ તો ગુરુની આજ્ઞાનુસાર વર્તનારા, લજ્જાશીલ, પોતાના કામમાં જ નજર રાખનારા, નિષ્કપટ, મધુર તેમજ થોડું બોલનારા, પુરુષાર્થી, જાનવાન, સરળ આચરણવાળા, તથા શાંત હોવું જોઈએ. ધર્મમાં સ્થિર થવાં ઇચ્છનાર, તિરસ્કારવા યોગ્ય કે પાપજનક પ્રવૃત્તિઓથી દૂર જ રહે. [૫-૭, ૧૯]

શાંતિદાયી ક્રાંતિવાળા તથા ધર્મનું રહસ્ય સમજનારા ભિક્ષુએ, ગામ કે નગરમાં દાખલ થયા બાદ, અન્નપાનનો લોભ રાખ્યા વિના, રતિ અરતિ દૂર કરીને, તથા મંદમાં હોય કે એકલો હોય તો પણ કઠોર સંયમમાં સ્થિર રહીને, પોતાની આખરની એકલી અસહાય દશાની ભાવના કરતા કરતા વિચરવું. તેણે પોતાની મેળે (શાસ્ત્રમાંથી) સમજીને કે ગુરુ પાસેથી સાંભળીને, પ્રજ્ઞને હિતકર ધર્મ ઉપદેશવો. પરંતુ, કોઈનો ભાવ તર્કથી જાણ્યા વિના, ગમે તેવા ક્ષુદ્ર અને અશ્રદ્ધાળુ મનુષ્યને ઉપદેશ ન આપવો. સામા માણસનાં કર્મ અને જંદ સમજીને, તેનો દુષ્ટ સ્વભાવ દૂર કરવાનો પ્રયત્ન કરવો. કારણ, લોકો ભયાનક વિષયોમાં ગાઢપણે ખેંચાઈ ગયેલા હોય છે. તેણે પૂજન કે પ્રશંસાની ઇચ્છા ન રાખવી કે કોઈનું પ્રિય કે અપ્રિય કરવાની કામતા ન કરવી. એ પ્રમાણે સર્વ અનર્થોનો ત્યાગ કરી, મનથી પણ આકુળ કે ગુસ્સે થયા વિના, સર્વ પ્રાણીઓ પ્રત્યે હિંસાનો ત્યાગ કરી, જીવિત કે મરણની કામતાથી રહિત થઈ, તેણે સંસારચક્રમાંથી મુક્ત થતા સુધી વિચરવું. [૧૮, ૨૦-૨૩]

આમ કહી, શ્રીસુધર્મસ્વામી થોભ્યા.

અધ્યયન ૧૪ મું

જ્ઞાન કેવી રીતે પ્રાપ્ત કરવું ?

શ્રીસુધર્મસ્વામી જોડ્યા :

હે વત્સ, શાસ્ત્રનું જ્ઞાન કેમ પ્રાપ્ત કરવું તે હવે તને કહું. શાસ્ત્રજ્ઞાન પ્રાપ્ત કરવા ઇચ્છનારાએ કામભોગોની આસક્તિ ત્યાગીને, પ્રયત્નપૂર્વક બ્રહ્મચર્યનું સેવન કરવું તથા ગુરુની આજ્ઞાનું પાલન કરતા રહી, પ્રમાદરહિત બનીને ચારિત્રની શિક્ષા પ્રાપ્ત કરવી. [૧]

સમાધિના મૂળ કારણરૂપ ગુરુના સહવાસની શિષ્યે હંમેશાં ઇચ્છા રાખવી. કારણ કે ગુરુના સહવાસ વિના સંસારનો અંત લાવી શકાતો નથી. મુમુક્ષુ તથા બુદ્ધિશાળી શિષ્યે તે સહવાસની બહાર ન નીકળવું. કારણકે, પાંખો બરાબર આવ્યા વિના માળાની બહાર ઊડવા પ્રયત્ન કરતાં પંખીનાં બચ્ચાંને જેમ ઢંક પક્ષીઓ ઉપાડી જાય છે, તેમ ધર્મની બાબતમાં દઢ ન થયેલા શિષ્યાઉને, ‘ગરબ કે સંઘમાંથી વિખૂટો પાડ્યા બાદ તે આપણા કાબૂમાં આવશે’ એમ માનતા અનેક હીનધર્મીઓ હરી જાય છે. [૨-૪]

પોતાને કઠોર શબ્દો કહેવામાં આવે તોપણ, શિષ્યે ગુરુ પ્રત્યે દ્વેષયુક્ત ન થવું. પરંતુ, નિદ્રા કે પ્રમાદ સેવ્યા વિના, ગમે તેમ કરી પોતાના સંશયો ટાળવા. નાનો, મોટો, તેની ઉપરની કાટીનો કે સમાન ઉંમરનો જે કોઈ તેને શિષ્યવાડતો હોય, તેને તેણે સ્થિરતાથી આદરપૂર્વક સાંભળવો. એટલું તો શું, પણ પોતે ભૂલ કરતો હોય ત્યારે ધરવું હલકું કામ કરનારી પનિયારી દાસી કે સામાન્ય ગૃહસ્થ પણ તેને સુધારે, તો ગુસ્સે થયા વિના તે કહે તે પ્રમાણે કરવું. કારણ કે, વનમાં માર્ગ ન જાણનારને માર્ગ જાણનાર રસ્તો બતાવે, તો તેમાં તેનું જ શ્રેય છે, તેમ તેણે પણ સમજવું. ધર્મની બાબતમાં પરિપક્વ ન થયેલો શિષ્યાઉ શરૂઆતમાં ધર્મને જાણી શકતો નથી. પણ જિન ભગવાનના ઉપદેશથી સમજણ આવ્યા બાદ, સૂર્યોદય થયે જેમ આંખો વડે રસ્તો દેખી શકાય છે, તેમ તે ધર્મને જાણી શકે છે. [૬-૧૩]

ગુરુને યોગ્ય સમયે શિષ્યે પોતાની શંકાઓ પૂછવી તથા તે જે માર્ગ કહી બતાવે, તે કેવલી પુરુષોનો માર્ગ છે એમ જાણીને હૃદયમાં સ્થાપવો. એ માર્ગમાં સારી રીતે સ્થિર થયેલા અને પોતાનું અને બીજાનું (પાપ તથા હિંસાથી) રક્ષણ કરનારા ગુરુઓ પાસે જ શંકાસંશયનું યોગ્ય સમાધાન મળી શકે છે. એવા ત્રિલોકદર્શી લોકો જ એવી રીતે ધર્મ કહી શકે છે કે, જેથી શિષ્ય ફરી ભૂલમાં પડતો નથી. સ્થાન, શયન, આસન અને પરાક્રમની બાબતમાં યોગ્ય આચરણવાળા તથા શુભાશુભમાં વિવેકવાળા ગુરુએ પણ, શિષ્યવતી વખતે દરેક વસ્તુ ખુલાસાથી અલગ અલગ સમજાવવી [૧૫-૬, ૫]

તેવા ગુરુ પાસેથી પોતાનું ઇચ્છિત જ્ઞાન શીખનારો શિષ્ય જ પ્રતિભાવાન તથા કુશળ બને છે. તેવા શિષ્ય શુદ્ધ

સાર્ગ પ્રામીને, મોક્ષની ઇચ્છાયુક્ત થઈ, સર્વ સ્થાવરજંગમ પ્રાણીઓ પ્રત્યે અપ્રમાદી તથા મનમાં પણ દ્વેષબુદ્ધિરહિત બને છે, તથા તપ બને સૌન આચરી, મોક્ષ પામે છે. [૧૭]

ગુરુ પાસેથી ધર્મને બરાબર સમજીને, તેનું રહસ્ય પામ્યા બાદ, તથા તેને પરિપૂર્ણ રીતે સમજીવી શકે તેવા થઈને શિષ્યે બીજાને ઉપદેશ આપવા જવું; તથા સારાખોટાનો વિવેક કરી, ગુરુએ કહેલાની મર્યાદા ન બાળંગાય એ રીતે ઉપદેશ આપવો. એ મોક્ષમાર્ગ કેવી રીતે ઉપદેશવો એ જો જાણે છે, તેવા શ્રદ્ધાળુને હાથે સિદ્ધાંતને આંચ આવતી નથી. [૨૪-૨૫]

જે સત્યને ચોરતો નથી કે છુપાવતો નથી, અલ્પ અર્થવાળી વસ્તુને આડંબરથી મોટી કરતો નથી, તથા સૂત્ર કે તેના અર્થની બનાવટ કરતો નથી, તે માણસ સિદ્ધાંતનો સાચો રક્ષક છે. ગુરુ પ્રત્યે ભક્તિવાળો તે શિષ્ય, ગુરુના કહેલાનો વિચાર કરીને, સાંભળેલી વસ્તુ બરાબર કહી સંભળાવે છે. [૨૬, ૨૭]

જે શાસ્ત્રોને શુદ્ધ રીતે સમજે છે, જે તપસ્વી છે, જે ધર્મને વિગતવાર જાણે છે, જેનું કહેવું પ્રામાણિક છે, જે કુશળ છે તથા વિવેકયુક્ત છે, તે મોક્ષમાર્ગ ઉપદેશવાને યોગ્ય છે. ધર્મનો સંપૂર્ણપણે સાક્ષાત્કાર કરીને જેઓ ઉપદેશ આપે છે, તે શુદ્ધ પુરુષો મંસારનો અંત કરાવી શકે છે. પોતાની તેમજ બીજાની મુક્તિ સાધનારા તેઓ જીગજૂના પ્રશ્નોનો નિવેડો આપી શકે છે. [૨૭, ૨૮]

જ્ઞાની પુરુષ જ્ઞાનના બદલામાં જ્ઞાનઆબરૂની કે આજીવિકાની કામના ન કરે. તે સત્યને છુપાવે નહીં કે તેનો લોપ કરે નહીં; અનર્થકારક ધર્મ ન ઉપદેશે; ખોટા

સિદ્ધાંતની પણ તુચ્છકારપૂર્વક ઠેકડી ન કરે; સાચું પણ કંઈશ ન બોલે તથા પોતાની બકાઈ ન કરે. પોતાને અમુક બાબતમાં શંકા ન હોય છતાં તે બાબતમાં પણ તે દુરાગ્રહી ન થાય અને સ્વાહવાદનું<sup>૧</sup> અનુસરણ કરે. પ્રજાવાન પુરુષે સમતાપૂર્વક દરેક બાબતમાં ‘આ અમુક દૃષ્ટિએ આમ પણ છે અને અમુક દૃષ્ટિએ આમ પણ છે’ એમ બેવડી વાણી બોલવી. [૧૯-૨૨]

પોતે ઉપદેશેલું શિષ્ય કદાચ ઊંધું સમજે, તોપણ તેને શાંતિથી અને કંઈશ ભાષા વાપર્યા વિના તે વસ્તુ ફરી સમજાવવી, પરંતુ કદી અપશબ્દથી તેને તિરસ્કાર ન કરવો. [૨૩]

આમ કહી, શ્રીસુધર્મસ્વામી થોભ્યા.

---

૧. મૂળ : વિસંન્યવાદ. સ્વાહવાદના અર્થ માટે ઉપોદ્ધાતમાં સંન્યબેલટ્ટીપુત્તવાળો વિભાગ જુઓ.



## અધ્યયન ૧૫ મું

### ઉપસંહાર<sup>૧</sup>

૧

શ્રીસુધર્મસ્વામી બોલ્યા :

હે આયુષ્મન ! અત્યાર સુધી મેં તને ભગવાન મહાવીરે પ્રબોધેલા સંયમધર્મ વિષે કહ્યું. સારાંશે હવે કહું છું કે :

ભગવાન મહાવીર અતીત, વર્તમાન તથા ભવિષ્યને જાણે છે. કારણકે, તેમણે સત્ય દર્શન (અને જ્ઞાન) માં અંતરાયક કર્મોનો અંત આણ્યો છે. સંશયનો અંત લાવનાર તે ભગવાને આ અનુપમ ધર્મ કહેલો છે. તેવા ઉપદેશક ઠેરઠેર નથી થતા. તેમણે દરેક બાબત ઉપર યથાર્થ

---

૧. મૂળ : જમદગ્ન્ય 'યમક' વાળું. 'શૃંગલાયમક અલંકારમાં દરેક શ્લોકનો કે ચરણનો છેલ્લો અક્ષર એ પછીના શ્લોક કે ચરણનો પહેલો અક્ષર બને છે. નિર્ચુક્તિકારે આ અધ્યયનનું બીજું નામ આદાનીયસંકલિયા (શૃંગલા) સૂચવ્યું છે. તેમાં પણ આ શૃંગલા યમક નામનું જ સૂચન છે.' — જોકેળી.

ઉપદેશ આપેલો છે. કેમકે, તેઓ સદા સત્યથી સંપન્ન હોઈ, હંમેશાં ભૂતપ્રાણીઓ પ્રત્યે મૈત્રીયુક્ત હતા. [૧-૩]

ભૂતપ્રાણીઓને દ્રેષ ન કરવો એ જ સંયમી પુરુષોનો સાચો ધર્મ છે. બુદ્ધિમાન પુરુષો આ જગતમાં રહેલા પાપને જાણી, તેમાંથી છૂટા થઈ જાય છે. કારણ, કર્મનું ચથાર્થ સ્વરૂપ સમજી જે નવું કર્મ કરતો નથી, તેને નવું કર્મબંધન પણ પ્રાપ્ત થતું નથી. ખાર લાવનાઓરૂપીર યોગથી વિશુદ્ધ થયેલા અંતઃકરણવાળો તે સંયમી પુરુષ નાવની પેઠે સામે કિનારે પહોંચી જઈ, સર્વ દુઃખોથી મુક્ત થાય છે. [૪-૭]

મનુષ્યજન્મરૂપી આ અવસર અનુપમ છે. મનુષ્ય-જન્મથી મ્યુત થનારને પછી સમ્યગ્ જ્ઞાન થવું દુર્લભ છે, તેમજ ધર્મનું રહસ્ય પામી શકે તેવી ચિત્તવૃત્તિ પણ દુર્લભ છે. મનુષ્યલોકમાં આપણે ધર્મની આરાધના માટે જ મનુષ્ય થયા છીએ. લોકોત્તર ધર્મનું અનુસરણ કરનાર કાંતો કૃતકૃત્ય થઈ જાય છે, અથવા ઉત્તમ ગતિને પામે છે. માટે મનુષ્યદેહ પ્રાપ્ત કરી, કર્મોનો નાશ થાય એવું પરાક્રમ પ્રગટાવી, ઇદ્રિયોના પ્રવાહોને રોકી, વિકારરહિત થવા પ્રયત્નો કરો. કારણકે, સાં સુધી ધર્મમાર્ગમાં આચરણ અસંભવિત છે. સ્ત્રીઓ અને તેવા બીજા કામભોગો હુક્કરને ફાંસામાં સપડાવનારની નીવાર જેવા છે. જેઓ સ્ત્રીઓને સેવતા નથી, તેઓ આ સંસારમાં મુક્ત (જેવા) છે. વિષયેન્જાનો અંત લાવનાર પુરુષ મનુષ્યોના ચક્ષુરૂપ છે. માટે એ ‘અંત’ પામવાને જ પ્રયત્નશીલ થાઓ.

જુઓને, અસ્ત્રાનેા પણ 'અંત' (ધાર) જ કામ આવે છે અને પૈદું પણ અંત (તેમિ) ઉપર જ ફરે છે. બુદ્ધિમાન મનુષ્યો વસ્તુઓના 'અંત' સેવે છે, તેથી જ સંસારનો પણ અંત લાવી શકે છે. [૧૩, ૧૫-૮, ૨૨]

આમ જેણે પૂર્વે બાંધેલું કર્મ ખંખેરી નાખ્યું છે, અને નવું થવા દીધું નથી, તે મહા વીર પછી જન્મતો નથી કે મરતો નથી. વાયુ જેમ જ્વાળાને ઓળંગી જાય છે, તેમ તે જગતના મનોરમ કામલોગોને ઓળંગી જાય છે. તેને હવે કશો સંકલ્પ રહ્યો નથી તેમજ જીવિત કે મરણની પણ કામના રહી નથી. તે હવે જગતના ચક્ષુરૂપ બન્યો છે. પોતાનાં પૂર્વકર્મોને લીધે તે હવે મોક્ષમાર્ગ ઉપદેશે છે. તે ઉપદેશ લિન્ન લિન્ન પ્રાણીઓ પ્રમાણે લિન્ન લિન્ન હોય છે. તેને જગતના પૂજન સત્કારની દરકાર હોતી નથી. જે મનુષ્ય શુદ્ધ, પરિપૂર્ણ અને સર્વોત્તમ ધર્મનો ઉપદેશ આપતો હોય અને પોતે પણ તે ધર્મના સ્થાનરૂપ બન્યો હોય, તે પ્રજાવાન તથાગતને હવે બીજા જન્મની વાત કેવી ? [૮, ૧૦-૧, ૧૯-૨૦]

તે ઉત્તમ સ્થાન કાશ્યપે કહી બતાવ્યું છે. તેને પ્રાપ્ત કરીને નિશ્ચિંત થયેલા કેટલાય બુદ્ધિશાળી લોકો પરમ શાંતિ પામ્યા છે. સર્વ સાધુ પુરુષોને સંમત એવો તે મોક્ષમાર્ગ કર્મરૂપી શલ્યને ઉખેડી નાખે છે. એ દુર્બોધ માર્ગનો અંત પ્રગટ કરનારા મુક્ત પુરુષો પૂર્વે થઈ ગયા છે અને બીજા પણ તેવા સુંદર આચરણવાળા હજી થશે. [૨૧, ૨૪-૨૫]

(૧) જેમકે ગામનો 'અંત' એટલે કે ગામ બહાર રહેવું; ખોરાકનો 'અંત' એટલે જીવનનિર્વાહ પૂરતો લાંબોપાંખો ખોરાક. તે જ પ્રમાણે ઇચ્છાઓના અંત વગેરેનું સમજવું.

## ટિપ્પણી

ટિપ્પણી નં ૦ ૧ : ૧. 'બધું અનિત્ય છે' એવું ચિંતન તે અનિત્યભાવના. ૨. 'દુઃખ-મરણમાંથી કોઈ બચાવી શકે તેમ નથી' એવું ચિંતન તે અશરણભાવના. ૩. 'અનેક યોનિઓવાળો આ સંસાર દુસ્તર છે' એવું ચિંતન તે સંસારભાવના. ૪. 'કર્મોનું ફળ એકલાને જ ભોગવવું પડવાનું છે' એવું ચિંતન તે એકત્વભાવના. ૫. 'શરીરથી આત્મા અન્ય છે અથવા દરેક આત્મા સ્વતંત્ર છે, કોઈ કોઈનું નથી' એવું ચિંતન તે અન્યત્વભાવના. ૬. 'આ દેહ અપવિત્ર છે' એવું ચિંતન તે અશુચિભાવના. ૭. 'આપણી પ્રવૃત્તિઓ મારફતે કર્મ આપણામાં દાખલ થાય છે' એવું ચિંતન તે આસ્રવભાવના. ૮. 'તેને શુભ પ્રવૃત્તિઓથી અટકાવી શકાય છે' એવું ચિંતન તે સંવરભાવના. ૯. 'તેને તપ સંયમ આદિથી દૂર કરી શકાય છે' એવું ચિંતન તે નિર્જરાભાવના. ૧૦. 'દેવ મનુષ્ય સર્વ ગતિઓમાં સુખ નથી, સુખ માત્ર આ સંસારની ટોચ ઉપર આવેલા સિદ્ધલોકમાં છે, જ્યાં આત્મા પોતાના મૂળ શુદ્ધ સ્વરૂપે બિરાજે છે' એવું ચિંતન તે લોકભાવના. ૧૧. 'સંસારમાં આત્માને સમ્યગ્ જ્ઞાનની પ્રાપ્તિ થવી દુર્લભ છે' એવું ચિંતન તે બોધદુર્લભ-ભાવના. ૧૨. 'ધર્મના ઉપદેશક અને શુદ્ધ શાસ્ત્રના બોધક ગુરુ અને એનો ઉપદેશ દુર્લભ છે' એવું ચિંતન તે ધર્મદુર્લભભાવના.

## અધ્યયન ૧૬ મું

### ગાથા<sup>૧</sup>

શ્રીસુધર્મસ્વામી આગળ કહેવા લાગ્યા :

આ પ્રમાણે જે ઇન્દ્રિયનિગ્રહી હોય, મુમુક્ષુ હોય, તથા શરીર ઉપર મમતા વિનાનો હોય, તે જ પાત્તણ કહેવાય, શ્રમણ કહેવાય, લિક્ષુ કહેવાય કે નિર્ગથ કહેવાય.

તે પાત્તણ એટલા માટે કહેવાય કે, તે રાગદ્વેષ, કલહ, ખોટી નિંદા, ચુગલી, કુથલી, સંયમમાં અરતિ,

---

૧. આ આખું અધ્યયન ગદ્યમાં હોઈ, તેનું બાહ્ય રૂપ કે વિષય એમાંથી એકે તેના નામને અનુરૂપ નથી. નિરુક્તિકાર તેનું આ નામ સાર્થ છે એવું ઠરાવવા બે ત્રણ ખુલાસા આપે છે. તે ત્રણમાંથી, 'આગલાં પંદર અધ્યયનોનો ઉપદેશ આમાં ગાથીકૃત એટલે કે એકત્રિત કરેલો છે માટે તેનું નામ ગાથા છે,' એ ખુલાસો વનૂદવાળો કહી શકાય.

આ ૧૬મા અધ્યયનના નામ ઉપરથી જ ઉત્તર અધ્યયન સૂત્રમાં (૩૧-૧૩) આ પ્રથમ ખંડને ગાથાષોડશક ('જેના સોળમા અધ્યયનનું નામ ગાથા છે') કહ્યો છે.

વિપયોમાં રતિ, કુડકપટ અને જૂઠ વગેરે સર્વ પાપકર્મોથી વિરત થયો હોય છે; મિથ્યા માન્યતાઓ રૂપી કાંટા વિનાનો હોય છે; સમ્યક્ પ્રવૃત્તિવાળો હોય છે; હંમેશાં યત્નવાન હોય છે; પોતાના કલ્યાણમાં તત્પર હોય છે; કદી ગુસ્સે થતો નથી તથા અભિમાન કરતો નથી. [૧]

તે શ્રમણ એટલા માટે કહેવાય કે, તે વિદ્યોથી હારી જતો નથી, તથા સર્વ પ્રકારની આકાંક્ષાઓ વિનાનો હોય છે. વળી તે પરિગ્રહ, હિંસા, જૂઠ, મૈથુન, ક્રોધ, માન, માયા, લોભ, રાગ તથા દ્વેષરૂપી પાપનાં મૂળ કારણ, કે જેમના વડે પાપકર્મ બંધાય છે તથા જે આત્માને દોષિત કરે છે, તે સર્વથી પહેલેથી જ વિરત થયેલો હોય છે. [૨]

તે લિહુ એટલા માટે કહેવાય કે, તે અભિમાન વિનાનો હોય છે, નમ્ર હોય છે તથા ગુરુની આજ્ઞાનું પાલન કરનારો હોય છે. તે વિવિધ પ્રકારનાં કષ્ટો અને વિદ્યોથી દુઘ્માઈ જતો નથી. અધ્યાત્મયોગથી તેણે પોતાનું અંતઃકરણ શુદ્ધ કરેલું હોય છે. તે પ્રયત્નશીલ હોય છે, સ્થિર ચિત્તવાળો હોય છે અને પારકાએ આપેલા ભોજનથી મર્યાદામાં રહીને જીવનનિર્વાહ કરતો હોય છે. [૩]

તે નિર્ગ્રંથ એટલા માટે કહેવાય કે, તે એકલો<sup>૧</sup> હોય છે, એકને જાણનાર<sup>૨</sup> હોય છે, જાગેલો હોય છે,

૧. રાગદ્વેષરહિત અથવા સંન્યાસી.

૨. દીકાકાર એવો અર્થ ધરાવે છે કે : તે આત્માને એકલો (કાઈની સહાય વિનાનો તથા એકલો જ પોતાનાં કર્મકૃણ ભોગવનાર) જાણે છે. અથવા તે 'એક' એટલે શ્રેષ્ઠ એવા મોક્ષ અથવા ધર્મને જાણે છે.

પાપકર્મોના પ્રવાહોને રોકનારો હોય છે, સુસંયત હોય છે, સમ્યક્ પ્રવૃત્તિવાળો હોય છે, સમભાવયુક્ત હોય છે, આત્મતત્ત્વ સમજનારો હોય છે, વિદ્વાન હોય છે, ઇંદ્રિયોની વિષયો તરફની પ્રવૃત્તિ તથા અનુકૂળપ્રતિકૂળ વિષયો તરફ રાગદ્વેષ — એમ બંને પ્રકારના પ્રવાહોને રોકનારો હોય છે, પૂજાસત્કાર અને લાલની ઇચ્છા વિનાનો હોય છે, ધર્માર્થી હોય છે, ધર્મજ્ઞ હોય છે, મોક્ષપરાયણ હોય છે તથા સમતાપૂર્વક વર્તનારો હોય છે.

(ભગવાન મહાવીરે કહ્યું છે કે,) “આ બધું મેં કહ્યું છે તેવું જ તમે જાણો. કારણ હું ભયમાંથી રક્ષણ કરનાર (સર્વજ્ઞ) છું.”<sup>૧</sup>


આમ કહી, શ્રીસુધર્મસ્વામી થોભ્યા.

૧. આ શબ્દો કેના ગણવા તે સહેજે ગૂંચવે તેવો પ્રશ્ન છે. દીક્ષાકાર આ શબ્દો સુધર્મસ્વામીના જ ગણી, આવો અર્થ કરે છે : “કારણ, ભયમાંથી રક્ષણ કરનાર (મહાવીર ભગવાને જેમ કહ્યું છે) એમ હું કહું છું.” દરેક અધ્યયનને અંતે ‘એમ હું કહું છું’ એવા શબ્દો હોય છે. તે આ વાક્ય સાથે જોડી દેવાથી તેવો અર્થ થાય પણ ખરો.

# મહાવીરસ્વામીનો સંયમધર્મ

ખંડ ૨ નો





## અધ્યયન ૧ લું

### પુંડરીક

શ્રીસુધર્મસ્વામી જંબુસ્વામી વગેરેને ઉદ્દેશીને બોલ્યા :  
એક વખત ભગવાન મહાવીરે એક અદ્ભુત રૂપક કહેલું તે  
તમે સાંભળો :

એક ઘણા પાણી તથા કાદવવાળી, ઘોળાં કમળથી  
ભરેલી, જોવાલાયક, રમણીય તથા મનોહર પુષ્કરિણી હતી.  
તેમાં અહીંતહીં ચારેબાજુ મોટી સંખ્યામાં કમળોમાં શ્રેષ્ઠ  
એવાં શ્વેત કમળો જગ્યાં હતાં. તે પુષ્કરિણીના બરાબર  
મધ્યભાગમાં તે સર્વ શ્વેત કમળોમાં પલું શ્રેષ્ઠ એવું એક  
મોટું શ્વેત કમળ જગ્યું હતું. તે યોગ્ય સ્થળે જંગેલું હોઈ,  
જિંચું, તેજસ્વી, રંગ, ગંધ, રસ અને દ્રામણતાથી ભરેલું  
તથા જોવાલાયક, રમણીય અને મનોહર હતું. [૧]

હવે, પૂર્વ દિશામાંથી એક પુરુષ તે પુષ્કરિણી તરફ  
આવી ચલ્યો. તેણે કિનારા ઉપર જિભાજિભા પેલું મોટું  
કમળ જોયું. તેને જોઈને તે કહેવા લાગ્યો : 'હું એક

જાણકાર, કુશળ, પાંડિત, વિવેકી, બુદ્ધિમાન, પાકી ઉમરનો, માર્ગે રહેનાર, તથા માર્ગ તેમજ માર્ગની આંટીઘૂંટી જાણનારો માણસ છું. માટે હું કમળોમાં શ્રેષ્ઠ એવા આ શ્વેત કમળને લઈ આવું.’

આમ વિચારી તે માણસ પુષ્કરિણીમાં ઊતર્યો. પણ તે જેમ જેમ પુષ્કરિણીમાં ઊતરવા લાગ્યો, તેમ તેમ પાણી અને કાદવ વધતાં ચાલ્યાં. આમ તે કિનારાથી થણે દૂર નીકળી ગયો, પણ શ્વેતકમળ સુધી પહોંચી શક્યો નહીં. પછી તો તે ન પાછો આવી શકે તેમ રહ્યું, કે ન સામે પાર નીકળી શકે તેમ રહ્યું. આમ પુષ્કરિણીની અધવચ જ તે પ્રથમ પુરુષ કાદવમાં કળી ગયો. [૨]

પછી દક્ષિણ દિશામાંથી એક બીજો પુરુષ આવ્યો. તેણે પેલું કમળ તેમજ તેને લેવા જતાં અધવચ કળી ગયેલો પેલો પુરુષ જોયો. પછી તેના કરતાં પોતાને વધુ જાણકાર અને અનુભવી માની, તે પુરુષ પણ તે કમળ લેવા અંદર ઊતર્યો અને પ્રથમ પુરુષની માફક જ અધવચ કળી ગયો. [૩]

તે જ પ્રમાણે પશ્ચિમ દિશામાંથી આવેલા ત્રીજા પુરુષની અને ઉત્તર દિશામાંથી આવેલા ચોથા પુરુષની પણ વલે થઈ. [૪-૫]

ત્યારબાદ રાગદ્વેષથી રહિત, (સંસારને) સામે પાર પહોંચવાની કામનાવાળો, જાણકાર, કુશળ...એવો કોઈ એક ભિક્ષુ એકાદ દિશામાંથી કે ખૂણામાંથી ત્યાં આવી ચડ્યો. તેણે તે કમળને તથા કળી ગયેલા પેલા ચારે પુરુષોને જોયા.

તે સમજી ગયો કે આ લોકો પોતાને જાણકાર તથા કુશળ માની, આ કમળ લેવા જતાં તળાવના કાંઠામાં કળી ગયા છે. પરંતુ આ કમળ એ રીતે લેવા ન જવું જોઈએ. એમ વિચારી, તેણે કિનારા ઉપર ઊભાઊભા જ ખૂમ પાડી : 'હે શ્વેત કમળ ! અહીં ઊડી આવ.' એટલે પેલું શ્વેત કમળ ઊડીને તેની પાસે આવી પડ્યું ! [૬]

લગવાન મહાવીરે કહેલી આ કથાનું તાત્પર્ય કાંઈ સાધુ કે સાધ્વી ન સમજી શકવાથી, તેમણે પોતે જ તેનું રહસ્ય આ પ્રમાણે કહી સંભળાવ્યું :

આ રૂપકમાં પુષ્કરિણી એ સંસાર છે; તેનું પાણી તે કર્મો અને કાંદવ તે કામભોગો. શ્વેત કમળો તે જનસમુદાય, અને શ્રેષ્ઠ કમળ તે રાજા. જુદા જુદા વાદીઓ (મતપ્રચારકો) તે પેલા ચાર પુરુષો. પેલો લિલ્લુ તે ખીન્ને કાંઈ નહિ પણ સદ્ધર્મ. કિનારો એટલે સંઘ. લિલ્લુએ પાડેલી ખૂમ તે ધર્મોપદેશ અને કમળનું ઊડી આવવું તે નિર્વાણપ્રાપ્તિ. એટલે કે સદ્ધર્મ સિવાય ખીન્નું કાંઈ સંસારમાંથી નિર્વાણ અપાવી ન શકે. જે બધા વાદીઓ પોતે જ કર્મો અને કામભોગોમાં બંધાયેલા હોય છે, તે ખીન્નને નિર્વાણ અપાવતા પહેલાં પોતે જ સંસારમાં ફળી મરે છે. [૭-૮]

આ સંસારમાં જુદી જુદી દિશાઓમાં સર્વત્ર અનેક મનુષ્યો પોતપોતાનાં કર્મ અનુસાર જાયનીચ જાતિ કે ગોત્રમાં ઓછીવત્તી વિભૂતિ સાથે જન્મ્યાં હોય છે. તે બધાંમાં સૌથી વધારે રૂપ, ગુણ, બળ અને વૈભવયુક્ત એવો એક રાજા હોય છે. તે પોતાની પ્રજાનું આંતર બાહ્ય સર્વ શત્રુઓથી રક્ષણ

કરી, પ્રજનનું બધી રીતે પાલન કરતો હોય છે.<sup>૧</sup> તેની સુખ્યાતિ સાંભળી, જુદા જુદા પંથના શ્રમણપ્રાણીઓ, ‘તેને આપણા મતમાં લાવીશું તો તેની સમસ્ત પ્રજા પણ આપણા મતમાં આવશે અને પછી આપણને સુખસામગ્રીની મણા નહિ રહે’ એમ માની, તેને પોતાના પંથમાં લાવવા તેની પાસે જાય છે અને તેને જઈને કહે છે કે, અમે અમુક ધર્મ સારી રીતે સમજાવી તથા શીખવી શકીએ તેમ છીએ. અમારો તે ધર્મ આ પ્રમાણે છે :

‘પગના તળિયાથી ઊંચે, માથાના વાળના મૂળિયાથી નીચે, તથા આજીવ્યાજીવ્યામડીની સપાટી સુધીનું જે શરીર એ જ જીવ છે. શરીર ટકી રહે છે ત્યાં સુધી તે ટકી રહે છે અને શરીર મરણ પામતાં તેનો પણ નાશ થાય છે. પછી તેને બાળી નાખવા લોકો લઈ જાય છે. અગ્નિથી તે શરીર બળી જાય છે. ત્યારે ભૂખરા રંગનાં હાડકાંઓ પડી રહે છે. દ્રવ્ય

---

૧. મૂળમાં રાજના વર્ણનમાં વાપરેલાં નીચેનાં કેટલાંક વિશેષણો જોવા જેવાં છે: “માતાપિતાથી સારી રીતે જન્મેલો અને ઊછરેલો હોય છે; બીજાઓ માટે મર્યાદા નક્કી કરનાર તથા પોતે મર્યાદાનું ધારણ કરનાર હોય છે; બીજાનું ક્ષેમ કરનાર તથા ધારણ કરનાર હોય છે; જનપદનો પિતા, પુરોહિત, સેતુ અને કેતુ હોય છે; ધન મેળવવામાં અને તેનો પ્રયોગ કરવામાં કુશળ, બળવાન, દુર્બળોનો રક્ષક તથા વિરોધીઓ અને શત્રુઓને નિર્મૂળ કરનારો હોય છે. તેણે દુકાળ, મહામારી તથા બીજા રોગોના લયથી પ્રજાને મુક્ત કરી હોય છે. તે રાજની પરિષદ પણ ભોગવંશીય, ઐશ્વાકુવંશીય, જ્ઞાતૃવંશીય, કૌરવવંશીય, લિચ્છવીવંશીય, ઉગ્રવંશીય, ક્ષત્રિયો તથા બ્રાહ્મણો, અમાત્યો અને સેનાપતિઓની અનેલી હોય છે.”

તેનો ખાટલો અને તેને ઊંચકનારા ચાર જણા ગામમાં ફરે છે. માટે શરીરથી જીવ જુદો નથી. જે લોકો જેમ કહે છે કે, જીવ જુદો છે અને શરીર જુદું છે, તેઓને પૂછો તો ખરા, કે ભલા, એ જીવ લાંબો છે, ટૂંકો છે, ત્રિકાણ છે, ચોરસ છે, રાતો છે, પીળો છે, સુગંધી છે, દુર્ગંધી છે, કડવો છે, તીખો છે, ખરજીટ છે, સુંવાળો છે, ભારે છે કે હલકો છે...? જેમ કોઈ પુરુષ તલવારને મ્યાનમાંથી જુદો એવી કાઢીને બતાવી શકે છે, તેમ આત્માને શરીરમાંથી જુદો કાઢીને કોઈ બતાવી શકતું નથી; અથવા જેમ તલમાંથી તેલ કાઢીને બતાવી શકાય છે, કે દહીમાંથી માખણ કાઢીને બતાવી શકાય છે તેમ જીવને કોઈ શરીરમાંથી જુદો કાઢીને બતાવી શકતું નથી.<sup>૧</sup> માટે હે ભાઈઓ ! આ શરીર છે ત્યાં સુધી જ જીવ છે. પરલોક પરલોક કાંઈ નથી. કારણ, ભર્યા પછી ત્યાં જતાર જ કોઈ નથી. માટે શરીર છે ત્યાં સુધી મારો, ખોદો, છેદો, બાળો, રાંધો, લૂંટો, ખૂંટો — ફાવે તેમ કરો, — પણ સુખી થાઓ.

આમ કેટલાક અવિચારી લોકો પ્રવ્રજ્યા લઈ પોતે કલ્પી કાઢેલો ધર્મ ઉપદેશે છે. તેઓ ક્રિયા-અક્રિયા, સુકૃત-દુષ્કૃત, કલ્યાણ-પાપ, સાધુ-અસાધુ, સિદ્ધિ-અસિદ્ધિ, નરક કે ન-નરક એવું કાંઈ માનતા નથી.<sup>૨</sup> તેઓ વિવિધ પ્રવૃત્તિઓ

૧. મૂળમાં એ ઉપરાંત બીજા નીચેના દાખલા પણ છે : મુંજમાંથી સળી, માંસમાંથી હાડકું, હાથમાંથી આમળું, શેરડીમાંથી રસ, અને અરણિમાંથી અગ્નિ.

૨. કારણ, મરણ પછી પણ આત્મા કાયમ રહેતો હોય અને પાપપુણ્યનું ફળ ભોગવતું પડતું હોય, તો જ એ બધા રાખેલો કાંઈકે અર્થ હોઈ શકે.

દ્વારા વિવિધ કામભોગો સેવ્યાં કરે છે. તેમનામાં શ્રદ્ધા રાખનારા લોકો પણ તેમને કહે છે : વાહ ! ઘણું સારું કહ્યું, ઘણું સારું કહ્યું. હે શ્રમણ, હે બ્રાહ્મણ, હે આયુષ્મન ! અમે ખાનપાન, સુખવાસ, મીઠાઈ, વસ્ત્ર, પાત્ર, કંબળ અને રત્નોચ્છાથી આપનું પૂજન કરીએ છીએ !

આમ કેટલાય ( સુખોપભોગ તથા ) પૂજન સત્કારની લાલચે એ માર્ગ તરફ વળી જાય છે અને પછી બીજાને પણ લલચાવે છે. શરૂઆતમાં તો તેઓ પાપકર્મોના ત્યાગ કરવાને અર્થે ઘરખાર, પુત્ર, પશુ ત્યાગી, લિહુક શ્રમણ બન્યા હોય છે. પરંતુ પોતે કામનાઓથી પર ન બન્યા હોવાથી, જાતે પાપકર્મો કરે છે અને બીજા પાસે કરાવે છે. એવા સ્ત્રી વગેરે કામભોગોમાં આસક્ત, લંપટ તથા લુબ્ધ પુરુષો પોતાની જાતને પણ મુક્ત કરી શકતા નથી કે બીજાને પણ મુક્ત કરી શકતા નથી. ગૃહસંસાર છોડવા છતાં, આર્થ માર્ગને ન પામેલા તેઓ, નથી આ તરફ આવી શકતા કે નથી સામે પાર જઈ શકતા; પરંતુ વચ્ચે જ કામભોગોમાં ખૂંચી જાય છે.

આમ, ‘ જે શરીર છે તે જ જીવ છે ’ એવું માનનારા તજજીવતઃશરીરવાદી ’ નું વર્ણન પૂરું થયું. [૯]

હવે પાંચમહાભૂતમાં માનનારા બીજા પુરુષનું વર્ણન કહેવામાં આવે છે. તે પણ રાજા પાસે આવીને કહે છે : હે રાજા ! આ લોકમાં પાંચ મહાભૂતો જ છે. તેમના વહે ઘાસના તણખલા સુધીની બધી વસ્તુઓ અમે ઘટાવી શકીએ છીએ. પાંચ મહાભૂતો તે આ પ્રમાણે : પૃથ્વી, પાણી, તેજ, વાયુ અને આકાશ. તેમના એકઠા મળવાથી આ બધા પદાર્થો બન્યા છે. પણ તેમને પોતાને કાઈએ

નિર્મ્યાં નથી. તેઓ અનાદિ અને અવિનાશી છે. તેઓ કાર્યો ઉત્પન્ન કરે છે પણ તેમાં તેમને પુરોહિતની જરૂર પડતી નથી. તેઓ સ્વતંત્ર છે. શરીરાકારે એકઠા થયેલાં આ પાંચમાંથી છટ્ટો આત્મા ઉત્પન્ન થાય છે અને શરીરનાશ થયે પાછો નાશ પામી જાય છે. જે વસ્તુ પ્રથમથી અસત્ હોય છે, તેની ઉત્પત્તિ થતી નથી, અને સત્ હોય છે તેનો નાશ થતો નથી. બધાં પ્રાણીઓ, બધા પદાર્થો અને આખું જગત એ પાંચ મહાભૂતોનું જ બનેલું છે, અને એ પાંચ મહાભૂતો જ તણખત્રા સરખી પણ લોકપ્રવૃત્તિનું મુખ — સાધન — છે. માટે માણસ કંઈ ખરીદે-ખરીદાવે, હણે-હણાવે, રાંધે-રંધાવે, અરે ખુદ માણસને ખરીદીને તેનું માંસ રંધાવે, તોપણ તેમાં કંઈ દોષ નથી. આમ આ લોકો પણ ક્રિયા-અક્રિયા, સુકૃત-દુષ્કૃત, કલ્માણ-પાપ ઇત્યાદિ કંઈ માનતા ન હોવાથી, વિવિધ પ્રવૃત્તિઓ દ્વારા વિવિધ કામલોગો લોગવ્યાં કરે છે. તેઓ પણ નથી આ તરફ આવી શકતા, કે નથી સામે પાર જઈ શકતા; પરંતુ વચ્ચે જ કામલોગોમાં ખૂંચી જાય છે. આમ પાંચ મહાભૂતમાં માનનારા બીજા પુરુષનું વર્ણન પૂરું થયું. [૧૦]

હવે ઈશ્વરને સર્વનું કારણ માનનારા ત્રીજો પુરુષ આવે છે. તે કહે છે : જગતના બધા પદાર્થોનું આદિ પણ ઈશ્વર<sup>૧</sup> છે, અંત પણ ઈશ્વર છે. તેમને ઈશ્વરે બનાવ્યા છે. તેઓ

૧. મૂળમાં શક્યઆત 'ઈશ્વર' થી કરી, પણ બધે ઠેકાણે 'પુરુષ' શબ્દ વાપર્યો છે. અને ઉપસંહાર પાછો 'ઈશ્વરકારણિક' શબ્દથી કર્યો છે. ટીકાકારે આ વાદીને ઈશ્વરકારણિક તથા આત્મવિવર્તવાદી - અદૈતવાદી - પણ કહ્યો છે. આ અંતિમ અર્થ મરાવવા માટે 'પુરુષ'નો અર્થ 'આત્મા' સમજવો જોઈએ.



ઈશ્વરમાંથી ઉત્પન્ન થયા છે; તેઓ ઈશ્વર વડે પ્રકાશિત થયા છે; સર્વ પ્રકારે ઈશ્વરમાં રહેલા છે અને ઈશ્વરને આશ્રીને વર્તે છે. જેમ ગૂંમડું તથા જેએની શરીરમાં ઉત્પન્ન થાય છે, શરીરમાં રહે છે અને શરીરને આશ્રીને વર્તે છે, તેમ.<sup>૧</sup> શ્રમણનિગ્રંથોએ ઉપદેશકાં, રચેકાં અને પ્રચારમાં આણેલાં બાર અંગોરૂપી ગણિપિટક<sup>૨</sup> મિથ્યા છે, ખરાં નથી, તેમજ યથાર્થ નથી. પરંતુ અમારો આ સિદ્ધાંત સાચો છે, તથા યથાર્થ છે. આમ બધું જ ઈશ્વરાધીન<sup>૩</sup> માનનાર તેઓ ક્રિયા-અક્રિયા, સુકૃત-દુષ્કૃત વગેરે કાંઈ માનતા નથી. એટલે પછી વિવિધ પ્રવૃત્તિઓ દ્વારા વિવિધ કામભોગો જ ભોગવ્યાં કરે છે. પોતાની આવી અવળી સમજ તેઓ બીજાઓમાં પણ ઊભી કરે છે અને સર્વત્ર ફેલાવે છે. તેઓ પણ, પક્ષી પાંજરામાંથી છૂટી ન શકે તેમ, પોતાની અવળી સમજથી ઉત્પન્ન થતા કર્મો અને દુઃખોમાંથી છૂટી શકતા નથી. અને આ પાર કે પેલે પાર પહોંચવાને બદલે

૧. મૂળમાં તેવા જ બીજા દાખલા પણ આપ્યા છે : કીડીના રાફડો અને માટી, વૃક્ષ અને જમીન, તલાવડી અને જમીન, પાણીનો સમુદાય અને પાણી, પાણીનો પરપોટો અને પાણી.

૨. બુદ્ધો ઉપોદ્ધાત, શર્યાતનો ભાર.

૩. તેઓ જીવની સર્વ શુભાશુભ ક્રિયાનું કારણ ઈશ્વરને જ માને છે, અને જીવને કર્મની સર્વ જવાબદારીમાંથી મુક્ત કરે છે :

अज्ञो जन्तुरनीशः स्यादात्मनः सुखदुःखयोः ।

ईश्वरप्रेरितो गच्छेत् स्वर्गं वा श्वप्नमेव वा ॥

एष ह्येव साधु कर्म कारयति तं यमेभ्यो लोकेभ्य उन्निनीषत्, एष उ एवासाधु कर्म कारयति तं यमघो निनीषत् ॥  
કૌશી. ૩. ૯

અધવચ્ચ જ કામભોગોમાં ખૂંપી જાય છે. આમ ઇશ્વરને સર્વનું કારણ માનનારા ત્રીજા પુરુષનું વર્ણન પડે થયું. [૧૧]

હવે નિયતિને સર્વનું કારણ માનનારો ચોથો પુરુષ આવે છે. તે કહે છે : આ જગતમાં બે પ્રકારના માણસો હોય છે. એક ક્રિયાને માને છે અને બીજા અક્રિયામાં માને છે. તેઓ અને એક જ સમાન વસ્તુનું કારણ ભિન્ન ભિન્ન સમજતા હોય છે. તેમાં જે મૂર્ખ હોય છે, તે આવું કારણ સમજે છે : 'હું જે દુઃખી થાઉં છું, શોક પામું છું, ઝૂંટું છું, પિટાઉં છું અને પરિતાપ પામું છું... એ બધું મારાં કરેલાંનું ફળ છે. તે જ પ્રમાણે બીજો કોઈ પણ જ્યારે દુઃખી થાય છે અને શોક પામે છે, ત્યારે તે પણ તેનાં કરેલાંનું ફળ છે.' તે મૂર્ખ માણસ પોતાના અથવા બીજાના દુઃખનું કારણ આમ સમજે છે. પરંતુ બુદ્ધિશાળી મનુષ્ય તેનું કારણ આ પ્રમાણે સમજે છે : 'હું જે દુઃખ શોક કે પરિતાપ વગેરે પામું છું, તે બધું મારાં કરેલાંનું ફળ નથી. તે જ પ્રમાણે બીજો પણ જ્યારે દુઃખ શોકાદિ પામે છે, ત્યારે તે બધું તેનાં કરેલાંનું ફળ હોતું નથી; એ બધું નિયતિ — બનવાકાળ — પ્રમાણે જન્યા કરે છે. આ બધાં જે સ્થાવર-જંગમ પ્રાણી છે, તે નિયતિને કારણે જ શરીરસંબંધ પામે છે તથા બાલ્ય-યૌવન તેમજ કાણાપણું, લંગડાપણું, રોગ, શોક વગેરે અવસ્થાઓ ભોગવે છે; તથા તે જ પ્રમાણે નિયતિને કારણે જ શરીરથી પાછા વિખૂટા પડે છે.' આ બધું નિયતિથી થયેલું છે એમ માની, તેઓ ક્રિયા-અક્રિયા સુકૃત-દુષ્કૃત વગેરે કાંઈ માનતા નથી. અને થી, વિવિધ પ્રવૃત્તિઓ દ્વારા વિવિધ કામભોગો ભોગવ્યાં

કરે છે. આમ તે અનાર્થો એકે પાર પહોંચવાને બદલે અધવચ જ કામભોગોમાં ફૂંપી મરે છે. આમ નિયતિને સર્વનું કારણ માનનારા ચોથા પુરુષનું વર્ણન પૂરું થયું.

આમ જુદી જુદી બુદ્ધિ, રુચિ તથા પ્રકૃતિવાળા તે લોકો ઘરબાર છોડીને પણ અર્થમાર્ગને ન પામી, અધવચ જ કામભોગોમાં ખૂંપી જાય છે. [૧૨]

પરંતુ જગતમાં કેટલાક ત્રિવિધા પુરુષો એવા હોય છે કે, જેઓ વિવેકવિચારથી જગતના પદાર્થો અને ભોગોનું સ્વરૂપ સમજી લે છે. તેઓ જુએ છે કે, લોકો એતર, ધર, ધન, સંપત્તિ, મણિમાણેક વગેરે પદાર્થો તથા શબ્દ, સ્પર્શ, રૂપ, રસ અને ગંધ વગેરે ત્રિષયોને અને કામભોગોને પોતાના માને છે અને પોતાને તેમના માને છે. પરંતુ ખરું જોતાં તે પદાર્થોને પોતાના કહી શકાય નહીં. કારણકે, જ્યારે રોગ, શોક વગેરે પોતે નહિ ધ્રુષ્ણેલા, પોતાને નહીં ગમતા. તથા દુઃખપૂર્ણ પ્રસંગો આવે, ત્યારે કોઈ પોતાના કામભોગોને કહેવા જાય કે, 'હે કામભોગો ! આ દુઃખપૂર્ણ વ્યાધિ વગેરે તમે લઈ લો, કારણ કે હું ઘણો દુઃખી થાઉં છું,' તો જગતના તમામ કામભોગો તેનું તે દુઃખ કે વ્યાધિ લઈ શકવાના નથી. વળી, કોઈ વખત માણસને પોતાને જ તેમને છોડીને ચાલ્યા જવું પડે છે, તો કોઈ વેળા તે કામભોગો જ તેને છોડીને ચાલ્યા જાય છે. માટે વાસ્તવિક રીતે, તે પ્રિયમાં પ્રિય લાગતા કામભોગો પણ આપણા નથી અને આપણે તેમના નથી. તો અધી તેમનામાં શા માટે આટલી બધી મમતા રાખવી ? આમ વિચારી, તેઓ તેમનો ભાગ કરે છે.

વળી ઉપરના પદાર્થો તો બહિરગ છે. પણ નીચેની વસ્તુઓ તો તેથી પણ વધુ નિકટની ગણાય છે. જેમકે માતા, પિતા, સ્ત્રી, બહેન, પુત્રો, પુત્રીઓ, પૌત્રો, પુત્રવધૂઓ મિત્રો, કુટુંબીઓ, તથા ઓળખીતાઓ. માણસ એમ માને છે કે, તે બધા પોતાના સંબંધીઓ છે અને પોતે પણ તેમનો છે. પરંતુ, જ્યારે રોગગ્રાધિ વગેરે દુઃખ આવી પડે છે, ત્યારે બીજાનું દુઃખ બીજાને લઈ શકતો નથી અને બીજાનું કરેલું બીજાને ભોગવી શકતો નથી. માણસ એકલો જ જન્મે છે એકલો જ મરે છે અને એકલો જ બીજી યોનિઓમાં જાય છે. દરેકના રોગદોષ તથા દરેકનું જ્ઞાન, ચિંતન અને વેદના સ્વતંત્ર હોય છે. વળી કોઈ વખત માણસને જ તેમને છોડી ચાલ્યા જવું પડે છે, તો કોઈ વખત તે સંબંધીઓ જ તેને છોડી ચાલ્યા જાય છે. માટે વાસ્તવિક રીતે, તે નિકટ ગણાતા સંબંધીઓ પણ આપણાથી ભિન્ન છે અને આપણે તેમનાથી ભિન્ન છીએ. તો પછી તેમની અંદર શા માટે મમતા રાખવી ? આમ વિચારી, તેઓ તેમનો ત્યાગ કરે છે.

વળી નીચેની વસ્તુઓ સગાંસંબંધીઓથી પણ વધુ નિકટની ગણાય છે. જેમકે, 'મારા પગ, મારા હાથ, મારા સાથળ, મારું પેટ, મારું શીલ, મારું બળ, મારો વર્ણ, મારી કાંતિ' વગેરે. મનુષ્યો તે બધાંને પોતાનાં જ ગણી તેમના પ્રત્યે મમતા કરે છે. પરંતુ ઉંમર જતાં તે બધાં, આપણને ન ગમતું હોય છતાં, જીર્ણ થઈ જાય છે; મજબૂત સાંધાઓ ઢીલા પડી જાય છે; કેશ ઘોળા થઈ જાય છે; અને ગમે તેટલા સુંદર વર્ણ તથા અવયવોવાળું

તથા વિવિધ આહારાદિથી પોષેલું શરીર પણ વખત જતાં છોડી દેવા જેવું ધૃણાજનક થઈ જાય છે.

આતું જોઈ, તે વિચક્ષણ પુરુષો તે બધા પદાર્થોની આસક્તિ છોડી, ભિક્ષાચર્યા ગ્રહણ કરે છે. કેટલાક પોતાનાં સગાંસંબંધી તેમજ માલમિલકત છોડીને ભિક્ષાચર્યા ગ્રહણ કરે છે, તો બીજા કેટલાક જેમને પોતાનાં સગાંસંબંધી કે મિલકત નથી હોતાં, તેઓ તેમની આકાંક્ષા છોડીને ભિક્ષાચર્યા ગ્રહણ કરે છે. [૧૩]

પછી સદ્ગુરુનું શરણ સ્વીકારી, સદ્ધર્મનું જ્ઞાન પામેલો તે ભિક્ષુ જોઈ શકે છે કે, આ જગત સ્થાવર અને જંગમ એ બે પ્રકારે વિભક્ત થયેલું છે. તેમાં પૃથ્વી, પાણી, અગ્નિ, વાયુ, વનસ્પતિ અને હાલતાંચાલતાં (ત્રસ) પ્રાણીઓ એમ છ પ્રકારના જીવોના વર્ગો પોતપોતાનાં કર્મ અનુસાર આવી રહ્યા છે. એ છ વર્ગો જ<sup>૧</sup> એકબીજામાં આસક્તિથી, પરિગ્રહથી નથા પરિણામે થતાં હિંસાદિથી કર્મબંધનનાં નિમિત્ત બને છે. પરંતુ, જેમ મને કોઈ લાકડી વગેરેથી મારે અથવા પીટે અથવા કોઈ મારો તિરસ્કાર કરે કે બીજી રીતે મને રિઆવે અથવા મારી નાખે — અરે માત્ર મારા વાળ ઉખાડે, તોપણ મને દુઃખ થાય છે, તેમજ બધા જીવોને પણ થાય છે. મારે, કોઈ પણ જીવની હિંસા ન કરવી, તેમજ કોઈ પણ પ્રાણીને મારવું નહીં, રિઆવવું નહીં, બળાતકારથી તેની પાસે કામ કરાવવું નહીં કે તે ઇચ્છાથી તેને પાળવું નહીં. જે કોઈ અરિહંત ભગવાનો થઈ ગયા છે, હાલમાં છે કે ભવિષ્યમાં થશે, તે બધા

આમ જ કહે છે તથા આમ જ ઉપદેશ છે. એ ધર્મ ક્રિય છે, નિત્ય છે તથા શાશ્વત છે અને સમગ્ર લોકનું સ્વરૂપ જાણીને, અનુભવી તીર્થંકરોએ કહેલો છે.

આવું જાણી, તે બિલ્લુ અહિંસાધર્મનું સંપૂર્ણ પાલન કરવાની ઇચ્છાથી, હિંસા, પરિગ્રહ વગેરે પાંચ મહાપાપોથી વિરત થાય છે. તે સ્થાવર કે જંગમ કોઈ પ્રાણીની ત્રણે પ્રકારે<sup>૧</sup> હિંસા કરતો નથી તેમજ જડ કે ચેતન કામભોગોના પદાર્થોના ત્રણે પ્રકારે પરિગ્રહ કરતો નથી. તે શબ્દ, રૂપ, ગંધ, રસ અને સ્પર્શ વગેરે વિષયોની મૂર્છાના પરિત્યાગ કરે છે તથા ક્રોધ, માન, માયા, લોભ, રાગદ્વેષ, ક્ષણ, નિંદા, ચાડીચુગલી વગેરેનો પણ ત્યાગ કરે છે. તે સંયમમાં અપ્રીતિવાળો નથી થતો તથા અસંયમમાં પ્રીતિવાળો નથી જતો. તે માયાવીપણે અસત્ય નથી બોલતો તથા મિથ્યા સિદ્ધાંતોમાં માન્યતા નથી રાખતો. દુઃકમાં, તે બિલ્લુ સંસાર પ્રાપ્ત કરાવનારાં સર્વ મોટાં મોટાં પાપસ્થાનોથી ત્રણે પ્રકારે નિવૃત્ત તેમજ વિરત થાય છે.

તે જાણે છે કે, જગતમાં સામાન્ય રીતે ગૃહસ્થીઓ તેમજ કટલાક શ્રમણબ્રાહ્મણો હિંસાપરિગ્રહાદિ યુક્ત હોય છે. તેઓ ત્રણે પ્રકારે પ્રાણીઓની હિંસાથી તેમજ કામભોગોના જડ કે ચેતન પદાર્થોના પરિગ્રહથી નિવૃત્ત થયા નથી હોતા. પરંતુ મારે તો અહિંસક અને અપરિગ્રહી થવું છે. છતાં, મારે મારું સંન્યાસીજીવન તો તે હિંસાપરિગ્રહાદિ યુક્ત ગૃહસ્થો વગેરેને આધારે જ ગાળવાનું છે. કારણ તેઓ પહેલાં પણ હિંસા વગેરેથી રહિત કે

૧. મન વાણી કાયાથી; અથવા, જાતે કરવી, ખીલ પાસે કરાવવી તથા કોઈ કરવું હોય તેને અનુમતિ આપવી એ ત્રણ પ્રકારે.

સંયમી નહોતા. એને અત્યારે પણ તેવા જ છે. આમ વિચારી, તે ભિક્ષુ માત્ર શરીરચાત્રા પૂરતો જ તેમનો આધાર સ્વીકારી, પોતાના મોર્ગમાં પ્રયત્નશીલ થાય છે.

ભિક્ષુજીવનમાં આહારશુદ્ધિ જ મુખ્ય વસ્તુ હોવાથી, તે આગતમાં તે ઘણા કાળજીપૂર્વક વર્તે છે.<sup>૧</sup> ગૃહસ્થોએ પોતા માટે તૈયાર કરેલામાંથી વધ્યુઘટ્યું માગી લાવીને જ તે પોતાનો નિર્વાહ કરે છે. તે જાણે છે કે, ગૃહસ્થાને ત્યાં પોતાને માટે, કે પોતાનાં માટે અન્ન તૈયાર કરવાની કે સંધરી રાખવાની પ્રવૃત્તિ હોય છે. એવું બીજાએ પોતાને માટે તૈયાર કરેલું અને તેમાંથી વધેલું, આપનારના, લેનારના અને લેવાના એ ત્રણ પ્રકારના દોષોથી રહિત, પવિત્ર, નિર્જીવ, હિંસાના સંભવ વિનાનું, ભિક્ષા માગીને આણેલું, સાધુ જાણીને આપેલું<sup>૨</sup> તથા માધુકરીની રીતે થોડું થોડું ઘણી જગ્યાએથી પ્રાપ્ત થયેલું ભોજન જ તેને માટે ગ્રાહ્ય હોય છે. તેવું ભોજન પણ તે ભૂખના આસ પ્રયોજનથી, પ્રમાણસર, ઘેરીને ભોજવા તેલ જોઈએ કે ગુમડા ઉપર લેપ કરવો જોઈએ એવી ભાવનાથી, સંયમનો નિર્વાહ થાય તેટલા પૂરતું, તથા સાપ જમ દંડમાં પેસે છે તેમ (મોંમાં સ્વાદ માટે ફેરવ્યા વિના) ખાય છે. ખાવાને સમયે ખાય છે, પીવાને સમયે પીવે છે, તથા બીજી પણ પહેરવા સૂવાની તમામ ક્રિયાઓ તે ભિક્ષુ યોગ્ય સમયે જ કરે છે.

વળી તે ભિક્ષુ પ્રથમથી એવી ધર્યા નથી રાખતો કે, મેં જે કાંઈ જોયું છે, સાંભળ્યું છે, ચિંતવ્યું છે કે જાણ્યું છે

૧. જુઓ પ્રકરણને અંતે ટિપ્પણી નં. ૧.

૨. પોતાની નાતજાતનો કે સગો કે સંપ્રદાયનો જાણીને નહીં.

તેનાથી, અથવા મેં વિધિપૂર્વક આચરેલાં તપ, નિયમ કે અભ્યાસથી, કે સંયમનાં નિર્વાહપૂર્વક જ જીવન ગાળવાથી ધર્મથી હું આ દેહ છોડીને, સર્વ કામો અને ભોગો જેને સ્વાધીન છે એવાં દેવ થાઉં, કે સર્વ પ્રકારનાં અનિષ્ટોથી રક્ષિત સિદ્ધ થાઉં, કે આ લોકમાં જન્મ પામું કે ન પામું.

મર્યાદાના ભાનવાળો તે લિલ્લુ કરતો કરતો જ્યાં ગયો હોય છે, ત્યાં ધર્મોપદેશ સ્વાભાવિક રીતે કરે છે. અને પ્રવ્રત્ત્યા લેવા તૈયાર હોય કે ન હોય તોપણ, સાંભળવાની ઇચ્છાવાળા બધાને શાંતિ, ચિરંતિ, નિર્વાણ, શાંત્ય, ઋણુતા, મૃદુતા, લઘુતા, તથા સર્વ જીવોની, પ્રાણીની, ભૂતોની અને સર્વોની<sup>૧</sup> અહિંસાથી ધર્મ કહી સાંભળાવે છે.

તે લિલ્લુ અન્ન માટે, પાન માટે, વસ્ત્ર માટે, રહેઠાણ માટે, પથારી માટે કે બીજાં વિવિધ કામભોગો માટે ધર્મોપદેશ નથી આપતો, પણ પોતાનાં પૂર્વકર્મોને કારણે જ ઋણાંનિ પામ્યા વિના આપે છે.

એવા ગુણવાન લિલ્લુ પાસે ધર્મ સાંભળીને તથા અમળીને, પરાક્રમી પુરુષો પ્રયત્નપૂર્વક તે ધર્મમાં પ્રવ્રત્ત થાય છે; તથા તેમ કરીને સર્વ શુભ સાધનસંપત્તિથી યુક્ત થાય છે, સર્વ પાપરથાનોથી નિવ્રત્ત થાય છે, વિરત થાય છે, તથા સંપૂર્ણ સિદ્ધિ પ્રાપ્ત કરે છે.

આમ, ધર્મમાત્રના પ્રયોજનવાળો, ધર્મવિદ્, તથા મોક્ષપરાયણ કાઈ લિલ્લુ જ પક્ષોમાં શ્રેષ્ઠ એવા તે શ્વેત

૧. આ ચારે શબ્દો સમાનાર્થ છે. પરંતુ ભેદ બતાવવા રીકાકારો નીચેના અર્થ આપે છે : બે ઇન્દ્રિય, ત્રણ ઇન્દ્રિય અને ચાર ઇન્દ્રિયવાળા તે પ્રાણ : વૃક્ષ વગેરે તે ભૂત : પાંચે ઇન્દ્રિયવાળા તે જીવ : પૃથ્વી, પાણી, વાયુ અને અગ્નિના જીવો તે સર્વ.



કમળને પામી શકે છે અથવા નથી પણ પામતો ! કર્મસંગ  
તથા સંસારનું સ્વરૂપ જાણનારો, ઉપરાંત, સમ્યક્  
પ્રવૃત્તિવાળો, પોતાના કલ્યાણમાં તત્પર, તથા જિતેન્દ્રિય  
તે લિપ્તુ શ્રમણ, બ્રાહ્મણ, ક્ષાંત, દાંત, ગુપ્ત<sup>૧</sup>, મુક્ત, ઋષિ,  
મુનિ, કૃતિ, વિદ્વાન, લિપ્તુ, રુક્ષ<sup>૨</sup>, મુમુક્ષુ અને ચરણકરણનો  
પાર<sup>૩</sup> જાણનારો કહેવાય છે. [૧૪-૧૫]

આમ કહી, શ્રીમુધર્મસ્વામી થોડા.

૧. અશુભ પ્રવૃત્તિઓથી પોતાનું રક્ષણ કરનારો.
૨. કઠોર સંયમ પાળનાર.
૩. પંચમહાવ્રત તે ચરણ અને તેમની રક્ષાર્થે જે સમિતિ  
શુભિ વગેરે તે કરણ.

## ટિપ્પણી

ટિપ્પણી નં. ૧ : લિક્ષુએ અત્રપાન વગેરે શોધવામાં ( ગવેષણા ), સ્વીકારવામાં ( ગ્રહણેષણા ), અને ભોગવવામાં ( પરિભોગેષણા ) કાળજી રાખવાની છે. લિક્ષાત્રની ગવેષણામાં તેણે દાતા ( ગૃહસ્થને ) મુખ્યત્વે લગતા ૧૬ ઉદ્ગમદોષો અને લેનાર ( સાધુ ) ને લગતા ૧૬ ઉત્પાદન દોષો ટાળવાના છે. તે જ પ્રમાણે ગ્રહણેષણામાં દાતા અને ગ્રાહક બંનેને લગતા દશ દોષો ટાળવાના છે. ચાર દોષો લિક્ષા ભોગવતી વખતના છે, તે લિક્ષુને પોતાને જ લગતા છે.

૧૬ ઉદ્ગમદોષો :— (૧) આધાકર્મિક : જે અન્ન ગૃહસ્થે ( બધા સંપ્રદાયના ) સાધુઓને ઉદ્દેશીને ક્યું હોય તે. (૨) ઉદ્દેશિક : સાધુ આવી પહોંચે ત્યારે તેને ઉદ્દેશીને બનાવી આપવામાં આવે ( કે ગોળ ધી વગેરેથી 'સંસ્કૃત' કરવામાં આવે ) તે. (૩) પૂતિકર્મ : આધાકર્મિક વગેરેના અંશોથી સંમિશ્રિત. (૪) મિશ્રકર્મ : થોડાક પોતાને નિમિત્તે અને થોડાક સાધુને નિમિત્તે એમ પહેલેથી ભેગા આહાર રાંધવો તે. (૫) સ્થાપનાકર્મ : સાધુ આવશે ત્યારે આપીશું એમ કરી રાખી મૂકેલો. (૬) પ્રાણ્વૃત્તિક : ધારી રાખેલી; ઉપહારરૂપે આપેલી લિક્ષા. [ ૧ ] (૭) પ્રાદુષ્કરણ : અંધારામાં પ્રકાશ કરીને મુનિને લાવી આપેલી. (૮) કીટ : સાધુ માટે ખરીદેલી. (૯) પ્રામિત્ય : ઉધાર લાવીને આપેલી. (૧૦) પરાવૃત્ત : પોતાને ત્યાંનું હલકા પ્રકારનું પાકોશીને બદલામાં આપી તેની પાસેથી સારું લાવીને આપવું તે. (૧૧) અભ્યાહુત : પોતાને ઘરથી કે બીજા ગામથી સાધુને મુકામે લાવીને આપેલું. (૧૨) ઉદ્ભિન્ન : છાણ વગેરેથી કોઠા કોઠીમાં લીંપીને બંધ કરેલું એવું ઉખાડીને કાઢી આપેલું. (૧૩) માલાહુત : માળ વગેરે ઉચી જગાએથી નિસરણી વગેરેથી ઉતારી આપેલું. (૧૪) આચ્છેદ્ય : તળળા પાસેથી કે નોકર પાસેથી ઝૂંટવીને આપેલું. (૧૫) અનિસૃષ્ટ : જે ત્રણ જણના સહિયારામાંથી એક જણ બીજાને પૂછ્યા વિના આપે તે. (૧૬) અધ્યવપૂર : રંધાતા આહારમાં સાધુને દેખી વધારે ઉમેરે તે.

૧૬ ઉત્પાદનદોષો:—(૧) ધાત્રીકર્મ: આહાર મેળવવા ગૃહસ્થનાં છોકરાંને દાઈની માફક રમાડે. (૨) દૂતકર્મ: સગાંવહાલાંના સમાચાર લાવી આપે. (૩) નિમિત્ત: સુખદુઃખ, લાલ, તુકસાન વગેરે ભવિષ્ય ભાખે. (૪) આહવિક: પોતે દાન આપનારનાં જ્ઞાતિકુળનો છે એમ કહે. (૫) વનીપક: ગૃહસ્થની કે તેના ઇષ્ટની ભાઠાઈ કરે, પોતાનું દુઃખ રડે ઇં. (૬) ચિકિત્સા: વૈદ્ય કરે. (૭) ક્રોધપિણ્ડ: શાપ વગેરેની ધમકી આપે. (૮) માનપિંડ: મેં તારે ત્યાંથી શિક્ષા મેળવવાની હોડ બકી છે વગેરે કહે. (૯) માયાપિણ્ડ: વેષપલટો વગેરે છેતરપિંડી કરે. (૧૦) લોભપિંડ: રસયુક્ત લોભન મેળવવા રખડે. (૧૧) સંસ્તવપિંડ: આહાર લેતા પહેલાં અને પછી ગૃહસ્થની સ્તુતિ કરે. (૧૨) વિદ્યાપિંડ: વિદ્યા વડે મેળવે. (૧૩) મંત્રપિંડ: મંત્રજ્ઞપથી મેળવે. (૧૪) ચૂર્ણયોગ: વશીકરણ વગેરેનાં ચૂર્ણ આપીને કે શીખવીને મેળવે. (૧૫) યોગપિંડ: અદૃશ્ય થવા ઇં માટેનાં અંજન વગેરે યોગો બતાવીને મેળવે. (૧૬) મૂલકર્મ: મધા, મૂલા વગેરે નક્ષત્રોની શાંતિ સારુ મૂળ વગેરેથી સ્નાન ઇં અનુષ્ઠાનો બતાવીને મેળવે.

અહલેપણાના ૧૦ દોષો: (૧) શંકિત: દાતાને આહાર આપતાં (સદોષ નિર્દોષની) શંકા હોય. (૨) અક્ષિત: ઉદક વગેરે સચિત્ત પદાર્થોથી ખરડાયેલો. (૩) નિક્ષિત: સચિત્ત પદાર્થો ઉપર કે તેમની વચ્ચે મૂકેલો. (૪) પિહિત: આહાર પોતે અચિત્ત હોય પણ સચિત્ત પદાર્થોથી આચ્છાદિત હોય (અથવા તેથી ઊલટું પણ). (૫) સંહૃત: મોટા વાસણમાંથી બીજા વાસણમાં કાઢીને આપેલો (અથવા, વાસણમાંથી ફેતરાં વગેરે ન આપવા જેવું, સચિત્ત પૃથ્વી વગેરે ઉપર એકઠું કરી, તે વાસણ વડે આપેલો). (૬) દાયક: અયોગ્ય અવસ્થાના દાતા પાસેથી લીધેલો આહાર. (૭) ઉન્મિશ્રિત: સચિત્તથી મિશ્રિત. (૮) અપરિણત: હલ્લુ ખરાખર ન રંધાયેલું કે બે પુરુષનું સહિયારું હોઈ એકે બીજાની મરજી વિરુદ્ધ સાધુને આપેલું. (૯) લિપ્ત: દહીં દૂધ વગેરે દ્રવ્ય કે જેનાથી હાથ કે વાસણ ખરડાય અને જેથી પછી હાથ વગેરે ધોવારૂપી પશ્ચાત્ કર્મ કરવું પડે તે.

વગેરેથી આગેલું લે. ૧૦. કદિત : આપતાં આપતાં દોળાતું હોય તેવું લે.

નીચેના ચાર પરિભોગેપણાના દોષો છે :

૧. સંયોજના : દૂધ, ખાંડ, ઘી વગેરે ભેળવીને સ્વાદુ કરીને ખાય. ૨. અપ્રમાણ : જેટલો આહાર લેવાનો વિધિ હોય તેનાથી વધારે પ્રમાણમાં ખાય. ૩. ઇંગાલ-ધૂમ : સારો આહાર આપનારની સ્તુતિ કે ખરાબ આપનારની નિંદા કરીને ખાય. ૪. અકારણ : શાસ્ત્રમાં કહેલા પ્રસંગો ખહાર સ્વાદુ અત્ર ખાય.

## અધ્યયન ૨ જી

### તેર ક્રિયાસ્થાનો

શ્રીસુધર્મસ્વામી આગળ કહેવા લાગ્યા :

હે આયુષ્મન ! ભગવાન મહાવીર પાસેથી મેં ક્રિયાસ્થાનો એટલે કે કર્મબંધનનાં સ્થાનો વિષે સાંભળેલો ઉપદેશ તને યથાક્રમે કહી બતાવું છું. તેમાં મુખ્યત્વે ધર્મ અને અધર્મ એ બે સ્થાનોનું વિવરણ છે. તે બેમાં ધર્મનું સ્થાન ઉપશમયુક્ત હોય છે અને અધર્મનું તેથી બલદું હોય છે.

પ્રાણીઓ સામાન્ય રીતે બીજાં પ્રાણીઓ<sup>૧</sup> પ્રત્યે નીચેના ૧૩ પ્રકારે પાપકર્મ કરે છે. તેને કારણે તેમને કર્મબંધન થાય છે. તેથી તે દરેક પ્રકારને ક્રિયાસ્થાન કહે છે. તે ૧૩ સ્થાનો આ પ્રમાણે છે :

(૧) અર્થદંડપ્રત્યયિક૦ — એટલે કે, કાંઈક ‘અર્થ’ પ્રયોજનને કારણે કરેલા પાપ (દંડ) ને લીધે પ્રાપ્ત થતું

૧. મૂળમાં ચારે ગતિ પામેલાં પ્રાણીનાં નામ છે : નારકિ, પશુપક્ષી, મનુષ્ય અને દેવ.

ક્રિયાસ્થાન. જેમકે, કાંઈ પુરુષ પોતાને માટે કે પોતાનાં<sup>૧</sup> માટે સ્થાવરજંગમ પ્રાણોની હિંસા કરે કે કરાવે,<sup>૨</sup> તો તે અર્થદંડપ્રત્યયિક<sup>૩</sup> ક્રિયાસ્થાન કહેવાય.

(૨.) અનર્થદંડપ્રત્યયિક૦— એટલે કે, કાંઈ પણ પ્રયોજન વિના કરેલા પાપને લીધે પ્રાપ્ત થતું ક્રિયાસ્થાન. જેમકે, કાંઈ અવિવેકી મૂર્ખ મનુષ્ય કાંઈ પ્રયોજન વિના જ<sup>૪</sup>

૧. સામાન્ય રીતે સૂત્રમાં આને બદલે માતાપિતા, ભાઈ, બહેન, પત્ની, પુત્ર, પુત્રી, પુત્રવધૂ વગેરે કુટુંબીઓ, અન્ય સંબંધીઓ, નોકરચાકર, ઓળખીતાઓ તથા મિત્રો વગેરેની ગણતરી કરાવી હોય છે. અનુવાદમાં તે બધાં માટે ‘પોતાનાં’ એટલે જ શબ્દ વાપરવામાં આવ્યો છે. તે બધાં ઉપરાંત ‘અહીં’ ‘ઘર, નાગ, ભૂત અને ચક્ષુ’ એટલાં વધારે છે.

૨. સામાન્ય રીતે ત્રણે પ્રકારે લખેલા હોય છે : જતે કરવી, બીજા પાસે કરાવવી અને કાંઈ કરતો હોય તો તેને અનુમતિ આપવી. અનુવાદમાં હવેથી ‘કરવું કરાવવું’ એ બે પ્રકારે જ રાખીશું.

૩. ‘પ્રત્યયિક’ એટલે ‘ને કારણે ઉત્પન્ન થતું.’

૪. મૂળમાં પ્રયોજનોનાં દાખલા નીચે પ્રમાણે છે : પ્રાણીઓનાં શરીર, ચામડી, માંસ, લોહી, હૃદય, પિત્ત, વસા, પીંછાં, પૂછડી, વાળ, સીંગડાં, દાંત, દંઢા, નખ, સ્નાયુ, હાડકાં, હાડકાંની મજ્જા વગેરે માટે; અથવા તેમણે મને ઈજા કરી હતી, કરે છે, કે કરશે એવા ખ્યાલથી; અથવા પોતાના પુત્ર કે પશુ વગેરેના પોષણ માટે; અથવા પોતાના ઘર માટે કરવા માટે; અથવા શ્રમાણ-શ્રાહાણોના નિર્વાહ માટે; કે પોતાના કાંઈ પ્રયોજન માટે.

સ્થાવરજંગમ<sup>૧</sup> પ્રાણોને હણે કે રિઆવે<sup>૨</sup> તો તે અનર્થદંડ-  
પ્રત્યયિક ક્રિયાસ્થાન કહેવાય.

( ૩ ) હિંસાદંડપ્રત્યયિકં— એટલે કે, પ્રાણોની હિંસા-  
રૂપી પાપને કારણે પ્રાપ્ત થતું ક્રિયાસ્થાન. જેમકે, કોઈ  
પુરુષ, ‘અમુક પ્રાણીએ કે મનુષ્યે મને, મારાંને કે ખીજા  
કોઈને ઈજા કરી હતી, કરે છે, કે કરશે’ એમ માની, સ્થાવર-  
જંગમ પ્રાણોની હિંસા કરે, તો તે હિંસાદંડપ્રત્યયિક  
ક્રિયાસ્થાન કહેવાય.

( ૪ ) અકસ્માદંડપ્રત્યયિકં — એટલે કે, અજાણતાં  
થયેલા પાપને કારણે પ્રાપ્ત થતું ક્રિયાસ્થાન. જેમકે, કોઈ પુરુષ  
મૃગ વગેરે જનવરોને મારીને આણવિકા ચલાવતો હોય;  
તેણે માણસ કોઈક પ્રાણીને મૃગ માની, તેને મારવા આણ  
છોડે, અને અજાણતાં કોઈ ખીજા જ પ્રાણીને<sup>૩</sup> વીંધી નાખે,

૧. મૂળમાં સ્થાવર પ્રાણોનાં નામ નીચે પ્રમાણે છે :  
ઈક્રંડ, જંતુગ, પરગ, મોળ, તૃણ, કુશ, કર્ણ વગેરે તૃણો અને  
વનસ્પતિઓ.

૨. મૂળમાં તેના દાખલા નીચે પ્રમાણે આપ્યા છે :  
જ્યાં હંમેશાં પાણી રહેતું હોય, ધરો હોય, નીચાણવાળી જગા હોય  
કે ઝડપી ઢંકાયેલી અધારી જગા હોય — એટલે કે, જ્યાં  
જીવજંતુ હોવાનો સંભવ વિશેષ કરીને હોય, ત્યાં ઘાસના ઢગલા  
કરીને આગ લગાડે; અથવા જ્યાં આનુબાનુ વૃક્ષો, ખાઈ, કે વનના  
કિલ્લોઓ જેવું હોય, પર્વત હોય કે પર્વતની આનુબાનુ કિલ્લા  
જેવું હોય — એટલે કે, જ્યાંથી પ્રાણીઓ ઝડ પંહાર નાસી જઈ શકે  
તેમ ન હોય, ત્યાં આગ લગાડે.

૩. મૂળમાં તેમનાં નામ નીચે પ્રમાણે છે : તેતર, બટરો,  
ચક્રો, લાવરી, કબૂતર, વાંદરો કે કપિંજલ.

અથવા કોઈ માણસ ધાન્યના<sup>૧</sup> ખેતરમાંથી નકામું ઘાસ<sup>૨</sup> નીંદવા જાય અને અજાણતાં મૂળ ધાન્યના છોડને જ કાપી નાખે, તો તે અકસ્માદપ્રત્યયિક ક્રિયાસ્થાન કહેવાય.

(૫) દષ્ટિવિપર્યાસદંડપ્રત્યયિક — એટલે કે, નજર-ચૂકથી થયેલા પાપને કારણે પ્રાપ્ત થતું ક્રિયાસ્થાન. જેમકે, કોઈ પુરુષ સગાંવહાલાં સાથે કોઈ ગામ કે નગરમાં<sup>૩</sup> રહેતો હોય. તેવે વખતે અચાનક તે ગામ કે નગરમાં કાંઈક દરોડો પડે. તે વખતે, ચોર ન હોય તેને ચોર માની તે પુરુષ મારી નાખે, તો તે દષ્ટિવિપર્યાસદંડપ્રત્યયિક ક્રિયાસ્થાન કહેવાય.

(૬) મૃપાવાદપ્રત્યયિક — એટલે કે, જૂઠું બોલવારૂપી પાપને કારણે પ્રાપ્ત થતું ક્રિયાસ્થાન. જેમકે, કોઈ માણસ પોતાને માટે કે પોતાનાં માટે જૂઠું બોલે કે બોલાવે, તો તે મૃપાવાદપ્રત્યયિક ક્રિયાસ્થાન કહેવાય.

(૭) અદત્તાદાનપ્રત્યયિક — એટલે કે, ચોરી કરવા-રૂપી પાપને કારણે પ્રાપ્ત થતું ક્રિયાસ્થાન. જેમકે, કોઈ

૧. મૂળમાં ધાન્યનાં નામો આ પ્રમાણે છે :— શાળી, ડાંગર, કોદરા, કાંગ, ખંદી, રાલ.

૨. મૂળમાં નકામા ઘાસનાં નામો આ પ્રમાણે છે :—શ્યામાક, તણુગ, મુકુંદક, વીહિહરિત, કાલેષુક.

૩. મૂળમાં તે ઉપરાંત નીચેનાં નામ પણ છે :—ખેટ (નદી કે પહાડને આશરે વસેલું નાનું ગામ); ખર્વટ (પર્વતથી વીંટળાયેલું ગામ); મંડળ (જેની ચારે બાજુ યોજન સુધી ખીન્નું ગામ ન હોય તેવું ગામ); દ્રોણમુળ (નદી કે દરિયાકિનારે જ્યાં ભરતી આવતી હોય, ત્યાં વસેલું ગામ); પદ્મણુ (રતનની ખાણોવાળું ગામ); આશ્રમ (તાપસોનું સ્થાન); સંનિવેશ (વેપારી કાફલા કે લશ્કરનો ઉતારો); નિગમ (વેપારી વાણિયાઓનું મથક); તથા રાજધાની.



માણસ પોતાને માટે કે પોતાનાં માટે ચોરી કરે કે કરાવે, તો તે અદત્તાદાનપ્રત્યયિક ક્રિયાસ્થાન કહેવાય.

(૮) અધ્યાત્મપ્રત્યયિક૦ — એટલે કે, ક્રોધાદિ દૂષિત મનોવૃત્તિઓથી પાપને કારણે પ્રાપ્ત થતું ક્રિયાસ્થાન. જેમકે, ક્રોધ માણસ ક્રોધ, માન, માયા કે લોભ એ ચારમાંથી ક્રોધ એકાદ કે એ ચારે દુષ્ટ મનોવૃત્તિઓ યુક્ત બની, ક્રોધ એ દૂભવ્યો ન હોવા છતાં, હીન, દીન, દ્વેષયુક્ત, ખિન્ન તથા અસ્વસ્થ બની, શોકસાગરમાં ડૂબી જઈ, હથેળી ઉપર માથું ટેકવી, ચિંતામગ્ન થઈ, એઠોએઠો દુષ્ટ વિચાર કર્યા કરે, તો તે અધ્યાત્મપ્રત્યયિક ક્રિયાસ્થાન કહેવાય.

(૯) માનપ્રત્યયિક૦ — એટલે કે, માન-અહંકારથી પાપને કારણે પ્રાપ્ત થતું ક્રિયાસ્થાન. જેમકે, ક્રોધ પુરુષ પોતાનાં જાતિ, કુળ, બળ, રૂપ, તપ, જ્ઞાન, લાભ, ઐશ્વર્ય કે, પ્રજ્ઞા વગેરેને કારણે મદમત્ત થઈ, બીજાની અવહેલા કે તિરસ્કાર કરે, અને પોતાની બડાઈ કરે, તો તે માનપ્રત્યયિક ક્રિયાસ્થાન કહેવાય. તેવો મનુષ્ય ઘણો ક્રૂર, અક્રૂર, ચપલ અને અભિમાની હોય છે. તે મર્યા બાદ એક યોનિમાંથી બીજી યોનિમાં તથા એક નરકમાંથી બીજા નરકમાં ભટક્યા કરે છે.

(૧૦) મિત્રદોષપ્રત્યયિક૦ — એટલે કે, સગાંસંબંધીઓ પ્રત્યે વિનાકારણ કે હદબહાર ક્રૂરતાથી પાપને કારણે પ્રાપ્ત થતું ક્રિયાસ્થાન. ક્રોધ માણસ પોતાનાં માતૃપિતા, ભાઈબહેન, ભાઈ, પુત્ર-પુત્રી અને પુત્રવધૂ વગેરે સાથે રહેતો હોય; તે તેમના નાના સરખા વાંક માટે પણ તેમને ગમે તેવી કારમી સજા કરે : જેમકે, તેમને ઠંડા પાણીમાં ડબોળે કે તેમના ઉપર ગરમ ગરમ પાણી રેડે

કે તેમને અગ્નિથી ડામે કે તેમને નેતર કે દોરડા વગેરેથી મારી મારી તેમનાં પડખાં ચીરી નાખે કે લાકડી વગેરે સાધનથી તેમને પ્રહાર કરે. તેવો માણસ ઘરમાં હોય છે ત્યાં સુધી જ્યાં માણસો ત્રાસેલાં રહે છે અને તે બહાર જાય છે ત્યારે રાજ થાય છે. તે જરા જરામાં તપી જાય છે, ગમે તેવી સજા કરે છે અને સામાની પીઠ સુધીનું માંસ બળી જાય તેવાં તાતાં વેણ બોલે છે. આ મિત્રદોષપ્રત્યયિક ક્રિયાસ્થાન કહેવાય.

(૧૧) માયાપ્રત્યયિક૦ — એટલે કે, માયા-છળકપટ-રૂપી પાપને કારણે પ્રાપ્ત થતું ક્રિયાસ્થાન. કેટલાક લોકો માયાવી તથા દગાયાજી હોય છે. તેઓનાં કશાં કામ સીધાં હોતાં નથી. તેઓ હંમેશાં બીજને ભોળવવાની દાનતવાળા હોય છે; તેમની પ્રવૃત્તિ ગૂઢ અને છૂપી હોય છે. તેઓ અંદરથી તુચ્છ<sup>૧</sup> હોવા છતાં, બહારથી ભારેખમપણાનો ડોળ કરે છે. તેઓ આર્ય હોવા છતાં અનાર્ય લોકોની ભાષાઓમાં (ગુપ્ત સંકેતોથી) બોલે છે, પૂછ્યું હોય તેનાથી બુદ્ધ<sup>૨</sup> કહે છે, તથા કહેવાનું હોય તેનાથી બિલકું કહી બતાવે છે. તેવા માયાવી માણસોનું ચિત્ત કદી નિર્મળ નથી હોતું. તેઓ પોતાના દોષ કબૂલ કરતા નથી; દરીથી તેમ ન કરવાનો નિશ્ચય પણ કરતા નથી; પોતાનાં કૃત્યો તરફ નિંદા કે બુદ્ધિપ્રસા પણ બતાવતા નથી; કે યથાગોચ્ય તપકર્મથી તેનું પ્રાયશ્ચિત્ત પણ કરતા નથી. તેવા માણસોનો આ લોકમાં દોષ વિશ્વાસ કરતું નથી અને પરલોકમાં પણ તેઓ નરક વગેરે હીન ગતિ વારંવાર પામે છે. આ માયા-પ્રત્યયિક ક્રિયાસ્થાન કહેવાય.

૧. મૂળમાં 'ધુવડના પીંછા જેવા તુચ્છ.'

(૧૨) લોભપ્રત્યયિક૦ — એટલે કે, કામભોગો વગેરે વિષયોમાં આસક્તિથી પાપને કારણે પ્રાપ્ત થતું ક્રિયાસ્થાન. કેટલાક (તાપસો અથવા સાધુઓ) અરણ્યમાં, આશ્રમમાં કે ગામ બહાર રહે છે, અને કાંઈ કાંઈ ગુપ્ત ક્રિયાઓ કે સાધનાઓ કરે છે. પરંતુ તેઓ ખાસ સંયમી નથી હોતા કે સર્વે ભૂતપ્રાણીઓ(ની કામના કે હિંસા)થી ખાસ વિરત પણ થયા નથી હોતા. તેઓ સ્ત્રી વગેરે કામભોગોમાં આસક્ત તથા મૂર્છિત હોય છે. તેઓ પોતાને વિષે ગમે તેવી સાચી જૂઠી વાતો બીજાઓને જણાવે છે. જેમકે : 'બીજાને મારવા પણ અમને ન મારવા; બીજાને હુકમ કરવો પણ અમને ન કરવો; બીજાને ગુનો થતાં પકડવા પણ અમને ન પકડવા; બીજાને સજા કરવી પણ અમને ન કરવી; બીજાને પ્રાણદંડ દેવો, પણ અમને ન દેવો.' એ લોકો એ પ્રમાણે થોડો અથવા વધારે વખત કામભોગો ભોગવી, નિયત સમયે મૃત્યુ પામી, અસુરો અને પાતકીઓનાં સ્થાન પામે છે; અને તેમાંથી છૂટીને પણ વારંવાર જન્મથી મૂંગાબહેરા, આંધળા કે માત્ર મૂંગા થઈને જન્મે છે. આ લોભપ્રત્યયિક ક્રિયાસ્થાન કહેવાય.<sup>૧</sup>

૧. આ ક્રિયાસ્થાનની વ્યાખ્યા તેમજ દૃષ્ટાંત બીજાં ક્રિયાસ્થાનોની પેઠે પ્રાસંગિક નથી. લોભનો અર્થ પણ 'કામભોગોની આસક્તિ' એવો વિરતૃત કર્યો છે તથા દાખલો પણ સામાન્ય ગૃહસ્થીનો ન લેતાં, અમુક આરણ્યકોનો લીધો છે. આ આખો ફકરો પછી પણ બીજા પ્રસંગોમાં પરંતુ આ જ શબ્દોમાં બે વખત આવે છે. એટલે, રાજ કે નગરનાં વર્ણુનોના અમુક નિયત ફકરા કે જે આખા અંગસાહિત્યમાં પ્રસંગ આવતાં એક જ શબ્દોમાં વાપરવામાં આવે છે, તેમના જેવો જ આ પણ હોય અને તેની વિગતોને પ્રાસંગિક વર્ણુન સાથે બહુ નિસબત ન પણ હોય.

આ બારે ક્રિયાસ્થાનો મુમુક્ષુ શ્રમણબ્રાહ્મણે સારી રીતે સમજી લઈને ત્યાગવાં. કારણકે, તે બધાં અધર્મનાં સ્થાનરૂપ છે.

હે વત્સ, હવે તેરમું ધર્માપધિક ક્રિયાસ્થાન તને કહું. પધિક એટલે કે, શુદ્ધ સાધુજીવન<sup>૧</sup> (ધર્માપથ) ગાળતા મુનિ વડે પણ અજાણતાં અવશ્ય થતી કેટલીક સ્વાભાવિક ક્રિયાઓરૂપી પાપ. આત્મભાવમાં સ્થિર રહેવા માટે સર્વ પ્રકારની મન-વાણી-કાયાની પ્રવૃત્તિઓ સાવધાનતાપૂર્વક કરનાર તથા ઇન્દ્રિયો વગેરેને વશમાં રાખી, સર્વ પ્રકારના દોષોથી પોતાનું રક્ષણ કરનાર સંયમી મુનિ વડે પણ, પાંપણના હાલવાચાલવા જેવી સૂક્ષ્મ ક્રિયાઓ થઈ જાય છે. તેમનાથી તેને કર્મ બંધાય છે. પરંતુ તે કર્મ પ્રથમ ક્ષણમાં બંધાય છે અને આત્માના સંબંધમાં આવે છે, બીજી ક્ષણે તેનું ક્ષણ અનુભવાઈ જાય છે અને ત્રીજી ક્ષણે તે નાશ પામી જાય છે. પછી તેટલા પૂરતો તે ભિન્ન કર્મરહિત થઈ જાય છે.<sup>૨</sup> પરંતુ તે ક્રિયાસ્થાન ધર્મના સ્થાનરૂપ છે અને તેથી અવશ્ય સેવવા યોગ્ય છે. ભૂતકાળમાં અરિહંતો અને ભગવંતોએ તેને ઉપદેશેલું છે તથા સેવેલું છે, વર્તમાનમાં પણ ઉપદેશે છે તથા સેવે છે, અને ભવિષ્યમાં પણ ઉપદેશશે તથા સેવશે.

૧. મૂળમાં એ સાધુજીવનની વિગતોમાં સમિતિ, શુષ્ઠિ વગેરેનું વર્ણન કરેલું છે.

૨. “પ્રવૃત્તિમાનથી આત્મામાં કર્મનો પ્રવેશ થવાનાં દ્વાર ખૂલી જાય છે એ વાત ખરી. પરંતુ જો તે પ્રવૃત્તિ ક્રોધ, લોભ આદિ કપાયોપૂર્વક થઈ હોય, તો જ કર્મ આત્મા સાથે ચોટી જઈ સ્થિતિ પ્રાપ્ત કરે છે. નહીં તો સૂત્રી ભીંત ઉપર લાગેલા લાકડાના ગોળાની માફક તરત જ ટી જાય છે.”

આ તેરે ક્રિયાસ્થાનો જે અરિહંતો અને લગવંતો પૂર્વે થઈ ગયા છે, જેઓ અત્યારે છે અને જેઓ ભવિષ્યમાં થવાના છે, તે બધાએ કહી બતાવ્યાં છે તથા ઉપદેશ્યાં છે, વર્તમાનમાં પણ ઉપદેશે છે અને ભવિષ્યમાં પણ ઉપદેશશે.

કેટલાક લોકો મંત્ર, તંત્ર, જ્ઞરણ, મારણ, લક્ષણ, જ્યોતિષ, વગેરે જુદી જુદી મેલી વિદ્યાઓથી<sup>૧</sup> જુદી જુદી સિદ્ધિઓ મેળવે છે. એ બધી વિદ્યાઓ તેઓ ખાનપાન, વસ્ત્ર, ઘરખાર વગેરે ઉપભોગસાગ્રી મેળવવા માટે તેમજ બીજા પણ વિવિધ કામભોગો ભોગવવા માટે યોજે છે. એવી મેલી વિદ્યાઓ સેવતા તે અનાયો ખોટે માર્ગે ચડી, પરિણામે, મરણનો સમય આવતાં મૃત્યુ પામી, અસુરો અને પાતકીઓનાં સ્થાનોમાં જન્મે છે, અને ત્યાંથી છૂટીને પાછા મૂંગા, બહેરા કે આંધળા થઈને જન્મે છે.

કેટલાક લોકો કાઈના અનુગામી સેવક કે ચાકર થઈ, (તેનામાં વિશ્વાસ ઉત્પન્ન કરી, લાગ જોઈ) તેને મારી કે તેનું ખૂન કરી, તેનું ધન વગેરે પડાવી લઈ, પોતાને કે પોતાનાં માટે આહાર વગેરે ભોગસામગ્રી પ્રાપ્ત કરે છે.

કેટલાક લોકો વાટપાકુ બની, મુસાફરોને મારી લૂંટીને, કે ચોર થઈ, કાઈના ઘરમાં ખાતર પાડીને, કે બીસાંકાતરુ બનીને પોતાને કે પોતાનાં માટે આહાર વગેરે ભોગસામગ્રી પ્રાપ્ત કરે છે.

કેટલાક લોકો ભરવાડ બની, ઘેટાંને કે બીજાં પ્રાણીને મારી કાપીને આહાર વગેરે ભોગસામગ્રી પ્રાપ્ત કરે છે; તે બીજા, ખાટકી બની, પાડો કે બીજાં પ્રાણીને મારી કાપીને,

અથવા જળ પાથરનારો વાઘરી બની, હરણુ વગેરે પ્રાણીને મારી કાપીને, અથવા પંખી પકડનાર વ્યાધ બની, પંખી વગેરેને મારી કાપીને, અથવા માછી બની, માછલાં વગેરેને મારી કાપીને, અથવા ગાયો વગેરે પાળનારો ગોવાળ બની, ગાયો વગેરેને મારી કાપીને<sup>૧</sup>, અથવા ગાય કાપનારો ખાટકી બની, ગાય કે બીજા કાંઈ પ્રાણીને મારી કાપીને, અથવા શિકારી કૂતરાં પાળનારો બની, તે કૂતરાંને કે બીજાં પ્રાણીને મારી કાપીને, અથવા શિકારી કૂતરાં પાળનારો મદદગાર બની, તેને જ અથવા બીજાં પ્રાણીઓને મારી કાપીને — પોતાને કે પોતાનાં માટે આહાર વગેરે ભોગસામગ્રી મેળવે છે. આમ એ બધાં મહાપાપકર્મો વડે તેઓ પોતાની અધોગતિ કરે છે.

વળી કેટલાક લોકો મિજલસમાં બેઠા હોય છે, ત્યારે કાંઈ કારણ વિના જ ઊભા થઈને કહે છે કે : ‘ જુઓ હું પેલા પંખીને મારું છું ’. એમ કહી, કાંઈ તેતર, બટેરુ, લાવરું, કખૂતર કે કપિંજલને કે બીજા કાંઈ પ્રાણીને મારે છે.

વળી કેટલાક લોકો ખજાની વહેંચણીમાં કે દારૂની વહેંચણીમાં વાંધો પડવાથી, કે તેવા કાંઈ કારણથી ચિડાઈ જઈ, સામા ગૃહસ્થનાં કે તેના પુત્રોનાં અનાજથી ભરેલાં ખેતર જતે કે બીજા પાસે સળગાવી મુકાવે છે; અથવા તેમનાં ઊંટ, ગાય, ઘોડાં, ગધેડાં વગેરે પશુઓના જાંઘ વગેરે અવયવો જતે કે બીજા પાસે કપાવી નખાવે છે; અથવા તેમનાં જાનવરોના તબેલાઓ કે વાડાઓ, ડાંટા ઝાંખરાંથી ભરી કાઢી, જતે કે બીજા પાસે સળગાવી મુકાવે છે; અથવા

૧. દીકાકાર અહીં ‘ કાંઈ ગાય આડી અવળી આવે તો તેને મારે કરે ’ એવો અર્થ સૂચવે છે.

તેમનાં કુંડળ મણિ, મોતી વગેરે કીમતી વસ્તુઓ જાતે કે બીજા પાસે લૂંટાવે છે; અથવા તેમને ઘેર આવેલા શ્રમણબ્રાહ્મણોનાં છત્ર, દંડ, પાત્ર વગેરે જાતે કે બીજા પાસે પડાવી લેવરાવે છે. એમ કરી, તેઓ મહાપાપકર્મોથી પોતાની અધોગતિ કરે છે.

વળી બીજા કેટલાક કાંઈ કારણ વિના જ તે બધું કરે છે અને એમ કરી પોતાની અધોગતિ કરે છે.

કેટલાક માણસો કાંઈ શ્રમણ કે બ્રાહ્મણને આવેસો દેખી, કાંતો તેને ચપટી વગાડી ચાલ્યા જવાનું કહે છે, અથવા તેને કઠોર વચનો સંભળાવે છે. લિક્ષાકાળે આવેલા તેને કાંઈ આપવાને બદલે, તેઓ કહી સંભળાવે છે કે, મજૂરી કરવી પડતી હોય કે કુટુંબનો ભાર બેંચકી શકાતો ન હોય કે આળસુ, હલકી વર્ણનો કે નકામો માણસ હોય, તે શ્રમણ થઈને આમ રખડે છે. તેના નાસ્તિક લોકો આ જીવનને — આ પાપી જીવનને — વખાણે છે. તેમને પરલોકની કાંઈ પડી નથી હોતી. તેઓ પોતાના સુખને કારણે બીજાઓને ગમે તેવાં દુઃખ દે છે, અને જરા પણ પાછું વળીને જોતા નથી. તેઓ મોટી મોટી પ્રવૃત્તિઓ અને હિંસા વગેરે પાપકર્મોથી મનુષ્યજીવનના ઉત્તમ કામમોગો ભોગવે છે. ખાન, પાન, વસ્ત્ર, શયન વગેરે બધું તેમને વખતસર જોઈએ છે. નાહી ધોઈ, બલિકર્મ કરી, કૌતક,<sup>૧</sup> મંગળર તથા પ્રાયશ્ચિત્તથી પરવારી, માથું ઝોળી, કંઠમાળ, કદોરો, હાર

૧. ઉતાર; નજર વગેરે લાગી હોય તે માટે.

૨. સોનું, દહીં, સરસવ વગેરે માંગણિક વસ્તુઓ સવારના પહેારમાં જોવી સ્પર્શની વગેરે.

૩. રાત્રે કુરવખાદિ આગ્યાં હોય તથા સવારમાં બઠતાં અપશુક થયા હોય, તેમનું નિવાસ્થ.

તથા મણિસુવર્ણાદિથી પોતાને શણગારી, તેઓ માથે માળાઓવાળો મુગટ ધારણ કરે છે. તેમનું શરીર દૃઢ અવયવોવાળું હોય છે. તેમણે નવાં કકડતાં કપડાં પહેર્યાં હોય છે તથા અંગે અંદનનો લેપ કર્યો હોય છે. પછી મોટી, સુશોભિત તથા કિલ્લાઓ વગેરેથી સુરક્ષિત હવેલીઓમાં મોટાં સુશોભિત સિંહાસન ઉપર બેસી, સુંદર સ્ત્રીઓ અને દાસદાસીઓથી વીંટળાઈ, આખી રાત સ્નગતા દીવાઓના અજવાળામાં, નૃત્ય, ગીત તથા વીણાવાજિંત્રાના ભેર-શોરથી તથા કુશળતાપૂર્વક કરાતા મધુર અવાજો વચ્ચે તેઓ ઉત્તમ એવા માનુષી કામભોગો ભોગવતા વિહરે છે.

તેઓ એક જણને હુકમ કરે તેટલામાં તો ચાર પાંચ માણસો વગર કહ્યે દોડી આવે છે અને કહેવા લાગે છે, 'હે દેવોને પ્રિય! કહો અમે શું કરીએ?' તેમને દેખીને અનાર્ય પુરુષો ચિંતવે છે : 'અરે! આ માણસ દેવ છે. તેને દેવો પણ પૂજે છે. તે દેવોને પણ જિવાડનારો છે અને બીજા પણ કેટલાય તેને આધારે જીવે છે!' પરંતુ તેમને દેખીને આર્ય પુરુષો ચિંતવે છે : 'આ અતિશય કૂર કર્મોમાં પ્રવૃત્ત થયેલો મૂઢ, અસંખ્ય પાપકર્મો વડે જીવી રહ્યો છે તથા અસંખ્ય પાપકર્મો બાંધી રહ્યો છે. તે જરૂર દક્ષિણાયનમાં કૃષ્ણપક્ષમાં મરશે તથા નરકે જશે. પછીના જન્મમાં પણ તેને જ્ઞાન દુર્લભ થશે.'

કેટલાય ભિક્ષુ, કેટલાય ગૃહસ્થો, તથા કેટલાય તૃણાતુર સંસારીઓ એ સુખો અને એ ઐશ્વર્યની કામના કર્યા કરે છે. પરંતુ એ અધર્મસ્થાન અનાર્ય છે, અશુદ્ધ છે, હંમેશાં અપૂર્ણ રહેનારું છે, અન્યાયો ઉપર પ્રતિષ્ઠિત



થયેલું છે, સંયમરહિત છે, મોક્ષમાર્ગથી વિરુદ્ધ છે, સર્વ દુઃખોનો ક્ષય કરવાના માર્ગથી વિરુદ્ધ છે, અત્યંત મિથ્યા છે, તથા અયોગ્ય છે.

હવે હું ધર્મરૂપી દ્વિતીય સ્થાનનું વિવરણ કરું છું તે સાંભળો.

આ જગતમાં સર્વત્ર કેટલાય મનુષ્યો પોતપોતાનાં કર્મો અનુસાર વિવિધ કુળોમાં વિવિધ ઐશ્વર્ય સહિત જન્મ્યા હોય છે. તેમને નાનાં મોટાં ઘર, તથા ખેતર અને થોડા અથવા વધારે નોકરચાકર હોય છે. તેવી સ્થિતિમાં જન્મ પામીને પણ કેટલાક તે બધા પદાર્થોને દુઃખરૂપ જોઈ, સાચી તથા કાયમની શાંતિ પ્રાપ્ત કરવાને અર્થે ભિક્ષાચર્યા ગ્રહણ કરે છે; સદ્ગુરુ પાસેથી મહાપુરુષોએ કહેલો ધર્મ જાણી, તેમાં પ્રયત્નપૂર્વક પ્રવૃત્ત થાય છે; અને સર્વ પાપસ્થાનોથી નિવૃત્ત થઈ, તથા સર્વ શુભ સાધનસંપત્તિ પ્રાપ્ત કરી, સંપૂર્ણ સિદ્ધિ પ્રાપ્ત કરે છે.

આ ધર્મસ્થાન આર્ય છે, શુદ્ધ છે. . . મોક્ષ માર્ગને અનુકૂળ છે તથા સર્વ દુઃખોનો ક્ષય કરવાના માર્ગરૂપ હોઈ, અત્યંત યોગ્ય છે.

હું વત્સ, કેટલાક લોકો બાહ્યતઃ ધર્મસ્થાનમાં લાગતા છતાં અધર્મસ્થાન સેવતા એવા મિશ્રસ્થાની હોય છે. તેઓ તાપસ અથવા સાધુઓ બની, અરણ્યમાં, આશ્રમમાં કે ગામ બહાર રહી, કાંઈ ને કાંઈ શુભ ક્રિયાઓ કે સાધનાઓ કરે છે. પરંતુ તેઓ ખાસ સંયમી નથી હોતા કે સર્વ

સૂતપ્રાણીઓની કામના કે હિંસાથી ખાસ વિરત પણ થયા નથી હોતા. સ્ત્રી વગેરે કામોપલોગોમાં મૂઢ એવા એ લોકો થોડો અથવા વધારે વખત તે કામલોગો ભોગવી, નિયત સમયે મૃત્યુ પામી, અસુરો અને પાતકીઓનાં સ્થાન પામે છે, અને તેમાંથી છૂટીને પણ વારંવાર જન્મથી મૂંગા, બહેરા કે આંધળા કે મૂંગા થઈને જન્મે છે.

### ૩

[અધર્મરૂપી પ્રથમ સ્થાનનું કરી વર્ણન કરે છે :]

આ જગતમાં કેટલાક લોકો મોટી ઇચ્છાઓવાળા, મોટી પ્રવૃત્તિઓવાળા, મોટા પરિશ્રમોવાળા, અધાર્મિક, અધર્મપરાયણ, અધર્મને અનુમોદન આપનારા, અધર્મનો ઉપદેશ આપનારા, મોટે ભાગે અધર્મથી જ જીવનારા, તથા અધર્મયુક્ત શીશ્વ અને આચારવાળા હોય છે. તે લોકો સંસારમાં રહી, અધર્મ વડે જ આજીવિકા ચલાવતા વિચરે છે.

તેમના હાથ પ્રાણીઓના લોહીથી ખરડાયેલા રહે છે. તેઓ ચંડ, રુદ્ર તથા સાહસિક હોય છે. તેઓ કુડકપટથી ભરપૂર, દુષ્ટ ચારિત્ર અને વ્રતોવાળા, તથા મહા કબ્બે રીઝવી શકાય એવા અસાધુ હોય છે. તેઓ સર્વ પ્રકારની હિંસાથી માંડીને સર્વ પ્રકારના પરિશ્રમ સુધીનાં તથા ક્રોધથી માંડીને મિથ્યા માન્યતાઓ સુધીનાં સર્વ પ્રકારનાં પાપકર્મોમાં લાગેલા હોય છે. તેઓ સર્વ

૧. પાંચ મહાપાપ.

૨. જુઓ પાનું ૧૬૭.

પ્રકારનાં સ્નાન, મર્દન, ગંધ, વિલેપન, માલ્ય, અલંકાર તથા શબ્દ, સ્પર્શ, રૂપ, રસ અને ગંધ વગેરે વિષયોમાં ફર્યા રહે છે. તેઓ સર્વ પ્રકારનાં યાનવાહન,<sup>૧</sup> તથા શયનઆસન વગેરે સુખ સામગ્રીઓ ભોગવવા-વધારવામાંથી પરવારતા નથી. તેઓને જીવનભર ખરીદવા-વેચવામાંથી માસો-અરધો માસો કરી તોલવામાંથી, કે રૂપિયા વગેરેના વેપાર-ધંધામાંથી કુરસદ હોતી નથી. તેઓ જીવનભર ચાંદી, સોનું, ધન, ધાન્ય, મણિ, મોતી, શંખશિલ, પરવાળાં વગેરેનો મોહ છોડતા નથી. તેઓ જીવનભર સર્વ પ્રકારનાં ખોટાં તોલકાટલાં વાપરવાથી અટકતા નથી. આમ, તેઓ જીવનભર સર્વ પ્રકારની પ્રવૃત્તિઓ અને હિંસાઓથી, સર્વ પ્રકારના કરવા-કરાવવાથી, રાંધવા-રંધાવવાથી, ખાંડવા-કુટાવવાથી, તર્જન-તાડનથી, તથા ખીજને વધબંધનાદિ ક્લેશ આપવાથી વિરત થતા નથી. તેઓ જીવનભર ખીજ પણુ જે કાંઈ તેવા પ્રકારનાં દોષયુક્ત, જ્ઞાનનું આવરણ કરનારાં, બંધનનાં કારણરૂપ, ખીજને પરિતાપ આપનારાં તથા અનાયો વડે સેવાતાં કર્મો છે, તેમનાથી પણુ વિરત થતા નથી.

આમ પોતાના સુખ માટે જ જીવન ભોગવતા તેઓ વિનાકારણુ ચોખ્ખા, દાળ, તલ, મગ વગેરે વનસ્પતિપ્રાણીનીર

૧. મૂળમાં તેમનાં નામ આ પ્રમાણે છે : ગાડાં, રથ, ગાડી, મ્યાનો, ડોળા, જે ઘોડાની ગાડી, પાલખી વગેરે.

૨. મૂળમાં : કલમ, (ચોખ્ખા) મસૂર, તલ, મગ, અડદ, વાલ, કુલથી, ચોખ્ખા, કાળા ચણા - આટલાં નામ છે. પોતાના જીવન વડે કાંઈક ધર્મ સિદ્ધ કરતા હોત, તો તો તે બધું ખાઈને તેમની હિંસા કરેલી સાર્થક થાત - એવો અભિપ્રાય છે.

તથા તે જ પ્રમાણે પંખી, પશુ કે ખીજાં પેટે ચાલતાં પ્રાણીઓની<sup>૧</sup> હિંસા કરે છે.

પોતાનો બાહ્ય પરિવાર જેવો કે, નોકરચાકર, દાસદાસી, ખેડૂત<sup>૨</sup> કે આશ્રિતો વગેરે — તેના પ્રત્યે તેઓ અત્યંત ક્રૂર તથા કઠોરપણે વર્તે છે. તેમનો નાનો સરખો અપરાધ થતાં તેઓ તેમને જાતે કારમી<sup>૩</sup> શિક્ષા કરે છે, તથા ભયંકર ક્રોધોત્તેજો મરાવી નાખે છે.

તે જ પ્રમાણે પોતાનો આંતરિક પરિવાર જેવો કે, માતાપિતા, ભાઈબહેન, ભાઈ, પુત્ર, પુત્રી, પુત્રવધૂ વગેરે — તેમને પણ થોડો ઘણો અપરાધ થતાં તે જાતે કઠોર શિક્ષા કરે છે. આ પ્રમાણે તેઓ બધાંને દુઃખ, શોક

૧. મૂળમાં પંખીઓ માટે : તેતર, બતક, લાવક, કખૂતર અને કપિંજલનાં નામો છે. પશુઓ માટે : મૃગ, પાંડો અને ભૂંડનાં નામો છે. પેટે ચાલનારાં માટે : ગાહાધો, કાચબા અને સાપ વગેરે — એટલાં નામો છે.

૨. મૂળ : ભાગે ખેડનાર.

૩. મૂળમાં તેના પ્રકારો આ પ્રમાણે વર્ણવ્યા છે : દંડ કરવો, વાળ ઉખાડાવી નાંખવા, તિરસ્કાર કરવો, માર મારવો, બાંધી રાખવા, હેડખેડીમાં નાંખવા, હાથપગ છેદાવી નાંખવા, લિંગ વગેરે આંગો કપાવી નાંખવાં, પડખાં લગાવી નાંખવાં, આંખો ફેડી નાંખવી, દાંત તોડી પાડવા, નાગા કરવા, જીભ ખેંચી કાઢવી, બાંધા લટકાવવા, જમીન ઉપર ઘસડાવવા, ધૂમાવવા, શૂળીએ ચડાવવા, ભોંસા મારવા, ઘા ઉપર ખારો છાંટવો, વાહન પાછળ બાંધી ખેંચાવવા, સિંહને કે બળદને પૂંછડે બાંધાવવા, બળતા અગ્નિમાં નાંખવા, કાગડા-ગીધ પાસે ફડાવી નાંખવા, ભૂખે તરસે મારવા, જીવનકેદ કરવી, ચાળખા મરાવવા વગેરે.

અને પરિતાપ આપે છે. તથા તેમ કરતાં જીવનભર જરા પણ વિરમતા નથી.

આ પ્રમાણે, સ્ત્રી વગેરે કામભોગોમાં આસક્ત તથા મૂર્છિત એવા તે લોકો થોડો આવા વધુ સમય તે કામભોગો ભોગવી, અનેક વેરઅંધનો અને પાપકર્મો ભેગાં કરી, આયુષ્ય પૂરું થયે, પથ્થર કે લોહનો ગોળો જેમ પાણીને તળિયે જઈને એસે, તેમ પૃથ્વીનળ વટાવી, નીચે આવેલાં નરકને તળિયે જઈને એસે છે. તે નરકો અંધકાર, રુધિર, પરુ વગેરેથી ભરેલાં, ગંદાં, અસહ્ય દુર્ગંધવાળાં તથા દુઃખે તરી શકાય તેવાં અશુભ અને ભયંકર હોય છે. ત્યાં તેમને ઊંઘ, સ્મૃતિ, રતિ, ધૃતિ કે મતિથી રહિત થઈ, અપાર વેદનાઓ સતત ભોગવવી પડે છે. પર્વત ઉપરનું ઝાડ કાપી નાખતાં જેમ નીચે ખાઈમાં ગળડી પડે, તેમ તેઓ એક યોનિમાંથી બીજી યોનિમાં, અને એક નરકમાંથી બીજા નરકમાં લાંબા કાળ સુધી અપાર દુઃખ ભોગવતા ભટક્યા કરે છે. અને ત્યાંથી છૂટીને પણ તેઓ ઝટ વિવેકજ્ઞાન પ્રાપ્ત કરી શકતા નથી.

[હવે ધર્મરૂપી બીજું સ્થાન ફરી દૂંકામાં કહે છે:]

અહીં જગતમાં કેટલાક લોકો મોટી ઇચ્છાઓ, આરંભો તથા પરિગ્રહ વિનાના, ધાર્મિક, ધર્મિષ્ઠ તથા ધર્મપૂર્વક આજીવિકા ચલાવનારા હોય છે. તેઓ સર્વ પ્રકારની હિંસા વગેરે જ્ઞાનને આવરણ કરનારાં, બીજાને પરિતાપ આપનારાં તથા અંધનનાં કારણોરૂપ પાપકર્મોથી જીવનભર વિરત થયેલા હોય છે. ધરનો ભાગ કરી ચાલી નીકળેલા તે ભગવંત સાધુઓ ચાલવામાં બોલવામાં વગેરેમાં સાવધાનીથી તથા કોઈ

પ્રાણીને કલેશ ન થાય તેવી રીતે વર્તન કરનારા હોય છે. તેઓ ક્રોધ, માન, માયા અને લોભ વિનાના, શાંત, મોહરહિત, અંધીરહિત, શોકરહિત તથા અમૂર્છિત હોય છે. તેઓ કાંસાના વાસણની પેઠે<sup>૧</sup> નિર્લેપ, શંખની પેઠે નિર્મલ, જીવની પેઠે સર્વત્ર ગમન કરનારા, આકાશની પેઠે અવલંબન વિનાના, વાયુની પેઠે બંધન વિનાના, શરદ્ગુણના પાણીની પેઠે નિર્મળ હૃદયવાળા, કમળના પાનની પેઠે નિર્લેપ, કાચાની માફક ઇંદ્રિયોનું રક્ષણ કરનારા, પંખીની માફક છૂટા, ગેંડાના શીંગડાની પેઠે એકાકી, ભારંડપક્ષીની<sup>૨</sup> પેઠે સદા જગત, હાથીની માફક શક્તિશાળી, બળદની માફક બળવાન, સિંહની પેઠે દુર્ધર્ષ, મંદર પર્વતની પેઠે નિષ્કંપ, સાગર જેવા ગંભીર, ચંદ્ર જેવી સૌમ્ય ક્રાંતિવાળા, સૂર્ય જેવા તેજસ્વી, કંચનની પેઠે દેદીપ્યમાન, પૃથ્વીની પેઠે સર્વ સ્પર્શો સહન કરનારા, તથા ઘી હોમેલા અગ્નિની પેઠે તપતા તેજથી જ્વલંત હોય છે.

આ ભગવંતોને પશુ, પંખી, નિવાસસ્થાન કે વસ્ત્રાદિ સાધનસામગ્રી — એ ચાર પ્રકારના અંતરાયોમાંથી એકે પ્રકારનો અંતરાય પોતાને જે દિશામાં જવું હોય ત્યાં જવામાં બાધા કરતો નથી. તેઓ નિર્મળ, અહંકારરહિત

૧. કાંસાના વાસણને પાણી ચોટવું નથી.

૨. આ પક્ષીને બે ટોક અને ત્રણ પગ હોય છે એમ કહેવાય છે. તે બે સહેજ પાણુ પ્રમાદ કરે, તો અવશ્ય મરી જાય. કારણકે, પોતાને જ બે મુખ છે એ ભૂલી જઈ, બે બંને મુખ એક બીજાના મોંનું ઝૂંટાવવા પ્રયત્ન કરે, તો તે નાશ પામે. અથવા તેને બે શરીર વચ્ચે ત્રણ પગ જેવું થયું, એટલે ચાલવામાં સહેજ ગોટાળો કરે તો ગબડી પડી નાશ પામે.

તથા અદ્ય પરિગ્રહવાળા હોઈ, સંયમ અને તપથી આત્માને વાસિત કરતા ગમે તે દિશામાં વિચરે છે.

તે ભગવંતો દ્રક્ત સંયમના નિર્વાહ માટે આવશ્યક હોય તે પ્રમાણે, ચોથી ટંકે, છઠ્ઠી ટંકે, આઠમી ટંકે, દશમી ટંકે — એમ છ મહિના સુધીને આંતરે રહીને પણ — ખાય છે અને તે પણ વિધિપુરઃસર, નિર્દોષ અન્ન ભિક્ષાથી મેળવીને જ ખાય છે.<sup>૧</sup> તેઓ સ્થિર આસને બેસી ધ્યાન ધરે છે; ભિક્ષુની પ્રતિમાઓ રૂપી બારે તપરે આચરે છે. તેઓ સૂવાબેસવામાં<sup>૨</sup> પણ નિયમવાળા હોય છે. તેઓને શરીરની મમતા હોતી નથી, તથા તેઓ કેશ, દાઢી, મૂઠ, રોમ, નખ વગેરેના તેમજ શરીરના તમામ સંસ્કારોથી રહિત થઈને વિચરે છે. તેઓ વસ્ત્ર પણ પહેરતા નથી, ખણજ ખણતા નથી કે ચૂંકતા નથી.

આ પ્રકારની નિર્દોષ તથા પુરુષાર્થયુક્ત ચર્ચા પ્રમાણે ચાલતાં ચાલતાં બહુ વર્ષો સુધી શ્રમણપણું પાળીને બ્યારે શરીર રોગ તથા વૃદ્ધાવસ્થા વગેરે વિવિધ સંકટોથી ઘેરાઈ જાય, ત્યારે અથવા એમ ને એમ પણ તેઓ ખાત્રાપીવાનું છોડી દે છે,<sup>૩</sup> તથા જેને માટે પોતે નગ્નાવસ્થા સ્વીકારી હતી, મુંડન કરાવ્યું હતું, સ્નાન તથા દંતપ્રક્ષાલન ત્યાગ્યું હતું, છત્ર તથા પગરખાં ત્યાગ્યાં હતાં, ભૂમિશય્યા કે પાટિયા ઉપર પડી રહેવાનું કબૂલ કર્યું હતું, વાળ ચૂંટાવ્યા હતા, અન્નચર્ય પાળ્યું હતું, પારકાને ઘેર ભિક્ષા માગી હતી, અને

૧. જુઓ પ્રકરણને અંતે ટિપ્પણ નં. ૨.

૨. જુઓ પ્રકરણને અંતે ટિપ્પણ નં. ૩.

૩. જુઓ પાન ૧૯૬ ઉપરની નોંધ.

તે પણ મળે કે ન મળે તેની દરકાર કરી નહોતી, માનાપમાન, અવહેલા, નિંદા, અવજ્ઞા, તિરસ્કાર, તર્જન તથા તાડન સહન કર્યા હતાં, તથા વિવિધ અનુકૂળપ્રતિકૂળ ઇન્દ્રિયસ્પર્શો સહન કર્યા હતા — તે વસ્તુને ચિત્તમાં આરાધે છે. ત્યાર બાદ, જ્યારે તેમના છેવટના શ્વાસોચ્છ્વાસ ચાલતા હોય છે, ત્યારે તેઓ અનંત, સર્વોત્તમ, વ્યાધાતરહિત, આવરણ વિનાનું, સંપૂર્ણ તથા પરિપૂર્ણ એવું ઉત્તમ ‘કેવળ’ જ્ઞાનદર્શન પ્રાપ્ત કરે છે, તથા સિદ્ધ શુદ્ધ અને મુક્ત થઈ, પરિનિર્વાણ પામે છે, અને સર્વ દુઃખોનો અંત લાવે છે.

કેટલાક ભગવંતોનું એ એક જ છેલ્લું શરીર હોય છે. જ્યારે, બીજા કેટલાક પૂર્વકર્મોને લીધે દિવ્ય ઋક્ષિ, દ્યુતિ, રૂપ, વર્ણ, ગંધ, સ્પર્શ, દેહ, આકૃતિ, તેજ, પ્રકાશ, પરાક્રમ, યશ, બળ, પ્રભાવ તથા સુખવાળી દેવગતિ પામે છે. તે ગતિ અને સ્થિતિ કલ્યાણયુક્ત હોય છે. ભવિષ્યમાં પણ તેઓ ભદ્ર અવસ્થાને જ પામવાના હોય છે.

આ સ્થાન આર્થ છે, શુદ્ધ છે તથા સર્વ દુઃખોનો ક્ષય કરવાના માર્ગરૂપ છે.

[હવે મિશ્ર નામના તૃતીય સ્થાનનું વર્ણન કહે છે:]

અહીં કેટલાક લોકો અલ્પ ઇચ્છા, આરંભ તથા પરિગ્રહવાળા, ધર્મિષ્ઠ, તથા ધર્મપૂર્વક આશ્ચર્યિકા ચલાવનારા હોય છે. તેઓ સુશીલ, સુવ્રતી તથા સહેજાઈથી પ્રસન્ન કરી શકાય તેવા સન્નજન હોય છે. તેઓ અમુક પ્રકારની હિંસાથી વિરત થયા હોય છે, પણ અમુક પ્રકારની હિંસાથી જન્મભર વિરત થયા હોતા નથી. તે જ પ્રમાણે



તેઓ તેવાં બીજાં પણ જે કોઈ દોષયુક્ત કર્મો છે, તેઓમાંનાં કેટલાંકથી વિરત થયેલા હોય છે અને કેટલાંકથી વિરત થયેલા હોતા નથી.

જેમકે, કેટલાક શ્રમણોપાસકો<sup>૧</sup> જીવ અને અજીવ તત્ત્વો સંબંધી સમજવાળા હોય છે, પાપ અને પુણ્યનો ભેદ જાણતા હોય છે, કર્મો કેમ કરીને આત્મામાં દાખલ થાય છે (આસ્રવ) અને તેમને કેમ કરીને આવતાં રોકી શકાય (મંવર), તેમનાં કૃણ કેવાં હોય છે, તેમનો કેમ કરીને નાશ કરી શકાય છે (નિર્જરા), ક્રિયા કોને કહેવાય, તેનું અધિકરણ શું છે, બંધ કોને કહેવાય તથા મોક્ષ કોને કહેવાય — એ બધું જાણતા હોય છે. બીજા કોઈની મદદ ન હોવા છતાં પણ દેવ, અસુર, રાક્ષસ કે કિંનર વગેરે પણ તેમને તે સિદ્ધાંતમાંથી ચલિત કરી શકતા નથી. તેમને જૈન સિદ્ધાંતમાં શંકા, કાંક્ષા અને વિચિકિત્સા<sup>૨</sup> રહ્યાં હોતાં નથી. તેઓએ જૈન સિદ્ધાંતનો અર્થ જાણીપૂછીને નિશ્ચિત કરેલો હોય છે. તેમને તે સિદ્ધાંતમાં, હાડકાં અને મજ્જા જેવો પ્રેમ અને અનુરાગ હોય છે. તેમને ખાતરી હોય છે કે, ‘આ જૈન સિદ્ધાંત જ અર્થ તથા પરમાર્થરૂપ છે, અને બીજા બધા અનર્થરૂપ છે.’ તેમના ઘરના આગળા હંમેશાં ઊંચા રાખેલા હોય છે. તેમનાં કમાડ હંમેશાં અભ્યાગતો માટે

૧. એટલે કે શ્રમણોના ઉપાસકો. જેઓ ગૃહસ્થાસાર ત્યાગી, શ્રમણ થવા તૈયાર નથી, પરંતુ પોતાનાથી બને તેટલાં શ્રમણોનાં વ્રતો પાળે છે તેવા ગૃહસ્થો.

૨. મનની ડામાડોળ સ્થિતિ તે શંકા; ધડીકમાં એક માન્યતા ધારણ કરવી અને ધડીકમાં બીજી ધારણ કરવી તે કાંક્ષા; અને વ્રત નિયમનું કૃણ મળશે કે નહીં એવો સંશય તે વિચિકિત્સા.

ખુદ્ધાં હોય છે. તેમનામાં પારકાના ઘરમાં કે અંતઃપુરમાં પેસવાની કામના હોતી નથી. તેઓ ચૌદશ, આઠમ, અમાવાસ્યા તથા પૂનમ ઉપર પરિપૂર્ણ પોષધવ્રત<sup>૧</sup> વિધિસર પાળે છે. નિર્ગ્રંથ શ્રમણોને તેઓ નિર્દોષ અને સ્વીકારવા યોગ્ય ખાન-પાન, મેવો-મુખવાસ, વસ્ત્ર-પાત્ર, કંબળ, રજોયજ્ઞું, ઓસડવેસડ, ખેસવા-સૂવાનાં પાટિયાં, શય્યા અને રહેઠાણ વગેરે પૂરાં પાડે છે. આમ, તેઓ ઘણાં શીલવ્રત<sup>૨</sup>, ગુણવ્રત<sup>૩</sup>, વિરમણવ્રત<sup>૪</sup>, પ્રત્યાખ્યાનવ્રત<sup>૫</sup>, પોષધોપવાસ વગેરે તપકર્મો દ્વારા આત્માને વાસિત કરતા વિકરે છે.

આ પ્રકારની ગ્રયા પ્રમાણે લાંબો વખત અનુસરતાં અનુસરતાં જ્યારે તે શ્રમણોપાસકનું શરીર રોગ, વૃદ્ધાવસ્થા

૧. એ વ્રતને દિવસે શ્રાવક ઉપવાસ કરે છે, સ્નાનવિલેપન વગેરે શારીરિક સંસ્કારોનો ત્યાગ કરે છે, દાભ કે કાષ્ટની પથારીએ રહીને તથા વીરાસન વગેરે આસને ખેસી ધર્મનું ચિંતન કરે છે, અને નિંદ્રા પ્રવૃત્તિઓનો ત્યાગ કરે છે. મૂળ : ઉપવસથ (ઉપ+વસ) । તેમાં ઉપાસના અને ઉપવાસનો ભાવ સ્પષ્ટ છે. એટલા વખત પૂરતો તે સાધુજીવન તથા તેનાં વ્રતો પાળે છે.

૨. એટલે કે સ્થૂલ હિંસા, સ્થૂલ અસત્ય, સ્થૂલ ચોર્ય, સ્થૂલ અબ્રહ્મચર્ય અને સ્થૂલ અપરિગ્રહનો ત્યાગ.

૩. એટલે કે નીચેનાં ત્રણ : દરેક દિશામાં અમુક જ પ્રદેશ સુધી જવાના નિયમરૂપી દિગ્વ્રત; ઉપભોગ પરિભોગ (ની વસ્તુઓની સંખ્યા પ્રકાર વગેરે) પરિમાણ (નક્કી તથા સંકુચિત કરવારૂપી) વ્રત; તથા કોઈનું અશુભ તાકવું ખીલને હિંસામાં ઉતારવા અથવા હિંસાચુક્ત દ્રવ્યોનો વેપાર ત્યાગવારૂપી અનર્થદંડત્યાગવ્રત.

૪. એટલે કે, અમુક ક્રિયા કે પ્રવૃત્તિથી વિરમવાનું વ્રત.

૫. એટલે કે, અમુક જાતના ત્યાગનો નિયમ.

વગેરે વિવિધ સંકટોથી ઘેરાઈ જાય છે, ત્યારે અથવા એમને એમ પણ તે ખાવાપીવાનું છોડી દે છે તથા પોતે કરેલાં પાપકર્મો ગુરૂને નિવેદિત કરી, તેમનું પ્રાયશ્ચિત્ત સ્વીકારી, સમાધિયુક્ત થાય છે, તથા આયુષ્ય પૂરું થયે મરણ પામી, મહાન્નદ્ધિવાળા તથા મહાદ્યુતિવાળા દેવલોકમાંના કોઈ એક દેવલોકમાં જન્મ પામે છે.

આ સ્થાન આર્ય છે, શુદ્ધ છે, સંશુદ્ધ છે તથા સર્વ દુઃખોને ક્ષય કરવાના માર્ગરૂપ છે.

આમ મિશ્ર નામના ત્રીજા સ્થાનનું વિવરણ થયું.

જે મનુષ્ય પાપથી વિરત નથી થતો, તે બાળક જેવો મૂઠ છે; અને જે થાય છે, તે પંડિત છે; જે અમુક બાળ્યતમાં થાય છે અને અમુક બાળ્યતમાં નથી થતો, તે બાલ તથા પંડિત બંને છે.

જે સ્થાનમાં બધી બાળ્યતોને વિષે અવિરતિ છે, તે સ્થાન હિંસાનું છે તથા ત્યાગવા લાયક છે. અને જે સ્થાનમાં બધી બાળ્યતોમાં વિરતિ છે, તે સ્થાન અહિંસાનું છે તથા સ્વીકારવા યોગ્ય છે. તથા જ્યાં અમુક બાળ્યતોમાં વિરતિ અને અમુક બાળ્યતોમાં અવિરતિ બંને છે, તે સ્થાન હિંસા અહિંસા બંનેનું છે. (છતાં) તે આર્ય છે, સંશુદ્ધ છે તથા સર્વદુઃખોનો ક્ષય કરવાના માર્ગરૂપ છે.

૧. આ પ્રમાણે કાળ, ઉંમર કે ઉપસર્ગ (વિધો)ને કારણે સંયમધર્મ પાળવો અશક્ય થઈ જાય, ત્યારે અથવા એમને એમ પણ અન્નપાનનો ત્યાગ કરી, મૃત્યુ પર્યાંત સ્મૃતિ અને સમાધિયુક્ત રહેવું તેને 'મારણાંતિક સંલેખના' કહે છે.

૪

[ હવે ઉપસંહારરૂપે આખા અધ્યયનનો સાર તારવવાના હેતુથી એક આખ્યાયિકા કહે છે : ]

ક્રિયાવાદી, અક્રિયાવાદી, અજ્ઞાનવાદી અને વિનયવાદી એમ જુદા જુદા વાદીઓની સંખ્યા ૩૬૩ કહેવાય છે. બધા લોકોને તેઓ પરિનિર્વાણ અને મોક્ષનો ઉપદેશ આપતા વિચરે છે. તેઓ પોતપોતાની પ્રજા, જંદ, શીલ, દષ્ટિ, રુચિ, પ્રવૃત્તિ અને સંકલ્પ અનુસાર જુદા જુદા ધર્મમાર્ગો સ્થાપીને તેમનો અચાર કરે છે.

એક વખત તે બધા વાદીઓ એક મોટું કુંડાળું વળીને એક ઠેકાણે બેઠા હતા. તે વખતે એક માણસ બળતા અંગારાથી ભરેલી એક લોઢાની કઢાઈ પૂરેપૂરી ભરીને, લોઢાની સાંડસી વડે પકડી, જ્યાં તે બધા બેઠા હતા ત્યાં આવ્યો અને કહેવા લાગ્યો : ‘હે મતવાદીઓ ! તમે બધા પોતપોતાના ધર્મમાર્ગોના સંસ્થાપકો છો, અને પરિનિર્વાણ તથા મોક્ષનો ઉપદેશ આપતા વિચરો છો. તમે આ બળતા અંગારાથી ભરેલી કઢાઈ એક મુહૂર્ત સુધી ખુલ્લા હાથમાં પકડી રાખો !’

આમ કહી, તે માણસ તે બળતા અંગારાથી ભરેલી કઢાઈ દરેકના હાથમાં મૂકવા ગયો. પરંતુ તેઓ પોતપોતાના હાથ પાછા ખેંચી લેવા લાગ્યા. એટલે તે માણસે તેમને પૂછ્યું, “હે ધર્મસંસ્થાપકો ! તમે તમારા હાથ પાછા કેમ ખેંચી લો છો ? હાથ ન દાઝે તે માટે ? અને દાઝે તો શું થઈ જાય ? દુઃખ ? દુઃખ થાય તે માટે તમે તમારા હાથ પાછા ખેંચી લો છો એમ ને ?

“ તો એ જ ગજ અને માપથી બીજાઓની બાબતમાં પણ વિચાર કરવો એ જ ધર્મવિચાર કહી શકાય કે નહિ? બસ, ત્યારે આપણને હવે માપવાનો ગજ, પ્રમાણ અને ધર્મવિચાર મળી ગયાં ! એટલે જે શ્રમણબ્રાહ્મણો એમ કહે છે તથા ઉપદેશો છે કે, બધાં ભૂતપ્રાણોને મારવાં જોઈએ, તેમની પાસે બળાત્કારે કામ કરાવવું જોઈએ કે તેમને રિબાવવાં જોઈએ, તે બધા ભવિષ્યમાં પણ એ જ રીતે છેદભેદ તથા જન્મ-જરા-મરણ પામશે અને અનેક યોનિઓમાં ભટકતા ભટકતા ભવપ્રપંચના કંકળાટ ભોગવશે. તેમને માતૃમરણ, પિતૃમરણ, ભ્રાતૃમરણ તથા એ જ પ્રમાણે ભાર્યા, પુત્ર, પુત્રી તથા પુત્રવધૂનાં મરણનું દુઃખ ભોગવવું પડશે તથા દારિદ્ર્ય, દૌર્ભાગ્ય, અપ્રિયપ્રાપ્તિ અને પ્રિયવિયોગ વગેરે બહુ પ્રકારનાં દુઃખ-દૌર્ભાગ્ય ભોગવવાં પડશે. તેમને સિદ્ધિ કે બોધ પ્રાપ્ત થવાં અશક્ય થશે, તથા તેઓ સર્વદુઃખોનો અંત લાવી શકશે નહીં.

“ પરંતુ જે શ્રમણબ્રાહ્મણો અહિંસાધર્મ ઉપદેશો છે, તેઓ આ બધાં દુઃખો નહીં પામે તથા તેઓ સિદ્ધિ અને બોધ પામી, સર્વ દુઃખોનો અંત લાવી શકશે.”

પ્રથમનાં બાર ક્રિયાસ્થાનોમાં વર્તનારા જીવોને સિદ્ધિ, બુદ્ધિ અને મુક્તિ પ્રાપ્ત થવી મુશ્કેલ છે. પરંતુ તેરમું ક્રિયાસ્થાન સેવનારા સિદ્ધિ, બુદ્ધિ અને મુક્તિ પામી, સર્વ દુઃખોનો અંત લાવી શકે છે. તેથી આત્માને ધચ્છનારા, આત્માનું કલ્યાણ કરવામાં તત્પર, આત્મા ઉપર અનુકંપાવાળા, તથા આત્માને આ કારાગૃહમાંથી છોડાવવા પરાક્રમ અને પ્રવૃત્તિવાળા મનુષ્યો પોતાના આત્માને એ બાર ક્રિયાસ્થાનોમાંથી બચાવે.

આમ કહી, શ્રીસુધર્મસ્વામી થોભ્યા.

## ટિપ્પણી

ટિપ્પણી નં ૧ : મૂળમાં તે મેલી વિદ્યાઓનું વર્ણન આ પ્રમાણે છે : પૃથ્વી ઉપરના ઉપદ્રવો, વાંદરાનું હસવું વગેરે વિચિત્ર ઉત્પાતો, સ્વપ્નો, અંતરિક્ષમાં બનતા બનાવો, શરીરનાં અંગોનું ફરકવું, કાગડા વગેરેનું બોલવું, શંખ ચક્ર વગેરે લક્ષણો તથા તલ મસા વગેરે ચિહ્નો ઉપરથી ભવિષ્ય ભાખવાની વિદ્યા; સ્ત્રી, પુરુષ, ઘોડો, હાથી, ગાય, બળદ, ઘેડું, બકરું, ફકડો, તીતર, વદ્દગ ( બતક ? ) લાવક વગેરેનાં લક્ષણોની વિદ્યા; ચક્ર, છત્ર, દંડ, તલવાર, મણિ તથા રત્નનાં લક્ષણોની વિદ્યા; કોઈને સુખી બનાવવાની, કોઈને દુઃખી બનાવવાની, સ્ત્રીને ગર્ભવતી બનાવવાની, કોઈને મૂઠ બનાવવાની, કોઈમાં કુવૃત્તિ ઉત્પન્ન કરવાની, ઇંદ્રજળની તથા જીદી જીદી વસ્તુઓથી જીદા જીદા હોમ કરવાની વિદ્યા; ધનુર્વિદ્યા વગેરે ક્ષત્રિય વિદ્યાઓ; ચંદ્ર, સૂર્ય, શુક્ર, બૃહસ્પતિ વગેરે ગ્રહોની ગતિ, ઉલ્કાપાત, દિશાઓ સળગવી, હરણ શિયાળ વગેરે પશુઓનું દર્શન, કાગડાઓનું મંડળ ખાંધી ઊડવું, ધૂળ, વાળ, માંસ રુધિરની વૃદ્ધિ થવી — વગેરે ઉપરથી શુભાશુભ ફળ કહી બતાવવાની વિદ્યા; જાળ વગેરેથી કોઈને નુકસાન કરવાની અથવા તે નુકસાન પાછું ખેંચી લેવાની વૈતાળી અને અર્ધ-વૈતાળી વિદ્યા; લોહોને ઊધમાં નાખવાની, તાળાં ઉધાડી નાખવાની, તથા ચંડાળ, શબર, દ્રવિડ, કલિંગ, ગૌડ અને ગાંધાર ( લોકોની ? ) વિદ્યાઓ; કોઈને નીચે પાડી નાખવાની, કોઈને ઊભો કરવાની, ઊડવાની, કોઈને સ્થિર કરી દેવાની, કોઈને ચોટાડી દેવાની, કોઈને માંદો પાડવાની, કે માંદાને સાજો કરવાની, દૂર ચાલ્યા જવાની, અંતર્ધાન થવાની ( અને પાછા છતા થવાની ) વિદ્યાઓ.

ટિપ્પણી નં ૨ : મૂળમાં સિદ્ધકોનાં નિયમો નીચે પ્રમાણે છે : ગૃહસ્થે હાંડલીમાંથી કાઢી, પોતાને માટે ખીજ વાસણમાં પીરસ્યું હોય, તેમાંથી જ આપેલું ખાય; અથવા ગૃહસ્થે પોતાને માટે કાઢી લીધા બાદ વધારાનું પાછું નાખ્યું હોય, તે જ ખાય; અથવા તે બે પ્રકારનું જ વારાફરતી લાવીને ખાય; અથવા તદ્દન સસતું અને નીરસ

એવું અત્ર મેળવીને જ ખાય; અથવા ગૃહસ્થે ખાતાં વધેલું હોય તેવું જ મેળવીને ખાય; અથવા લૂખું અત્ર મેળવીને જ ખાય; અથવા થોડું થોડું ઘણે ઠેકાણેથી લાવીને ખાય; અથવા એંઠા હાથે આપેલું જ ખાય; અથવા તદ્દન સ્વચ્છ હાથે આપેલું જ ખાય; અથવા પોતાને લિક્ષામાં જે અત્ર મળતું હોય તેનાથી એંઠા હાથે આપેલું જ ખાય; (નિર્દોષ છે કે સદોષ) એમ પોતે નજરે જોયેલી વસ્તુની જ લિક્ષા લે : અથવા (સ્વાદિષ્ટ છે કે સામાન્ય એ જાણવા ખાતર) નજરે જોયા વિનાની જ વસ્તુની લિક્ષા લે; તે જ પ્રમાણે પૃથ્વીને આપેલું જ લે; અથવા પૃથ્વી વિના જ આપેલું લે; અથવા માગીને મેળવેલું જ ખાય કે માગ્યા વિના (ખારણે જઈને ઊભા રહેવા માત્રથી) મેળવેલું જ ખાય; અજ્ઞાત રહીને જ લિક્ષા મેળવે; નજીકમાંથી જ મેળવે; અમુક સંખ્યાની વસ્તુઓ જ મેળવે; અમુક પ્રમાણમાં જ મેળવે; સ્વાદ વિનાતું જ મેળવે, કે ખરાબ સ્વાદવાળું જ મેળવે; ઓસામણ જેવી વસ્તુઓ જ મેળવે; પહેલા બે પહોર વીત્યા પછી જ ખાય; દૂધ-ધી જેવા ચીકટ પદાર્થો કે મધમાંસ ન ખાય; તથા બહુ તેજ પદાર્થો ન ખાય.

ટિપ્પણ નં ૩ : લિક્ષુની ખાર પ્રતિમાઓ : ૧લી એક માસ સુધી કરવાની. તેમાં અત્ર અને પાણીની એક દત્તિ લેવાની. (દત્તિ એટલે દાતા ગૃહસ્થ અત્રપાણી આપતો હોય ત્યારે તેની એક જ ધારમાં જેટલું આવે તેટલું.) આ પ્રમાણે ખીજ, ત્રીજ, ચોથી, પાંચમી, છઠ્ઠી અને સાતમી પ્રતિમામાં મુદતમાં એક એક માસ વધે અને દત્તિની સંખ્યામાં પણ એક એકનો વધારો થાય. આઠમી પ્રતિમા સાત રાત્રિ અને દિવસ પાળવાની. તેમાં પાણી પીધા વિના એકાંતરો ઉપવાસ કરવાના, ખારણામાં માત્ર ઓસામણ પીવાનું, ગામની બહાર રહેવાનું, ચત્તા કે પડબે સૂવાનું, અને ઉભડક બેસવાનું. ૯ મી પ્રતિમાની મુદત પણ તેટલી જ છે. તેમાં ઉપર જણાવ્યા ઉપરાંત ઉભડક રહેવાનું અને વાંકા લાકડાની પેઠે માથું, કેડ અને પગ જ જમીનને અડે તેમ સૂવાનું. ૧૦ મી પ્રતિમાની મુદત પણ તેટલી જ. તેમાં પણ ૮મી પ્રતિમામાં જણાવેલી વસ્તુઓ ઉપરાંત

ખેસવામાં ગાદોહાસન અને વીરાસન અને સંકેત્યાઈને ખેસવું —  
એટલાં ઉમેરાય. ૧૧ મી પ્રતિમા એક રાત અને એક દિવસની.  
તેમાં પાણી વિના ખે ઉપવાસ (છ ટંક) કરવાના, અને ગામની બહાર  
હાથ લાંબાવીને રહેવાનું. ૧૨ મી પ્રતિમા એક રાત્રિની. તેમાં ત્રણ  
ઉપવાસ (આઠ ટંક) કરવાના, નદી વગેરેને કાંઠે ભેખડ ઉપર ખેસવાનું,  
અને આંખો નહિ પટપટાવવાની.



## અધ્યયન ૩ જી

### આહારવિચાર

[ શ્રીસુધર્મસ્વામી બોલ્યા : નિર્દોષ આહાર કાને કહેવાય તે વિષે મેં ભગવાન મહાવીર પાસેથી સાંભળેલો. ઉપદેશ હવે કહી સંભળાવું : ]

કેટલાક જીવો પોતાનાં કર્મોથી ગ્રેષ્ઠાઈને તથા પોતાનાં કર્મોથી ખેંચાઈને, વિવિધ પદાર્થોની યોનિરૂપ પૃથ્વીમાં વનસ્પતિરૂપે પોતપોતાના બીજ તથા ઉત્પત્તિસ્થાન પ્રમાણે ઉત્પન્ન થાય છે. વનસ્પતિનાં બીજો ચાર પ્રકારનાં હોય છે. જમકે : ટોચ ઉપર થતાં (તાડ, આંબો, ડાંગર વગેરે); કંદરૂપી (આદુ વગેરે); પર્વરૂપી (શેરડી વગેરેની પિરાઈમાં થતી આંબો વગેરે); સ્કંધ-ડાળી-રૂપી (મોગરા વગેરેની).

(૧) તે વનસ્પતિજીવો પૃથ્વીમાં વૃક્ષરૂપે ઉત્પન્ન થઈ, પૃથ્વીનો રસ ખેંચે છે. તેઓ તે પૃથ્વીશરીરે ઉપરાંત બીજાં પણ પાણી, તેજ, વાયુ અને વનસ્પતિ શરીરોનું ભક્ષણ કરે છે. આમ તેઓ અનેક સ્થાવરજંગમ

પ્રાણીનાં શરીરોને પ્રાણરહિત કરી, તેમનો વિનાશ કરે છે. પછી પોતે પૂર્વે ભક્ષણ કરેલાં તેમજ આચારે પણ ત્વચાથી ભક્ષણ કરતાં તે શરીરોને તેઓ પચાવી, પોનારૂપ કરી દે છે. આમ તે વૃક્ષો પૃથ્વીમાં ઉત્પન્ન થઈ, પૃથ્વીને આધારે રહે છે તથા વધે છે. તે વૃક્ષોનાં બીજાં પણ (મૂળ, શાખા, ડાળી, પાંદડાં, ફૂલ વગેરે) વિવિધ વર્ણ, ગંધ, રસ, સ્પર્શ તથા આકૃતિવાળાં અને વિવિધ પ્રકારનાં શારીરિક પરમાણુઓનાં બનેલાં અંગો હોય છે. તે બધા (પણ) સ્વતંત્ર જીવો છે, અને પોતપોતાનાં કર્મોને કારણે તે રૂપે ઉત્પન્ન થયા છે, એમ (ભગવાન તીર્થંકરે) અમને કહ્યું છે.

(૨) કેટલાક વનસ્પતિજીવો ઉપર જણાવેલાં પૃથ્વીયોનીય વૃક્ષોમાં વૃક્ષરૂપે ઉત્પન્ન થાય છે. તથા તેમનો રસ ચૂસી તથા બીજાં પણ પાણી, તેજ, વાયુ અને વનસ્પતિશરીરોનું ભક્ષણ કરી, તેમને આધારે રહે છે તથા વધે છે.

(૩) તે જ પ્રમાણે કેટલાક વનસ્પતિ જીવો તે વૃક્ષોનીય વૃક્ષોમાં વૃક્ષરૂપે ઉત્પન્ન થાય છે તથા તેમનો રસ ચૂસી. . . તેમને આધારે રહે છે તથા વધે છે.

(૪) વળી કેટલાક જીવો તે વૃક્ષોનીય વૃક્ષોમાં મૂળરૂપે, કંદરૂપે, થડરૂપે, ત્વચારૂપે, ડાળીરૂપે, કુંપળરૂપે, પાંદડાંરૂપે, ફળરૂપે તથા બીજરૂપે ઉત્પન્ન થાય છે, તથા તેમનો રસ ચૂસી. . . તેમને આધારે રહે છે તથા વધે છે.<sup>૨</sup>

કેટલાક જીવો વૃક્ષોમાં વૃક્ષવધી તરીકે ઉત્પન્ન થાય છે. તેમની બાબતમાં પણ ઉપર પ્રમાણે ચારે આલાપક

૧. ઉપર પ્રમાણે બાકીનું ઉમેરી લેવું.

૨. જુઓ પ્રકરણને અંતે ટિપ્પણ નં. ૧.

ઘટાવી લેવા. તથા તે જ પ્રમાણે પૃથ્વીમાં થતાં તૃણો, ઔષધિઓ અને હરિયાળી માટે પણ ચારે આલાપકો સમજવા.

તે જ પ્રમાણે પૃથ્વીમાં ઉત્પન્ન થતાં આય, વાય, કાય, ક્ષુદ્રણ, કંદુક, ઉન્વેહણિય, નિન્વેહણિય, સચ્છ, છત્તગ તથા વાસાણિય વગેરે<sup>૧</sup> તૃણો વિષે સમજવું. પરંતુ (તે તૃણોમાંથી બીજાં આય, વાય, કાય વગેરે ઉત્પન્ન થતાં નથી. માટે<sup>૨</sup>) તેમની બાબતમાં પહેલો જ આલાપક ઘટાવવો. બાકીના ત્રણ નહીં.

કેટલાક વનસ્પતિઓ પૃથ્વીને બદલે પાણીમાં વૃક્ષ, વૃક્ષવૃક્ષી, તૃણ, ઔષધિ અને હરિયાળી રૂપે ઉત્પન્ન થાય છે. તે દરેકને માટે પણ ઉપર પ્રમાણે ચારે આલાપકો સમજ લેવા. પરંતુ, ઉદ્દગ, અવગ, પાણુગ, સેવાલ, કલંબુગ, હડ, કસેરુગ, કચ્છલાણિય, ઉત્પલ, પદ્મ, કુમુદ, નલિન, સુલગ, સોગંધિય, પુંડરીક, મહાપુંડરીક, શતપત્ર, સહસ્ત્રપત્ર, કહ્લાર, કોકનદ, અરવિંદ, તામરસ, ખીસ, મૃણાલ, પુષ્કર, પુષ્કરલચ્છી તથા ભગ વગેરે પાણીમાં ઉત્પન્ન થનાર વનસ્પતિઓ એવી છે કે, તેમને બીજા ત્રણ આલાપકો ધટી શકતા નથી.

વળી કેટલાક જીવો એ પૃથ્વી તથા પાણીમાં ઉત્પન્ન થતી વનસ્પતિઓમાં જંગમ પ્રાણો તરીકે રહે છે અને તેમનાં રસ વગેરે ખાઈને જીવે છે તથા વધે છે.

૧. દીકાકાર જણાવે છે કે, તેમના અર્થો તેમને જાણનારાઓ પાસેથી સમજ લેવા.

૨. કૌંસમાં મૂકેલા અર્થ દીકાકારનો છે.

હવે મનુષ્યો વિષે : મનુષ્યોમાં કેટલાક કર્મભૂમિમાં પેદા થનારા હોય છે, કેટલાક અકર્મભૂમિમાં પેદા થનારા હોય છે, કેટલાક અંતરદ્વીપોમાં<sup>૧</sup> પેદા થનારા હોય છે, કેટલાક આર્ય તરીકે પેદા થનારા હોય છે અને કેટલાક મ્લેચ્છ તરીકે પેદા થનારા હોય છે.<sup>૨</sup>

તેમની ઉત્પત્તિ આ પ્રમાણે થાય છે :

સ્ત્રી અને પુરુષનો, પૂર્વકર્મથી પ્રાપ્ત થયેલી યોનિમાં, સંભોગેન્દ્રિયાપૂર્વક સંયોગ થાય છે. ત્યાં તેઓ એક બીજાના રસો એકઠા કરે છે. તે રસોમાં જુદા જુદા જીવો સ્ત્રીરૂપે, પુરુષરૂપે કે નપુંસકરૂપે પોતપોતાના બીજ<sup>૩</sup> અને અવકાશ<sup>૪</sup> અનુસાર ઉત્પન્ન થાય છે. તે જીવો પ્રથમ માતાનું રજ પિતાનું વીર્ય કે તે બંને મળીને થયેલી ગંદી વસ્તુ ખાય છે. ત્યારબાદ ગર્ભ મોટા થતાં, માતા જે વિવિધ રસોવાળો આહાર ખાય છે, તેનું સત્ત્વ પોતાના એક ભાગ (નાળ) વાટે ખાય છે. જન્મ થયા બાદ, તે જીવો બાળક હોય છે ત્યાં સુધી માતાનું દૂધ ધાવે છે તથા ઘી ચાટે છે. પછી ધીમે ધીમે મોટા થઈ, ભાત, અડદ તથા બીજા સ્થાવર-જંગમ પ્રાણોને ખાય છે. . .

૧. જીવો પ્રકરણને અંતે ટિપ્પણ નં. ૨.

૨. પુરુષનું બીજ વધારે હોય, તો પુરુષ થાય; સ્ત્રીનું બીજ વધારે હોય, તો સ્ત્રી થાય અને બંનેનું સમાન હોય તો નપુંસક થાય — એ માન્યતાનો ઉલ્લેખ છે.

૩. ગર્ભસ્થાનની જમણી બાજુમાં પુરુષ થાય, ડાબીમાં સ્ત્રી અને મધ્યમાં નપુંસક — એ માન્યતા પ્રમાણે.

તે જ પ્રમાણે પાંચ ઇન્દ્રિયવાળાં જળચર પ્રાણીઓ જેવાં કે, મચ્છ, શુંશુંમાર વગેરે માટે સમજવું. માત્ર, તેઓ નાનાં હોય છે ત્યાં સુધી ( માતાના દૂધને બદલે ) પાણીનો રસ ખાય છે; પછી મોટાં થયાં બાદ વનસ્પતિ તથા બીજા સ્થાવરજંગમ પ્રાણી ખાય છે.

તે જ પ્રમાણે ચાર પગવાળાં, જમીન ઉપર ચાલનારાં, પાંચ ઇન્દ્રિયવાળાં પ્રાણીઓ જેવાં કે, એક ખરીવાળાં, બે ખરીવાળાં, સોનીની એરણુ જેવા પગવાળાં ( હાથી, ગેંડો વગેરે ) તથા નહોરવાળાં ( સિંહ, વાઘ વગેરે ) પ્રાણીઓનું સમજવું. માત્ર, તેઓ નાનાં હોય છે ત્યાં સુધી માતાનું દૂધ પીએ છે. પછી મોટાં થઈ, વનસ્પતિ તથા બીજા સ્થાવર-જંગમ પ્રાણી ખાય છે.

તે જ પ્રમાણે પેટે ચાલનારાં પાંચ ઇન્દ્રિયવાળાં સાપ, અજગર, આશાલિક, મહોરગ વગેરે પ્રાણીઓનું સમજવું. તેઓમાંનાં કેટલાંક ઈંડાં મૂકે છે, તથા કેટલાંક બચ્ચાને જન્મ આપે છે. તેઓ નાનાં હોય છે ત્યાં સુધી વાયુનો આહાર કરે છે. પછી મોટાં થઈ, વનસ્પતિ તથા બીજા સ્થાવરજંગમ પ્રાણી ખાય છે.

તે જ પ્રમાણે ભુજાવડે જમીન ઉપર ચાલનારાં, પાંચ ઇન્દ્રિયોવાળાં પ્રાણીઓ જેવાં કે, ઘેા, નોળિયા, શિહોળી, કાચંડો, સલ્લ, સરવ, ખર, ઘરોળી, વિસ્સંભર, ઉંદર, કેળ, પચલાઈ, બિડાલી, જોહ અને ચઉપાઈ વગેરેનું પણ સમજવું.

તે જ પ્રમાણે આકાશમાં ઊડનારાં પાંચ ઇન્દ્રિયોવાળાં પંખીઓ જેવાં કે, ચર્મચ પાંખવાળાં (ચામાચીડિયાં

વગેરે), લોમમય પાંખવાળાં (સારસ વગેરે), પેટી જેવી પાંખવાળાં અને વિસ્તૃત રહેનારી પાંખવાળાં<sup>૧</sup> પંખીઓનું સમજવું. માત્ર તે જીવો નાના હોય છે ત્યાં સુધી માતાના શરીરનો રસ ખાય છે.

કેટલાક જીવો વિવિધ પ્રકારનાં સ્થાવરજંગમ પ્રાણીઓનાં ચેતન કે અચેતન શરીરોને આશ્રયે (જૂ, લીખ, માંકણ, કીડ વગેરે થઈને) જન્મે છે. તે જીવો તે વિવિધ પ્રકારના સ્થાવરજંગમ પ્રાણીનો રસ ખાઈને જીવે છે.

એ જ પ્રમાણે વિષ્ટા વગેરે ગંદી ચીજોમાં તથા પ્રાણીઓની આમડી ઉપર ઉત્પન્ન થતાં (ચિમોડી વગેરે) જંતુઓનું પણ સમજવું.

### ૩

(૧) જગતમાં કેટલાક જીવો પોતાનાં કર્મેણે કારણે જંગમ કે સ્થાવર પ્રાણીઓનાં ચેતન કે અચેતન શરીરોમાં [પ્રાણીરૂપે ઉત્પન્ન થાય છે]. તે [પ્રાણીશરીર] વાયુ વડે ઉત્પન્ન થયું હોય છે, વાયુ વડે ગોઠવાયું હોય છે તથા વાયુ વડે સંચાલિત થયું હોય છે. વાયુ ઉપર જાય ત્યારે તે ઉપર જાય છે, નીચે જાય ત્યારે નીચે જાય છે તથા તીરછો જાય ત્યારે તે તીરછું જાય છે. તેના પ્રકારો આ પ્રમાણે છે : ઓસ, હિમ, ધુમ્મસ, કરા, ઝાકળ અને વરસાદ. તે જીવો પોતે જેમાં ઉત્પન્ન થયા છે, તે સ્થાવરજંગમ પ્રાણીનો રસ ખાય છે.

૧. આ છેલ્લી બે જાતો આ દ્વીપમાં નથી એમ દીકાકાર કહે છે.

(૨) વળી કેટલાક [ પાણીશરીરી જીવો ] ઉપરનાં પાણીમાં પાણી તરીકે ઉત્પન્ન થાય છે, અને તે પાણીનો રસ ખાઈને જીવે છે.

(૩) તથા તે જ પ્રમાણે બીજા કેટલાક જીવો એ છેવટનાં પાણીમાં પાછા પાણી તરીકે ઉત્પન્ન થાય છે, અને તેનો રસ ખાઈને જીવે છે.

(૪) તથા કેટલાક જીવો એ છેવટનાં પાણીશરીરોમાં જંગમ જીવો તરીકે ઉત્પન્ન થાય છે અને તે પાણીનો રસ ખાઈને જીવે છે.<sup>૧</sup>

તે જ પ્રમાણે અગ્નિશરીરવાળા જીવોનું, વાયુશરીરવાળા જીવોનું અને પૃથ્વીશરીરવાળા જીવોનું સમજ લેવું. પૃથ્વીશરીરોના વિવિધ નમૂનાઓ તરીકે નીચેની ગાથાઓ<sup>૨</sup> સમજવી :

માટી, કાંકરા, રેતી, પથ્થર, શિલા, અને ખનીજ મીઠું;  
લોહું, ક્લાર્ક, તાંબું, સીસું, રૂપું, સોનું અને હીરા ॥ ૧ ॥  
હરતાળ, હિંગળોક, મનઃશિલ, પારો, સુરમો, પ્રવાલ,  
અબરખનાં પડ, અબરખી રેતી અને મણિના પ્રકારો : ॥ ૨ ॥  
ગોમેદ, રુચક, અંક, સ્ફટિક, લોહિતાક્ષ;  
મરકત, મસારગદ્દલ, ભુજમોચક, ઇંદ્રનીલ (વગેરે.) ॥ ૩ ॥  
ચંદન, ગેરુક, હંસગર્લ, પુલક, સૌગંધિક;  
ચંદ્રપ્રલ, વૈડૂર્ય, જલકાંત અને સૂર્યકાંત ॥ ૪ ॥

આમ વિવિધ પ્રકારની ઉત્પત્તિ સ્થિતિ અને વૃદ્ધિવાળાં બધાં ભૂતપ્રાણીઓ વિવિધ શરીરોમાં ઉત્પન્ન થઈ

૧. જીવો પ્રકરણને અંતે ટિપ્પણ નં. ૩.

૨. આ ગાથાઓ ઉત્તરાધ્યયનમાં પણ (૩૬, ૭૪-૭૭) છે.

વિવિધ શરીરોનો આહાર કરે છે (અને તે તે પ્રાણીની સતત હિંસા કર્યાં જ કરે છે). આમ પોતે બાંધેલાં કર્મો દ્વારા ગ્રેરાઈ, તે કર્મોને કારણે તથા તે કર્મો અનુસાર, તેઓ ફરી ફરી જુદી જુદી ગતિ, સ્થિતિ અને પરિવર્તન પામ્યાં કરે છે.

એટલે, માત્ર આહારની બાબતમાં જ આટલું બધું કર્મબંધન બાણીને, આહારની બાબતમાં સાવધાન થાઓ અને પોતાના કલ્યાણમાં તત્પર રહી, સમ્યક્ પ્રવૃત્તિવાળા બની, હંમેશાં (એ કર્મચક્રમાંથી મુક્તિ મેળવવા માટે) પુરુષાર્થ કરો.

આમ કહી, શ્રીસુધર્મસ્વામી થોભ્યા.

## ટિપ્પણો

ટિપ્પણ નં ૦ ૧ : પંડિત સુખલાલજી આ વૃક્ષશ્રેણી વિષે આ પ્રમાણે જુલાસો જણાવે છે : “જે એક વૃક્ષ દેખાય કે મનાય છે, તે વસ્તુતઃ મનુષ્યશરીરની પેઠે એક શરીર નથી, પણ શરીર-રાશિ છે. એક શરીરમાં આછામાં આછા એક જીવ તો હોય જ. બીજ એ સ્વન્નતીય શરીરનું ઉપાદાન છે. પૃથ્વીના રસ આદિને આહાર તરીકે લઈ, પ્રથમ બીજ અંકુરિત થાય છે. તે ફળુગો સીધી રીતે પૃથ્વીમાંથી આહાર લેતા હોવાથી, પૃથ્વીયોનિક છે. એ ફળુગોમાંથી આહાર મેળવી, તદ્દાશ્રિત બીજનું શરીરો વૃક્ષરૂપે બંધાય છે. એમ ઉપરાઉપર ચાલે છે. ત્રીજ કોટિ સીધી રીતે પૃથ્વીમાંથી કે પૃથ્વીયોનિક શરીરમાંથી આહાર ન લેતાં, માત્ર વૃક્ષશરીરમાંથી આહાર લે છે. મૂળ, પત્ર આદિ જે વિભાગો કહ્યા છે, તે સ્વતંત્ર શરીર જ છે.



નેકે, ત્રીજી કોટી પછી એને વૃક્ષયોનિક વૃક્ષ કહ્યાં છે, છતાં એ મૂળ, પત્ર વગેરે, વનસ્પતિની જાતિઓ પ્રમાણે પ્રથમ કોટી પૃથ્વીયોનિક વૃક્ષ અને બીજી કોટી પૃથ્વીયોનિક વૃક્ષયોનિક વૃક્ષને પણ સંભવે. વર્ણનમાં માત્ર ક્રમ છે. સંભવ તો યથાદર્શન થઈ. ચાર કોટીઓ વર્ણવી, એક ગણાતા વૃક્ષ શરીર પરત્વે યોનિભેદ કેવો કેવો હોય તે સૂચવ્યું છે.

“આય, વાય એ કોઈ એવી વનસ્પતિ છે, જેનાં શરીરો માત્ર પૃથ્વીમાંથી જ આહાર લે છે. અને પૃથ્વીસંભૂત શરીરમાંથી આહાર મેળવી પછી તેના ઉપર બીજાં શરીરો બંધાતાં નથી.”

ટિપ્પણુ નં ૦ ૨ : જૈન માન્યતા પ્રમાણે બર્ધ્વલોક, અધોલોક અને મધ્યલોક એમ લોકના ત્રણ ભાગ છે. બર્ધ્વલોકમાં દેવો રહે છે અને અધોલોકમાં નારકિઓ રહે છે. મધ્યલોકમાં જે અનેક દ્વીપો અને સમુદ્રો છે, તેમાં (આપણે જેમાં રહીએ છીએ તે) જંબુદ્વીપમાં, ઘાતક્રીખંડ દ્વીપમાં અને પુષ્કરદ્વીપમાં અર્ધા ભાગમાં — એમ અઢી દ્વીપમાં જ માણસની વસ્તી છે. તથા જંબુદ્વીપની આસપાસ જે લવણસમુદ્ર છે, તેમાં આવેલા ૫૬ અંતરદ્વીપોમાં પણ મનુષ્યની વસ્તી છે. અઢી દ્વીપમાં પણ સર્વત્ર વસ્તી નથી, પણ તેમાં ગણાવેલાં અમુક પાંત્રીસ ક્ષેત્રોમાં વસ્તી છે.

હવે તે પાંત્રીસ ક્ષેત્રો અને ૫૬ અંતરદ્વીપોમાંથી જેમાં મોક્ષ માર્ગને જાણનારા અને તેનો ઉપદેશ કરનારા તીર્થંકર પેદા થઈ શકે છે, તેવી કર્મભૂમિઓ અમુક પંદર જ છે. બાકીનાં ૨૦ ક્ષેત્રો અને અંતરદ્વીપો અકર્મભૂમિ છે. કર્મભૂમિમાં જ મુક્તિને યોગ્ય ચારિત્રો સંભવ છે.

મનુષ્યોમાં પણ આર્ય અને મ્લેચ્છ એવા બે વિભાગ છે. તે વિભાગો અમુક દેશમાં, જાતિમાં તથા કુળમાં ઉત્પન્ન થવું, અમુક કર્મ અને શિલ્પથી આજીવિકા ચલાવવી અને અમુક ભાષા બોલવી એ કારણોથી પાંડવામાં આવેલા છે.

અંતરદ્વીપમાં રહેનાર મનુષ્યો ઝાડનાં ફળો ખાઈને જીવે છે, નિર્વાહ માટે બીજાં કાંઈ કૃષિ આદિ કર્મ કે શિલ્પ કરતા નથી,

તથા તેમનાં શરીર પણ વિચિત્ર કદ અને આકારનાં હોય છે એમ કહેવાય છે. કેટલાકને લાંબા કાન અને એક જ પગ હોય છે. એટલે એ દ્વીપો વાસ્તવિક કરતાં પૌરાણિક કલ્પનાને લગતા કહી શકાય.

ટિપ્પણ નં ૦ ૩ : “મેઘોમાં જેમ ઉદકકાય છે, તેમ બધાં જ ત્રસસ્થાવરનાં શરીરોમાં ઉદકકાય છે. જળશરીરની નિષ્પત્તિમાં અને તેના ધારણસંચાલનમાં મુખ્ય ભાગ વાતનો છે. ઉદકકાય ઉત્પન્ન થયે, પછી એમાંથી આહાર મેળવી, ઉત્તરોત્તર નવનવ ઉદકકાયોની સૃષ્ટિ થાય છે. સામાન્ય રીતે આદિથી અંત સુધી કોઈ પણ શરીરમાં ઉદક એક જ છે એમ દેખાય છે કે મનાય છે. તે સ્થળે એમ ન માનતાં, પૂર્વપૂર્વ ઉદકકાયમાંથી ઉત્તરોત્તર ઉદકશરીરો વૃક્ષશરીરોની પેઠે પેદા થતાં જાય છે, મધ્ય વિભાગ ન દેખાવાથી સંજ્ઞાથી હોઈ એક સમજાય છે, એમ માનવું.” — પાંડિત મુખલાલજી.

## અધ્યયન ૪ થું

### વ્રતનિયમ<sup>૧</sup>

શ્રીસુધર્મસ્વામી ખોલ્યા :

હે આયુષ્મન્ ! ( મહાવીર ) ભગવાને કહી સંભળાવેલી એક અગત્યની ચર્ચા હવે હું તને કહી બતાવું છું, તે તું ધ્યાનપૂર્વક સાંભળ.

‘આ જગતમાં કેટલાક લોકો એવા હોય છે કે, જેમનામાં વિચારશક્તિ કે વિવેકશક્તિ જાગ્રત થઈ ન હોવાથી, તેઓ જીવનભર કોઈ પણ વસ્તુ નિયમપૂર્વક ત્યાગવામાં સમજતા જ નથી. તેમને અમુક કામ સારું કે અમુક કામ ખોટું એવી સમજ જ હોતી નથી. તેઓ તદ્દન મૂઢ તથા નર્ચા બિંધતા માણસ જેવા હોય છે. તેમની મન, વાણી અને કાયાની એકે ક્રિયા વિચારપૂર્વક થયેલી હોતી નથી. અને તેથી તેઓ અનેક મિથ્યા માન્યતાઓ અને પ્રવૃત્તિઓમાં ફૂંપેલા રહી, જીવનભર નકરાં પાપકર્મ કર્યા કરે

---

૧. મૂળ : પ્રત્યાશ્વાન : કોઈ પણ વસ્તુ નિયમપૂર્વક ત્યાગવી તે.

છે. ટૂંકમાં, તેઓમાં સ્વપ્નમાં પડેલા માણસ જેટલા પણ હોંસ હોતા નથી.

‘છતાં તેઓ જે જે કર્મો કરે છે, તેનું બંધન તો તેઓને લાગે છે જ.’

આચાર્ય આટલું બોલ્યા એટલે તરત સામે વાદી આવી તેમને કહેવા લાગ્યો : જેનું પાપકર્મ કરવાના ઇરાદાવાળું મન હોય, વાણી ન હોય, કે કાયા ન હોય, તથા અમુક કામ હિંસા છે તથા પાપ છે એમ જાણ્યા વિના જ જે હિંસાદિ કરતો હોય, જેનામાં સાચાખોટાની કશી સમજ ન હોય, તથા જે પોતાની મન, વાણી અને કાયાની સઘળી ક્રિયાઓ વિચારપૂર્વક કરતો ન હોય, ટૂંકમાં, તમે કહો છો તેમ, જેનામાં સ્વપ્નમાં પડેલા માણસ જેટલા પણ હોંસ ન હોય — તે માણસ પાપકર્મ કરે છે, તથા તેનું તેને બંધન થાય છે એમ કેમ કરીને કહેવાય ?

જવાબમાં આચાર્યે કહ્યું : મેં કહ્યું છે તે જ સાચું છે. કારણ કે, જે માણસ પૃથ્વીથી માંડી જંગમ સુધીના છયે વર્ગો પ્રત્યે ઇરાદાપૂર્વક વ્રતનિયમથી પાપકર્મ રોકતો નથી કે ત્યાગતો નથી, તે મનુષ્ય તે જીવો પ્રત્યે સતત પાપકર્મ<sup>૧</sup> કર્યા જ કરે છે. ઉદાહરણ તરીકે : કોઈ ખૂની પુરુષ કોઈના ઘરમાં પેસવાની તથા તેને મારી નાખવાની તક શોધતો, રાત-દિવસ, સૂતાં જાગતાં તેના જ વિચાર કર્યા કરતો હોય; તો તે શું પેલા માણસ પ્રત્યે દોષિત નથી ? પછી ભલેને તે પોતે

૧. મૂળમાં : ‘હિંસાથી માંડીને પરિગ્રહ સુધીનાં અને ક્રોધથી માંડીને મિથ્યા માન્યતાઓ શત્રુ સુધીનાં — એમ છે. વિગતવાર વર્ણન માટે જુઓ પાન ૧૬૭.

## અધ્યયન ૪ થું

### વ્રતનિયમ ?

શ્રીસુધર્મસ્વામી જોત્યા :

હે આયુષ્મન ! ( મહાવીર ) ભગવાને કહી સંભળાવેલી એક અગત્યની ચર્ચા હવે હું તને કહી બતાવું છું, તે હું ધ્યાનપૂર્વક સાંભળ.

‘ આ જગતમાં કેટલાક લોકો એવા હોય છે કે, જેમનામાં વિચારશક્તિ કે વિવેકશક્તિ અત્યંત યથા ન હોવાથી, તેઓ જીવનભર કોઈ પણ વસ્તુ નિયમપૂર્વક ત્યાગવામાં સમજતા જ નથી. તેમને અમુક કામ સારું કે અમુક કામ ખોટું એવી સમજ જ હોતી નથી. તેઓ તદ્દન મૂઠ તથા નર્ચા બિંધતા માણસ જેવા હોય છે. તેમની મન, વાણી અને કાયાની એકે ક્રિયા વિચારપૂર્વક થયેલી હોતી નથી. અને તેથી તેઓ અનેક મિથ્યા માન્યતાઓ અને પ્રવૃત્તિઓમાં ફસેલા રહી, જીવનભર નકરાં પાપકર્મ કર્યા કરે

---

૧. મૂળ : પ્રત્યાહવાન : કોઈ પણ વસ્તુ નિયમપૂર્વક ત્યાગવી તે.

છે. દૂંકમાં, તેઓમાં સ્વપ્નમાં પડેલા માણસ જેટલા પણ હોંસ હોતા નથી.

‘જતાં તેઓ જે જે કર્મો કરે છે, તેનું બંધન તો તેઓને લાગે છે જ.’

આચાર્ય આટલું બોલ્યા એટલે તરત સામે વાદી આવી તેમને કહેવા લાગ્યો : જેનું પાપકર્મ કરવાના ઇરાદાવાળું મન હોય, વાણી ન હોય, કે કાયા ન હોય, તથા અમુક કામ હિંસા છે તથા પાપ છે એમ જાણ્યા વિના જ જે હિંસાદિ કરતો હોય, જેનામાં સાચાખોટાની કશી સમજ ન હોય, તથા જે પોતાની મન, વાણી અને કાયાની સઘળી ક્રિયાઓ વિચારપૂર્વક કરતો ન હોય, દૂંકમાં, તમે કહો છો તેમ, જેનામાં સ્વપ્નમાં પડેલા માણસ જેટલા પણ હોંસ ન હોય — તે માણસ પાપકર્મ કરે છે, તથા તેનું તેને બંધન થાય છે એમ કેમ કરીને કહેવાય ?

જવાબમાં આચાર્યે કહ્યું : મેં કહ્યું છે તે જ સાચું છે. કારણ કે, જે માણસ પૃથ્વીથી માંડી જંગમ સુધીના છયે વર્ગો પ્રત્યે ઇરાદાપૂર્વક વ્રતનિયમથી પાપકર્મ રોકતો નથી કે ત્યાગતો નથી, તે મનુષ્ય તે જીવો પ્રત્યે સતત પાપકર્મ<sup>૧</sup> કર્યા જ કરે છે. ઉદાહરણ તરીકે : કોઈ ખૂની પુરુષ કોઈના ઘરમાં પેસવાની તથા તેને મારી નાખવાની તક શોધતો, રાત-દિવસ, સૂતાં જાગતાં તેના જ વિચાર કર્યા કરતો હોય; તો તે શું પેલા માણસ પ્રત્યે દોષિત નથી ? પછી ભલેને તે પોતે

૧. મૂળમાં : ‘હિંસાથી માંડીને પરિગ્રહ સુધીનાં અને ક્રોધથી માંડીને મિથ્યા માન્યતાઓ શસ્ત્ર સુધીનાં — એમ છે. વિગતવાર વર્ણન માટે જુઓ પાન ૧૬૭.

પાપકર્મ કરી રહ્યો છે એમ ન સમજતો હોય. તે જ પ્રમાણે મૂઢ અને અવિવેકી પુરુષ પણ, પોતે ન જાણતો હોવા છતાં રાતદિવસ, સૂતાં જાગતાં બધાં ભૂત પ્રાણીઓ પ્રત્યે દોષિત છે.

એટલે પેલો વાદી જવાબમાં કહેવા લાગ્યો : તમારું કહેવું બરાબર નથી. જગતમાં ઘણા પ્રાણી વગેરે તો એવા છે કે, જેમને આપણે આખી ઉંમર દરમ્યાન કદી જોયા નથી, સાંભળ્યા નથી, સ્વીકાર્યા નથી કે જાણ્યા નથી. તો પછી તે દરેક પ્રત્યે ( પાપકર્મ નિયમપૂર્વક ત્યાગ્યું નથી તેટલા માટે ) રાતદિવસ, સૂતાંજાગતાં માણસ દોષિત અને છે એમ કેમ કરીને કહેવાય ? તે જ પ્રમાણે, જે માણસ પોતે શું કરે છે તે જાણતો જ નથી, તે માણસ પણ પાપકર્મ કરે છે એમ કેમ કહેવાય ?

આચાર્યે તેના જવાબમાં જણાવ્યું : કોઈ માણસ પૃથ્વીથી માંડીને જંગમપ્રાણો સુધીના જીવે વર્ગની બાબતમાં એવો નિયમ કરે કે, ' હું માત્ર પૃથ્વીવર્ગના જીવોથી જ મારું કામ ચલાવીશ. ' તો તે માણસ પૃથ્વીવર્ગના જીવો પ્રત્યે જ દોષિત છે. પરંતુ બાકીના બધા વર્ગો પ્રત્યે નિર્દોષ છે. પરંતુ જે માણસ એ જીવેમાંથી કોઈ પણ વર્ગ પ્રત્યે કશી મર્યાદા કે નિયમ કરતો નથી, તથા એ જીવે પ્રકારના જીવો વડે પોતાનું કામ ચલાવે છે, તે માણસ તે જીવે વર્ગના જીવો પ્રત્યે દોષિત ખરો કે નહિ ?

આ તો મનુષ્યપ્રાણીનો દાખલો થયો. તેને તો પાંચે ઇન્દ્રિયો સહિત સમર્થ કરણો તથા તર્કવિચાર કરી શકાય તેવી સંજ્ઞાશક્તિ છે. પરંતુ પૃથ્વીવર્ગથી માંડીને વનસ્પતિવર્ગ સુધીના પ્રાણો તેવી સંજ્ઞાશક્તિ વિનાના છે. તે જ પ્રમાણે

કેટલાક હાલી ચાલી શકે તેવા જીવો પણ એવા છે કે, જેમનામાં કાંઈ કરવા માટે, કરાવવા માટે કે ખીજે કરતો હોય તેને અનુમતિ આપવા માટે જરાય તર્કશક્તિ, સંજ્ઞાશક્તિ, પ્રજ્ઞાશક્તિ કે મન અને વાણીની શક્તિ નથી. તે બધા મૂઢ પ્રાણો પણ, કાંઈ પણ જીવવર્ગ પ્રત્યે હિંસાદિ પાપકર્મથી નિયમપૂર્વક વિરત થતા ન હોવાથી, બધા જ પ્રાણો પ્રત્યે સરખા દોષિત છે. અને તેનું કારણ એ છે કે, બધી યોનિઓનાં પ્રાણીઓ એક જન્મમાં સંજ્ઞાવાળાં હોઈને, પોતે કરેલાં કર્મોને કારણે જ ખીજા જન્મમાં અસંજ્ઞી થઈને જન્મ્યાં હોય છે. તથા અસંજ્ઞી થઈને પણ પાછાં ફરીથી સંજ્ઞી થાય છે. એટલે સંજ્ઞાવાળા હોવું કે ન હોવું એ પોતે કરેલાં કર્મોનું જ ફળ હોય છે. તેથી કરીને, અસંજ્ઞી અવસ્થામાં જે કાંઈ પાપકર્મો થાય, તેની જવાબદારી પણ તેમની પોતાની જ છે.

માટે સંજ્ઞી કે અસંજ્ઞી જે કાંઈ જીવો છે, તે બધા જ્યાં સુધી નિયમપૂર્વક પાપકર્મ દૂર કરતા નથી, ત્યાં સુધી તે બધાં પાપકર્મની બાબતમાં દોષિત છે જ. અને ત્યાં સુધી તેમને અસંયત, અવિરત, ક્રિયાયુક્ત, તથા હિંસક કહેવા જોઈએ. અને ભગવાન મહાવીરે તેમને તેવા કહ્યા જ છે.

એટલે પેલો વાદી પૂછવા લાગ્યો : તો પછી શું કરવાથી પ્રાણી સંયત, વિરત કે પાપકર્મ ત્યાગનાર થયો કહેવાય ?

જવાબમાં આચાર્યે કહ્યું : જેમ મને કાંઈ મારે છે કે પીડે છે ત્યારે દુઃખ થાય છે, તેમ ખીજા બધા જીવોને પણ થાય છે એમ સમજી, તેમને દુઃખ દેવામાંથી નિયમપૂર્વક વિરત થવું જોઈએ. જ્યાં સુધી મનુષ્ય વિવિધ પાપકર્મો



કરે છે, ત્યાં સુધી તે કોઈને કોઈ જીવની હિંસા કર્યા જ કરે છે. માટે સર્વ પાપકર્મોથી વિરત થઈ, પ્રાણીમાત્રની હિંસા અને દ્રોહ કરતા અટકવું એ જ સંપૂર્ણ ધર્મ છે. તથા એ જ ધર્મ ધ્રુવ છે, નિત્ય છે, શાશ્વત છે, તથા લોકોનું સ્વરૂપ સંપૂર્ણપણે સમજીને સર્વજ્ઞોએ ઉપદેશેલો છે. તે પ્રમાણે વર્તનારો જે ભિક્ષુ બધાં પાપોથી વિરત થાય છે, તે સંયત, વિરત, ક્રિયારહિત તથા પંડિત કહેવાય છે.

આટલું કહી, શ્રીસુધર્મસ્વામી થોભ્યા.

## અધ્યયન ૫ મું

### કેટલીક સદાચારઘાતક માન્યતાઓ

શ્રીસુધર્મસ્વામી બોલ્યા :

બ્રહ્મચર્ય સ્વીકારી, નિર્વાણમાર્ગને અનુસરવા પ્રયત્ન કરનારા બુદ્ધિશાળી લિલ્લુએ નીચેની સદાચારઘાતક માન્યતાઓ ન ધરાવવી. જેમકે, પદાર્થોને અનાદિ જાણીને કે અનંત જાણીને, તે શાસ્ત્ર છે કે અશાસ્ત્ર છે એવો એકે પક્ષ ન ધારવો. કારણકે, એ બંનેમાંથી કોઈ પણ પક્ષ સ્વીકારીએ, તો વ્યવહાર કે પુરુષાર્થ ઘટી શકતો નથી.<sup>૧</sup> માટે એ બંને પક્ષોને અનાચારરૂપ ગણવા. [૧-૩]

તેજ પ્રમાણે, ભવિષ્યમાં કોઈ તીર્થંકર થવાના નથી અને બધા જીવો બંધનયુક્ત જ રહેવાના છે એમ પણ ન

---

૧. શાશ્વત એટલે એક રૂપે જ હંમેશાં રહેનાર. જેમકે, આત્મા હંમેશાં બદ્ધ જ રહેશે એમ માનીએ, તો મોક્ષ માટે પુરુષાર્થ ન ઘટે. જો તેને બદલાયા કરનાર માનીએ, તો પણ મુક્ત થયા પછી પાછો બદ્ધ થાય, એટલે પણ પુરુષાર્થ ન ઘટે.

કહેવું; કે તીર્થંકરો હંમેશા થયા જ કરવાના છે એમ પણ ન કહેવું; નાના જંતુને કે મોટાં પ્રાણીને ખંતેને મારવાનું પાપ સરખું છે એમ પણ ન કહેવું, તેમજ નથી એમ પણ ન કહેવું; જેઓ પોતાને ઉદ્દેશીને તૈયાર થયેલો આહાર ખાય છે તેઓ કર્મથી લેપાય છે એમ પણ ન કહેવું, કે નથી લેપાતા એમ પણ ન કહેવું; તથા સ્થૂલ, સૂક્ષ્મ તથા કાર્માણુ વગેરે શરીરોમાં જ<sup>૧</sup> (અધી પ્રવૃત્તિઓનું) સામર્થ્ય રહેલું છે એમ પણ ન કહેવું, કે તે શરીરોમાં કશું કરવાનું સામર્થ્ય જ નથી એમ પણ ન કહેવું.<sup>૨</sup> કારણકે, એ ખંતેમાંથી કાઢી પણ પક્ષ સ્વીકારીએ, તો વ્યવહાર કે પુરુષાર્થ ઘટી શકતો નથી. [૪-૧૧]

હવે, નીચેની વસ્તુઓ છે જ એમ માનવું જોઈએ. કારણકે, તેમ ન માનીએ તો વ્યવહાર કે પુરુષાર્થ ઘટી ન શકે. જેમકે, લોક તથા અલોક<sup>૩</sup> નથી એમ નિશ્ચય ન કરવો. પરંતુ લોક તથા અલોક છે એવો નિશ્ચય કરવો; જીવ તેમજ અજીવ દ્રવ્યો નથી એવો નિશ્ચય ન કરવો, પરંતુ જીવ તેમજ અજીવ છે એવો નિશ્ચય કરવો. તે જ પ્રમાણે ધર્મ-અધર્મ, અંધ-મોક્ષ, પુણ્ય-પાપ, કર્મોનું

૧. જુઓ પ્રકરણને અંતે ટિપ્પણ નં. ૧.

૨. આત્મા ચેતન છે અને શરીર જડ છે. પરંતુ તેથી એમ માનવાની જરૂર નથી કે એ ખંતે વચ્ચે કોઈ પ્રકારનો સંબંધ નથી. જો જડ હોવાથી શરીર અક્રિય છે એમ માનીએ, તો માત્ર આત્મા શરીર વિના કાંઈ કરી શકે નહિ; અને શરીરમાં જ ક્રિયા માનીએ અને આત્માને નિર્લિપ્ત અને દૂરસ્થ માનીએ, તો ચેતન જીવ પોતાની ક્રિયાઓ માટે જવાબદાર ગણાય નહીં.

૩. જુઓ પ્રકરણને અંતે ટિપ્પણ નં. ૨.

ઉપાદાન અને નિરોધ, કર્મોનું ક્ષણ અને તેમનો નાશ, ક્રિયા-અક્રિયા, ક્રોધ-માન, માયા-લોભ, રાગ-દ્વેષ, ચાર ગતિવાળો સંસાર, દેવ-દેવી, સિદ્ધિ-અસિદ્ધિ, સિદ્ધ થયેલાનું ખાસ સ્થાન,<sup>૧</sup> સાધુ-અસાધુ, તથા કલ્યાણ અને પાપ છે એવો નિશ્ચય કરવો, પરંતુ નથી એવો નિશ્ચય ન કરવો. કલ્યાણ કે પાપ એ એમાંથી એકને જ સ્વીકારવાથી વ્યવહાર કે પુરુષાર્થ ઘટી શકતાં નથી. જે શ્રમણો અને અવિવેકી પંડિતો તે એમાંથી એકને જ સ્વીકારે છે, તેઓ કર્મથી થતું બંધન જાણતા નથી. [૧૨-૨૯]

બધું અક્ષય છે, કે બધું દુઃખરૂપ છે, તથા પ્રાણોનો વધ કરવો જોઈએ કે ન કરવો જોઈએ એવી વાણી ન બોલવી; અમુક ભિક્ષુઓ સદાચારી છે અને અમુક મિથ્યાચારી છે એવો અભિપ્રાય ન બાંધવો; દાનદક્ષિણા મળે છે કે નથી મળતી એવું બોલ્યા ન કરવું. પરંતુ બુદ્ધિશાળી મનુષ્યે પોતાની શાંતિનો માર્ગ વધતો જાય તેની કાળજી રાખવી. [૩૦-૩૨]

જિન ભગવાને ઉપદેશેલા આ અભિપ્રાયો મુજબ આચરણ કરતો સંયમી પુરુષ મોક્ષ પ્રાપ્ત થતા મુધી વિચરે. [૩૩]

આમ કહી, શ્રીસુધર્મસ્વામી થોભ્યા.

૧. લોકની ટાચ ઉપર આવેલી સિદ્ધશિલા. કર્મોના ભારથી દબાયેલો આત્મા આ સંસારમાં ભ્રમણ કરી રહ્યો છે. પરંતુ કર્મોના ભાર દૂર થતાં તે પોતાની સ્વાભાવિક બૃહ્વગતિથી જાય ચાલ્યો જાય છે અને લોકની ટાચે જઈ પહોંચે છે. ત્યાંથી આગળ ગતિ સ્થિતિસહાયક તત્ત્વો ન હોવાથી તે ઉપર જઈ શકતો નથી.

## ટિપ્પણી

ટિપ્પણી નં ૧ : જૈનો પાંચ શરીરોમાં માને છે. ૧. ઔદારિક - એટલે કે બાહ્ય સ્થૂલ શરીર. ૨. કાર્મણ - એટલે કે પ્રાણીનાં વિવિધ કર્મોરૂપી શરીર. ૩. તૈજસ - એટલે કે સ્થૂલ શરીરમાં પાચનક્રિયા વગેરે કરનાર શરીર. ૪. આહારક - એટલે કે એક પ્રકારનું સૂક્ષ્મ શરીર કે જે અમુક વિશિષ્ટ જીવો પોતાને સંશય પડે ત્યારે કેવળી ભગવાન ન્યાં હોય ત્યાં જવા માટે ધારણ કરે છે. ૫. વૈક્રિય - એટલે કે યોગસિદ્ધિથી પ્રાપ્ત થતું, નાનું મોટું કરી શકાય તેવું શરીર.

ટિપ્પણી નં ૨ : વિશ્વના જે ભાગમાં ધર્મ-અધર્મરૂપી ગતિ-સ્થિતિમાં સહાયક તત્ત્વો વ્યાપેલાં હોવાથી ગતિ-સ્થિતિ વગેરે સંભવી શકે છે, તે ભાગ લોક કહેવાય છે. પરંતુ ત્યાર પછીનો જે ભાગ જેમાં તે તત્ત્વો ન હોવાથી ગતિ-સ્થિતિ સંભવી શકતી નથી, તે અલોક કહેવાય છે. “અનંત આકાશમાં લોક અને અલોક એવા ભાગ પાડવાનું કારણ એ દેખાય છે કે, જે પદાર્થોની ગતિ-સ્થિતિ અમુક નિયત ક્ષેત્રમાં જ મર્યાદિત ન કરવામાં આવે, તો દ્રવ્યો પોતાની સહજ ગતિશીલતાના કારણથી અનંત આકાશમાં ક્યાંય પણ ચાલી નીકળે; અને તેમ જોને તો તો તે એવાં પૃથક્ થઈ નીકળે, કે એમનું ફરીથી મળવું કે નિયત સૃષ્ટિરૂપે નજરે આવી પડવું મુશ્કેલ બની નીકળે.” — પં ૦ સુખલાલજી.

## અધ્યયન ૬ હું

### આર્દ્રકુમાર

સંસારના સૂક્ષ્મ સ્નેહપાશોમાંથી પોતાની જાતને પ્રમળતાથી મુક્ત કરી, મહાવીર ભગવાન પાસે જવા નીકળેલા આર્દ્રકુમારને રસ્તામાં વિવિધ મતાનુયાયીઓના ભેટો થાય છે. તેઓ મહાવીર અને તેના સિદ્ધાંતો ઉપર વિવિધ આક્ષેપો કરે છે, અને પોતાની માન્યતાઓ તેને કહી સંભળાવે છે. આર્દ્રક પોતાના જવાબોથી તે અધાને પહોંચી વળે છે.

પ્રથમ આજીવિકસંપ્રદાયનો તીર્થંકર ગોશાલક<sup>૧</sup> તેને સંબોધે છે.

### ગોશાલક

હે આર્દ્રક ! આ મહાવીરે પૂર્વે શું કર્યું છે તે સાંભળ. પ્રથમ તે એકાંતમાં એકલો વિચરનાર શ્રમણ હતો. હવે તે

---

૧. ગોશાલક ત્રિષેત્રું વર્ણન ઉપોદ્ધાતમાંથી (પાન ૩૧) જોઈ લેવું. આર્દ્રકુમારની કથા આ પ્રકરણને અંતે ટિપ્પણમાં આપી છે.

અનેક ભિક્ષુઓને એકઠા કરી, ધર્મોપદેશ આપવા નીકળ્યો છે. આમ, તે અસ્થિર માણસે પોતાની આજીવિકા ઊભી કરી છે. તેનું અત્યારનું આચરણ તેના પ્રથમના આચરણથી વિરુદ્ધ છે. [૧-૩]

### આદર્શ

પૂર્વે, અત્યારે કે ભવિષ્યમાં તેમનું એકલાપણું કાયમ છે. સંસારનું સંપૂર્ણ સ્વરૂપ સમજી, સ્થાવરજંગમ પ્રાણીઓના કલ્યાણ માટે હજારોની વચ્ચે ધર્મોપદેશ કરનાર, એકાંત જ સાધી રહ્યો હોય છે. કારણ કે, તેની આંતરવૃત્તિ સમાન જ હોય છે. જે કાઈ શ્રમણ પોતે ક્ષાંત, દાંત, નિતેન્દ્રિય, તથા વાણીના ગુણદોષ જાણનારો હોય, તો ધર્મોપદેશ આપવામાત્રથી તેને કશો દોષ લાગતો નથી. જે ભિક્ષુ અહાવ્રતો, અણુવ્રતો, કર્મ દાખલ થતાનાં પાંચ દ્વારો<sup>૧</sup> તેમજ તેમને દાખલ થતાં અટકાવનાર સંવરો<sup>૨</sup> તથા વિરતિ વગેરે શ્રમણધર્મોને જાણીને, કર્મના લેશથી પણ દૂર રહે છે, તેને હું શ્રમણ કહું છું. [૪-૬]

### ગોશાલક

અમારા સિદ્ધાંત પ્રમાણે ઠંડું પાણી પીવામાં, ખીજ વગેરે ધાન્ય ખાવામાં, પોતાને માટે તૈયાર કરેલો આહાર ખાવામાં તેમજ સ્ત્રીઓ ભોગવવામાં એકલા વિચરનાર તપસ્વીને પાપ લાગતું નથી. [૭]

૧. મૂળ: આસ્રવ. જુઓ પા. ૮૧ ટિં ૪. પાંચ આસ્રવો તે હિંસા, અસત્ય, અબ્રહ્મચર્ય, ચૌર્ય અને પરિગ્રહ.

૨. જુઓ પા. ૮૧ ટિં ૪.

## આદ્રક

જો એમ હોય, તો ગૃહસ્થીઓને પણ શ્રમણો જ કહેવા જોઈએ. કારણકે તેઓ પણ એ અધું કરે જ છે ! બીજાન્ય ખાનારા અને ઠંડું પાણી પીનારા ભિક્ષુઓને માત્ર આજીવિકાને અર્થે જ ભિક્ષુ થયેલા ગણવા જોઈએ. સંસારનો ત્યાગ કરવા છતાં એ લોકો સંસારનો અંત લાવી શકવાના નથી એમ હું માનું છું [૮-૧૦]

## ગોશાલક

આમ કહીને તો તું બધા જ વાદીઓનો સરખો તિરસ્કાર કરે છે !

## આદ્રક

બધા વાદીઓ પોતાના મતને વખાણે છે અને સામાનો તિરસ્કાર કરીને પોતાનો મત કહી બતાવે છે. તેઓ કહે છે કે, તત્ત્વ અમારી પાસે જ છે, બીજા કોઈ પાસે નથી. પરંતુ, હું તો માત્ર ખોટી માન્યતાનો જ તિરસ્કાર કરું છું, કોઈ માણસનો કરતો નથી. જૈન નિર્ગ્રંથો બીજા વાદીઓની પેઠે કોઈના રૂપ વગેરેની ઠેકડી કરીને પોતાનો મત અને માર્ગ ઉપદેશતા નથી. જે સંયમી કોઈ પણ સ્થાવર-જંગમ પ્રાણીને રખે ધ્વજ થાય એવી શંકાથી અત્યંત સાવધાનતાપૂર્વક વર્તે છે, તે કોઈનો તિરસ્કાર કેવી રીતે કરી શકે ? [૧૧-૧૪]

## ગોશાલક

ધર્મશાળાઓમાં કે ઉદ્યાનગૃહોમાં ઘણા ચતુર તથા નાના મોટા તાર્કિક અતાર્કિક લોકો હશે એમ માની, તમારો



શ્રમણ ત્યાં રહેવા જતો નથી. તેને બીક લાગે છે કે, કદાચ તે બધા મેધાવી, શિક્ષિત, બુદ્ધિમાન તથા સૂત્રો અને તેમના અર્થનો નિર્ણય જાણનારા લિહુઓ કાંઈક પ્રશ્નો પૂછે, તો શો જવાબ દઈએ ! [૧૫-૧૬]

### આદર્શક

પ્રયોજન વિના કે વિચાર કર્યા વિના તે કાંઈ પણ કરતો નથી; રાજ વગેરેની જગ્ગરદસ્તીથી પણ નહિ. તેવો માણસ લયથી કશું જ જાતો કરે ? તેવાં સ્થળોએ શ્રદ્ધાથી બ્રહ્મ થયેલા અનાર્ય લોકો ઘણા હોય છે એવી શંકાથી તે ત્યાં જતો નથી. અને છતાં, પ્રયોજન અનુસાર, તે બુદ્ધિમાન શ્રમણ આર્યપુરુષોના પ્રશ્નોનો જવાબ આપે છે જ. [૧૭-૧૮]

### ગોશાલક

કાંઈ વેપારી લાલની ઇચ્છાથી પોતાનો માલ પાથરી મોટું ટોળું જમાવે, તેવો આ તમારો જ્ઞાતપુત્ર છે એવું મને તો લાગે છે ! [૧૯]

### આદર્શક

વાણિયાઓ તો પ્રાણીઓના સમૂહોની હિંસા કરે છે, મમતાપૂર્વક પરિગ્રહ રાખે છે તથા સર્ગાવહાલાંની આસક્તિ છોડતા નથી. ધનની કામનાવાળા, સ્ત્રીભોગોમાં ડૂબેલા અને કામરસમાં લપટ તે અનાર્યો, આજીવિકાને માટે દૂર દૂર વિચરે છે. તેઓ પોતાના વેપારને અર્થે ટોળું જમાવે છે. પરંતુ તેમનો લાલ તો ચાર ગતિવાળો અનંત સંસાર છે. કારણ, આસક્તિનું કળ હંમેશાં દુઃખ જ હોય છે. વળી તેમને સદા લાલ જ થાય છે એમ પણ નથી. તથા તે કાયમ ટકી

રહેનારો પણ હોતો નથી. તેઓના વેપારમાં તો સફળતા અને નિષ્ફળતા બંને રહેલાં છે. જ્યારે, આ રક્ષણહાર અને જ્ઞાની શ્રમણ તો એવો લાલ સાધે છે, કે જેને આદિ છે પણ અંત નથી. એવા એ અહિંસક, સર્વ જીવો ઉપર અનુકંપાવાળા, ધર્મમાં સ્થિત અને કર્મોનો વિવેક પ્રગટ કરનાર ભગવાનને તમે પોતાનું અકલ્યાણ સાધનારા વાણિયાઓ સાથે સરખાવો છો, તે તમારા અજ્ઞાનને અનુરૂપ જ છે !

‘નવું કર્મ ન કરવું અને અશુદ્ધિનો ત્યાગ કરી, જૂનું કર્મ ખંખેરી નાખવું’ એવો ઉપદેશ એ રક્ષણહાર ભગવાન આપે છે. એને જ બ્રહ્મવત કહેવામાં આવે છે. એ લાલની ઇચ્છાવાળો તે શ્રમણ છે એ વાત હું કબૂલ કરું છું ! [૨૦-૨૫].

### ઘૌઘ

ખોળના પિંડાને માણસ જાણી, કોઈ ભાલાથી વીંધી નાખે અને તેને અગ્નિ ઉપર શેકે, અથવા કુમાર જાણીને તુંબડાને તે પ્રમાણે કરે, તોપણ તેને અમારે મતે પ્રાણીવધનું પાપ લાગે. પરંતુ ખોળનો પિંડો માની કોઈ શ્રાવક માણસને ભાલાથી વીંધી અગ્નિ ઉપર શેકે, અથવા તુંબડું માની કોઈ કુમારને તેમ કરે, તો અમારે મતે તેને પ્રાણીવધનું પાપ ન લાગે, અને તેના વડે બુદ્ધોનું પારણું થાય.

વળી, જે હંમેશાં બે હજાર સ્નાતક લિહુઓને જમાડે, તે પુણ્યનો મહારાશિ ભેગો કરી, મર્યા બાદ અરૂપધાતુ નામના સ્વર્ગમાં મહાપ્રભાવશાળી દેવ થાય. [૨૬-૨૮]

### આર્દ્રક

આમ પ્રાણોની ઉઘાડેછોક હિંસા કરવી, એ સુસંયમી પુરુષોને છાજતું નથી. જેઓ એવો ઉપદેશ આપે છે, અને

જેઓ તે સાંભળે છે, તે જાને તે અજ્ઞાન અને અકલ્યાણ પ્રાપ્ત કરાવે છે. જેને સંયમ અને પ્રમાદના ત્યાગપૂર્વક અહિંસાધર્મ પાળવો છે, તથા જે સ્થાવરજંગમ પ્રાણીનું સ્વરૂપ સમજે છે, તે તમે કહો છો તેવું કદી કહે કે કરે ખરો ? વળી તમે કહો છો તેવું આ દુનિયામાં બને છે પણ ક્યાં ? જોળના પિંડને કાઈ પુરુષ માની લે એવું ક્યાં બન્યું છે ? જે એવું કહે છે, તે જૂઠું છે અને અનાય છે. [૩૦-૩૨]

વળી, મનમાં સાચી વાત સમજતા હોવા છતાં બહારથી ખીજો ભાવ ધારણ કરવો, એ સંયમી લોકોનું લક્ષણ છે ? સ્થૂળ અને પુષ્ટ ઘેટાને મારી, તેને કાપી, તેના માંસને મીઠું નાખી, તેલમાં તળી, પીપર લલરાવીને તમારા ભોજન માટે તૈયાર કરવામાં આવે છે. પછી તે માંસને નિરાંતે આરોગતા છતાં, ‘ અમે પાપથી લેપાતા નથી ’ એવું તમે બોલો છો. એ તમારી રસલંપટતા અને દુષ્ટ સ્વભાવ જ વ્યક્ત કરે છે. જે કાઈ તેવું માંસ ખાય, તે અન્નણતા ખાતો હોય તોપણ તેને પાપ લાગે છે. છતાં, ‘ અમે જાણીને ખાતા નથી માટે અમને દોષ લાગતો નથી, ’ એવું બોલવું એ નયું જૂઠું નથી તો ખીજું શું છે ?

સર્વ જીવો ઉપર અનુકંપાવાળા મહામુનિ શાતપુત્ર તેવો દોષિત આહાર લાગ કરવાની ઇચ્છાથી, પોતાને ઉદ્દેશીને તૈયાર કરેલો આહાર જ સ્વીકારતા નથી. કારણકે, તેવા આહારમાં દોષની શંકા હોય છે જ. જેમને ભૂતપ્રાણીઓને સહેજ પણ ઈજા થાય એવી પ્રવૃત્તિ નથી કરવી, તેઓને એવો પ્રમાદ કરવો કેમ પાલવે ? સંયમી પુરુષનું ધર્મપાલન એવું સૂક્ષ્મ હોય છે. [૩૫, ૩૭-૪૨]

વળી, જે હંમેશાં બળે હજાર સ્નાતક લિક્ષ્મણોને જમાડે છે, તેને ભારે અસંખ્ય કહેવો જોઈએ. લોહીથી ખરડાયેલા હાથવાળો તે પુરુષ આ લોકમાં જ તિરસ્કારને પાત્ર છે. તેને પરલોકમાં ઉત્તમ ગતિ શાની હોય ? [૩૬]

જે વાણીથી પાપને ઉત્તેજન મળે છે, તે વાણી કદી ન બોલવી. તેવી તત્ત્વ વિનાની વાણી ગુણોથી રહિત છે. તેમાંય દીક્ષિત કહેવાતા લિક્ષ્મણે તો તેવું કદી ન બોલવું. [૩૭]

પરંતુ તમે લોકો તો વસ્તુના રહસ્યનો પાર પામી ગયા છો ! અને પ્રાણીઓના કર્મનું કળ પણ તમે વિચારી લીધું છે ! પૂર્વ સમુદ્રથી પશ્ચિમ સમુદ્ર સુધીનું આખું વિશ્વ તમને હથેળીમાં જ દેખાય છે ! [૩૮]

### વેદવાદી દ્વીજ

જે હંમેશાં બે હજાર સ્નાતક બ્રાહ્મણોને જમાડે છે, તે પુણ્યનો રાશિ પ્રાપ્ત કરી દેવ બને છે, એવું વેદવાદ્ય છે. [૪૩]

### આર્દ્રક

બિલાડીની પેઠે ઘેર ઘેર ખાવાની કામનાથી ભટકનારા બે હજાર સ્નાતકોને જે જમાડે, તે નરકવાસી થઈ, ફાડી ખાવા તલપી રહેલાં પ્રાણીઓથી ભરેલા નરકને પામે છે; દેવલોકને નહીં. દયાધર્મનો ત્યાગ કરી, હિંસાધર્મ સ્વીકારનારો મનુષ્ય શીલ વિનાના એક પણ બ્રાહ્મણને જમાડે, તો તે એક નરકમાંથી બીજા નરકમાં ભટક્યા કરે છે. તેને દેવગતિ કેમ કરીને હોય ? [૪૪-૪૫]

### વેદાંતી

આપણે બંને એક જ - સમાન - ધર્મને અનુસરીએ છીએ, પૂર્વે અનુસર્યા છીએ અને ભવિષ્યમાં પણ અનુસરીશું.

આપણા બંનેના ધર્મમાં આચારપ્રધાન શીલ તથા જ્ઞાનને આવશ્યક કહ્યાં છે. પુનર્જન્મની બાબતમાં પણ આપણને મતભેદ નથી. [૪૬]

પરંતુ, અમે એક, અવ્યક્ત, લોકવ્યાપી, સનાતન, અક્ષય અને અવ્યય આત્માને<sup>૧</sup> માનીએ છીએ. તે બધાં જ ભૂતોને વ્યાપી રહ્યો છે — જેમ ચંદ્ર તારાઓને. [૪૭]

### આર્દ્રક

જો એમ જ હોય તો પછી બ્રાહ્મણ, ક્ષત્રિય, વૈશ્ય અને ત્રેણ્ય, તેમજ કીડા, પંખી અને સાપ તથા માણસ અને દેવ એવા ભેદ જ ન રહે! તેમજ ( જુદાં જુદાં મુખદુઃખ અનુભવતાં ) તેઓ આ સંસારમાં રખડે પણ કેમ કરીને ?

સંપૂર્ણ એવા કેવળ જ્ઞાનથી લોકનું સ્વરૂપ પોતે જાણ્યા વિના જેઓ બીજાને ધર્મ ઉપદેશ છે, તેઓ પોતાનો અને બીજાનો બંનેનો નાશ કરે છે. સંપૂર્ણ જ્ઞાનથી લોકનું સ્વરૂપ સમજીને તથા પૂર્ણજ્ઞાનથી સમાધિયુક્ત બનીને જે સંપૂર્ણ ધર્મ ઉપદેશ છે, તે પોતે પણ તરે છે અને બીજાને પણ તારે છે.

આમ તુચ્છકારવાલાયક જ્ઞાનવાળા વેદાંતીઓને અને સંપૂર્ણ જ્ઞાન, દર્શન તથા ચારિત્રવાળા જિનોને આપસમજથી સરખા કહીને હે આયુષ્મન! તું પોતાની જ વિપરીતતા પ્રગટ કરે છે. [૪૭-૫૧]

### હસ્તીતાપસ

એક વર્ષમાં એક મહાગજને મારીને, બાકીના જીવો ઉપર અનુકંપાને લીધે અમે એક વર્ષ ગુજરાન ચલાવીએ છીએ. [ ૫૨ ]

આદ્રકું

એક વર્ષમાં એક પ્રાણી મારો છો માટે કાંઈ તમે દોષમાંથી નિવૃત્ત થયેલા ગણાઓ નહીં; પછી ભલે તમે બાકીના જીવોનો વધ ન કરતા હો. પોતાને નિમિત્તે એક પણ પ્રાણીનો વધ કરનારા તમારામાં અને ગૃહસ્થીઓમાં થોડો જ તકાવત રહે છે. તમારા જેવો આત્માનું અહિત કરનારો મનુષ્ય કેવલજ્ઞાની થઈ શકે નહીં. [૫૩-૫૪]

આવી આવી સ્વકલ્પિત માન્યતાને અનુસરવાને બદલે, જે માણસે જ્ઞાનીની આજ્ઞા અનુસાર પરમ મોક્ષમાર્ગમાં મન વાણી અને કાયાથી સ્થિત થઈ, પોતાના આત્માનું દોષોથી રક્ષણ કર્યું છે, તથા તેમ કરીને સંમુદ્ર જેવા આ ભવસમુદ્રને તરવા માટે જેણે સર્વ સામગ્રી પ્રાપ્ત કરી છે, તેવો પુરુષ ભલે બીજાને ધર્મોપદેશ આપે. [૫૫]

એમ કહી, શ્રીસુધર્મસ્વામી થોભ્યા.

## ટિપ્પણી

ટિપ્પણી નં ૧ : દીકામાં આર્દ્રક કુમારની વિસ્તૃત જીવન-કથા આપેલી છે. તેનો સારાંશ આ પ્રમાણે છે :

મગધદેશમાં વસંતપુર ગામમાં સામાયિક નામનો ગૃહસ્થ રહેતો હતો. ક્રમેક્રમે સંસારથી વિરાગ પામી તે પોતાની સ્ત્રી સાથે ધર્મધોષ આચાર્ય પાસે દીક્ષા લઈ સાધુ થયો. એક વખત સાધ્વી બનેલી પોતાની સ્ત્રીને જોઈ તેને મોહ ઉત્પન્ન થયો. એ વાતની જાણ તેની સ્ત્રીને થતાં, પોતાને કારણે પોતાનો પતિ વ્રતભંગ થશે એમ માની, તે સ્ત્રીએ ખાવાપીવાનું છોડી પ્રાણત્યાગ કર્યો. પેલા સાધુએ પણ એ બનાવથી ખિન્ન થઈ, એ જ રીતે પ્રાણત્યાગ કર્યો.

બીજે જન્મે પેલી સાધ્વી વસંતપુરમાં એક શેઠની પુત્રી તરીકે જન્મી અને પેલો સાધુ આર્દ્રકપુરના રાજાનો પુત્ર આર્દ્રકકુમાર થયો. એક વાર તે કુમારે પોતાના પિતાને પોતાના મંત્રી દ્વારા શ્રેણિકરાજને અમૂલ્ય ભેટો મોકલતો જોયો. એટલે કુવડલવશાત્ તેણે પણ તે રાજાના પુત્ર માટે પોતા તરફથી કંઈક ભેટ મોકલી. તેથી ખુશ થઈ, શ્રેણિકરાજના પુત્ર અભયકુમારે બદલામાં આદિનાથની સુવર્ણપ્રતિમા આર્દ્રકને મોકલાવી. તેને દેખતાં આર્દ્રકના પૂર્વસંસ્કારો નત્રત થઈ આવ્યા અને તે સંસાર છોડી ચાલતો થયો.

ફરતો ફરતો તે એક વાર વસંતપુરમાં પેલા શેઠના જ બગીચામાં ધ્યાન ધરતો બેઠો હતો. ત્યાં તે શેઠની પુત્રીએ તેને જોયો. તે પોતાની સખીઓ સાથે બાલકીડા કરતી હતી. રમતમાં પોતાને વરની પસંદગી કરવાની આવતાં તેણે તે સાધુને પગ પકડી પોતાના પતિ તરીકે પસંદ કર્યો. વખત જતાં તે કન્યા ઉમરલાયક થઈ. ત્યારે તેનો પિતા તેને માટે વરની તપાસ કરવા લાગ્યો. એટલે તે કન્યાએ તેને પોતે નાનપણમાં રમત દરમિયાન કરેલી પસંદગીની વાત કરી; અને જણાવ્યું કે, હવે હું બીજા કોઈને મારા પતિ તરીકે સ્વીકારીશ નહિ. પિતાએ તેને ઘણી ઘણી સમજાવી

પણ તેણે માન્યું નહીં. અંતે તેના પિતાએ કહ્યું કે, સાધુ તો સંસાર-  
ત્યાગી હોય છે; તે લગ્ન કરી કોઈની સાથે ગૃહસંસાર માંડે નહીં.  
તેમજ તે સાધુ કોણ હતો, ક્યાંનો હતો તે પણ વું નાણતી નથી.  
ત્યારે કન્યાએ કહ્યું કે, હું તેમના પગ ખરાબર ઓળખું છું. જેવટે  
તેના પિતાએ તેને સાધુ સંન્યાસીઓને લિક્ષાદાન આપવામાં પોતાનું  
જીવન વ્યતીત કરવાની સલાહ આપી.

એક દિવસ પેલો સાધુ જ ત્યાં લિક્ષા લેવા આવી  
ચલ્યો. તેને પેલી કન્યાએ તરત ઓળખી કાઢ્યો. કન્યાની  
બધી વાત સાંભળી, પ્રસન્ન થઈ, તેણે તેની સાથે લગ્ન કર્યું  
અને એક પુત્ર થતા સુધી ગૃહસ્થી તરીકે તેની સાથે  
રહેવાનું કબૂલ કર્યું. કાળાનુક્રમે તેને પુત્ર થયો અને તે બોલી ચાલી  
શકે તેટલી ઉંમરનો થતાં તેણે સંસાર ત્યાગીને ફરી સાધુ થવાનો  
પોતાનો નૂનો નિશ્ચય જાહેર કર્યો. એટલે પેલી ચતુર સ્ત્રી તરત  
રેંટિયા કાંતવા બેઠી. તેના પુત્રે તેને તેમ કરતી જોઈને પૂછ્યું કે,  
મા વું શું કરે છે ? ત્યારે તેણે કહ્યું કે, તારા પિતા આપણને અનાથ  
છોડી ચાલ્યા જાય છે, અને વું હજી કમાઈ શકે તેટલી ઉંમરનો છે  
નહિ, એટલે ‘અનિંદ્ય તથા સ્ત્રીજનને ઉચિત એવા આ ઉદ્યમથી’  
તારું હું ભરણપોષણ કરીશ. આ સાંભળી પિતાને પ્રિય એવો તે બાળક  
કાચા સૂતરનું કોકડું લઈ, પોતાના પિતા બેઠા હતા ત્યાં ગયો અને  
તેમની આસપાસ તે કાચા સૂતરના તાર વીંટતો ઠહેવા લાગ્યો કે, હવે  
તમે શી રીતે જવાના છો ? પિતાએ બાળકે દીધેલા આંટા ગણી જોયા  
તો તે બાર થયા. એટલે તેણે બાર વર્ષ ગૃહસ્થી તરીકે રહેવાનું કબૂલ  
કર્યું. બાર વર્ષ પુરાં થતાં તે ફરી પ્રવ્રજ્યા લઈ ચાલી નીકળ્યો.  
રસ્તામાં જંગલમાં શ્રેણિકરાજના માણસોએ એક નવો હાથી પકડીને  
ખાંધ્યો હતો. તે આ સાધુને દેખતાં જ બધા બંધ તોડી નાખી છૂટો  
થઈ ગયો. આ જોઈ, રાત્રીએ નવાઈ પામી આદ્રકને તેનું કારણ પૂછ્યું.  
એટલે આદ્રકે જવાબ આપ્યો કે, ઘરમાં કાચા સૂતરના તાંતણથી  
બંધાયેલો હું છૂટો થઈને નીકળી શક્યો છું, એટલે મને દેખી આ  
હાથી તેના બળવાન પાશો તોડી શક્યો છે. કારણ કે, સૂત્રમ  
રનેહતંત્રો જ તોડવા દુષ્કર છે.



## અધ્યયન ૭ મું નાલંદાનો એક પ્રસંગ

શ્રીસુધર્મસ્વામી બોલ્યા :

પૂર્વે રાજગૃહ<sup>૧</sup> નામે નગરની બહાર ઇશાનખૂણામાં નાલંદા નામનો વાસ<sup>૨</sup> હતો. તેમાં સેંકડો ભવનો આવેલાં હતાં. તેમાં લેપ નામનો એક સંપત્તિમાન ગૃહસ્થ રહેતો હતો. તે લેપ શ્રમણોનો અનુયાયી હતો. તેની નાલંદાવાસમાં ઇશાનખૂણા તરફ 'શેષદ્રવ્યા'<sup>૩</sup> નામની એક મનોહર ઉદકશાળા<sup>૪</sup> હતી. તેના ઇશાનખૂણામાં

૧. જૈનો અને બૌદ્ધોનું ધાર્મિક તીર્થ. ત્યાં બુદ્ધ તેમજ મહાવીર અનેક વાર ચાતુર્માસ કરીને રહેલા. તેનું અત્યારનું નામ રાજગિર છે. તે બિહારપ્રાંતમાં બિહારથી લગભગ ૧૩-૧૪ માર્ગલ દક્ષિણે આવેલું છે.

૨. બાહિરિકા : નગર બહાર વસેલી વસ્તી.

૩. મુખ્ય મકાન બાંધતાં વધેલા સામાનથી બાંધેલી.

૪. સ્નાનગૃહ:

હસ્તિયામ નામનું ઉપવન હતું. તેમાં આવેલા એકાદ મકાનમાં ભગવાન ગૌતમ<sup>૧</sup> રહેતા હતા. તે ઉપવનમાં તેમના ઉપરાંત ભગવાન પાર્શ્વનો<sup>૨</sup> અનુયાયી, નિર્ગ્રંથ, મેદાર્ય ગોત્રનો ઉદ્ધક પેઢાલપુત્ર પણ રહેતો હતો.

એક વખત તે ગૌતમ પાસે આવી કહેવા લાગ્યો :

હે આયુષ્માન ગૌતમ ! કુમારપુત્ર નામના શ્રમણનિર્ગ્રંથો કે જેઓ તમારા મતને અનુસરે છે, તેઓ વ્રત-નિયમ લેવા આવેલા ગૃહસ્થ પાસે એવો નિયમ લેવરાવે છે કે, ‘ખીજની જખરદસ્તી ખાદ કરતાં, બધું ન થઈ શકતું હોય તો થોડું પણ કરવાની ભાવનાથી<sup>૩</sup> (માત્ર) હાલતાં ચાલતાં પ્રાણીઓની હિંસા હું નહિ કરું.’ પરંતુ બધાં પ્રાણીઓ વારાફરતી સ્થાવરજંગમ એવી ચોનિઓમાં ભમ્યા જ કરતાં હોય છે. કોઈ વાર સ્થાવર પ્રાણી ખીજ જન્મમાં જંગમ થઈને જન્મે છે, કે જંગમ પ્રાણી સ્થાવર થઈને જન્મે છે. એટલે કોઈ પ્રાણી માત્ર સ્થાવર નથી કે

૧. જુઓ પ્રકરણને અંતે ટિપ્પણ નં. ૧.

૨. ભગવાન મહાવીર પહેલાંના ૨૩મા જૈન તીર્થંકર. પછીથી એ બંનેના અનુયાયીઓ એકત્રિત થઈ ગયા હતા.

૩. મૂળમાં આ શબ્દો છે : ‘પેલા ગૃહસ્થે પોતાના પકડાયેલા છ પુત્રો (છાડાવવાનું અશક્ય લાગ્યું ત્યારે તેઓ)માંથી એકને છાડાવ્યો એ ભાવનાથી.’ તેની આવી કથા છે : એક ગૃહસ્થના છ પુત્રો એક વાર રાત્રના અપરાધમાં આવી જતાં તેણે તે છયેનો વધ કરવાની આજ્ઞા કરી. તે ગૃહસ્થે રાત્ર પાસે તેમને માફી આપવાની ઘણી વિનંતિ કરી. પરંતુ રાત્રએ માન્યું નહિ. પછી તેણે અતુકમે છમાંથી પાંચને, ચારને, ત્રણને, બેને અને છેવટે વંશ રહે તેટલા પૂરતો એકને બચાવવાની આજ્ઞા કરી. એટલે રાત્રએ એક પુત્રને છવતો રહેવા દીધો.

માત્ર જંગમ નથી. તેથી ઉપરની પ્રતિજ્ઞાવાળો ગૃહસ્થ સ્થાવર પ્રાણીની હિંસા કરવાની પોતાને છૂટ માની જ્યારે તેમની હિંસા કરે છે, ત્યારે તે પોતાની પ્રતિજ્ઞાનો ભંગ કરે છે. કારણ કે, આ જન્મમાં સ્થાવર તરીકે જન્મેલા પ્રાણી આગલા જન્મના જંગમ પ્રાણી જ છે. માટે હું કહું છું તેમ નિયમ લેવરાવે તો કશો દોષ ન આવે. જેમકે : ખીજની જખરદસ્તી બાદ કરતાં, . . . થોડું પણ કરવાની ભાવનાથી હું અત્યારે જંગમ તરીકે ઉત્પન્ન થયેલાં પ્રાણીઓની હિંસા નહીં કરું' આ પ્રમાણે નિયમ લે, તો તે ખરો નિયમ લીધો કહેવાય. અને એ પ્રમાણે નિયમ લેવરાવે તો જ ખરો નિયમ લેવરાવ્યો પણ કહેવાય.

એટલે ભગવાન ગૌતમે તેને કહ્યું :

હે આયુષ્મન! મને તારું કહેવું મંજૂર નથી. કારણ કે, તારું કહેવું યથાર્થ નથી, પરંતુ માત્ર ખીજને નાહક મૂંઝવણમાં નાખનારું છે. તેમજ તું પેલા લોકો ઉપર જે પ્રતિજ્ઞાભંગનું આળ મૂકે છે, તે પણ ખોટું છે. કારણ કે, પ્રાણી એક કોટીમાંથી બીજી કોટીમાં જાય છે એ વાત સાચી; પરંતુ જેઓ આ જન્મમાં જંગમ તરીકે ઉત્પન્ન થયા હોય છે, તેમને જ પેલી પ્રતિજ્ઞા લાગુ પડે છે. તમે જેને 'અત્યારે જંગમ તરીકે ઉત્પન્ન થયેલાં' કહો છો, તેમને જ અમે 'જંગમ પ્રાણીઓ' કહીએ છીએ. એટલે એ બંને વાક્યોનો અર્થ સમાન છે. તો પછી હે આયુષ્મન! તું શા માટે તેમાંના એકને સાચું કહે છે અને ખીજને ખોટું કહે છે? તારો એ ભેદ ન્યાય નથી.

જંગમ પ્રાણીઓ તેમને કહેવાય કે જેમને જંગમ પ્રાણીઓ બનવા માટેનાં કર્મો ફલ આપવા લાગ્યાં હોય.

અને એ કારણે તેમને તેવાં નામકર્મ પ્રાપ્ત થયાં હોય, તે જ પ્રમાણે સ્થાવર પ્રાણીઓનું પણ સમજવું.

પછી ભગવાન ગૌતમે પોતાના મંતવ્યનું ઉદાહરણ આપતાં કહ્યું કે, કેટલાક મનુષ્યો એવો નિયમ લે કે, 'જેમણે મુંડ ઘર્ષને ધરખાર છોડી પ્રવ્રજ્યા લીધી હશે, તેમની અમે મરતા સુધી હિંસા નહિ કરીએ.' તેમણે ગૃહસ્થીઓની હિંસા ન કરવાનો નિયમ લીધો નથી. હવે ધારો કે કોઈ શ્રમણ પ્રવ્રજ્યા લીધા બાદ ચાર પાંચ કે વધુ વરસ ચારે બાજુ રખડી થાકીને પાછો ફરી ગૃહસ્થી થાય. હવે ઉપરનો નિયમ લેનારો માણસ તે ગૃહસ્થ થયેલા શ્રમણને મારી નાખે, તો તેનો શ્રમણને ના મારવાનો નિયમ તૂટ્યો કહેવાય ? નહિ જ. તે જ પ્રમાણે જેણે માત્ર જંગમ પ્રાણીની હિંસા છોડી દીધી હોય તે આ જન્મમાં સ્થાવર અનેલા પ્રાણીની હિંસા કરે, તો તેથી તેના નિયમનો ભંગ ન જ થાય.<sup>૧</sup>

પછી ઉદકે ભગવાન ગૌતમને ખીજે પ્રશ્ન પૂછ્યો : હે આયુષ્માન ગૌતમ ! એવો કોઈ વખત આવે ખરો, જ્યારે બધાં જ જંગમ પ્રાણીઓ સ્થાવર કોટીમાં જ ઉત્પન્ન થયાં હોય અને તેથી જંગમ પ્રાણીઓની હિંસા ન કરવા ઇચ્છનાર શ્રમણોપાસકને તેવું વ્રત લેવાપણું અથવા કોઈની હિંસા કરવાપણું જ ન રહે ?

૧. આ ઉપરાંત મૂળમાં પ્રથમ ગૃહસ્થ હોઈ હિંસક, તથા પછી સંન્યાસી થઈ અહિંસક બનેલા અને પાછા ફરી ગૃહસ્થ થઈ હિંસક બનેલા ગૃહસ્થને દાખલો છે; તથા દીક્ષા લઈ જૈન શ્રમણ બનેલા ભિક્ષુ સાથે જેમ બાઈ શકાય અને પાછો ફરી તે ગૃહસ્થી થાય ત્યારે ન બાઈ શકાય એવો દાખલો પણ છે.

ભગવાન ગૌતમે જવાબ આપ્યો : ના. અમારે મતે તેવું કદી બની શકે નહીં. કારણ, બધાં જ પ્રાણીઓની મતિ, ગતિ અને કૃતિ એકસાથે એવી હીન થઈ જાય કે જેથી તે બધાં સ્થાવર પ્રાણીઓ તરીકે જ જન્મે, એવું બનવું સંભવિત નથી. કારણ, દરેક સમયે જુદી જુદી શક્તિ અને પુરુષાર્થવાળા પ્રાણી પોતપોતાને માટે ભિન્ન ભિન્ન ગતિ તૈયાર કરી રહ્યા હોય છે. જેમકે કેટલાક પ્રવ્રજ્યા લેવાની શક્તિ વિનાના શ્રમણોપાસકો પોષધ,<sup>૧</sup> આજીવ્રત વગેરે નિયમોથી પોતાને માટે શુભ એવી દેવગતિ અથવા સુંદર કુળવાળી મનુષ્યગતિ તૈયાર કરે છે; જ્યારે બીજા કેટલાક મોટી ઇચ્છાઓ, પ્રવૃત્તિઓ અને પરિગ્રહોવાળા અધાર્મિક પુરુષો પોતાને માટે નરકાદિ દુર્ગતિ તૈયાર કરી રહ્યા હોય છે. વળી બીજા કેટલાક અલ્પ ઇચ્છા, પ્રવૃત્તિ અને પરિગ્રહવાળા ધાર્મિક પુરુષો દેવગતિ અથવા મનુષ્યગતિ તૈયાર કરે છે; જ્યારે બીજા કેટલાક અરણ્યમાં, આશ્રમોમાં કે ગામ બહાર રહેનારા તથા ગુપ્ત ક્રિયા અને સાધના કર્યા કરનારા તાપસો વગેરે સંયમ અને વિરતિ ન સ્વીકારી તથા કામભોગોમાં આસક્ત અને મૂર્છિત રહી, પોતાને માટે અસુરો અને પાતકીઓનાં સ્થાનમાં જન્મવારૂંપી તથા ત્યાંથી છૂટીને પણ અંધ, બધિર કે મૂક તરીકે જન્મવારૂંપી દુર્ગતિ તૈયાર કરે છે.

વળી કેટલાક શ્રમણોપાસકો કે જેમનાથી પોષધવ્રત<sup>૨</sup> કે મારણાંતિક સંલેખના<sup>૨</sup> વ્રત વગેરે આકરાં વ્રતો પાળી શકાય એમ હોતું નથી, તેઓ પોતાની પ્રવૃત્તિના સ્થાનની

૧. જુઓ પાન ૧૯૫ ઉપરની નોંધ.

૨. જુઓ પાન ૧૯૬ ઉપરની નોંધ.

મર્યાદા ઘટાડતા જવાદ્વીપી સામાયિક દેશાવકાશિક વ્રત લે છે. આમ તેઓ તે મર્યાદા બહારનાં બધાં પ્રાણીઓની હિંસાનો ત્યાગ કરે છે. અને મર્યાદાની અંદર પણ જંગમ પ્રાણીઓની હિંસા ન કરવાનું વ્રત લે છે. તેઓ મર્યાદા બહાર તે મર્યાદામાં જ જે જંગમ પ્રાણીઓ હોય છે, તેમાં ફરી જન્મ પામે છે, અથવા તે મર્યાદામાંના સ્થાવર પ્રાણીમાં જન્મ પામે છે, અથવા તે મર્યાદા બહારના સ્થાવરજંગમ પ્રાણીમાં જન્મ પામે છે. વળી તે મર્યાદામાંના સ્થાવરજંગમ પ્રાણી પણ પોતાનું આયુષ્ય પૂરું થયે તે મર્યાદામાંના જ જંગમ પ્રાણી તરીકે જન્મે છે, અથવા તે મર્યાદામાંના સ્થાવર પ્રાણી તરીકે જ જન્મે છે, અથવા તે મર્યાદા બહારના સ્થાવર કે જંગમ પ્રાણી તરીકે જન્મે છે. તે જ પ્રમાણે તે મર્યાદા બહારના જે જંગમ કે સ્થાવર પ્રાણી હોય છે, તે પણ આયુષ્ય પૂરું થયે તે મર્યાદામાંના જંગમ પ્રાણી તરીકે જન્મે છે, કે તે મર્યાદામાંના સ્થાવર પ્રાણી તરીકે જન્મે છે, કે તે મર્યાદા બહારના સ્થાવર કે જંગમ પ્રાણી તરીકે જન્મે છે.

આમ, જ્યાં જુદા જુદા પ્રાણી પોતપોતાનાં જુદાં જુદાં કર્મો અનુસાર જુદી જુદી ગતિ પામ્યા જ કરે છે, ત્યાં કોઈ વખત એવું કેમ કરીને બને કે જ્યારે બધા જ એક સમાન જ ગતિ પામ્યા હોય? વળી જુદાં જુદાં પ્રાણીઓ જુદા જુદા આયુષ્યવાળાં પણ હોય છે. એટલે તેઓ જુદે જુદે સમયે મરણ પામી જુદી જુદી ગતિ પ્રાપ્ત કરે છે. એટલે એવું પણ કદી ન બને કે બધાં પ્રાણીઓ એક સાથે જ મરણ પામી, એક સરખી ગતિ પ્રાપ્ત કરે કે જેથી કોઈ ને વ્રત લેવાપણું કે હિંસા કરવાપણું જ ન રહે!

આમ ઉદ્ધતના સ્વભાવને અનુકૂળ લાંબો લાંબો જવાબ આપી પછી ભગવાન ગૌતમ તેને સલાહરૂપે કહેવા લાગ્યા કે, હે આયુષ્માન ઉદ્ધત, જે મનુષ્ય, પાપકર્મ ત્યાગવાને અર્થે જ્ઞાનદર્શનચારિત્ર પ્રાપ્ત કરીને પણ ખીજા કોઈ શ્રમણબ્રાહ્મણની ખોટી નિંદા કરે છે, તે ભલેને પોતાને તેમનો સિત્ર માનતો હોય, તોપણ પોતાનો પરલોક બગાડે છે.

ત્યારબાદ પેઢાલપુત્ર ઉદ્ધત, ભગવાન ગૌતમને નમસ્કાર વગેરે આદર કર્યા વિના જ પાછો પોતાને ઠેકાણે ચાલવા માંડ્યો. એટલે ગૌતમે તેને ફરીથી કહ્યું, હે આયુષ્માન ! કોઈ શિષ્ટ શ્રમણ કે બ્રાહ્મણ પાસે ધર્મયુક્ત એક પણ આર્ય સુવાક્ય સાંભળવાનું કે શીખવાનું મળવાથી આપણને આપણી બુદ્ધિથી વિચારતાં એમ લાગે કે, આજે આમણે અને ઉત્તમ યોગ-ક્ષેમના સ્થાને પહોંચ્યાઓ, તો તે માણસે પેલા શ્રમણબ્રાહ્મણનો આદર કરવો જોઈએ, પૂજ્યબુદ્ધિથી તેને નમસ્કાર કરવા જોઈએ, તેનું સંમાન કરવું જોઈએ, તથા કલ્યાણકારી મંગળમય દેવતાની જેમ અથવા દેવમંદિરની જેમ તેની ઉપાસના કરવી જોઈએ.

એટલે પેઢાલપુત્ર ઉદ્ધતે ભગવાન ગૌતમને કહ્યું :

આવા શબ્દો પૂર્વે મેં કદી જાણ્યા નહોતા કે સાંભળ્યા નહોતા, તથા કોઈએ મને કહ્યા નહોતા. તેથી હું તે પ્રમાણે વર્ત્યો નથી. પણ હે ભગવાન, હવે એ શબ્દો સાંભળીને મને તે શબ્દો ઉપર શ્રદ્ધા, વિશ્વાસ તથા ગુચિ પ્રાપ્ત થઈ છે. અને હું કબૂલ કરું છું કે, તમારું કહેવું અચૂલ છે.

એટલે ભગવાન ગૌતમે તેને કહ્યું : હે આર્ય ! એ શબ્દો ઉપર શ્રદ્ધા, વિશ્વાસ અને રુચિ કર. કારણ, અમે જે કહ્યું છે તે બરાબર છે.

પછી પેઢાલપુત્ર ઉદ્ધે ભગવાન ગૌતમને કહ્યું :

હે ભગવન ! તમારી પાસે હું ચાર વ્રતવાળા<sup>૧</sup> ધર્મમાંથી નીકળી, પાંચ મહાવ્રતવાળા તથા પ્રતિક્રમણવિધિવાળા<sup>૨</sup> ધર્મમાં આવવા ઇચ્છું છું.

ત્યારે ભગવાન ગૌતમે તેને કહ્યું : તને જેમ સુખ થાય તેમ કર.

એટલે પેઢાલપુત્ર ઉદ્ધે ભગવાન મહાવીર પાસે પાંચમહાવ્રતવાળો અને પ્રતિક્રમણવિધિવાળો ધર્મ સ્વીકાર્યો.

આમ કહી, શ્રીસુધર્મસ્વામી થોભ્યા.

૧. જુઓ પ્રકરણને અંતે ટિપ્પણ નં. ૨.

૨. જુઓ પ્રકરણને અંતે ટિપ્પણ નં. ૩.



## ટિપ્પણો

ટિપ્પણ નં ૧ : ગૌતમ ઇંદ્રભૂતિ એ મહાવીરના મુખ્ય શિષ્ય હતા તથા તેમના અગિયાર ગણધરોમાંના એક હતા. તે પૂર્વાશ્રમમાં બ્રાહ્મણ હતા. તેમના પિતાનું નામ વસુભૂતિ અને માતાનું નામ પૃથિવી હતું. તે ઈ. સ. પૂ. ૬૦૭ માં રાજગૃહ નજીક ગોમ્પર ગામમાં જન્મ્યા હતા. તે પોતે વેદવિદ્ અધ્યાપક હતા અને તેમનું શિષ્યવૃંદ મોટું હતું. તે મહાવીરના અનુયાયી કેવી રીતે થયા તેનું વર્ણન આ ગ્રંથના ઉપોદ્ધાતની શરૂઆતમાં આપેલું છે. પરંતુ એક વાર જૈન થયા બાદ તેમનો મહાવીર સ્વામી પ્રત્યેનો અનુરાગ સૌથી ઉલ્કટ હતો. તે અનુરાગ જ તેમને અંતિમ કેવળજ્ઞાન પ્રાપ્ત થવામાં આડે આવતો હતો. આથી ભગવાન મહાવીરે તેમને પોતાનાથી દૂર એકલા તપશ્ચર્યા કરવા મોકલી દીધા. જે રાતે તેમને કેવળજ્ઞાન પ્રાપ્ત થયું, તે દિવસે જ ભગવાન મહાવીર નિર્વાણ પામ્યા. એટલે ગુરુશિષ્ય ફરી ભેગા થઈ શક્યા નહી. આ સૂત્રમાં જ તેમને ભગવાન તરીકે ઉલ્લેખ્યા છે, એ ઉપરથી સંઘમાં તેમનું સ્થાન કેટલું ઊંચું હશે તે દેખાઈ આવે છે.

ટિપ્પણ નં ૨ : પાર્શ્વનાથનો ધર્મ ચાતુર્યામિક કહેવાતો. કારણ કે, તેમના સિદ્ધાંતમાં, બ્રહ્મચર્ય વ્રતનો પરિગ્રહ વ્રતમાં જ સમાવેશ કરી લેવામાં આવેલો હોવાથી, અહિંસા, સત્ય, અચૂર્ય અને અપરિગ્રહ એ ચાર જ ચામો હતા. પરંતુ વખત જતાં ધીમે ધીમે સાધુઓ ધીટ થતા ગયા અને બ્રહ્મચર્યનો વ્રત તરીકે સ્પષ્ટ ઉલ્લેખ ન હોવાથી તેનું પાલન કરવાની અગત્ય કમૂલ ન કરવા લાગ્યા. એટલે ભગવાન મહાવીરે, તેમનાથી ભુદા પડી, બ્રહ્મચર્યને પાંચમા મહાવ્રત તરીકે ભુદું પાડ્યું. ભુઓ ઉતરાધ્યયન ૨૩-૨૬.

ટિપ્પણ નં ૩ : પોતે રોજ કરેલાં કર્મો રોજ તપાસી જવાં તથા કરેલા પાપકર્મોનો ખેદ કરી, ગુરુ આગળ કમૂલ કરી, ફરી તેને ન કરવાના નિશ્ચય સાથે પ્રાયશ્ચિત્ત સ્વીકારવાના વિધિને પ્રતિક્રમણ-વિધિ કહે છે.

## સૂત્રકૃતાંગમાંનાં સુભાષિતો

ખંડ ૧

ચિત્તમન્તમચિત્તં વા, પરિગિજ્ઞ કિસામવિ ।

અન્નં વા અણુજાણાઈ, એવં દુક્ષ્વા ણ મુચ્છઈ ॥

ન્યાં સુધી માણસ (કામિનીકાંચન વગેરે) સચિત્ત કે અચિત્ત પદાર્થોમાં આસક્તિવાળો છે,<sup>૧</sup> ત્યાં સુધી તે દુઃખમાંથી મુક્ત થતો નથી. (૧-૧-૨)

સયં તિવાયણ પાણે, અદુવાડ્ઞેહિં ઘાયણ ।

હણન્તં વાડ્ઞુજાણાઈ, વેરં વદ્ધુઈ અપ્પણો ॥

ન્યાં સુધી માણસ (પોતાના સુખ માટે) ખીજા પ્રાણીની હિંસા કર્યા કરે છે,<sup>૨</sup> ત્યાં સુધી તે પોતાનું વેર વધાર્યા કરે છે. (૧-૧-૩)

૧. મૂળમાં : “અથવા ખીજાઓ તેમ કરતા હોય તેને અનુમતિ આપે છે” એટલું વધારે છે.

૨. અહીં પણ મૂળમાં : “જાતે કરે, ખીજા પાસે કરાવે કે કોઈ કરતો હોય તેને અનુમતિ આપે” એટલું વધારે છે.

एयं खु नाणिणो सारं, जन हिंसइ किंचण ।

अहिंसासमयं चेव, एतावन्तं वियाणिया ॥

જાનીના જ્ઞાનનો સાર એ છે કે, તે કોઈની હિંસા કરતો નથી. અહિંસાનો સિદ્ધાંત પણ એટલો જ છે. (૧-૪-૧૦)

संवुज्झह किं न वुज्झह ! संवोही खलु पेच्च दुल्लहा ।

णो हूवणमंति राइओ, नो सुलभं पुणरावि जीवियं ॥

બળો ! તમે સંમજતા કેમ નથી ? મૃત્યુ બાદ જ્ઞાન પ્રાપ્ત થવું દુર્લભ છે. વીતી ગયેલી રાત્રીઓ પાછી આવતી નથી અને મનુષ્યજન્મ ફરી મળવો સહેલો નથી. (૨-૧-૧)

जमिणं जगती पुढो जगा, कम्मेहिं लुपंति पाणिणो ।

सयमेव कडेहिं गाहइ, णो तस्स मुच्चेज्जऽपुट्ठयं ॥

જગતમાં પ્રાણીઓ પોતાનાં કર્મોથી જ દુઃખી થાય છે, અને સારીમાઠી દશા પ્રાપ્ત કરે છે. કરેલું કર્મ ફળ દીધા વિના કદી અલગ થતું નથી. (૨-૧-૪)

जे यावि बहुस्सुए सिया, धम्मिय माहण भिक्खुए सिया ।

अभिणूमकडेहिं मुच्छिए, तिव्वं ते कम्मेहिं किच्चति ॥

માણસ ભલેને બહુ શાસ્ત્રો ભણેલો હોય, ધાર્મિક હોય, આત્મણ હોય કે ભિક્ષુ હોય, પરંતુ જો તેનાં કર્મો સારાં ન હોય,<sup>૧</sup> તો તે દુઃખી થવાનો જ. (૨-૧-૭)

૧. મૂળ : ‘અસદાચરણમાં મૂર્છિત હોય.’

જઈ વિ ય ણિગણે કિસે ચરે, જઈ વિ ય મુંજિય માસમંતસો ।  
જે ઇહ માયાઈ મિજઈ, આગંતા ગમ્માય ણંતસો ॥

કાઈ ભલે નગ્નાવસ્થામાં વિચરે, કે મહિનાને અંતે  
એક વાર જ ખાય; પણ જો તે માયાયુક્ત હોય, તો તે  
વારંવાર ગર્ભવાસ પામવાનો. (૨-૧-૯)

પુરિસોરમ પાવકમ્મુણા, પલિયન્તં મણુયાણ જીવિયં ।

સન્ના ઇહ કામમુચ્છિયા, મોહં જન્તિ નરા અસંવુડા ॥

હે મનુષ્ય ! પાપકર્મથી નિવૃત્ત થા. માણસનું જીવિત  
અલ્પ છે. જગતના પદાર્થોમાં આસક્ત અને કામભોગોમાં  
મૂર્છિત એવા અસંયમી લોકો મોહ પામ્યા જ કરે  
છે. (૨-૧-૧૦)

ળ ય સંખયમાહુ જીવિયં, તહ વિ ય વાલજણો પગમ્મઈ ।

વાલે પાપેહિ મિજઈ, ઇતિ સંખાય મુળી ણ મજ્જઈ ॥

જીવિત ફરી સાંધી શકાય તેવું નથી એમ કાલ્યા પુરુષો  
વારંવાર કહે છે, છતાં મૂઠ મનુષ્યો ધૃષ્ટતાપૂર્વક પાપોમાં મગ્ન  
રહ્યા કરે છે. એ જોઈ મુનિ પ્રમાદ ન કરે. (૨-૨-૨૧)

મહયં પલિગોવ જાણિયા, જા વિ ય વંદણપૂયણા ઇહં ।

સુહુમે સહે દુરુદ્ધરે, વિડમંતા પયહિજ્જ સંથવં ॥

આ જગતનાં વંદનપૂજનને કાલ્પના ખાડા જેવાં  
જાણવાં. એ કાંટો બહુ સૂક્ષ્મ છે, તથા મહા મુશ્કેલીએ કાઢી  
શકાય તેવો છે. માટે વિક્ષાને તેની સરસા ન જવું. (૨-૨-૧૧)

અગં વણિણહિ આહિયં, ધારેન્તી રાઙ્ગિયા ઇહં ।

एवं परमा महव्रया, अक्रवाया उ सराङ्गभोयणा ॥

હર દેશાવરથી વેપારીઓએ આણેલાં રત્નો રાજ્યોના ધારણ કરી શકે છે. તેમ રાત્રીભોજનત્યાગ સાથેનાં આ મહાવ્રતો પણ કોઈ વીરલા ન ધારણ કરી શકે છે. (૨-૩-૩)

वाहेण जहा व विच्छए, अवले होइ गवं पचोइए ।

से अन्तसो अप्पथामए, नाइवहे अवले विसीयइ ॥

एवं कामेसणं विऊ, अज्ज सुए पयहेज्ज संथवं ।

कामी कामे ण कामए, लद्धे वा वि अलद्ध कण्हुई ॥

નળજા બળદને તેનો હાંકેડુ ગમે તેટલો મારીઝૂડીને હાંકે, પણ તે બિલટો ગળિયો બનતો નથી છે, અને છેવટે ભાર ખેંચવાને બદલે થાકીને ખેસી પડે છે. તેવી સ્થિતિ વિષયરસ આખેલા માણસની છે. પરંતુ તે વિષયો તો આજે કે કાલે છોડીને ચાલ્યા જવાના છે એમ વિચારી, કામી પુરુષ પ્રાપ્ત થયેલા કે કોઈકે કારણથી પ્રાપ્ત ન થયેલા કામોની વાસના છોડી દેવી. (૨-૩-૫, ૬)

मा पच्छ असाधुता भवे, अच्छेही अणुसास अप्पगं ।

अहियं च असाहु सोयई, से थणई परिदेवई बहुं ॥

અંતે પસ્તાવું ના પડે માટે અત્યારથી જ આત્માને ભોગોમાંથી છૂટો કરી સમજાવો. કામી પુરુષ અંતે ઘણો પસ્તાય છે અને વિકાપ કરે છે. (૨-૩-૭)

इणमेव खणं वियाणिया, णो सुलभं वोहिं च आहियं ।

एवं सहिएऽहिपासए, आहं जिणे इणमेव सेसगा ॥

વર્તમાન કાળ એ જ એકમાત્ર તક છે ! અને બોધપ્રાપ્તિ સુલભ છે નહીં. એમ સમજી, પોતાના કલ્યાણમાં તત્પર થાઓ ! અત્યાગતા જિતો પણ એમ જ કહે છે, ભવિષ્યના પણ એમ જ કહેશે. (૨-૩-૧૯)

જેહિં કાલે પરિક્રન્તં, ન પચ્છા પરિતપ્પણ ।

તે ધીરા બન્ધણુમ્મુક્કા, નાવકંઠવન્તિ જીવિયં ॥

જેઓ યોગ્ય સમયે પરાક્રમ કરે છે, તેઓ જ આછળથી પરતાતા નથી. તે ધીર પુરુષો બંધનોથી ઉન્મુક્ત હોઈ, જીવિતમાં આસક્તિ વિનાના હોય છે. (૩-૪-૧૫)

જેહિં નારીણ સંજોગા, પૂયણા પિટ્ઠો કયા ।

સંવમેયં નિરાકિચ્ચા, તે ઠિયા સુસમાહિણ ॥

જેઓ કામભોગો અને પૂજનસત્કારને ત્યાગી શક્યા છે, તેઓએ બધું જ ત્યાગ્યું છે. તેવા લોકો જ મોક્ષમાર્ગમાં સ્થિત થઈ શક્યા છે. (૩-૪-૧૭)

ઉદગેણ જે સિદ્ધિમુદાહરન્તિ, સાયં ચ પાયં ઉદગં ફુસન્તા ।

ઉદગસ્સ ફાસેણ સિયા ચ સિદ્ધી, સિજ્ઞિસુ પાણા વહવે દગંસિ ॥

સવારસાંજ નાહવાથી જ નો મોક્ષ મળતો હોય, તો પાણીમાં રહેનારા કેટલાય જીવો મુક્ત થઈ જાય. (૭-૧૪)

ઉદયં જઈ કમ્મમલં હરેજ્ઞા, एवं सुहं इच्छामित्तमेव ।

અંધં વ ણેયારમણુસ્સરિત્તા, પાણાણિં ચેવં વિગિહન્તિ મન્દા ॥

પાણી નો પાપકર્મો ધોઈ નાખતું હોય, તો પુણ્યકર્મોને પણ ધોઈ નાખે ! એટલે તેમનો સિદ્ધાંત મનોરથમાત્ર છે. આંધળા તેતાને અનુસરનારાની પેઠે તે મૂઢ લોકો નિરર્થક જીવહિસા કર્યા કરે છે. (૭-૧૬)

મારસ્સ જાઆ મુણિ મુજ્જાજ્જા, કંલેજ્જ પાવસ્સ વિવેગ મિક્કૂ ।  
દુક્લેણ પુટ્ટે ધુયમાદ્દાજ્જા, સંગામસીસે વ પરં દમેજ્જા ॥

મુનિએ આહાર સંયમના નિર્વાહાર્થે જ ગ્રહણ કરવો;  
પોતામાંથી સર્વ પાપો દૂર થાય એમ ઇચ્છવું તથા દુઃખો  
આવી પડે તો સંયમનું શરણ લઈ, સંશ્રામને મોખરે  
ઝૂમતો હોય તેમ આંતર શત્રુને દયાવવો. (૭-૨૯)

પમાયં કમ્મમાહંસુ, અપ્પમાયં તહાવરં ।

તત્ત્વાવદેસઓ વા વિ, વાલં પણિડયમેવ વા ॥

પ્રમાદ એ કર્મ છે અને અપ્રમાદ એ અકર્મ છે. તે  
એ હોય કે ન હોય તે ઉપરથી માણુએ પડિત કે મૂર્ખ  
કહેવાય છે. (૮-૩)

જં કિંચુદ્દક્કમં જાણે, આઠ્ઠલેમસ્સ અપ્પણો ।

તસ્સેવ અન્તરા સિવ્વપ્પં, સિવ્વલં સિવ્વલેજ્જ પણિદા ॥

પોતાના જીવનના દર્યાણુનો જે કોઈ ઉપાય જાણુવામાં  
આવે, તે બુદ્ધિશાળી મનુષ્યે જીવન દરમ્યાન તરત જ શીખી  
લેવો. (૮-૧૫)

સુયં મે દ્દમેગેસિં, ઇયં વીરસ્સ વીરિયં ।

સાતાગારવણિહુણ, ઉવસન્તે નિદ્દે ચરે ॥

બુદ્ધિમાન પુરુષો પાસેથી મેં સાંભળ્યું છે કે,  
સુખશીલતાનો ત્યાગ કરી, કામનાઓને શાંત કરવી તથા  
નિરીહ થવું એ જ વીરનું વીરત્વ છે. (૮-૧૮)

જે યાવુદ્ધા મહામાગા, વીરા અસમત્તદંસિણો ।

અસુદ્ધં તેસિં પરક્કન્તં, સફલં હોદ્દ સવ્વસો ॥

જેઓ વસ્તુનું તત્ત્વ સમજ્યા નથી, તેવા મિથ્યાદષ્ટિવાળા પુરુષો લોકોમાં પૂજ્ય ગણાતા હોય તેમજ ધર્માચરણમાં મહા વીર જેવા હોય, તો પણ તેઓનો બધો પુરુષાર્થ અશુદ્ધ છે અને તેનાથી તેમને બંધન જ થાય છે. (૮-૨૨)

જે ય બુદ્ધા મહાભાગા વીરા સમ્મત્તદંસિણો ।

સુદ્ધં તેસિં પરક્કન્તં, અફલં હોદ્ધ સવ્વસો ॥

પરંતુ જે પુરુષો વસ્તુનું તત્ત્વ સમજ્યા છે, તેવા જ્ઞાની પુરુષોનું ધર્માચરણ શુદ્ધ છે અને તેને લીધે તેઓ બંધાતા નથી. (૮-૨૩)

તેસિં પિ ન તવો સુદ્ધો, નિક્કવન્તા જે મહાકુલા ।

જં નેવન્ને વિયાણન્તિ, ન સિલોગં પવેજ્જણ ॥

મોટા કુળમાં ઉત્પન્ન થયેલા હોઈને જેઓએ સંન્યાસ લીધો હોય, અને જેઓ મહા તપસ્વી હોય, તેવાઓનું તપ પણ જો કાર્તિની ધ્વજાથી થયેલું હોય તો તે શુદ્ધ નથી. જે તપ ખીજા ગણાતા નથી, તે જ ખરું તપ છે. પોતાની પ્રશંસા કદી ન કરવી. (૮-૨૪)

અપ્પપિણ્ડાસિ પાણાસિ, અપ્પં માસેજ્જ સુવ્વણ ।

સ્વન્તેઽમિનિવ્વુદ્ધે દન્તે, વીતગિદ્ધી સયા જણ ॥

સુંદર વ્રત ધારણ કરનારા પુરુષે થોડું ખાવું, થોડું પીવું અને થોડું બોલવું; તથા ક્ષમાયુક્ત, નિરાતુર, નિતેન્દ્રિય અને કામનારહિત થઈ, સદા પ્રયત્નશીલ રહેવું. (૮-૨૫)

લલ્લે કામે ણ પત્થેજ્જા, વિવેગે એવમાહિણ ।

આયરિયાઈં સિક્કવેજ્જા, બુદ્ધાણં અન્તિણ સયા ॥



પ્રાત્ર થયેલા કામભોગોમાં પણ ધન્યા ન થવી એનું નામ વિવેક. પોતાના આચાર હંમેશાં ડાહ્યા પુરુષો પામેથી શીખવા. (૯-૩૨)

સુસ્ત્રસમાણો ડવાસેજા, સુપ્પન્ન સુતંત્રસિયં ।

વીરા જે અત્તપન્નેસી, ધિદ્મન્તા જિદ્દિન્દિયા ॥

મુમુક્ષુએ પ્રજાયુક્ત, તપસ્વી, પુરુષાર્થી, આત્મજ્ઞાનના વાંછુક, ધૃતિમાન તથા જિતેન્દ્રિય ગુરુને હંમેશાં સુશ્રૂષાપૂર્વક સેવવા. (૯-૩૩)

અગિદ્ધે સદ્દાસેસુ આરમ્ભેસુ અણિસ્સિણ ।

સર્વં તં સમયાતીતં, જમેયં લવિયં વહુ ॥

શબ્દાદિ વિષયોમાં અલુબ્ધ રહે અને નિર્દિત કર્મો ન કરે (એ જ મુખ્ય ધર્મચરણ છે.) બાકી બધું જે લાંબાણથી કહ્યું છે, તે સિદ્ધાંત બહારનું છે. (૯-૩૪)

જે આયજો પરજો વા વિ ણચ્છા, અલમ્પ્પણો હોન્તિ અલં પેરેસિં ।  
તં જોદ્ધમૂતં ચ સયાવસેજા, જે પાઠકુજ્જા અણુવીદ્ધ ધમ્મં ॥

પોતાની અંદર તેમજ બહાર - એમ બંને રીતે અત્યંત જાણીને જેઓ પોતાને તેમજ બીજાને તારવાને સમર્થ છે, તેવા જગતના જ્યોતિષ્પ તથા ધર્મને સાક્ષાત્કાર કરી તેને પ્રગટ કરનાર (મહાત્મા) ની સોબતમાં હંમેશ રહેવું. (૧૨-૧૯)

ણિક્કિંચણે મિક્કસુ સુલ્લહજીવી, જે ગારવં હોદ્ધ સિલોગકામી ।  
આજીવમેયં તુ અવુજ્જમાણો, પુણોપુણો વિપ્પરિયાસુવેન્તિ ॥

સ્વસ્વનો ત્યાગ કરીને લૂપાસુકા આહાર ઉપર જીવનારો  
અનીને પણ જે ગર્વિષ્ઠ તથા સ્તુતિની કામનાવાળો હોય છે,  
તેનો સંન્યાસ એ તેની આજીવિકા છે. જ્ઞાન પામ્યા વિના  
તે ફરી ફરી સંસારમાં ભટકશે. (૧૩-૧૨)

एवं ण से होइ समाहिपत्ते, जे पन्नवं भिक्खु विउक्खसेज्जा ।  
अहवा वि जे लाहमयावलित्ते, अन्नं जणं खिसइ बालपन्ने ॥

જે માણસ પોતાની પ્રજ્ઞાને કારણે કે બીજી કાર્મ  
વિભૂતિને કારણે મદમત્ત થઈ બીબ્બનો તિરસ્કાર કરે છે, તે  
સમાધિ પ્રાપ્ત કરી શકતો નથી. (૧૩-૧૪)

गन्धं विहाय इह सिक्खमाणो, उट्ठाय सुवम्भचेरं वसेज्जा ।  
ओवायकारी विणयं सुसिक्खे, जे छेय से विप्पमायं न कुज्जा ॥

શાસ્ત્ર શીખવા ઇચ્છનારાએ કામભોગોનો ત્યાગ કરી,  
પ્રયત્નપૂર્વક ધ્વજ્જન્યર્થનું સેવન કરવું તથા ગુરુની આજ્ઞાનું  
પાલન કરતા કરતા ચારિત્રની શિક્ષા પ્રાપ્ત કરવી. ચતુર  
શિષ્યે પ્રમાદ ન કરવો. (૧૪-૧૫)

संखाइ धम्मं च वियागरन्ति, बुद्धा हु ते अन्तकरा भवन्ति ।  
ते पारगा दोण्ह वि मोयणाए, संसोधियं पण्हमुदाहरन्ति ॥

ધર્મનો સાક્ષાત્કાર કરીને જે જ્ઞાનીઓ ઉપદેશ આપે છે,  
તેઓ જ સંશયનો અંત લાવી શકે છે. પોતાની તેમજ  
બીબ્બની એમ બંનેની મુક્તિ સાધનારા તેઓ જમાનાઓથી  
પુણ્યતા પ્રશ્નોનો નિવેડો આપી શકે છે. (૧૪-૧૮)

अन्ताणि धीरा सेवन्ति, तेण अन्तकरा इह ।

इह माणुस्सए ठाणे, धम्ममाराहिउं णरा ॥

બુદ્ધિમાન પુરુષો (વસ્તુઓના) અંત સેવે છે માટે જ સંસારનો અંત લાવી શકે છે. મનુષ્યલોકમાં આપણે ધર્મની આરાધના માટે જ મનુષ્ય થયા છીએ. (૧૫-૧૫)

ધર્મં કહન્તસ્સ ડ ગત્થિ દોસો, સ્વન્તસ્સ દન્તસ્સ જિહ્વિન્દિયસ્સ ।  
ભાસાય દોસે ય વિવજ્જગસ્સ, ગુણે ય ભાસાય ણિસેવગસ્સ ॥

ધર્મ કહેવામાત્રથી દોષ લાગતો નથી, — જો તે કહેનાર ક્ષાંત હોય, દાંત હોય, જિતેન્દ્રિય હોય, વાણીના દોષો ત્યાગનારો હોય અને વાણીના ગુણો સેવનારો હોય. (ખં ૨, ૬-૫)

વાયાભિયોગેણ જમાવહેજ્ઞા, ણો તારિસં વાયમુદાહરેજ્ઞા ।

અદ્વાણમેયં વયણં ગુણાણં, ણો દિક્કિલ્લે વૂય સુરાલમેયં ॥

જે વાણી બોલવાથી પાપને ઉત્તેજન મળે, તે વાણી કદી ન બોલવી. દીક્ષિત ભિક્ષુએ ગુણોથી રહિત તથા તથ્ય વિનાનું ડાંઘ ન બોલવું. (ખં ૨, ૬-૩૩)

બુદ્ધસ્સ આણાણ્ણં સમાહિં, અસ્સિં સુઠિચ્છા તિવિહેણં તાઈ ।

તરિડં સમુદં વ મહાભવોઘં, આયાણવં ધમ્મમુદાહરેજ્ઞા ॥

જ્ઞાનીની આજ્ઞાનુસાર મોક્ષમાર્ગમાં મન વાણી અને કાયા — એમ ત્રણે પ્રકારે સ્થિત થઈ, જે પોતાની ઈન્દ્રિયોનું રક્ષણ કરે છે તથા સમુદ્ર જેવા આ સંસારને તરવા માટે જેની પાસે સર્વ સામગ્રી છે, તે પુરુષ ભલે બીજને ધર્મોપદેશ આપે. (ખં ૨, ૬-૫૫)

## મૂલ્યિ

અકર્મ ૧૧૮, ૧૩૭  
 અકર્મભૂમિ ૨૦૫, ૨૧૦  
 અકારકવાદ ૨૮, ૭૧  
 અક્રિયાવાદ ૨૩, ૨૫, ૨૮, ૪૯, ૧૨૮,  
 ૧૩૪; -વાદી ૨૬, ૫૨  
 ૧૧૦, ૧૩૫-૬, ૧૯૭  
 અગ્નિ -જીવ ૧૧૩, ૧૧૭, ૧૬૯  
 (જીઓ છ વર્ગ);  
 -નો ઉપયોગ ૧૧૩-૪;  
 -શરીર ૨૦૮  
 અજીવતત્ત્વ ૫૦-૧, ૨૧૮  
 અજ્ઞાતવાદ ૨૩, ૩૭, ૪૩, ૪૯, ૧૩૪;  
 -વાદી ૨૬, ૩૫, ૫૨, ૧૧૦,  
 ૧૩૪-૫, ૧૯૭  
 અણુમત ૪૫  
 અદ્વૈતવાદ ૭૧; -વાદી ૧૬૧  
 અધર્મ-તત્ત્વ ૨૧૮, ૨૨૦; -સ્થાન  
 ૧૭૪, ૧૮૧, ૧૮૫, ૧૮૭  
 અધર્મીઓ ૧૧૩-૬, ૧૨૨, ૧૩૯  
 અનર્થદંડ ૮૮, ૧૨૪, ૧૬૫  
 અનુપ્રેક્ષા ૮૧  
 અક્લવાદ ૭૨  
 અભિમાન ૮૫, ૧૫૧ (અહંકાર)  
 અરૂપધાતુ ૨૨૫  
 અલોક ૨૧૮, ૨૨૦  
 અવધિજ્ઞાન ૧૧૧  
 અસંસી જીવ ૨૧૪-૫

અસિત ૯૬, ૯૯  
 અહંકાર ૧૭૮ (જીઓ મદ)  
 અહિંસા ૭૯, ૧૩૦, ૧૩૩, ૧૬૭, ૨૨૬  
 (જીઓ હિંસા)  
 અંગ ગ્રંથો ૧, ૭-૮, ૧૦, ૧૧, ૫૮,  
 ૧૬૨  
 અંડ ૧૯, ૭૬  
 અંતરદીપ ૨૦૫, ૨૧૦  
 અંતરાય -ચાર ૧૯૧  
 આચારાંગ ૧, ૫૮ (જીઓ ગણિપિટક)  
 આજીવિક ૩૧-૩, ૪૬, ૨૨૧  
 આત્મપદ્ધવાદી ૭૨  
 આત્મવાદી ૨૫  
 આત્મવિવર્તવાદી ૧૬૧  
 આત્મા ૧૯, ૨૫, ૭૧, ૭૨, ૭૬, ૮૦,  
 ૧૬૧, ૨૨૮  
 આર્દ્રકુમાર ૨૨૧-૩૧  
 આર્ય ૨૦૫, ૨૧૦  
 આસત્ત્વ ૫૧, ૮૧, ૧૩૭, ૧૪૯, ૨૨૨  
 આહારવિચાર ૨૦૨-૯ (લિક્ષા)  
 ઇક્ષ્વાકુવંશીય ૯૯ (ઐક્ષ્વાકુ)  
 ઇર્ષ્યાપથ ૧૮૧  
 ઇંદ્ર ૯૯, ૧૦૯  
 ઇશ્વર ૧૯, ૨૪, ૫૦, ૭૬, ૧૬૧-૩  
 ઇશ્વરવાદ ૨૫  
 ઉગ્ર -કુળ ૧૪૦; -વંશીય ૧૫૮  
 ઉદકકાય ૨૨૧ (જીઓ ખાણીશરીર)

ઉદ્ધક પેઢાલપુત્ર ૨૩૩-૪૦  
 ઉપદેશ ૧૩૮, ૧૪૧, ૧૪૪, ૧૪૮, ૧૬૯  
 ૨૨૨, ૨૨૮, ૨૨૯  
 ઉપલોગપરિલોગપરિમાણમત ૧૯૫  
 ઋષભદેવ ૪૮, ૯૧  
 ઐકદંડી ૭૭  
 ઐકાત્મવાદ ૭૧  
 ઐકેન્દ્રિય જીવ ૧૧૭, ૧૬૯  
 ઐશ્વાકુવંશીય ૧૫૮ (ઇશ્વાકુ)  
 કર્મ ૫૧, ૯૦, ૧૨૨, ૧૪૭, ૧૫૭,  
 ૧૮૧; -નાશ ૮૨-૯૦, ૧૩૭;  
 -બંધન ૭૦, ૭૪, ૧૨૩, ૧૩૦  
 ૧૪૭, ૧૬૬, ૨૧૩; -ભૂમિ  
 ૨૦૫, ૨૧૦; -રજકણ ૫૧  
 કપાય (જીઓ કોથ, માન, માયા ઇં)  
 કામલોગ ૮૮, ૯૭, ૧૦૪, ૧૧૬, ૧૨૬,  
 ૧૪૨, ૧૪૭, ૧૪૮, ૧૫૭,  
 ૧૬૦, ૧૬૪, ૧૮૭, ૧૯૦  
 કામશાસ્ત્ર ૧૦૨  
 કાર્મણ શરીર ૨૧૮, ૨૨૦  
 કાર્યપ ૪૪, ૧૦૫, ૧૨૯ ઇં  
 કાંક્ષા ૧૯૪  
 કાંસાનું વાસણ ૧૯૧  
 કુમારપુત્ર ૨૩૩  
 કૃષ્ણ ૯૮, ૧૦૯  
 કેવળજ્ઞાન ૪, ૫, ૪૭, ૧૧૧, ૧૯૩;  
 -જ્ઞાની ૩, ૫, ૬, ૧૦, ૧૦૮  
 કોતક ૧૮૪  
 કૌરવવંશીય ૧૫૮

ક્રિયાવાદ ૨૩, ૪૯, ૫૦, ૫૧, ૭૫, ૧૨૮,  
 ૧૩૪, ૧૩૮; -વાદી ૩૩, ૫૩,  
 ૫૫, ૧૧૦, ૧૯૭  
 ક્રિયાસ્થાન ૧૭૪-૯૮  
 ક્રોધ ૭૪, ૭૯, ૧૨૩, ૧૬૭, ૧૭૮ ઇં  
 ગણધર ૧, ૧૨, ૨૪૦  
 ગણિપિટક ૧, ૧૬૨  
 ગરુડ ૧૦૯  
 ગર્વ (જીઓ અભિમાન)  
 ગીતા ૯૦  
 ગુણમત ૪૫, ૧૯૫  
 ગુપ્તિ ૮૧  
 ગુરુશિષ્ય ૧૪૨-૫  
 ગોશાલક ૨૨૧-૪ (જીઓ મહંમલિ-  
 ગોસાલ)  
 ગોસાલ ૩૨, ૩૪, ૪૬ (જીઓ  
 ગોશાલક)  
 ગૌતમ ૨-૩, ૨૩૩-૪૦  
 ચરણકરણ ૧૭૦  
 ચાતુર્યામ ૪૮, ૨૩૯, ૨૪૦  
 ચારિત્ર ૮૧, ૨૩૯  
 ચાર્વાક ૨૯; -મત ૭૦, ૭૧, ૮૦  
 છ વર્ગ (કાય) ૧૨૩, ૧૨૯, ૧૩૩,  
 ૧૬૬, ૧૮૧, ૨૧૩, ૨૧૪  
 જનક ૯૯  
 જંજીર ૧૦૯, ૨૧૦  
 જંજીરવામી ૪-૬  
 જીવ ૫૦-૧, ૭૦, ૭૧, ૭૩, ૧૩૭, ૧૫૮,  
 ૧૬૨, ૧૬૯, ૨૧૮; -નું બંધન ૬૯

જ્ઞાતપુત્ર ૪૪, ૭૩, ૮૮ ઇં

જ્ઞાતવંશ ૪૪, ૪૫

જ્ઞાતવંશીય ૧૫૮

જ્યોતિષશાસ્ત્ર ૧૩૬

જ્યોતિષી દેવ ૧૧૧

ટીકાકાર (જીઓ શીલાંકદેવ)

ઠંડું પાણી ૫૫, ૬૬, ૧૧૪, ૨૨૨

તત્ત્વવતઃશરીરવાદ ૭૧, ૮૦;

-વાદી ૧૬૦

તપ ૮૩, ૮૪, ૮૬, ૮૮, ૧૨૦, ૧૪૪,

૧૯૧

તેજશરીર ૨૦૨

દંતવક્ર ૧૧૦

દ્વિમત ૧૯૫

દષ્ટિવાદ ૧, ૭, ૯, ૫૯ (જીઓ

ગણિપિટક)

દેવ ૭૬, ૧૧૧

દેવિલ ૬૬, ૬૯

દેશાવકાશિક મત ૨૩૭

દ્વૈપાયન ૬૬, ૬૯

ધરણેન્દ્ર ૧૦૯

ધર્મ ૭૩, ૭૪, ૮૧, ૮૬, ૮૭, ૧૨૧-૫,

૧૩૩, ૧૪૧, ૧૪૪, ૧૪૭, ૧૫૭,

૧૬૬, ૧૮૬, ૨૨૮; -તત્ત્વ

૨૧૮, ૨૨૦; -ધ્યાન ૧૧૨;

-ચિંતાર ૧૯૮; -સ્થાન ૧૭૪,

૧૮૧, ૧૮૬, ૧૯૦

ધાતુ ૭૨

ધાન્ય (જીઓ ખીજધાન્ય)

ધ્યાન ૧૧૨, ૧૨૦, ૧૩૧, ૧૬૨

નગ્નાવસ્થા ૧૯૨

નમિ ૬૬, ૬૯

નરક ૧૦૫-૭, ૧૩૪, ૧૫૬; -દેવ

૧૦૬, ૧૦૭

નળ ૬૯

નારાયણ ૬૬, ૬૯

નાલંદા ૩, ૨૩૨

નિમિ ૬૯ (જીઓ નમિ)

નિમિત્તશાસ્ત્ર ૧૩૬

નિયતિ ૨૪, ૩૩, ૧૬૩-૪; -તંત્ર ૨૪;

-વાદ ૨૫, ૪૩; -વાદી ૨૬, ૭૩

નિર્ઞય ૪૪, ૧૫૦, ૧૫૧, ૧૬૨

નિર્જરા ૫૧, ૧૩૭, ૧૬૪

નિર્ચુક્તિકાર (જીઓ ભદ્રબાહુ)

નિષધ ૧૦૯

પરતીર્થિકો ૬૫-૭ (જીઓ વાદી)

પરલોક ૭૧, ૮૬, ૬૩, ૧૩૪

પરિમ્લ ૬૯-૭૦, ૧૦૪, ૧૨૩ ઇં

પરિપહ ૮૧, ૮૬

પંચમહાભૂત ૨૬, ૭૦, ૭૨, ૧૬૦,

૧૬૧; -વાદી ૮૦

પંચમહાભૂતિક ૭૦, ૮૦

પાણી-જીવ ૧૧૩, ૧૧૭, ૧૬૦ (જીઓ

છ વર્ગ); -નો ઉપયોગ ૧૧૫,

૧૨૩ (જીઓ ઠંડું પાણી)

-શરીર ૨૦૨, ૨૦૭-૮ (જીઓ

ઉદ્દકમાય)

પારાશર ૪૦, ૬૬, ૬૯

પાર્શ્વનાથ ૮,૯,૩૨,૪૫-૮,૨૩૩,

૨૪૦,

પુરુષ ૨૪,૧૬૧,૨૨૮; -વાદ ૨૫

પુંડરીક ૧૫૫-૭૦,૨૦૪

પૂજનસત્કાર ૮૬,૯૪,૯૭,૧૪૦,

૧૬૦ ઇં

પૃથ્વી -જીવ ૧૧૩,૧૧૭,૧૬૯(જીઓ

છ વર્ગ); -શરીર ૨૦૨,૨૦૮

પોષધ ૪૫,૧૬૫,૨૩૬

પ્રકૃતિ ૨૫,૭૬

પ્રજાપતિ ૧૯,૭૬

પ્રતિક્રમણવિધિ ૨૩૯,૨૪૦

પ્રતિમા -આર ૧૯૨,૨૦૦-૧

પ્રત્યાખ્યાનવ્રત ૧૯૫

પ્રમાદ ૮૭-૮,૧૨૨

પ્રાણ ૧૬૯

પ્રાયશ્ચિત્ત ૧૮૪ (પ્રતિક્રમણવિધિ)

બાહુક ૯૬,૯૯

બીજધાન્ય ૯૬,૧૧૩,૧૨૩,૧૨૯,

૨૨૨

બૌદ્ધ ૨૬,૫૩,૭૨,૭૫,૮૦,૨૨૫

બ્રહ્મભોજન ૨૨૭

બ્રહ્મવ્રત ૨૨૫

બ્રહ્મા ૭૫

બ્રાહ્મણ ૧૨૮,૧૫૦,૧૭૦

ભદ્રબાહુ ૬,૮,૯,૧૧,૧૨,૭૦ ઇં

ભય ૮૬

ભરત ૯૧

ભારંડ પક્ષી ૧૯૧

ભાવનાઓ ૧૪૭,૧૪૯

ભિક્ષા ૫૪,૭૮,૯૫-૬,૧૧૫,૧૨૪,

૧૨૭,૧૩૦-૧,૧૬૮,૧૯૨,૨૨૬;

-ના નિયમ ૧૭૧,૧૯૯

ભિક્ષુ ૧૫૧,૧૭૦; -ભોજન ૨૨૫-૬

ભૂત ૧૬૯; -વાદ ૨૯; -વાદી ૨૬

ભોગવંશીય ૧૫૮

મકબલિગોસાલ ૨૬,૩૧,૩૩,૩૪,

૭૭ (જીઓ ગોસાલક)

મતિજ્ઞાન ૧૧૧

મદ -ચાર ૧૪૦ (જીઓ અભિમાન)

મધ્યમમાર્ગ ૭૮

મનઃપર્યવજ્ઞાન ૧૧૧

મનુષ્યજન્મ ૮૨,૧૪૭

મમતા ૭૦,૧૨૮ ઇં

મસ્કરી ગોસાલ (જીઓ ગોસાલ)

મહાવીર ૨, ૩, ૮, ૯, ૧૪, ૩૧, ૩૨,

૩૪, ૩૬, ૪૪-૫૫, ૧૦૮-૧૦,

૧૪૬, ૧૫૬, ૧૫૭, ૨૨૧-૨ ઇં

મંગળ ૧૮૪

માન ૭૪,૭૯,૧૨૩,૧૬૭,૧૭૮ ઇં

(જીઓ અભિમાન)

માયા ૭૪,૭૯,૧૨૩,૧૬૭,૧૭૯ ઇં

માયાશક્તિ ૭૬

મારણાંતિક સંલેખના ૧૯૬,૨૩૬

મિથિલ ૯૯

મિથ્યાદર્શન ૧૫૧,૧૬૭,૧૮૬ ઇં

મિત્રસ્થાન ૧૮૬,૧૯૩

મોહું ૧૧૪  
 મૃત્યુ ૧૯, ૭૬  
 મેરુ ૧૦૯, ૧૧૧  
 મોક્ષમાર્ગ ૧૨૬, ૧૨૯-૩૩, ૧૪૪ ઇં  
 મ્લેચ્છ ૨૦૫, ૨૧૦  
 રાજગૃહ ૪, ૨૩૨  
 રામયુગ ૯૬, ૯૯  
 રુચક ૧૦૯  
 લવસત્તમ ૧૧૦  
 લિચ્છવી - કુલ ૧૪૦; - વંશીય ૧૫૮  
 લીલોતરી ૯૬  
 લેપ ૨૩૨  
 લોક ૨૧૮, ૨૨૦  
 લોકવાદ ૭૮  
 લોભ ૭૪, ૭૬, ૧૨૩, ૧૬૭, ૧૮૦ ઇં  
 વંતસ્પતિ ૧૧૭, ૧૮૮, ૨૦૨-૩, ૨૧૪  
 વાણિયા ૨૨૪  
 વાણી - ના પ્રકાર ૧૨૫  
 વાદ (જુદાજુદા) ૬૯-૭૯  
 વાદી (જુદાજુદા) ૧૨૮, ૧૩૧, ૧૩૪-  
 ૭, ૧૫૭-૬૪, ૧૬૭, ૨૧૩-૫, ૨૨૩  
 (જુઓ વાદ, અધર્મીઓ,  
 પરતીર્થિકો, શ્રમણબ્રાહ્મણ)  
 વાયુ - જીવ ૧૧૩, ૧૧૭, ૧૬૯ (જુઓ  
 ઇ વર્ગ); - શરીર ૨૦૨, ૨૦૮  
 વિઘ્નો ૮૪-૮, ૯૨-૮ ઇં  
 વિચિકિત્સા ૧૯૪  
 વિદેહ ૯૬, ૯૯  
 વિદ્યાઓ - મેલી ૧૮૨, ૧૯૯

વિનયવાદ ૨૩, ૩૮, ૪૯, ૧૩૪; - વાદી  
 ૨૬, ૩૯, ૫૨, ૧૩૫, ૧૯૭  
 વિભજ્યવાદ ૧૪૫  
 વિમાનવાસી દેવ ૧૧૧  
 વિશાલા ૯૦  
 વિષયાસક્તિ ૮૯, ૧૨૭ ઇં  
 વિષ્વક્ષેન ૧૦૯  
 વીરત્વ ૧૧૮-૨૦  
 વીર્ય ૧૧૮  
 વેણુદેવ ૧૦૯  
 વેદવાદી ૨૨૭  
 વેદાંતી ૨૨૭  
 વૈતરણી ૯૭, ૧૦૬  
 વૈદેહી ૯૯  
 વૈનયિક ૧૧૦  
 વૈશેષિક ૭૨  
 વ્યાસ ૪૦, ૯૯  
 વ્રત (બાર) ૪૫, ૮૪ ઇં  
 વ્રતનિયમ ૫૫, ૨૧૨-૬  
 શરીર (પાંચ) ૨૧૮, ૨૨૦  
 શરીરસંસ્કાર ૧૨૩, ૧૯૨ (જુઓ  
 પાણીનો ઉપયોગ)  
 શંકા ૧૯૪  
 શાસ્ત્રજ્ઞાન ૧૪૨-૫  
 શિક્ષાવ્રત ૪૫  
 શિશુપાળ ૯૮  
 શિષ્ય (જુઓ ગુરુશિષ્ય)  
 શીલાંકદેવ (ટીકાકાર) ૭૦, ૭૧ ઇં  
 શીલવ્રત ૧૯૫



શુકનશાસ્ત્ર ૧૩૬  
 શુક્લધ્યાન ૧૧૦, ૧૧૨  
 શૈવ ૭૭  
 શૈવાધિકારી ૭૨  
 શ્રમણ ૧૫૧, ૧૭૦, ૨૨૨ ઇં  
 શ્રમણબ્રાહ્મણ ૭૦, ૭૪, ૧૫૮, ૧૬૭,  
 ૧૯૮ ઇં (જીઓ વાદી)  
 શ્રમણોપાસક ૧૬૪  
 સગાંસંબંધી ૭૦, ૮૩, ૮૪-૫, ૯૩,  
 ૧૨૨, ૧૬૫, ૧૭૫, ૧૭૮, ૧૮૯  
 સત્ય ૧૬૯  
 સદ્ગુરુ-સત્સંગ ૭૮, ૮૩, ૮૪, ૧૨૨,  
 ૧૩૭, ૧૪૨, ૧૬૬, ૧૮૬  
 સમાધિ ૭૭, ૮૬, ૮૭, ૮૮, ૧૦૧, ૧૨૬-  
 ૮, ૧૩૨, ૧૩૩, ૧૩૯, ૧૯૬  
 સમિતિ ૭૯, ૮૦  
 સંગ ૮૭, ૧૧૬, ૧૨૪  
 સંજય બેલકૂીપુત્ર ૩૫, ૧૪૫  
 સંજીવ ૨૧૪-૫  
 સંન્યાસ ૮૪, ૮૫, ૮૯, ૧૨૨, ૧૬૬,  
 ૧૮૬, ૧૮૯  
 સંયમ ૧૦૫, ૧૦૭, ૧૬૭; -ધર્મ ૮૫  
 ૧૧૦, ૧૧૬, ૧૪૧  
 સંવર ૫૧, ૮૧, ૧૩૭, ૧૯૪, ૨૨૨  
 સામાયિક ૪૫ (૧-૨-૨-૧૭, ૨૦)

સામુદ્રિકશાસ્ત્ર ૧૩૬  
 સાંખ્ય ૨૪, ૨૫, ૭૧, ૭૨  
 સિદ્ધશીલા ૨૧૯  
 સિદ્ધિ ૭૭  
 સુદર્શન ૧૦૯  
 સુધર્મસ્વામી ૨-૫  
 સુધર્મા (દેવ) ૧૧૦, ૧૧૨  
 સુપર્ણદેવ ૧૦૯  
 સૂત્રકૃતાંગ ૧૨-૧૪  
 સ્કંધ ૭૨, ૮૦  
 સ્ત્રીઓ ૮૮, ૯૫, ૯૭, ૧૦૦-૪, ૧૨૬-  
 ૭, ૧૪૭, ૧૮૭, ૧૯૦, ૨૨૨  
 સ્થાવરજંગમ પ્રાણીઓ ૭૮, ૧૧૫,  
 ૨૩૩  
 સ્નાતક ૨૨૫, ૨૨૭  
 સ્વાદ્વાદ ૩૬-૮, ૧૪૫  
 સ્વપ્નશાસ્ત્ર ૧૩૬  
 સ્વયંભૂ ૭૬  
 સ્વયંભૂરમણ ૧૦૯  
 હસ્તીતાપસ ૨૨૯  
 હસ્તીયામ ૨૩૩  
 હિંસા ૭૦, ૭૫, ૭૮, ૧૧૩, ૧૧૪,  
 ૧૨૮, ૧૩૦, ૧૩૩, ૧૬૬, ૧૭૫,  
 ૧૭૬, ૨૧૩, ૨૧૫-૬

## પૂર્તિ

ઉપો. પા. ૪૪-૭ : આ પુસ્તકના ઉપોદ્ધાતમાં (પા. ૪૪ તથા ૪૭) જણાવ્યું છે કે ભગવાન મહાવીરનો જન્મ ઈ. સ. પૂ. ૫૯૯ માં થયો હતો અને તે ઈ. સ. પૂ. ૫૨૭ માં એટલે કે બુદ્ધથી ૫૦ વર્ષ પહેલાં નિર્વાણ પામ્યા હતા. સામાન્ય રીતે અત્યાર સુધી જૈનપરંપરામાં એ જ સમય સ્વીકારતો આવ્યો છે અને અર્વાચીન વિદ્વાનોનાં પુસ્તકોમાં પણ મોટે ભાગે સ્વીકારાય છે. પરંતુ થોડો સમય થયાં, તે બાબતમાં એક અગત્યની ચર્ચા શરૂ થઈ છે. તેનો કાંઈ છેવટનો નિર્ણય આવી ગયો છે એમ તો ન જ કહેવાય, પણ તે ચર્ચા કયા મુદ્દાઓ ઉપર ચાલે છે તેનો કાંઈક ખ્યાલ આપવા સારું, તે ચર્ચાવાળી એક લેખમાલાનો ટૂંક સાર અહીં આપ્યો છે. ૧

પ્રખ્યાત જૈન લેખક મેરુતુંગે વિ. સં. ૧૩૬૧ એટલે કે ઈ. સ. ૧૩૦૪ માં ‘પ્રબંધચિંતામણિ’ ગ્રંથ રચ્યો અને બે વર્ષ બાદ ‘વિચારશ્રેણી’ ગ્રંથ રચ્યો. તેમાં તેમણે વીર સંવત અને વિક્રમ સંવતની ગણતરી જણાવતાં નીચેના અર્થના શ્લોકો ટાંક્યા છે:

‘જે રાત્રે અહંત્ તીર્થંકર મહાવીર નિર્વાણ પામ્યા, તે રાત્રે અવન્તીના રાજ પાલકનો રાજ્યાભિષેક થયો. પાલક રાજાનાં ૬૦ વર્ષ અને નંદ (રાજાઓ) નાં ૧૫૫; ૧૦૮ મૌર્યોનાં અને પુષ્યમિત્રનાં ૩૦; બલમિત્ર અને ભાનુમિત્રનાં ૬૦, તથા નભોવાહનનાં ૪૦; ગર્દભિલનાં ૧૩ વર્ષ અને શકનાં ૪.’

૧. મૂળ માટે જુઓ ‘ઇન્ડિયન એન્ટીક્વરી’ વર્ષ ૧૯૧૪.

એ શ્લોકોમાં આ પ્રમાણે મહાવીરના નિર્વાણ અને વિક્રમના રાજ્યારોહણ વચ્ચે ૪૭૦ વર્ષ વીત્યાં એમ જણાવ્યું છે. વિક્રમ સંવત ઈ. સ. પૂ. ૫૭ થી શરૂ થતો ગણીએ, તો એ હિસાબે મહાવીર ઈ. સ. પૂ. ૫૨૭ માં નિર્વાણ પામ્યા હતા એમ ઠરે. અને જૈન પરંપરા પોતાની તમામ ગણતરીઓમાં એ સમય જ સ્વીકારે છે. એક વાત તો નક્કી જ, કે એ શ્લોકો વિક્રમ સંવત એવું નામ સ્વીકારતા હોવાથી તે આઠમા નવમા સૈકા જેટલા અર્વાચીન છે. કારણકે ત્યાર પહેલાં વિક્રમસંવત એવું નામ જાણીતું નહોતું.

હવે, એ સમય ખીજ ઐતિહાસિક ગણતરીઓ સાથે બંધાયેલો આવે છે કે નહિ તે તપાસીએ.

બૌદ્ધ ગ્રંથોમાં ‘નિગંઠનાતપુત્ત’ (‘નિર્ગ્રંથ જ્ઞાતપુત્ર’ એટલે કે જ્ઞાત નામના રાજવંશમાં જન્મેલો નિર્ગ્રંથ) ના જે સંખ્યાબંધ ઉલ્લેખો મળે છે, તે ભગવાન મહાવીરને લગતા છે એ તો હવે નિઃશંક સાબિત થઈ ચૂક્યું છે. એ જ ગ્રંથો ઉપરથી એ પણ જણાઈ આવે છે કે, બુદ્ધ અને મહાવીર બંને સમકાલીન હોઈ, એક જ સમયે ઉપદેશ કરતા હતા.

ભગવાન બુદ્ધ ઈ. સ. પૂ. ૪૭૭ ની આસપાસ નિર્વાણ પામ્યા હતા એ વસ્તુ અનેક ઐતિહાસિક પ્રમાણોથી નિશ્ચિત થયા જેવી છે. હવે, જો મહાવીર ઈ. સ. પૂ. ૫૨૭ માં નિર્વાણ પામ્યા હોય, તો તે વખતે બુદ્ધ ૩૦ વર્ષના જ હોય. (કારણ કે નિર્વાણ વખતે તે ૮૦ વર્ષના હતા.) અને બુદ્ધે ૩૬ મા વર્ષ પહેલાં ધર્મોપદેશ જ શરૂ કર્યો નહોતો, એટલે બંને એક સમયે જ ઉપદેશ કરતા હતા એ ખીના ઘટ્ટી શકે નહિ.

વળી, બંને અન્તરશત્રુ રાજના સમય દરમિયાન હયાત હતા એ વાત બંને સંપ્રદાયના ધર્મગ્રંથો ઉપરથી નિશ્ચિત થઈ શકે છે. પરંતુ અન્તરશત્રુ બુદ્ધના મૃત્યુ પૂર્વે ૮ વર્ષ પહેલાં જ રાજ થયો હતો; એટલે મહાવીર જો ઈ. સ. પૂ. ૫૨૭ માં નિર્વાણ પામ્યા હોય, તો તે વખતે અન્તરશત્રુ રાજ જ બન્યો ન હોય.

આમ બુદ્ધના કાલનિર્ણય સાથે જૈન પરંપરાને ઘણો વિરોધ આવે છે. એટલે ખેમાંથી એક કાલનિર્ણયને ખોટો ગણવો જોઈએ. પરંતુ બુદ્ધના કાલનિર્ણયને ખીન્ન ઐતિહાસિક પ્રમાણોનો સારા જેવો ટકો છે, એટલે તેને ખોટો ગણી શકાય તેમ નથી. પરંતુ આ જગ્યાએ હેમચંદ્ર જેવા પ્રસિદ્ધ જૈન લેખક જ ઉપર જણાવેલી જૈનપરંપરામાં અમુક સુધારો સૂચવે છે. આપણે ઉપર મેરુતુંગે ટાંકેલા શ્લોકોમાં જોઈ આવ્યા કે, તેમાં મૌર્યવંશ એટલે કે ચંદ્રગુપ્ત મહાવીરના નિર્વાણ પછી ૨૧૫ વર્ષે ગાદીએ આવ્યો એમ જણાવ્યું છે. પરંતુ હેમચંદ્ર પોતાના ‘સ્થવિરાવલીચરિત’ (પરિશિષ્ટ પર્વન) માં જણાવે છે કે, ‘મહાવીરના નિર્વાણ પછી ૧૫૫ વર્ષે ચંદ્રગુપ્ત રાજ થયો.’ આપણે હેમચંદ્રનો એ સુધારો કબૂલ રાખીએ, તો મહાવીરના નિર્વાણકાળ અને વિક્રમ સંવત વચ્ચે ૨૧૫+૨૬૫ને બદલે ૧૫૫+૨૫૫ એટલે કે ૪૧૦ વર્ષ ગયાં હતાં એમ ઠરે; એટલે કે મહાવીર ઈ. સ. પૂ. ૪૬૭માં નિર્વાણ પામ્યા હતા એમ નક્કી થાય.

મહાવંશમાં જણાવ્યા પ્રમાણે અનંતશત્રુ બુદ્ધના નિર્વાણ (ઈ. સ. પૂ. ૪૭૭) પહેલાં ૮ વર્ષે (ઈ. સ. ૪૮૫માં) ગાદીએ આવ્યો હતો. અને ગાદીએ આવ્યા પછી તેનું પહેલું જ કાર્ય કોશલના વૃદ્ધ રાજા સાથે લડાઈ હતું. હવે ભગવતીસૂત્રમાં જણાવ્યા પ્રમાણે ગોશાલ એ યુદ્ધ પછી તરત જ શ્રાવસ્તીમાં મરણ પામ્યો હતો. અને મહાવીર ગોશાલના મૃત્યુ પછી ૧૬ વર્ષ જીવ્યા હતા. એટલે પણ મહાવીરનો નિર્વાણસમય ઈ. સ. પૂર્વે ૪૬૮-૬૭ જેટલો આવીને ઊભો રહે.

અલબત્ત, હેમચંદ્રની ગણતરી પ્રમાણે ચંદ્રગુપ્તનું રાજ્યારોહણ ઈ. સ. પૂ. ૩૧૨માં થયું હતું એમ ઠરે. ખીન્ન પ્રમાણો પ્રમાણે તે સમય તેનાથી ૧૦-૧૨ વર્ષ પહેલાં હોવો જોઈએ. પરંતુ સંભવ છે કે, મહાવીર પછી ૧૫૫ વર્ષે ચંદ્રગુપ્તનું રાજ્યારોહણ થવાને બદલે તે વખતે ચંદ્રગુપ્તના રાજ્ય દરમ્યાનની જૈનોને લગતી કોઈ મહા અગત્યની ખીના જ બની હોય. અને આપણે જાણીએ પણ છીએ.

કે, ચંદ્રગુપ્તના રાજ્ય દરમ્યાન ૧૩ વર્ષનો કારમો દુકાળ પડ્યો હતો અને તે પ્રસંગે જૈનોમાં શ્વેતાંબર દિગંબરના ઝઘડાનું મૂળ નંખાયું હતું. ચંદ્રગુપ્ત રાજ થયો તે અરસામાં જૈનસંઘ સંભૂતિવિજયના નેતૃત્વ હેઠળ હતો. પરંતુ સંભૂતિવિજય આ અરસામાં એટલે કે વીર પછી ૧૫૬ વર્ષે મરણ પામ્યા. એટલે તેમની પછી તેમના ગુરુભાઈ ભદ્રબાહુ સંઘના નેતા બન્યા.\*

દુકાળના વખતમાં ભદ્રબાહુ કેટલાક અનુયાયીઓને લઈ દક્ષિણમાં ચાલ્યા ગયા. દુકાળ પૂરો થતાં તે બધા પાછા આવ્યા ત્યારે તેમણે જોયું તો મગધવાળા સાધુઓએ આચારમાં ઘણી છૂટછાટ મૂકી હતી. તે તેમને પસંદ પડ્યું નહિ. ભદ્રબાહુ પછી તપ કરવાને નેપાલમાં ચાલ્યા ગયા. અને આગમ ગ્રંથો લેગા કરવા મળેલી સમિતિમાં તેમણે ભાગ લીધો નહિ.

દક્ષિણમાંથી પાછા આવેલા સાધુઓએ મગધવાળાઓએ એકત્રિત કરેલા ગ્રંથો મંજૂર રાખ્યા નહિ. આમ તેમની વચ્ચે તીવ્ર મતભેદનું મૂળ નંખાયું. એટલે સંભૂતિવિજયને જ અખંડ જૈનસંઘના છેલ્લા આચાર્ય માનવા જોઈએ. અને તે કારણે જ તેમના મૃત્યુની ઘટનાને જૈન ઇતિહાસમાં અગત્યની માનીને ચંદ્રગુપ્તના રાજ્યારોહણ સાથે જોડી દેવામાં આવી હોય એમ બને.

પરંતુ મહાવીરનો નિર્વાણસમય ઈ. સ. પૂ. ૪૬૭માં માનવાને બીજાં પણ કારણો છે. હેમચંદ્ર સુધ્ધાં સમગ્ર જૈનપરંપરા ભદ્રબાહુનું મૃત્યુ વીર પછી ૧૭૦ વર્ષે થયેલું માને છે. હવે જો મહાવીરના નિર્વાણનું વર્ષ ઈ. સ. પૂ. ૫૨૭ લઈએ, તો ભદ્રબાહુનું મૃત્યુ ઈ. સ. પૂ. ૩૫૭માં માનવું જોઈએ. જૈનપરંપરા ભદ્રબાહુનો

\* તે તથા તેમની પછી આચાર્યપદે આવનાર, સંભૂતિવિજયના શિષ્ય સ્થૂલભદ્ર બંને, ૧૪ પૂર્વ ગ્રંથો જાણતા હતા. પણ સ્થૂલભદ્ર છેલ્લાં ચાર પૂર્વ કોઈને શીખવી શકે તેમ નહોતું. તેથી દિગંબરો ભદ્રબાહુને છેલ્લા શ્રુતકેવલી માને છે, જ્યારે શ્વેતાંબરો સ્થૂલભદ્રને માને છે.

ચંદ્રગુપ્તના રાજ્યકાળ સાથે નિકટ સંબંધ માને છે. પરંતુ ચંદ્રગુપ્તનો રાજ્યકાળ ઈ. સ. પૂ. ૩૨૩-૨૯૯ની વચ્ચે જ મૂકી શકાય તેમ છે. એટલે એ બે વાતો બંધ બેસતી આવતી નથી. હવે જો ઈ. સ. પૂ. ૪૬૭ ને નિર્વાણનું વર્ષ સ્વીકારીએ, તો ભદ્રબાહુનું મૃત્યુ ઈ. સ. પૂ. ૨૯૭માં ઠરે - જે ચંદ્રગુપ્તના રાજ્યકાળ દરમિયાન આવીને બહુ રહે.

અહીં એક અગત્યની દલીલનો રહિયો આપવાનો રહે છે. દીધનિકાય (૩-૧૧૭) અને મન્નિઝમનિકાય (૨-૨૪૩) માં જણાવ્યું છે કે, બુદ્ધ શાક્યોના સામગામમાં હતા ત્યારે તેમને ખબર મળ્યા કે નાતપુત્ર પાવામાં મરણ પામ્યા છે અને તેનો સંધ ફાટફૂટથી છિન્નભિન્ન થઈ જવાની આણી ઉપર આવ્યો છે. આ ઉલ્લેખ પ્રમાણે તો મહાવીર બુદ્ધ પહેલાં નિર્વાણ પામ્યા હોવા જોઈએ; અને આપણી ગણના પ્રમાણે તો બુદ્ધ (ઈ. સ. પૂ. ૪૭૭) ની પછી મહાવીર (ઈ. સ. પૂ. ૪૬૭) નિર્વાણ પામવા જોઈએ. પણ ઉપર જણાવેલા ઉલ્લેખો ઉપર નીચેનાં બે કારણોથી વનૂદ મૂકવા જેવું નથી.

એક તો એ કે, એ ઉલ્લેખોમાં મહાવીરના મૃત્યુસ્થાન તરીકે જે પાવા જણાવ્યું છે, તે કુસિનારની નજીક શાક્યોના દેશમાં આવેલું પાવા છે. જ્યારે, જૈનો મહાવીરના મૃત્યુસ્થાન તરીકે જે પાવા જણાવે છે, તે તો બિહારમાં ગિરિચકથી ૩ માઈલ દૂર આવેલું પાવાપુરી ગામ છે. ઉપરાંત મહાવીરના મૃત્યુ સમયે જૈનસંઘ છિન્નભિન્ન થવાની આણી ઉપર આવ્યો હતો એવો કશો જ ઉલ્લેખ જૈન ગ્રંથોમાં મળતો નથી. જૈનગ્રંથો સામાન્ય રીતે પોતાના સંઘમાં પડેલી ફાટફૂટ છુપાવવાને બદલે તેની કાળજીપૂર્વક નોંધ લેતા માલૂમ પડે છે. એટલે નિકાયના લેખકોએ બહુ પછીના સમયમાં જુદી જુદી સાંભળેલી વાતોનો ભજતો જ છબરડો વાળ્યો હોય એમ બની શકે.

બીજું કારણ એ કે, બૌદ્ધગ્રંથોમાં બુદ્ધ સાથે રાજ બિંબિસારનું નામ વધારે આવે છે; જ્યારે, જૈનગ્રંથોમાં મહાવીર સાથે બિંબિસારના પુત્ર ક્ષણિક (અન્તરશત્રુ) નું નામ વધુ આવે છે. ઉપરાંત બૌદ્ધગ્રંથોમાં

સગંધની બૂંટી રાજધાની રાજગૃહ પ્રાધાન્ય ભોગવે છે, જ્યારે જેનું ગ્રંથોમાં કૃષિકની નવી રાજધાની ચંપા મુખ્ય સ્થાન લે છે. એ વસ્તુ અનતશત્રુના રાજ્યના અંતભાગને વધુ સૂચિત કરે છે, કે જે વખતે બુદ્ધ હયાત ન હોય પણ મહાવીર હયાત હોય.

પા. ૧૬૭, લીં ૫-૨૩ : એ કુકરામાં તથા અન્ય સ્થળે (પા-૧૫૦-૧; ૧૮૭) જે અઠાર પાપકર્મો અથવા પાપસ્થાનકોનો ઉલ્લેખ છે, તે અનુક્રમે નીચે પ્રમાણે છે; સામાન્ય રીતે તેમનો અર્થ પણ નીચે જણાવ્યા પ્રમાણે જ લેવાય છે :—

૧. હિંસા ૨. બૂઠ ૩. ચોરી ૪. અબ્રહ્મચર્ય ૫. પરિગ્રહ ૬. ક્રોધ ૭. માન ૮. માયા (કપટ) ૯. લોભ ૧૦. રાગ ૧૧. દ્વેષ ૧૨. દ્વેષ (કલહ) ૧૩. અભ્યાખ્યાન (ખોટા આક્ષેપ) ૧૪. પૈશુન્ય (ચુગલી કરવી) ૧૫. રતિ-અરતિ (આનંદથી મત્ત થવું અને શોકથી ખિન્ન થઈ જવું) ૧૬. પરપરિવાદ (ખીજની નિંદા) ૧૮. મિથ્યાદર્શનશલ્ય. (કહેવ, કુઠુરુ અને કુધર્મને સાચા માની સેવવા)

પા. ૧૯૧ લીં ૧૭ : અહીં જણાવેલ અંડજ, પોતજ, ઉગ્ગહ અને પગ્ગહ એ ચાર પ્રતિબંધોને બદલે કલ્પસૂત્રમાં નીચેના ચાર જણાવ્યા છે : અનુક્રમ કે પ્રતિક્રમ દ્રવ્ય (સચિત્ત સ્ત્રી ઇં કે અચિત્ત આભૂષણ ઇં) સંબંધી, ક્ષેત્ર સંબંધી, કાળ સંબંધી અને (ક્રોધ, માન, રાગ, દ્વેષ આદિ) ભાવ સંબંધી.

પા. ૨૪૦, લીં ૧૨ ઇં : ગૌતમના દેવળજ્ઞાનની હકીકત આ પ્રમાણે છે : પોતા પ્રત્યેનો ગૌતમનો રાગ દૂર કરવા ભગવાન મહાવીરે તેમને પોતાના નિર્વાણની રાત્રીને આગલે દિવસે નજીકના ગામમાં દેવશર્મા બ્રાહ્મણને ઉપદેશ આપવા મોકલી દીધા. પછી પાછલી રાતે ભગવાન નિર્વાણ પામ્યા. પાછા ફરતાં તે સમાચાર જાણી ગૌતમ મહાશોકમાં મગ્ન થઈ ગયા; અને તે દરમિયાન તેમને તે રાતે જ દેવળજ્ઞાન પ્રાપ્ત થયું.

## શુદ્ધિ

પૃ.	લી.	અશુદ્ધ	શુદ્ધ
૩	૨૦	કુશળ છતાં	કુશળ હોવા છતાં
૫	૧૬	અને જંબુને	અને તે જંબુને
૭	૪ ૪૦	પાટલીપુત્ર	પાટલિપુત્ર
૩૩	૨૦	કિસ, સંકિચ્ય	કિસસંકિચ્ય
૩૭	૧૫	પણ કહી શકાય -	પછી ઉમેરો :
		( સ્યાદસ્તિ, સ્યાદવક્તવ્ય ) : અમુક દષ્ટિબિંદુથી	
		વસ્તુને ' નથી ' એમ પણ કહી શકાય અને	
		પાછી અવજ્ઞાન્ય કહી શકાય	
૧૪૬	૩	૧	૨૬ કરો.
૧૭૩	૨	વગેરેથી આપેલું લે.	„

નોંધ : પા. ૪૪-૭, ૧૬૭, ૧૯૧ અને ૨૪૦ માટે ઉપર